

ವಯಸ್ಸಾದವರಿಗೆ ಮನೆಗಳನ್ನು ಕಟ್ಟಿ ಅವರನ್ನು ಸಾಕತಕ್ಕ ಕೆಲಸವನ್ನು ಸರ್ಕಾರ ಮಾಡುತ್ತದೆಯೇ ?

ಶ್ರೀ ರಮೇಶ್ ಜಗಜಿಗಿ.—ಇಂಥ ಸಿಮಿಲರ್ ಕೇಸುಗಳು ಮದ್ರಾಸ್ ನಗರದಲ್ಲಿ ನಡೆದಿರುವುದರಿಂದ ಆ ಕೇಸುಗಳಿಗೂ, ಈ ಕೇಸುಗಳಿಗೂ ಸಂಬಂಧ ಇದೆಯೇ ಎಂದು ತನಿಖೆ ಮಾಡುತ್ತಿದ್ದಾರೆ. ಆದರೆ ಇದರಲ್ಲಿ ಯಾರು ಮಾಡಿದರು ಏನು ಎಂದು ನಿರ್ದಿಷ್ಟವಾಗಿ ಯಾವುದು ಹೇಳಲಿಕ್ಕೆ ಆಗುವುದಿಲ್ಲ. ಮಾನ್ಯ ಸದಸ್ಯರ ಬಳಿ ಮಾಹಿತಿ ಏನಾದರೂ ಇದ್ದರೆ, ಅದನ್ನು ಒದಗಿಸಿದರೆ, ಯೋಗ್ಯ ಕ್ರಮ ತೆಗೆದುಕೊಳ್ಳುತ್ತೇನೆ. ಇನ್ನು ಒಂಟಿಯರತಕ್ಕ ಮಹಿಳೆಯರಿಗೆ ಸರ್ಕಾರ ಮನೆಗಳನ್ನು ಕಟ್ಟಿಸಿ ಕೊಡಲಿಕ್ಕೆ ಸಾಧ್ಯವೇ ಎಂದು ಕೇಳಿದ್ದಾರೆ. ಅದು ಸರ್ಕಾರದ ಕಡೆಯಿಂದ ಸಾಧ್ಯವಿಲ್ಲ ಎಂದು ನಾನು ಸ್ಪಷ್ಟವಾಗಿ ಹೇಳುತ್ತೇನೆ.

ಶಾಸನ ರಚನಾ ಕಾರ್ಯಕಲಾಪ

1984ನೇ ಇಸವಿಯ ಕರ್ನಾಟಕ ಬಾಡಿಗೆ ನಿಯಂತ್ರಣ (ತಿದ್ದುಪಡಿ) ವಿಧೇಯಕ.

ಮಂಡನೆಗೆ ಅನುಮತಿ ಕೋರುವ ಪ್ರಸ್ತಾವ.

ಶ್ರೀ ಎ. ಲಕ್ಷ್ಮೀಸಾಗರ್ (ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಮಂತ್ರಿಗಳು).—ಅಧ್ಯಕ್ಷರೇ, ಮಾನ್ಯ ಕಂದಾಯ ಮಂತ್ರಿಗಳ ಪರವಾಗಿ ಈ ಕೆಳಗೆ ಕಂಡ ವಿಧೇಯಕವನ್ನು ಸಭೆಯ ಮುಂದೆ ಮಂಡಿಸಲು ಅನುಮತಿ ಕೋರುತ್ತೇನೆ.

“1984ನೇ ಇಸವಿಯ ಕರ್ನಾಟಕ ಬಾಡಿಗೆ ನಿಯಂತ್ರಣ (ತಿದ್ದುಪಡಿ) ವಿಧೇಯಕ”

ಅಧ್ಯಕ್ಷರು.—ಪ್ರಸ್ತಾವವೇನೆಂದರೆ, 1984ನೇ ಇಸವಿಯ ಕರ್ನಾಟಕ ಬಾಡಿಗೆ ನಿಯಂತ್ರಣ (ತಿದ್ದುಪಡಿ) ವಿಧೇಯಕವನ್ನು ಮಂಡಿಸಲು ಅನುಮತಿಯನ್ನು ನೀಡುವುದು. ಪ್ರಸ್ತಾವವು ಅಂಗೀಕರಿಸಲ್ಪಟ್ಟಿತು. ಮತ್ತು ವಿಧೇಯಕವನ್ನು ಮಂಡಿಸಲು ಅನುಮತಿಯನ್ನು ನೀಡಲಾಯಿತು.

ಶ್ರೀ ಎ. ಲಕ್ಷ್ಮೀ ಸಾಗರ್.—ನಾನು 1984ನೇ ಇಸವಿಯ ಕರ್ನಾಟಕ ಬಾಡಿಗೆ ನಿಯಂತ್ರಣ (ತಿದ್ದುಪಡಿ) ವಿಧೇಯಕವನ್ನು ಮಂಡಿಸುತ್ತೇನೆ.

*** ಅಧ್ಯಕ್ಷರು.**—ವಿಧೇಯಕವನ್ನು ಮಂಡಿಸಲಾಗಿದೆ. ಈಗ ರಾಜ್ಯಪಾಲರ ಭಾಷಣಕ್ಕೆ ವಂದನೆಯನ್ನು ಅರ್ಪಿಸುವ ನಿರ್ಣಯದ ಬಗ್ಗೆ ಚರ್ಚೆ ಮುಂದುವರಿದುದು ಒಂದು.

ಶ್ರೀ ಕೆ. ಶಿವಮೂರ್ತಿ.—ಅಧ್ಯಕ್ಷರೇ, ನಾನು ಕೊಲೆ ಪ್ರಕರಣದ ಬಗ್ಗೆ ನೋಟೀಸ್ ಕೊಟ್ಟಿದ್ದೆ.

ಶ್ರೀ ಎ. ಲಕ್ಷ್ಮೀಸಾಗರ್.—ವಿಷಯ ಪ್ರಸ್ತಾವ ಮಾಡಿದ್ದೀರಿ. ಸಂಬಂಧಪಟ್ಟ ಅಧಿಕಾರಿಗಳಿಗೆ ಮಾಹಿತಿ ತರಿಸಲಿಕ್ಕೆ ಹೇಳಿದ್ದೇವೆ. ನಾಳೆ ಅಥವಾ ನಾಡಿದ್ದು ಮಾಹಿತಿ ದೊರೆಯಬಹುದು.

ಶ್ರೀ ಕೆ. ಶಿವಮೂರ್ತಿ.—ಅಧ್ಯಕ್ಷರೇ, ನಾನು 7 ದಿವಸಗಳ ಹಿಂದೆ ಪ್ರಸಾವ ಮಾಡಿರತಕ್ಕ ವಿಚಾರವನ್ನು ಪ್ರಸ್ತಾವ ಮಾಡಿದ್ದೇನೆ.

ಶ್ರೀ ಎಸ್. ಬಂಗಾರಪ್ಪ.—ಇದು ಒಂದು ವಾರದ ಹಿಂದೆ ಪ್ರಸ್ತಾವಪಾಗಿರತಕ್ಕ ವಿಚಾರ ನಾವು ಈ ದಿವಸವೇ ಹಲ ಹಿಂದಿರುಕೊಂಡು ಕುಳಿತರೆ ಹಲ ಎನ್ನುವುದು ಬರುತ್ತದೆ. ಸರ್ಕಾರಕ್ಕೆ ಒಂದು ವಾರ ಕಾಲಾವಕಾಶ ಕೊಟ್ಟಿದ್ದೇವೆ. ತಾವು ಯಾವ ಮಾತಿನಿಂದ ಹೇಳಿಕೆ ಕೊಡುತ್ತೀವೆಂದು ಹೇಳುತ್ತೀರಿ ಅದರಲ್ಲಿ ಸಾಜನಿಕತೆ ಬೇಕಾಗುತ್ತದೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಅಧ್ಯಕ್ಷರೇ, ನಾಳೆ ಅಥವಾ ನಾಡಿದ್ದು ಕೊಡುತ್ತೇನೆಂದು ಹೇಳಿದ್ದೇನೆ.

ಅಧ್ಯಕ್ಷರು.—ಮಾನ್ಯ ರಾಜ್ಯಪಾಲರ ಭಾಷಣದ ಬಗ್ಗೆ ಇವೊತ್ತೆ ಚರ್ಚೆ ಮುಕ್ತಾಯವಾಗಬೇಕು. ಇನ್ನೂ ಸುಮಾರು 28 ಜನರ ಹೆಸರು ಇದೆ. ಇದನ್ನು ಮಾನ್ಯ ಬುಗಾರಪ್ಪನವರ ಗಮನಕ್ಕೂ ತರುತ್ತಿದ್ದೇನೆ.

(ಉಪಾಧ್ಯಕ್ಷರು ಅಧ್ಯಕ್ಷರ ಪೀಠವನ್ನು ಅಲಂಕರಿಸಿದರು)

*** Annexure**

ರಾಜ್ಯಪಾಲರ ಭಾಷಣಕ್ಕೆ ಸಂಬಂಧಿಸಿದ ವಂದನಾರ್ಪಣ ಪ್ರಸ್ತಾವ ಮುಂದುವರಿದುದು.

ಶ್ರೀ ಎಸ್. ಬಂಗಾರಪ್ಪ (ಸೊರಬ).—ಮಾನ್ಯ ಅಧ್ಯಕ್ಷರೇ, ಮಾನ್ಯ ರಾಜ್ಯಪಾಲರು ಸರ್ಕಾರದ ಭಾಷಣವನ್ನು ಶಾಸನ ಸಭೆಯ ಮುಂದಿಟ್ಟಿದ್ದಾರೆ. ಅವರ ಭಾಷಣಕ್ಕೆ ವಂದನೆಯನ್ನು ಅರ್ಪಿಸುವ ನಿರ್ಣಯದ ಬಗ್ಗೆ ನಾವು ಇಲ್ಲಿ ಚರ್ಚೆ ಮಾಡುತ್ತಿದ್ದೇವೆ ನಿರ್ಣಯವನ್ನು ಮಂಡಿಸಿರತಕ್ಕ ಮಾನ್ಯ ಸದಸ್ಯರು ಸರ್ಕಾರದ ಅರ್ಥಾತ್ ರಾಜ್ಯಪಾಲರ ಭಾಷಣವನ್ನು ಒಪ್ಪಿ ಅವರ ಭಾಷಣದಲ್ಲಿರತಕ್ಕ ವಿಷಯಗಳನ್ನು ಒಪ್ಪಿ, ಅವರಿಗೆ ಅಭಿನಂದನೆಯನ್ನು ಸಲ್ಲಿಸುವುದಕ್ಕೆ ಬೆಂಬಲವನ್ನು ಕೊಟ್ಟರು. ಈಗಾಗಲೇ ಕೆಲವು ಮಾನ್ಯ ಸದಸ್ಯರು ಮಾತನಾಡಿದ್ದಾರೆ. ಮಾನ್ಯ ರಾಜ್ಯಪಾಲರು ಓದಿರತಕ್ಕ ಭಾಷಣದಲ್ಲಿ ಕಂಡಿರತಕ್ಕ ಅಂಶಗಳು ಸಾಕ್ಷಾಧಾರ ಸಹಿತ ಇಲ್ಲ ಅಥವಾ ಅಸತ್ಯದಿಂದ ಕೂಡಿರತಕ್ಕವು ಎನ್ನತಕ್ಕ ಕಾರಣದ ಮೇಲೆ ಇನ್ನೂ ಕೆಲವು ಅಂಶಗಳ ಆಧಾರದ ಮೇಲೆ ಇನ್ನೂ ಕೆಲವು ಮಾನ್ಯ ಸದಸ್ಯರು ವಿರೋಧ ಮಾಡಿದ್ದಾರೆ. ಇದು ನಮ್ಮ ರಾಜ್ಯದಲ್ಲಿರತಕ್ಕ ಪರಿಹಾರ. ಅದಕ್ಕೆ ಸಮಜಾಯಿಷಿ ಕೊಡ

ತಕ್ಕ ಚರ್ಚೆ ಸದನದಲ್ಲಿ ನಾವು ನಡೆಸಿದ್ದೇವೆ. ನಾನು ರಾಜ್ಯಪಾಲರ ಭಾಷಣವನ್ನು ಅಮೂಲಾಗ್ರವಾಗಿ ಓದಿದ್ದೇನೆ. ಈ ಭಾಷಣದಲ್ಲಿ ಮಾಡಿರತಕ್ಕಂಥ ಅಂಶಗಳನ್ನು ಗಮನಕ್ಕೆ ತೆಗೆದುಕೊಂಡಾಗ ಸುಮಾರಾಗಿ ರಾಜ್ಯಪಾಲರ ಭಾಷಣ ಯಾವಾಗಲೂ ಸರ್ಕಾರದ ಎಲ್ಲಾ ಭಾಗಗಳಿಗೆ ಸಂಬಂಧಪಟ್ಟಿರತಕ್ಕ ಮುಖಗಳನ್ನು, ಸ್ಪಂದಿಸಿರತಕ್ಕ ನೀತಿ ನಿರೂಪಣೆ ಮಾಡತಕ್ಕ ಒಂದು ಭಾಷಣವಾಗಿರಬೇಕು. ಸರ್ಕಾರದ ಪ್ರಾಮುಖ್ಯ ವಿಷಯಗಳನ್ನು ಒಳಗೊಂಡಿರತಕ್ಕ ಭಾಷಣ ಅದು ಆಗಿರಬೇಕು. ಈ ಭಾಷಣ ಓದಿದರೆ ಎಲ್ಲರಿಗೂ ಅರ್ಥವಾಗುತ್ತದೆ. ಯಾವ ಇಲಾಖೆಗಳಲ್ಲಿ ತಪ್ಪುಗಳು ನಡೆದಿವೆ ಅವುಗಳ ಚರ್ಚೆಗೆ ಹೋದರೆ ಬಹಳ ಕಷ್ಟ ಎನ್ನುವ ಭಾವನೆಯಿಂದ, ಸರ್ಕಾರ ಇಲ್ಲಿ ಪ್ರಸ್ತಾಪ ಮಾಡಲಿಕ್ಕೆ ಹೋಗಿದೆ ಇರುವ ಅಂಶಗಳನ್ನು ಕಂಡಿದ್ದೇವೆ. ಸರ್ಕಾರದ ನೀತಿ, ಸಮಾಜದಲ್ಲಿರತಕ್ಕ ಎಲ್ಲ ವರ್ಗಗಳ ವಿಚಾರದಲ್ಲಿ ಅವರ ಪ್ರಗತಿಗೋಸ್ಕರ, ಮತ್ತು ಕರ್ನಾಟಕ ರಾಜ್ಯದ ಆರ್ಥಿಕ ಸಮೀಕ್ಷೆ ಇಲ್ಲಿಯವರೆಗೆ ಆಗಿರತಕ್ಕ ಆಧಾರದ ಮೇಲೆ ನಮ್ಮ ನೀತಿ ನಿರೂಪಣೆ ನಿರ್ಧಾರ ಇರಬಹುದು. ಸಾಮಾಜಿಕ ಪ್ರಗತಿ ಕಾರ್ಯಗಳು ಇರಬಹುದು, ಸಾಮಾಜಿಕ ನ್ಯಾಯದ ಪ್ರಶ್ನೆ ಇರಬಹುದು, ಹರಿಜನ ಗಿರಿಜನ, ಅಲ್ಪಸಂಖ್ಯಾತರು, ದುರ್ಬಲವರ್ಗದವರಿಗೆ ಸೇರಿರತಕ್ಕ ಪ್ರಶ್ನೆ ಇರಬಹುದು, ಅಥವಾ ಸಂಪೂರ್ಣ ಆರ್ಥಿಕ ಪರಿಸ್ಥಿತಿ ಇರಬಹುದು. ಈ ಆರ್ಥಿಕ ಪರಿಸ್ಥಿತಿ ವಿಶ್ಲೇಷಣೆ ಮಾಡತಕ್ಕ ಕಾಲದಲ್ಲಿ ಸ್ಪಷ್ಟವಾಗಿರತಕ್ಕ ಚಿತ್ತವನ್ನು ರಾಜ್ಯದ ಜನತೆಯ ಮುಂದಿಡಬೇಕು. ರಾಜ್ಯಪಾಲರ ಭಾಷಣದಲ್ಲಿ ಸಂಪೂರ್ಣವಾಗಿ ಇಂತಹ ಪ್ರಾಮುಖ್ಯವಾದ ಅಂಶಗಳನ್ನು ಪ್ರಸ್ತಾಪ ಮಾಡಬೇಕು. ಹಿಂದೆ ಕೂಡ ನಾವು ರಾಜ್ಯಪಾಲರ ಭಾಷಣವನ್ನು ಓದಿದ್ದೇವೆ. ಸರ್ಕಾರದ ಹಲವಾರು ಮುಖಗಳನ್ನು ಸಂಪೂರ್ಣವಾದ ವಿವರಣೆ ಅಲ್ಲದಿದ್ದರೂ ಕೂಡ ಪ್ರಸ್ತಾಪಕ್ಕೆ ಒಳಪಡಿಸಿ, ಸರ್ಕಾರದ ರೀತಿ ನೀತಿ ಏನು ಎಂದು ಹೇಳುವುದನ್ನು ನಾವು ಕಂಡಿದ್ದೆವು. ಆದರೆ ಈ ಭಾಷಣದಲ್ಲಿ ಅತೀ ಚಕ್ಕ, ಆದರೆ ಚೊಕ್ಕ ಅಲ್ಲ, ಶಕ್ತಿವಂತ ಅಲ್ಲ, ಅತೀ ಚಿಕ್ಕ, ಸಮಾಜದಲ್ಲಿರತಕ್ಕ ಎಲ್ಲಾ ಮುಖಗಳನ್ನು ಒಳಗೊಂಡಿರತಕ್ಕ ಭಾಷಣ ಇದು ಅಲ್ಲ ಎಂದು ನಾವು ಸ್ಪಷ್ಟವಾಗಿ ಹೇಳಲೇಬೇಕಾಗಿದೆ. ವಿರೋಧ ಪಕ್ಷವಿರುವುದು ಪ್ರತಿಯೊಂದಕ್ಕೂ ವಿರೋಧ ಮಾಡಲಿಕ್ಕೆ ಅಲ್ಲ. ಬಡವರಿಗೆ ಜನತಾ ಮನೆಗಳನ್ನು ಕಟ್ಟಿಸಿಕೊಟ್ಟರೆ, ಆಸ್ಪತ್ರೆಗಳನ್ನು ಕಟ್ಟಿಸಿಕೊಟ್ಟರೆ, ಅರ್ಜೆಂಟ್ ರಸ್ತೆಗಳನ್ನು ಮಾಡಿಕೊಟ್ಟರೆ ಅದು ಒಳ್ಳೆಯ ಕಾರ್ಯ, ಅದು ತಪ್ಪು ಎಂದು ಯಾರೂ ಹೇಳಬಾರದು, ಆ ಪ್ರಶ್ನೆ ಅಲ್ಲ, ನಮ್ಮ ಮುಂದಿರತಕ್ಕ ವಿಚಾರ ಸರ್ಕಾರದ ಶಕ್ತಿಯ ವ್ಯಾಪ್ತಿಯಲ್ಲಿ ಎಷ್ಟು ಕೆಲಸ ಕಾರ್ಯಗಳನ್ನು ಮಾಡುವುದಕ್ಕೆ ಸಾಧ್ಯ ಎಂಬುದನ್ನು ಸಂಪೂರ್ಣವಾಗಿ ವಿನೆನ ಮಾಡಿಕೊಂಡು ಆ ವಿಚಾರವನ್ನು ಸದನದ ಮುಂದಿಡಬೇಕೆಂಬುದು, ಆದರೆ ಈ ಭಾಷಣದಲ್ಲಿ ಅದಕ್ಕೆ ಅವಕಾಶವೇ ಇಲ್ಲ. ಹಾಗಾದರೆ ಇದು ಏನಕ್ಕೆ ಈ ರೀತಿ ಆಗಿರಬಹುದು? ನಾನು ಈ ಭಾಷಣದ ಪ್ರತಿಯೊಂದು ಪ್ಯಾರಾಗ್ರಾಫನ್ನು ಓದುವುದು ಅನವಶ್ಯಕವೆಂದು ತಿಳಿದಿದ್ದೇನೆ. ಯಾವುದೇ ಸರ್ಕಾರವಾಗಲಿ ಚುನಾವಣೆಯ ನಂತರ ಹೊಸದಾಗಿ ಸರ್ಕಾರವನ್ನು ರಚನೆ ಮಾಡಿದಾಗ ಹಿಂದಿನ ಸರ್ಕಾರದಲ್ಲಿ ಯಾವ ಪಕ್ಷ ಆಡಳಿತವನ್ನು ನಡೆಸಿರುತ್ತದೆ ಅದು ನಡೆದುಕೊಂಡ ರೀತಿ ನೀತಿ, ಆಡಳಿತ ಮತ್ತು ಆಡಳಿತದ ಫಲಿತಾಂಶ ಏನಿರುತ್ತದೆ ಅದನ್ನು ನುಸರಿಸಿಕೊಂಡು ಅದಕ್ಕಿಂತಲೂ ಉತ್ತಮ ಆಡಳಿತವನ್ನು ಕೊಡಬೇಕು. ಯಾವುದೇ ರಾಜ್ಯದ ಅಥವಾ ರಾಷ್ಟ್ರದ ಜನತೆ ಆಡಳಿತ ನಡೆಸುತ್ತಿರುವ ಯಾವುದೇ ಒಂದು ಪಕ್ಷವನ್ನು ತಿರಸ್ಕಾರ ಮಾಡಬೇಕಾದರೆ ಅದಕ್ಕೆ ಒಂದು ಒನ್ನೆಲೆ ಇರುತ್ತದೆ. ಕಾರಣ ಆ ಪಕ್ಷ ಸರಿಯಾಗಿ ಆಡಳಿತವನ್ನು ನಡೆಸಲಿಲ್ಲವೆಂದೋ, ಅಥವಾ ಜನತೆಯ ಕುಂದುಕೊರತೆಗಳನ್ನು ಹೋಗಲಾಡಿಸುವ ಕಡೆಗೆ ಗಮನ ಕೊಡಲಿಲ್ಲವೆಂದೋ ಅದನ್ನು ತಿರಸ್ಕಾರ ಮಾಡಿರುತ್ತದೆ. ಪ್ರಜಾಪ್ರಭುತ್ವದಲ್ಲಿ ಈ ರೀತಿ ಆಗಿರುವುದನ್ನು ನಾವು ನೋಡಿದ್ದೇವೆ. ರಾಜ್ಯದಲ್ಲಿ ಮತ್ತು ರಾಷ್ಟ್ರದಲ್ಲಿ ಒಂದು ಪಕ್ಷ ಹೋಗಿ ಮತ್ತೊಂದು ಪಕ್ಷ ಅಧಿಕಾರಕ್ಕೆ ಬಂದಿರುವುದನ್ನು ನಾವು, ನೀವೆಲ್ಲರೂ ನೋಡಿದ್ದೇವೆ. ಆದರೆ ಈ ಸಂದರ್ಭದಲ್ಲಿ ಆದರೆ ಚುನಾವಣೆಯ ಕಾಲದಲ್ಲಿ ಯಾವ ಜನತೆ ತನ್ನ ನಂಬಿಕೆಗಳನ್ನು ಯಾವ ಒಂದು ಪಕ್ಷದ ಪರವಾಗಿ ಇಡುತ್ತದೆ, ಅದನ್ನು ನುಸರಿಸಿ ಚುನಾಯಿತವಾದ ಪಕ್ಷ ಆಡಳಿತವನ್ನು ನಡೆಸತಕ್ಕ ಕಾಲದಲ್ಲಿ ಜನತೆಯ ನಂಬಿಕೆಯ ಹಿನ್ನೆಲೆಯಲ್ಲಿ ಅರಿತುಕೊಂಡು ಅದಕ್ಕನುಸಾರವಾಗಿ ತನ್ನ ಕಾರ್ಯವಿಧಾನಗಳನ್ನು ಹಾಕಿಕೊಳ್ಳಬೇಕು. ಅದು ಹಾಗೆ ಹಾಕಿಕೊಳ್ಳದೇ ಹೋದಾಗ ಜನತೆ ಹಿಂದಿನ ಸರ್ಕಾರ ನಡೆಸಿದಂಥ ಆಡಳಿತ ಮತ್ತು ಆ ಆಡಳಿತದ ಫಲಿತಾಂಶವನ್ನು ಹೊಸದಾಗಿ ಚುನಾಯಿತವಾಗಿ ಬಂದು ಆಡಳಿತವನ್ನು ನಡೆಸತಕ್ಕ ಸರ್ಕಾರದ ಆಡಳಿತ ಮತ್ತು ಆ ಆಡಳಿತದ ಫಲಿತಾಂಶಕ್ಕೆ ಹೋಲಿಕೆ ಮಾಡುವುದು ಸಹಜ. ಉದಾಹರಣೆಗೆ.— ನೀರಾವರಿ ವಿಚಾರವನ್ನು ತೆಗೆದುಕೊಂಡರೆ ನಮ್ಮಲ್ಲಿ ಇದು 30—33 ಪರ್ಸೆಂಟ್ ಇರಬಹುದು. ಈಗ ನಾನು ಇದರ ಬಗ್ಗೆ ಅಂಕಿಅಂಶಗಳನ್ನು ತೆಗೆದುಕೊಂಡು ವಿಶ್ಲೇಷಣೆ ಮಾಡುತ್ತಾ ಹೋಗುವುದಕ್ಕೆ ಸಾಕಷ್ಟು ಕಾಲಾವಕಾಶ ಇಲ್ಲ. ಆದ್ದರಿಂದ ಅದಕ್ಕೆ ನಾನು ಹೋಗುವುದಿಲ್ಲ. ಆದರೆ ಇಲ್ಲಿ ಒಂದು ಮಾತನ್ನು ಮಾತ್ರ ಹೇಳಬಯಸುತ್ತೇನೆ. ಇವತ್ತು ನೀರಾವರಿಯಲ್ಲಿ ಎಷ್ಟು ಪ್ರಗತಿ ಆಗಬೇಕೆಂದು ಅಭಿಲಾಷೆಯನ್ನು ಜನತೆ ಇಟ್ಟುಕೊಂಡಿರುತ್ತಾರೆ. ಅದನ್ನು ತಾವು ಅರ್ಥಮಾಡಿಕೊಳ್ಳಬೇಕು. ಇದನ್ನು ಅರ್ಥಮಾಡಿಕೊಳ್ಳತಕ್ಕ ಶಕ್ತಿ ನೀರಾವರಿ ವಿಚಾರದಲ್ಲಿ ಅನುಭವ ಇರತಕ್ಕವರಿಗೆ ಬಿಟ್ಟರೆ ಬೇರೆ ಸಾಮಾನ್ಯ ಜನರು

ಇದನ್ನು ಅರ್ಥ ಮಾಡಿಕೊಳ್ಳುವುದಕ್ಕಾಗುವುದಿಲ್ಲ. ಅದು ಸಣ್ಣ ಪ್ರಮಾಣದ ನೀರಾವರಿ ಇರಬಹುದು. ಮಧ್ಯಮ ಪ್ರಮಾಣದ ನೀರಾವರಿ ಇರಬಹುದು. ಯಾವುದೇ ಒಂದು ಕೆರೆಕಟ್ಟೆಯ ನಿರ್ಮಾಣ ಮಾಡಿದರೆ ಅಥವಾ ಹಳ್ಳಿಗಳನ್ನು ನಿರ್ಮಾಣ ಮಾಡಿದರೆ ಅದರಿಂದ ರೈತ ಎಷ್ಟು ಬೆಳೆಯನ್ನು ಬೆಳೆಯುತ್ತಾನೆ. ಅದು ಈ ಸಮಾಜಕ್ಕೆ ಈ ದೇಶಕ್ಕೆ ಸೇರುತ್ತದೆ. ಇದರಲ್ಲಿ ಕೃಷಿಕಾರ್ಮಿಕರು ಕೂಡ ಸೇರಿರುತ್ತಾರೆ ನಮ್ಮ ಸಮಾಜದ, ನಮ್ಮ ರಾಜ್ಯದ ಸರ್ವಾಂಗೀಣ ಪ್ರಗತಿಗೆ ಸಹಾಯಕವಾಗುವಂಥ ಯೋಜನೆಯನ್ನು ಸರ್ಕಾರದವರು ಹಾಕಿಕೊಂಡರೆ ಅದು ನಿಜಕ್ಕೂ ಸಂತೋಷ ಪಡತಕ್ಕ ವಿಚಾರ. ಆ ಕಡೆಯ ಮಾನ್ಯ ಸದಸ್ಯರು ಪದೇ ಪದೇ ನಮ್ಮನ್ನು ಒಂದು ಮಾತಿನಿಂದ ಚುಚ್ಚಿ ಕೊಳ್ಳುತ್ತಿರುತ್ತಾರೆ. ಅದು ಏನೆಂದರೆ ನೀವು ಈ ಕಡೆ ಕೂತಿದ್ದಾಗ, ಆಡಳಿತವನ್ನು ನಡೆಸುತ್ತಿದ್ದಾಗ ಇಂಥ ತಪ್ಪುಗಳನ್ನು ಮಾಡಿರಲಿವೆ? ಎಂದು. ನೀವು ನಮ್ಮನ್ನು ಕೇಳಬೇಕು. ಅದನ್ನು ನಾನು ಬೇಡವೆಂದು ಹೇಳುವುದಿಲ್ಲ. ನಾನೂ ಕೂಡ ಹಿಂದೆ 2-3 ಸಾರಿ ಮಂತ್ರಿಯಾಗಿದ್ದೆ. ಆಗಲೂ ಹರಿಜನರ ವಿಚಾರದಲ್ಲಿ ಇರಬಹುದು, ಅಲ್ಪಸಂಖ್ಯಾತರ ವಿಚಾರದಲ್ಲಿ ಇರಬಹುದು, ಬಡವರ ವಿಚಾರದಲ್ಲಿ ಇರಬಹುದು, ಅಥವಾ ಬೇರೆ ಯಾವುದೇ ವಿಚಾರದಲ್ಲಿ ಇರಬಹುದು, ಒಂದೊಂದು ತಪ್ಪುಗಳು ಆಗಿರಬಹುದು. ಅದನ್ನೂ ಕೂಡ ನಾನು ಇಲ್ಲವೆಂದು ಹೇಳುವುದಿಲ್ಲ ಯಾವುದೇ ಸರ್ಕಾರ ಅಧಿಕಾರಕ್ಕೆ ಬಂದರೂ ಕೂಡ ಇಂಥಾದ್ದು ಆಗುವುದು ಸಹಜ. ಹಿಂದಿನ ಸರ್ಕಾರ ಅಧಿಕಾರದಲ್ಲಿದ್ದಾಗ ಸರಿಯಾಗಿ ಕೆಲಸ ಮಾಡಲಿಲ್ಲವೆಂದು ಹೇಳತಕ್ಕ ಜನ ನೀವೇ ಈಗ ಅಧಿಕಾರಕ್ಕೆ ಬಂದಿರುವುದರಿಂದ ಹಿಂದಿನ ಸರ್ಕಾರಕ್ಕಿಂತ ಇನ್ನೂ ಹೆಚ್ಚು ಜನೋಪಯುಕ್ತ ಕೆಲಸಕಾರ್ಯಗಳನ್ನು ಸಮಾಜದ ಪ್ರಗತಿಗೋಸ್ಕರ ರೂಪಿಸಿಕೊಳ್ಳಬೇಕು. ಈ ಮಾತನ್ನು ನಾನು ಕೇವಲ ನಮ್ಮ ಕರ್ನಾಟಕ ರಾಜ್ಯಕ್ಕೆ ಮಾತ್ರ ಸೀಮಿತವಾಗಿ ಹೇಳುತ್ತಿದ್ದೇನೆ. ಬೇರೆ ರಾಜ್ಯಗಳ ಬಗ್ಗೆ ಯಾಗಲಿ ಅಥವಾ ರಾಷ್ಟ್ರದ ಬಗ್ಗೆ ಯಾಗಲಿ ಹೇಳುವುದಕ್ಕೆ ಹೋಗುವುದಿಲ್ಲ. ತಮ್ಮ ಪಕ್ಷ ಅಧಿಕಾರಕ್ಕೆ ಬಂದಾಗ 'ಜನತೆ'ಗೆ ಏನು ವಚನವನ್ನು ಕೊಟ್ಟಿದ್ದೀರಿ ಅದರ ಪ್ರಕಾರ ಅವರಿಗೆ ಶುದ್ಧವಾದ ಆಡಳಿತವನ್ನು ಕೊಡಬೇಕೆಂಬ ಮನೋಭೂಮಿಕೆ ತಮ್ಮಲ್ಲಿ ಇರಬೇಕು. ಅದು ಒಳ್ಳೆಯ ಆಡಳಿತದ ಕುರುಹು. ಮಾನ್ಯ ರಾಜ್ಯಪಾಲರ ಭಾಷಣದಲ್ಲಿ ಕಾಣತಕ್ಕ ಅಂಶಗಳು ಕೆಲವು ಇದ್ದರೆ ಅವರು ಪ್ರಸ್ತಾಪವನ್ನೇ ಮಾಡದಿರತಕ್ಕ ಅಂಶಗಳು ಬಹಳ ಇವೆ. ಈಗ ಮಾನ್ಯ ಬಿ. ಜಿ. ಪಿ. ಮಿತ್ರ ಸದಸ್ಯರು ಇಲ್ಲಿ ಇಲ್ಲ. ಅವರು ಇದ್ದಿದ್ದರೆ ಚೆನ್ನಾಗಿ ಇರುತ್ತಿತ್ತು. ನಾನು ಮೊಟ್ಟಮೊದಲನೆಯ ಬಾರಿಗೆ ಈ ವಿಚಾರವನ್ನು ಇಲ್ಲಿ ಹೇಳುತ್ತಿದ್ದೇನೆ. ಸಿ. ಪಿ. ಎ. ಸಿ. ಪಿ. ಎಂ. ಬಿ. ಜಿ. ಪಿ. ಸ್ವತಂತ್ರ ಪಕ್ಷ ಇವರ ಬೆಂಬಲವನ್ನು ತೆಗೆದುಕೊಂಡು ತಾವು ಒಂದು ವರ್ಷ ಆಡಳಿತವನ್ನು ಮಾಡಿದ್ದೀರಿ. ಅವರೆಲ್ಲಾ ತಮಗೆ ಬೆಂಬಲವನ್ನು ಕೊಟ್ಟಿದ್ದಾರೆ. ಈ ಸರ್ಕಾರ ರಚನೆ ಆದಾಗ ನಾನು ಬಹಳ ಸಂತೋಷ ಪಟ್ಟಿದ್ದೆ. ಕಾರಣ ಈ ಸರ್ಕಾರ ಬಹಳ ಚೆನ್ನಾಗಿ ಕೆಲಸ ಮಾಡುತ್ತದೆ ಎಂದು. ಆದರೆ ಪಕ್ಷಗಳು ಏನು ಉದ್ದೇಶದಿಂದ ತಮ್ಮ ಬೆಂಬಲವನ್ನು ಕೊಟ್ಟವೋ ಅದನ್ನು ಉಳಿಸಿ ಕೊಳ್ಳತಕ್ಕ ರೀತಿಯಲ್ಲಿ ತಾವು ಅಂದರೆ ಅರ್ಥಾತ್ ಜನತಾ ಪಕ್ಷ ಕೆಲಸ ಮಾಡಲಿಲ್ಲ. ಈ ಮಂತ್ರಿ ಮಂಡಲ ಗಜಗರ್ಭ ಇದ್ದಂತೆ, ಎಂದು ನಾನು ಹಿಂದೆ ಮಾತನಾಡುವಾಗ ಹೇಳಿದೆ. ಕಾರಣ ಏನಾದರೂ ಮಾಡಿ, ಎಂಥ ಹೋರಾಟವನ್ನಾದರೂ ಮಾಡಿ ಕರ್ನಾಟಕದಲ್ಲಿ ಅಧಿಕಾರಕ್ಕೆ ಬರಬೇಕೆಂದು ಶತಪ್ರಯತ್ನ ಪಟ್ಟು, ಕೆಲವು ಸಾರಿ ಶಿಷ್ಟರಲಾಗ ಹಾಕಿ ಕೊನೆಗೆ ಅಧಿಕಾರಕ್ಕೆ ಬಂದಿರಿ. 1978ರಲ್ಲಿ ಜನತಾ ಪಕ್ಷದ ಹೆಸರಿನಲ್ಲಿ ಚುನಾವಣೆಯಲ್ಲಿ ಗೆದ್ದಂತ ಸದಸ್ಯರನ್ನು ನಾನು ನೋಡಿದ್ದೆ. ಆಗ ನಾನು ಅಲ್ಲಿದ್ದೆ. ಜನತಾಪಕ್ಷ 1978ನೇ ಸಾಲಿನಿಂದ 1983ರ ಚುನಾವಣೆಗೆ ಬರುವ ಹೊತ್ತಿಗೆ ಎಷ್ಟು ಸೀಟುಗಳನ್ನು ಜಾಸ್ತಿ ಮಾಡಿ ಕೊಂಡಿರಿ ಎಂಬುದು ಗೊತ್ತು. 1978ನೇ ಇಸವಿಯಲ್ಲಿ 59 ಜನ ಇದ್ದವರು 62ಕ್ಕೆ ಏರಿತು.

ಶ್ರೀ ಕೆ. ಬಿ. ಮಲ್ಲಪ್ಪ.—ನೀವು ಆಗ ಗೆದ್ದದ್ದು ಯಾವುದರಲ್ಲಿ ?

(ಗೊಂದಲ)

ಶ್ರೀ ಎಸ್. ಬಂಗಾರಪ್ಪ.—ನೀವು ಗೆದ್ದು ಬನ್ನಿ. ನಾವೂ, ನೀವೂ ಇಲ್ಲೇ ಮತ್ತೆ ಸೇರೋಣ. ನಾವು ಇಲ್ಲೇ ಇರುತ್ತೇವೆ.

ಶ್ರೀ ಕೆ. ಬಿ. ಮಲ್ಲಪ್ಪ.—ನೀವು ಇಲ್ಲಿಗೆ ಬರುತ್ತೀರಾ ?

ಶ್ರೀ ಎಸ್. ಬಂಗಾರಪ್ಪ.—ನಾವು ಅಲ್ಲಿಗೆ ಬಂದರೆ ನೀವು ಇಲ್ಲಿಗೆ ಬರಬೇಕಾಗುತ್ತೆ.

ಶ್ರೀ ಕೆ. ಬಿ. ಮಲ್ಲಪ್ಪ.—ನಾವು ಮತ್ತೆ ಗೆದ್ದು ಬರುವುದರ ಬಗ್ಗೆ ನಿಮಗೆ ಅನುಮಾನವೇ ಬೇಡ.

ಶ್ರೀ ಎಸ್. ಬಂಗಾರಪ್ಪ.—ನಿಮ್ಮ ಬಗ್ಗೆ ನಾನು ಮಾತನಾಡುತ್ತಿಲ್ಲ. ಆದರೆ 59 ರಿಂದ 62ಕ್ಕೆ ನಿಮ್ಮ ಸಂಖ್ಯೆ ಏರಿದ್ದರ ಬಗ್ಗೆ ಮಾತನಾಡುತ್ತಿದ್ದೇನೆ. ಮಾನ್ಯ ರಾಮಕೃಷ್ಣ ಹೆಗಡೆಯವರ ನೇತೃತ್ವದಲ್ಲಿ....

ಶ್ರೀ ಭೀಮಣ್ಣ ಖಂಡ್ರೆ.—ಅವರಲ್ಲಿ ಈಗ ಎಷ್ಟು ಜನ ಬಿಟ್ಟು ಹೋಗಿದ್ದಾರೆ ಅದನ್ನು ಕೇಳಿ.

ಶ್ರೀ ಎಸ್. ಬಂಗಾರಪ್ಪ.—ಸನ್ಮಾನ್ಯ ಅಧ್ಯಕ್ಷರೇ, ನಾವು ಸರ್ಕಾರವನ್ನು ಕಂಡಿದ್ದೇವೆ. ಸರ್ಕಾರವನ್ನು ರಚನೆ ಮಾಡಬೇಕು. ಅದು ಯಾವರೀತಿ ಮಾಡಬೇಕು ಎಂದರೆ ಮೊದಲು ಪಕ್ಷವನ್ನು ಕಟ್ಟಿ

ಬೇಕು, ಹೆಚ್ಚು ಜನ ಸದಸ್ಯರನ್ನು ಗೆಲ್ಲಿಸಬೇಕು, ಬಹುಮತ ಗಳಿಸಬೇಕು, ಆ ನಂತರ ಸರ್ಕಾರವನ್ನು ರಚನೆ ಮಾಡಬೇಕು. ಅದನ್ನು ನಾನು ಒಪ್ಪುತ್ತೇನೆ. ಆದರೆ ಅಧಿಕಾರಕ್ಕೆ ಬರಬೇಕು, ಏನಾದರೂ ಮಾಡಿ ಅಧಿಕಾರದಲ್ಲಿ ಹೊಕ್ಕು ರಾಜ್ಯದಲ್ಲಿ ಬೆಳೆಯದೆ ಇರತಕ್ಕಂಥ ಪಕ್ಷವನ್ನು ಅಧಿಕಾರಕ್ಕೆ ತಂದಮೇಲೆ ಆ ಪಕ್ಷವನ್ನು ಬೆಳೆಸಬೇಕು ಎನ್ನುವ ಮೊಟ್ಟ ಮೊದಲಿನ ನೀತಿಯನ್ನು ಇಟ್ಟುಕೊಂಡಿರುವ ಪಕ್ಷ ಎಂದರೆ ಜನತಾ ಪಕ್ಷ.

ಶ್ರೀ ಪಂಪಾಪತಿ.— ಪಕ್ಷ ಕಟ್ಟಬೇಕು, ಪಕ್ಷ ಬೆಳೆಸಬೇಕು, ಜಾಸ್ತಿ ಜನ ಸದಸ್ಯರನ್ನು ಗೆಲ್ಲಿಸಿ, ಅಧಿಕಾರಕ್ಕೆ ಬಂದು ಅಧಿಕಾರವನ್ನು ನಡೆಸಿದ್ದರೆ, ನಾನು ಒಪ್ಪುತ್ತಿದ್ದೆ ಎಂದು ಹೇಳಿದಿರಿ ನಾಯ್ಕ. ಆದರೆ ನೀವೇ ಅಕಸ್ಮಾತ್ತಾಗಿ ಮುಖ್ಯ ಮಂತ್ರಿಗಳಾಗಿ ಇದ್ದರೆ ಅವರಿಗೆ ಈ ಮಾತನ್ನು ಹೇಳುತ್ತಿದ್ದೀರೇ ಎಂದು ಕೇಳುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ.— ಈಗ ನಾನು ಒಂದು ಮಾತನ್ನು ಹೇಳುತ್ತೇನೆ. ಜನತಾ ಪಾರ್ಟಿಯವರು ಬಹಿರಂಗವಾಗಿ ಎಲ್ಲರನ್ನು ಸೇರಿಸಿಕೊಂಡರೋ ಅಥವಾ ನಾವು ಯಾರನ್ನಾದರೂ ಸೇರಿಸಿಕೊಂಡೆವೋ ತಾವೇ ಹೇಳಬೇಕು. ಆದ್ದರಿಂದ ಮಾನ್ಯ ಮಿತ್ರರಿಗೆ ಒಂದು ಮಾತನ್ನು ಹೇಳುವುದು, ರಾಷ್ಟ್ರದ ರಾಜಕಾರಣ....

(ಗೊಂದಲ)

ಶ್ರೀ ಎಸ್. ಬಂಗಾರಪ್ಪ.— ಆದ್ದರಿಂದ ಏನಾದರೂ ಮಾಡಿ ಅಧಿಕಾರವನ್ನು ಪಡೆದು ಪಕ್ಷವನ್ನು ಕಟ್ಟಬೇಕೆಂಬ ಹೊಂಚು ಇವರದು ಆಗಿದೆ. ಏತಕ್ಕೆ ಈ ಮಾತನ್ನು ಹೇಳುತ್ತಿದ್ದೇನೆ, ಎಂದರೆ ನಾವು ಇವರನ್ನು ಅಧಿಕಾರಕ್ಕೆ ತಂದರೂ ಕೂಡ ಇವರಿಗೆ ಬೆಂಬಲವನ್ನು ಕೊಟ್ಟಿದ್ದೆವು, ಏತಕ್ಕಾಗಿ ಎಂದರೆ ಒಳ್ಳೆಯ ಕೆಲಸ ಮಾಡಿ ಮುಂದುವರಿಯಲಿ ಎಂದು. ಅಧಿಕಾರಕ್ಕೆ ಬಂದಮೇಲೆ ಜನರಿಗೆ ಏನು ಮಾತನ್ನು ಕೊಟ್ಟಿದ್ದರೋ ಆ ಮಾತನ್ನು ಉಳಿಸಿಕೊಳ್ಳಲಿ ಎಂದು ಬೆಂಬಲವನ್ನು ಕೊಟ್ಟಿದ್ದೆವು. ಆದರೆ ನಾವು ಕೊಟ್ಟಂಥ ಬೆಂಬಲವನ್ನು ಅವರು ಉಳಿಸಿಕೊಳ್ಳಲಿಕ್ಕೆ ಸಾಧ್ಯವಾಗಲಿಲ್ಲ. ಆದ್ದರಿಂದ ನಾವು ಕೊಟ್ಟಂಥ ಬೆಂಬಲವನ್ನು ವಾಪಸ್ ತೆಗೆದುಕೊಳ್ಳಬೇಕಾಯಿತು. ಈಗಲೂ ಅವರಿಗೆ ಸಿ.ಪಿ.ಐ. ಸಿ.ಪಿ.ಎಂ. ಬೆಂಬಲ ಕೊಟ್ಟಿದ್ದಾರೆ. ಇದು ಅವರಿಗೆ ಬಿಟ್ಟಿರತಕ್ಕಂಥ ವಿಚಾರ. ಅವರೂ ಕೂಡ ಭಾಷಣವನ್ನು ಚೆನ್ನಾಗಿ ಮಾಡುತ್ತಾರೆ. ಅವರು ಸರ್ಕಾರವನ್ನು ಚೆನ್ನಾಗಿ ಬಯ್ಯುತ್ತಾರೆ. ಮತ್ತೆ ಅವರು ಓಟನ್ನು ಮಾತ್ರ ಅವರಿಗೆ ಕೊಡುತ್ತಾರೆ. ಮಾನ್ಯ ಕೃಷ್ಣನೊರವರು ಮತ್ತು ಮಾನ್ಯ ಸೂರ್ಯನಾರಾಯಣ ರಾವ್‌ರವರು ಅವರಿಗೇನೇ ಓಟ್ ಕೊಡುತ್ತಾರೆ.

ಶ್ರೀ ಎಂ. ಎಸ್. ಕೃಷ್ಣನ್.— ಅವರು ಹೇಳುವುದು ನಿಜ. ಏತಕ್ಕೆ ಎನ್ನುವುದನ್ನು ನಾನು ಮಾತನಾಡುವಾಗ ಹೇಳುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ.— ನಾವು ಅವರನ್ನು ಟೀಕೆ ಮಾಡುವುದು ಸೂಕ್ತ, ಮಾಡುತ್ತೇವೆ. ಆದರೆ ಬೆಂಬಲವನ್ನು ಮಾತ್ರ ಕೊಡುವ ಯೋಚನೆ ಮಾಡುವುದಿಲ್ಲ. ಈವತ್ತು ಯಾವುದೇ ಪಕ್ಷದವರು ಅಡಳಿತದಲ್ಲಿ ಇರಲಿ ಒಂದು ಅಂಕಿಸಂಖ್ಯೆಯ ಮೇಲೆ ಹೇಳುತ್ತಿದ್ದೇನೆ. ಅಕ್ಕಿಯ ಬೆಲೆ ಏನಾಗಿದೆ, ಒಂದೆ ಇದ್ದ ಬೆಲೆಗೂ ಈಗಿನ ಬೆಲೆಗೂ ಅಜಗಜಾಂತರ ವ್ಯತ್ಯಾಸವಾಗಿದೆ. ಒಂದು ತೆಂಗಿನ ಕಾಯಿನ ಬೆಲೆ ಆರು ರೂಪಾಯಿ ಆಗಿದೆ. ಈವತ್ತಿನ ಪ್ರಜಾವಾಣಿ ಪತ್ರಿಕೆಯಲ್ಲಿ ಬಂದಿದೆ.

ಒಬ್ಬ ಮಾನ್ಯ ಸದಸ್ಯರು.— ಎಳನೀರನ್ನು ಕುಡಿಯುವುದು ಬಿಟ್ಟರೆ, ಬೆಲೆ ತಾನಾಗಿಯೇ ಕಡಿಮೆಯಾಗುತ್ತದೆ.

ಶ್ರೀ ಎಸ್. ಬಂಗಾರಪ್ಪ.— ಎಳನೀರನ್ನು ಕುಡಿಯುವುದು ಬಿಡಬಹುದು. ಆದರೆ ರೋಗಿಗಳಿಗೆ ಏನು ಮಾಡುತ್ತೀರಿ ? ತೆಂಗಿನ ಕಾಯಿ ಒಂದು ಉದಾಹರಣೆಯನ್ನು ಕೊಟ್ಟೆ. ಮಾನ್ಯ ಪಶುಸಂಗೋಪನಾ ಸಚಿವರು ಮಂಗಳೂರು, ಮತ್ತು ಬೆಂಗಳೂರಿನಲ್ಲಿ ಹೇಳಿಕೆಯನ್ನು ಕೊಟ್ಟಿದ್ದಾರೆ. ತೆಂಗಿನ ಕಾಯಿ ಪರದೇಶಗಳಿಗೆ ಹೋಗುತ್ತಿದೆ, ಬೇರೆ ಬೇರೆ ರಾಜ್ಯಗಳಿಗೆ ಹೋಗುತ್ತಿದೆ. ಅದನ್ನು ನಿಲ್ಲಿಸುವುದಕ್ಕೆ ವಿಚಾರ ಮಾಡುತ್ತಿದ್ದೇವೆ ಎಂದು. ತೆಂಗಿನ ಕಾಯಿ ಬೆಲೆ ಇಳಿಯುವುದು ಇರಲಿ ಅವರ ಮುಖವನ್ನು ಇತ್ತೀಚೆಗೆ ನೋಡಲು ಆಗುತ್ತಿಲ್ಲ.

ಉಪಾಧ್ಯಕ್ಷರು.— ಅವರ ಆರೋಗ್ಯ ಸರಿಯಾಗಿಲ್ಲ.

ಶ್ರೀ ಎಸ್. ಬಂಗಾರಪ್ಪ.— ನನಗೆ ಗೊತ್ತಿರಲಿಲ್ಲ. ದಯವಿಟ್ಟು ಕ್ಷಮಿಸಬೇಕು. ಸರ್ಕಾರ ಹೇಗೆ ನಡೆಯುತ್ತಿದೆ ಎಂಬುದಕ್ಕೆ ಒಂದು ಉದಾಹರಣೆಯನ್ನು ಕೊಡುತ್ತೇನೆ. ವಸ್ತುಗಳ ಬೆಲೆಯನ್ನು ಇಳಿಸುವುದಕ್ಕೆ ಪ್ರಾಮಾಣಿಕವಾದ ಪ್ರಯತ್ನ ನಡೆದಿದೆಯೇ ಎಂದು ಕೇಳಬೇಕಾಗಿದೆ. ಇವತ್ತೂ ತೆಂಗಿನ ಕಾಯಿ ಬಿಡಿ, ತೆಂಗಿನಕಾಯಿ ಚಿಪ್ಪನ್ನು ಸಹ ಕೊಳ್ಳಲಾರದ ಬೆಲೆಗೆ ಏರಿತಿದೆ. ಬೆಲೆಗಳು ಏರಿತಾಗಿರುವುದನ್ನು ಕಂಟ್ರೋಲ್ ಮಾಡಲು ಇವರ ಕೈಯಲ್ಲಿ ಆಗಲಿಲ್ಲ. ಇವರಿಗೆ ಬೆಂಬಲವನ್ನು ಕೊಡಬೇಕೆಂದರೆ ಯಾರು ತಾನು ಕೊಡುತ್ತಾರೆ. ನನ್ನದು ಪ್ರಶ್ನೆಯಲ್ಲ. ಅಕ್ಕಿ ಎರಡು ರೂಪಾಯಿ ಹತ್ತು ಪೈಸ ಇದ್ದುದು; ತೆಂಗಿನ ಕಾಯಿ.....

ಶ್ರೀ ಬಿ. ಜಿ. ಬಣಕಾರ್.— ತೆಂಗಿನಕಾಯಿಯ ಬೆಲೆ ಜಾಸ್ತಿಯಾಗಿರುವುದರಿಂದ ಬೆಳೆಗಾರರಿಗೆ ಲಾಭದಾಯಕವಾಗಿದೆ. ಅದನ್ನು ತಾವು ಹೇಳಲಿಲ್ಲ.

ಶ್ರೀ ಎಸ್. ಬಂಗಾರಪ್ಪ.— ಬೆಳೆಗಾರನನ್ನು ನೋಡುವುದೇ ಅಲ್ಲ. ಬಳಕೆದಾರನನ್ನು ನೋಡಬೇಕು. ಬಳಕೆದಾರನಿಗೂ ಬೆಲೆ ದುಬಾರಿಯಾಗಬಾರದು. ಬೆಳೆಗಾರನಿಗೂ ಲಾಭವು ಆಗಬಾರದು. ಅದಕ್ಕೆ ಒಂದು ಸರಿಯಾದ ನೀತಿ ಒಂದು ದಾರಿಯನ್ನು ಅನುಸರಿಸಬೇಕು. ಜಪಾನ್‌ನಲ್ಲಿ ಏನು ಮಾಡಿದ್ದಾರೆ, ಅಮೇರಿಕಾದಲ್ಲಿ ಏನು ಮಾಡಿದ್ದಾರೆ, ಐರೋಪ್ಯ ರಾಷ್ಟ್ರಗಳಲ್ಲಿ ಏನು ಮಾಡಿದ್ದಾರೆ. ಅದರ ಅಂಕಿಅಂಶಗಳು ನನ್ನಲ್ಲಿ ಇವೆ. ಅಕ್ಕಿ ಸೂಪರ್ ಫೈನ್ 2-10 ಪೈಸೆ ಇತ್ತು. ಈಗ ಸರ್ಕಾರದವರು ಸಬ್‌ಸಿಡಿ ಮೂಲಕ 30 ಪೈಸೆಯನ್ನು ಜಾಸ್ತಿ ಮಾಡಿದ್ದಾರೆ. ಫುಡ್ ಕಾರ್ಪೊರೇಷನ್ ಆಫ್ ಇಂಡಿಯಾದವರಿಂದ ಕೋಳುವ ಅಕ್ಕಿಯನ್ನು ಸಂಭೂ ಸಂಸ್ಥೆಗಳ ಮುಖಾಂತರ ಕೊಡುವುದಕ್ಕೆ ಮಂತ್ರಿ ಮಂಡಲವು ತೀರ್ಮಾನ ಮಾಡಿರುವ ಒಂದು ವ್ಯಾಖ್ಯಾನವನ್ನು ಬಿಟ್ಟರೆ, ನ್ಯಾಯ ಬೆಲೆಯಲ್ಲಿ ಕೊಡತಕ್ಕಂಥ ಧಾರಣೆಯನ್ನು ರಾಜ್ಯಪಾಲರ ಭಾಷಣದಲ್ಲಿ ಅರ್ಥಾತ್ ಜನತಾ ಸರ್ಕಾರವು ಲವಲೇಶವೂ ಪ್ರಸ್ತಾಪ ಮಾಡಿಲ್ಲ. ಬ್ಯಾಂಕ್ ಮಾರ್ಕೆಟಿಂಗ್‌ನ ಹತೋಟಿ ಇಟ್ಟುಕೊಳ್ಳುವುದಕ್ಕೆ ಪ್ರಯತ್ನ ಮಾಡಲಿಲ್ಲ. ಕಳ್ಳಸಾಗಾಣಿಕೆಯನ್ನು ತಪ್ಪಿಸಲಿಕ್ಕೆ ಸಾಧ್ಯವಾಗಲೇ ಇಲ್ಲ. ರೈಸ್ ಮಿಲ್ಲುಗಳಲ್ಲಿ ಎಷ್ಟೆಷ್ಟು ಕ್ವಿಂಟಾಲ್ ಭತ್ತವನ್ನು ಜಪ್ತಿ ಮಾಡಿದ್ದೀರಿ? ಎಷ್ಟು ಮಿಲ್‌ಗಳನ್ನು ಸೀಸ್ ಮಾಡಿದ್ದೀರಿ ಎಂದು ಕೇಳಬೇಕಾಗಿದೆ. ಶಿವಮೊಗ್ಗ ಜಿಲ್ಲೆ ಭತ್ತ ಬೆಳೆಯತಕ್ಕಂಥ ಪ್ರದೇಶ. ತುಂಗ ಭದ್ರಾ, ಘಟಪ್ರಭಾ, ಮಲಪ್ರಭಾ, ಕೃಷ್ಣಾ ಮೇಲ್ಮಂಡೆ, ಕಾವೇರಿ ಜಲಾನಯನ ಪ್ರದೇಶ ಇವುಗಳನ್ನು ತೆಗೆದುಕೊಂಡರೆ ಎಲ್ಲಿ ನೋಡಿದರೂ ಅಕ್ಕಿ, ಭತ್ತ ಎಷ್ಟು ಪ್ರಮಾಣದಲ್ಲಿ ನಮ್ಮ ರಾಜ್ಯವನ್ನು ಬಿಟ್ಟು ಹೋಗುತ್ತಿದೆ ಎಂದರೆ ಸರ್ಕಾರ ಇಲ್ಲಿ ಇದೆಯೋ, ಇಲ್ಲವೋ ಎನ್ನುವ ಅನುಮಾನಕ್ಕೆ ಆಸ್ತದವಾಗುತ್ತದೆ. ಸರ್ಕಾರ ನಡೆಸುವವರು ಬಿಗಿಯಾದ ಆಡಳಿತ ನಡೆಸಿದರೆ ಬೆಲೆ ಇಷ್ಟೊಂದು ಹೆಚ್ಚಲು ಕಾರಣವೇ ಇಲ್ಲ. ಈ ಬಗ್ಗೆ ಪ್ರಾಮಾಣಿಕವಾದಂಥ ಪ್ರಯತ್ನ ಎಲ್ಲಿದ್ದರೆ ಬೆಲೆಗಳು ಯಾವ ರೀತಿ ಇಳಿಯುತ್ತವೆ. ಇವರ ಪ್ರಾಮಾಣಿಕವಾದಂಥ ಪ್ರಯತ್ನವೇನೆಂಬುದನ್ನು ಜನ ಸಾಮಾನ್ಯರ ಮುಂದಿಡಬೇಕಾಗುತ್ತದೆ. ಬೆಲೆ ಏರಿಕೆಯನ್ನು ಒಂದೇ ಸಲ ಕಡಿಮೆ ಮಾಡುವುದಕ್ಕಾಗುವುದಿಲ್ಲವೆಂಬುದನ್ನು ನಾನು ಒಪ್ಪುತ್ತೇನೆ. ಅದೇ ರೀತಿ ಭ್ರಷ್ಟಾಚಾರವನ್ನು ಸಹ ಒಂದೇ ಸಲ ನಿಲ್ಲಿಸುವುದಕ್ಕಾಗುವುದಿಲ್ಲವೆಂಬುದನ್ನೂ ಸಹ ನಾನು ಒಪ್ಪುತ್ತೇನೆ. ಆದರೆ ಇದಕ್ಕೆ ಪೂರ್ಮಾಣಿಕ ಪ್ರಯತ್ನ ಇರಬೇಕಾಗುತ್ತದೆ. ಬೆಂಗಳೂರು ನಗರ ಚುನಾವಣೆಗೆ ಮುಂಚೆ ಇವರು ಅಕ್ಕಿಯ ಬೆಲೆಯನ್ನು ಹೆಚ್ಚು ಮಾಡಲಿಲ್ಲ. ಆದರೆ ಚುನಾವಣೆಯ ನಂತರ ಮಾಡಿದರು. ಇವರ ಸರ್ಕಾರದಲ್ಲಿ ಏನೇನು ನಡೆಯುತ್ತಿದೆ ಎಂಬುದು ನನಗೆ ಗೊತ್ತಿದೆ. ಇದೇ ಆಧಾರದಿಂದ ಈ ಸರ್ಕಾರದವರು ಚುನಾವಣೆ ನಂತರ ಅಕ್ಕಿ ದರ ಮತ್ತು ಬಸ್ ದರ ಹೆಚ್ಚು ಮಾಡುತ್ತಾರೆಂದು ಪತ್ರಿಕಾ ಹೇಳಿಕೆಯನ್ನು ಕೊಟ್ಟಿದ್ದೆ. ಆ ಪತ್ರಿಕಾ ಹೇಳಿಕೆಗಳನ್ನು ಬೇಗನೆ ಈ ಸಭೆಯ ಮುಂದಿಡುತ್ತೇನೆ. ಕಾಮಿಷನರು, ಕೃಷಿ ಕಾರ್ಮಿಕರು, ಸರ್ಕಾರದ ನೌಕರರು ಲೇಗ್ ಅಕ್ಕಿಯನ್ನು ಕೊಂಡು ತಿನ್ನುವವರು ಏನಿದ್ದಾರೆ, ಇಂತಹವರ ಮೇಲೆ ಅಕ್ಕಿಯ ದರವನ್ನು ಹೆಚ್ಚು ಮಾಡುತ್ತಾರೆಂದು ನಾನು ಇವರು ದರ ಜಾಸ್ತಿ ಮಾಡುವುದಕ್ಕೆ ಮೊದಲೇ ಹೇಳಿದ್ದೆ. ನನ್ನ ಹೇಳಿಕೆಯ ನಂತರ ಮಾನ್ಯ ಆಹಾರ ಸಚಿವರು ಅಕ್ಕಿಯ ದರ ಹೆಚ್ಚು ಮಾಡುವುದಿಲ್ಲವೆಂದು ಹೇಳಿಕೆ ಕೊಟ್ಟರು. ಆದರೆ ಚುನಾವಣೆ ಮುಗಿದ ಕೂಡಲೇ ಅಕ್ಕಿಯ ಬೆಲೆಯನ್ನು ಕೆ.ಜಿ.ಗೆ 2-10 ಪೈಸೆಯಿಂದ 2.40 ಪೈಸೆಗೆ ಹೆಚ್ಚು ಮಾಡಿದರು. ಅದೇರೀತಿ ಬಸ್ ದರ ಜಾಸ್ತಿ ಮಾಡಿದರು. ಹೆಚ್ಚು ಮಾಡಿದ ಬಸ್ ದರವನ್ನು ಮತ್ತೆ ಕಡಿಮೆ ಮಾಡುತ್ತೇವೆಂದು ದೊಡ್ಡ ಪ್ರಚಾರ ಮಾಡಿದರು. ಆದರೆ ಇವರು ಇಳಿಸಿದ್ದು ಕೇವಲ ಹತ್ತು ಪೈಸೆಗಳು ಮಾತ್ರ. ಡೀಸಲ್ ಬೆಲೆ ಹಾಗೂ ಜಾಸಿಗಳ ಬೆಲೆ ಹಾಗೂ ಸ್ಪೋರ್ಟ್ಸ್ ಬೆಲೆಗಳು ಯಾವ ಪ್ರಮಾಣದಲ್ಲಿ ಜಾಸ್ತಿಯಾಗುತ್ತದೋ ಆ ಪ್ರಮಾಣದಲ್ಲಿ ಪ್ರಯಾಣಿ ದರವನ್ನು ಸಹ ಜಾಸ್ತಿ ಮಾಡಬೇಕಾಗುತ್ತದೆಂಬುದನ್ನು ನಾನು ಒಪ್ಪುತ್ತೇನೆ. ಆದರೆ ಈ ಇಲಾಖೆಯಲ್ಲಿರುವಂತಹ ಲೋಪದೋಷಗಳಾದಂಥ ಲಂಚದ ಹಾವಳಿಯನ್ನು ನಿಲ್ಲಿಸಲಿಲ್ಲ, ಕೋಟಿಗಟ್ಟಲೆ ಹಣ ಸೋರಿ ಹೋಗುವುದನ್ನು ನಿಲ್ಲಿಸಲಿಲ್ಲ, ದರವನ್ನು ಮಾತ್ರ ಹೆಚ್ಚು ಮಾಡಿದರು. ಲಂಚ ತಿನ್ನಿವವರು ತಿನ್ನಲಿ, ದರ ಮಾತ್ರ ಹೆಚ್ಚು ಮಾಡುತ್ತೇವೆ ಎಂದು ಹೇಳುವುದಾದರೆ, ಈ ಕೆಲಸ ಮಾಡಲು ಹೊಸ ಸರ್ಕಾರ ಏಕೆ ಅಧಿಕಾರಕ್ಕೆ ಬರಬೇಕಾಗುತ್ತದೆ? ಈ ಸರ್ಕಾರ ಈ ಹಿಂದಿನ ಸರ್ಕಾರಕ್ಕಿಂತ ವಿಭಿನ್ನವಾಗಿದೆ ಎಂದು ಯಾವ ರೀತಿ ಹೇಳುತ್ತಾರೆ? ಹಣ ಸೋರಿ ಹೋಗುವುದನ್ನು ಮೊದಲು ನಿಲ್ಲಿಸಿ ನಂತರ ದರ ಜಾಸ್ತಿ ಮಾಡಿದ್ದರೆ ನಾವು ಒಪ್ಪಬಹುದಾಗಿತ್ತು. ಆದರೆ ಸೋರಿ ಹೋಗುವುದನ್ನು ಇವರು ನಿಲ್ಲಿಸುವುದಕ್ಕೆ ಪ್ರಯತ್ನ ಮಾಡಲಿಲ್ಲ. ಆಲ್-ಎಲೆಕ್ಟ್ರಿಕ್ ಹೋಂಗಳ ವಿದ್ಯುತ್ ದರವನ್ನು ಸಹ ಹೆಚ್ಚು ಮಾಡಿದ್ದಾರೆ. ಚುನಾವಣೆ ನಂತರದಲ್ಲಿ ಇವರಿಗೆ ತಾವು ಅಧಿಕಾರಕ್ಕೆ ಬರುತ್ತೇವೆ ಎಂಬುದು ಗೊತ್ತಿರಲಿಲ್ಲ. ಏನೋ ಅಧಿಕಾರ ಬಂತು. ಈಗ ಇವರಿಗೆ ಏನು ಮಾಡಬೇಕು ಎಂಬುದು ಗೊತ್ತಿಲ್ಲ. ಈ ಹಿಂದೆ ಶ್ರೀ ರಾಮ ಕೃಷ್ಣ ಹೆಡೆಯವರು ಮಂತ್ರಿಗಳಾಗಿದ್ದರು. ಇವರು ಒಳ್ಳೆಯ ಅನುಭವ ಪಡೆದವರು, ಇವರ ಕೈಯಲ್ಲಿ ಅಧಿಕಾರ ಸಿಕ್ಕಿದರೆ ಚೆನ್ನಾಗಿ ಆಡಳಿತ ನಡೆಸುತ್ತಾರೆ ಎಂಬ ಕಾರಣದಿಂದ ಡಾಕ್ಟರ್ ಆಚಾರ್ಯ ಅವರು

ಬೆಂಬಲ ಕೊಟ್ಟರು. ಆದರೆ ನೆನ್ನೆಯ ದಿವಸ ಇವರು ಮಾತನಾಡುವಾಗ ಈ ಸರ್ಕಾರದ ಸಾಧನೆಗಳ ಬಗ್ಗೆ ತಮ್ಮ ಅಸಂತೋಷವನ್ನು ವ್ಯಕ್ತಪಡಿಸಿದರು. ಇಷ್ಟಾದರೂ ತಮ್ಮ ಬೆಂಬಲವನ್ನು ಈ ಸರ್ಕಾರಕ್ಕೆ ಮುಂದುವರಿಸಿದ್ದಾರೆ. ಇವರ ಜೊತೆಗೆ ಇನ್ನಿತರ ಬೇರೆ ಬೇರೆ ಪಕ್ಷಗಳವರು ಈ ಸರ್ಕಾರಕ್ಕೆ ಏನು ಬೆಂಬಲ ಕೊಟ್ಟಿದ್ದಾರೆ ಅವರೆಲ್ಲರೂ ಸಹ ತುಂಗನಕಾಯಿ ಬೆಲೆ ಏರಿಕೆಯ ಬಗ್ಗೆ ಮತ್ತು ಇನ್ನಿತರ ವಸ್ತುಗಳ ಬೆಲೆ ಏರಿಕೆ ಬಗ್ಗೆ ಬಡ ಬೋರೇಗೌಡನಿಗೆ ಉತ್ತರ ಕೊಡಬೇಕಾಗುತ್ತದೆ. ಬಿ.ಜಿ.ಪಿ. ಸದಸ್ಯರು ರೈತರ ಸಮಸ್ಯೆ ಬಗ್ಗೆ ಸರ್ಕಾರ ಸರಿಯಾದ ಕ್ರಮ ತೆಗೆದುಕೊಳ್ಳಲಿಲ್ಲ ಎಂಬ ಕಾರಣದಿಂದ ಸಭಾತ್ಯಾಗ ಮಾಡಿವೆನ್ನುವ ನಾನು ಒಪ್ಪುತ್ತೇನೆ. ಈ ಮೊದಲು ಈ ಪಕ್ಷದವರಿಗೆ ಈಗಿನ ಸರ್ಕಾರದವರು ರೈತರ ವಿಚಾರದಲ್ಲಿ ಏನಾದರೂ ಸುಧಾರಣೆ ಮಾಡಬಹುದು ಎಂಬ ನಿರೀಕ್ಷೆ ಇತ್ತು. ಆದರೆ ಅದು ಈಡೇರದ ಕಾರಣ ಸಭಾತ್ಯಾಗ ಮಾಡಿದರು. ಬಿ.ಜಿ.ಪಿ. ಸದಸ್ಯರು ಸರ್ಕಾರದ ಇನ್ನಿತರ ನೀತಿಗಳನ್ನು ಸಹ ನೋಡುವುದು ಒಳ್ಳೆಯದು.

ಶ್ರೀ ಎ. ಅಕ್ಷುಸಾಗರ್.— ಮಾನ್ಯ ಬಂಗಾರಪ್ಪನವರು ಅನೇಕ ಸಂದರ್ಭಗಳಲ್ಲಿ ನಿರಾಶೆಗೊಂಡಿದ್ದಾರೆ.

ಶ್ರೀ ಎಸ್. ಬಂಗಾರಪ್ಪ.— ಐದು ವರ್ಷಗಳ ಕಾಲ ಇವರೇ ಆಡಳಿತ ನಡೆಸಲಿ. ಅಲ್ಲಿಯ ವರೆಗೆ ಈ ಬಿ.ಜಿ.ಪಿ. ಸದಸ್ಯರು ಹತಾಶರಾಗದಿದ್ದರೆ ಸಾಕು. ನಾನೇನೂ ಅಧಿಕಾರ ಸಿಗಲಿಲ್ಲವೆಂದು ನಿರಾಶೆಗೊಂಡಿಲ್ಲ. ಅಧಿಕಾರದ ಆಸೆ ಇದ್ದರೆ ನಾನು ಉಪಮುಖ್ಯಮಂತ್ರಿ ಸ್ಥಾನವನ್ನು ಬಿಟ್ಟು ಇಲ್ಲಿ ಕುಳಿತು ಮಾತನಾಡುತ್ತಿರಲಿಲ್ಲ.

ಶ್ರೀ ಕೆ. ಜಿ. ಮಹೇಶ್ವರಪ್ಪ.— ಈ ಸರ್ಕಾರ ಬೇಗ ಬಿದ್ದು ಹೋಗುತ್ತದೆಂಬ ಕಾರಣದಿಂದ ತಾವು ಉಪಮುಖ್ಯಮಂತ್ರಿ ಸ್ಥಾನವನ್ನು ಒಪ್ಪಿಕೊಳ್ಳಲಿಲ್ಲ ಅಲ್ಲವೇ ?

ಶ್ರೀ ಎಸ್. ಬಂಗಾರಪ್ಪ.— ಮಾನ್ಯ ಮಹೇಶ್ವರಪ್ಪನವರಿಗೆ ನಾನು ಒಂದು ಮಾತನ್ನು ಹೇಳುತ್ತೇನೆ. ಏನಂದರೆ ಪ್ರಜಾಪ್ರಭುತ್ವದ ಚೌಕಟ್ಟಿನಲ್ಲಿ ಇಲ್ಲಿ ನಾವು ಏನು ಹೋರಾಟ ಮಾಡುತ್ತೇವೆ ಮತ್ತು ಏನು ಕೆಲಸ ಮಾಡುತ್ತೇವೆ, ಅದನ್ನೆಲ್ಲಾ ಮತ್ತೆ ಜನರ ಎದುರಿಗೆ ಹೋಗಿ ಹೇಳಬೇಕಾಗುತ್ತದೆ. ಆದ್ದರಿಂದ ಯಾವುದು ಸತ್ಯ, ಯಾವುದು ಅಸತ್ಯ, ಯಾವುದು ತಪ್ಪು, ಯಾವುದು ತಪ್ಪಲ್ಲ, ಎಂಬುದನ್ನೆಲ್ಲಾ ತಿಳಿದುಕೊಂಡು ನಾವು ಇಲ್ಲಿ ಕೆಲಸವನ್ನು ಮಾಡಬೇಕಾಗುತ್ತದೆ. ನನಗೆ ತಿಳಿದಂತೆ ಯಾವ ಕೆಟ್ಟ ಕೆಲಸವನ್ನೂ ನಾನು ಮಾಡಿಲ್ಲ. ನಾನು ಯಾರಿಗೂ ಮೋಸ ಮಾಡಿಲ್ಲ. ಆದರೆ ನನಗೆ ಅನೇಕ ಜನರು ಮೋಸ ಮಾಡಿದ್ದಾರೆ. ಇದು ಎಲ್ಲರಿಗೂ ಗೊತ್ತಿದೆ. ಈಗ ನಾನು ಇಲ್ಲಿ ಪ್ರಸ್ತಾಪ ಮಾಡುತ್ತಿರುವ ಬೆಲೆ ಏರಿಕೆ ವಿಚಾರ ನನ್ನ ವೈಯಕ್ತಿಕ ಪ್ರಶ್ನೆ ಅಲ್ಲ. ನಾವು ಇಲ್ಲಿ ಏನು ಕೆಲಸ ಮಾಡುತ್ತೇವೆ ಆ ಬಗ್ಗೆ ನಾವೆಲ್ಲರೂ ಜನರ ಮುಂದೆ ಹೋಗಿ ಅದನ್ನೆಲ್ಲಾ ಅವರ ಮುಂದಿಟ್ಟು ಅವರ ಮಾನಸಿಕ ಒಲಿಸಿಕೊಳ್ಳತಕ್ಕಂಥ ವಿಚಾರ ಏನಿದೆ ಅದರಲ್ಲಿ ನನಗೆ ಅಪುರವಾದ ನಂಬಿಕೆ ಇದೆ. ಈ ಒಂದು ಕೆಲಸ ಮಾಡಲು ನಾನು ಯಾವಾಗಲೂ ಹಾಕೊಂದುಕೊಳ್ಳುತ್ತೇನೆ. ನನ್ನ ಹಳೆಯ ವಿತ್ತರಾದ್ಯಾ ಈ ಮಹೇಶ್ವರಪ್ಪನವರು ಇದನ್ನು

ಶ್ರೀ ಆರ್. ಎಲ್. ಜಾಲಪ್ಪ.— ಮಾನ್ಯ ಸದಸ್ಯರು ಈ ಕಡೆ ಬರುವುದಾದರೆ ಮಾನ್ಯ ಬೋರೇಗೌಡರ ಮಂತ್ರಿಗಳ ಸ್ಥಾನದಲ್ಲಿ ಹೋಗಿ ಕುಳಿತಿದ್ದಾರೆ. ತಮ್ಮ ಪಕ್ಕದಲ್ಲಿ ಕುಳಿತಿರುವ ಮಾನ್ಯ ಜಾಲಪ್ಪನವರು ಸಹಕಾರಿ ಕ್ಷೇತ್ರದ ಮಂತ್ರಿಗಳಾಗಿದ್ದಾರೆ. ಅದಕ್ಕೆ ಕಾರಣಗಳೂ ಇವೆ. ಪ್ರತಿಯೊಂದು ವಸ್ತುಗಳ ಬೆಲೆ ಏರಿಕೆಯನ್ನು ಸುಪ್ರಾರ್ಥವಾಗಿ ಈ ಮಂತ್ರಿ ಮಂಡಲವೇ ಜಮಾಬ್ದಾರಿಯನ್ನು ಹೊರಬೇಕಾಗುತ್ತದೆ. ಮಾನ್ಯ ಬೋರೇಗೌಡರು ಮಂತ್ರಿಗಳ ಪಕ್ಕದಲ್ಲಿ ಹೋಗಿ ಕೂರುವುದು ಬೇಡವೆಂದು ನಾನು ಸೂಚಿಸಿ ಹೇಳಿದ್ದೇನೆ.

ಶ್ರೀ ಆರ್. ಎಲ್. ಜಾಲಪ್ಪ.— ಮಾನ್ಯ ಸದಸ್ಯರು ಈ ಕಡೆ ಬರುವುದಾದರೆ ಮಾನ್ಯ ಬೋರೇಗೌಡರ ಜಾಗವನ್ನು ಖಾಲಿ ಮಾಡಿಸುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ.— ಆ ಜಾಗವನ್ನು ತಾವು ಖಾಲಿ ಮಾಡಿಸಬಹುದು. ಆದರೆ ನಾನು ಅಲ್ಲಿಗೆ ಬಂದು ಕುಳಿತುಕೊಳ್ಳುವಂತಹ ಮತ್ತು ಅಂತಹ ಮಟ್ಟದ ರಾಜಕಾರಣಿ ಅಲ್ಲ.

ಶ್ರೀ ಆರ್. ಎಲ್. ಜಾಲಪ್ಪ.— ಹಾಗಿದ್ದರೆ ನಮಗೆ ಇಲ್ಲೇ ಇರಿ ಎಂದು ಹೇಳುತ್ತೀದ್ದೀರಿ ಅಲ್ಲವೇ ?

ಶ್ರೀ ಎಸ್. ಬಂಗಾರಪ್ಪ.— ನಾನು ಪೂರ್ತಿಯಾಗಿ ಹೇಳುತ್ತೇನೆ, ತಾವು ಸ್ವಲ್ಪ ಕೇಳಬೇಕು. ತಾವು ಆಡಳಿತದಲ್ಲಿರುವವರು ಆದ್ದರಿಂದ ತಾವು ಅಲ್ಲಿಯೇ ಕುಳಿತು ಕೊಂಡಿರುತ್ತೀರಿ.

ಶ್ರೀ ಆರ್. ಎಲ್. ಜಾಲಪ್ಪ.— ಸ್ವಾಮಿ ಮಾನ್ಯ ಸದಸ್ಯರು ಪ್ರತಿಸಾರಿ ಕುರಿತ ಮಾತನಾಡುತ್ತಿರುತ್ತಾರೆ. ಆದ್ದರಿಂದ ನಾನು ಅವರಿಗೆ ಈ ದಿವಸ ಉತ್ತರ ಕೊಡಬೇಕಾಗಿದೆ. ಮಾನ್ಯ ಸದಸ್ಯರು ಸುಮಾರು ಎರಡು ಸಾರಿ ಈ ರೀತಿ ನನ್ನ ಬಗ್ಗೆ ಮಾತನಾಡಿದ್ದಾರೆ. ಕಳೆದ ಸಾರಿ ಅವರು ಆ ರೀತಿ ಮಾತನಾಡಿದಾಗ ನಾನು ತಿಳಿದುಕೊಂಡಿದ್ದೆ—ಅವರಿಗೆ ಇನ್ನೂ ರಾಜಕೀಯ ಜೀವನದಲ್ಲಿ ಮೆಚುರಿಟಿ ಆಗಿಲ್ಲವೆಂದು, ಆದರೆ

ಅವರು ಈ ವಿಷಯವನ್ನು ಬಿಟ್ಟು ಬೇರೆ ಎಲ್ಲಾ ವಿಷಯಗಳಲ್ಲಿ ಮೆಚುರಿಟಿ ಹೊಂದಿದ್ದಾರೆ. ಆದರಲ್ಲಿ ಯಾರಿಗೂ ಕೂಡ ಅನುಮಾನ ಬೇಡ. ಸ್ವಾಮಿ ನಾನು ಎಂ. ಎಲ್. ಸಿ. ಯಾಗಿದ್ದೆ. ಆದರೆ ಈಗ ಜನರ ಪ್ರತಿನಿಧಿಯಾಗಿ ಇಲ್ಲಿ ಚುನಾಯಿಸಿ ಬಂದಿದ್ದೇನೆ. ಈಗ ಮಂತ್ರಿ ಕೂಡ ಆಗಿದ್ದೇನೆ. ಆದರೆ ಅಧಿಕಾರದ ಆಸೆಯಿಂದ ನಾನು ಯಾವತ್ತೂ ಸಹ ಈ ಸ್ಥಾನಕ್ಕೆ ಬಂದಿಲ್ಲ. ಆದರೆ ತಾವು ಅಧಿಕಾರದ ಆಸೆಯಿಂದ ಮುಖ್ಯ ಮಂತ್ರಿಯಾಗಬೇಕೆಂದು ಹೋರಾಟ ಮಾಡಿದ್ದು ಎಲ್ಲರಿಗೂ ಕೂಡ ಜ್ಞಾಪಕವಿದೆ. ಆದರೆ ತಾವು ಮುಖ್ಯ ಮಂತ್ರಿಯಾಗುವುದರಲ್ಲಿ ದಿಸಪಾಯಿಂಟ್ ಆಗಿದ್ದೀರಿ.

ಶ್ರೀ ಎಸ್. ಬಂಗಾರಪ್ಪ.—ಸ್ವಾಮಿ ನಾನು ಕೂಡ ವಿರೋಧ ಪಕ್ಷದಲ್ಲಿ ಕುಳಿತು ಕೆಲಸಮಾಡಿದ್ದೇನೆ.

ಶ್ರೀ ಆರ್. ಎಲ್. ಜಾಲಪ್ಪ.—ಸ್ವಾಮಿ ನಾನು ಒಂದು ಮಾತನ್ನು ಹೇಳುವುದಾದರೆ ಶ್ರೀಮಾನ್ ಬಂಗಾರಪ್ಪನವರಿಗೆ ಅಹಂ ಜಾಸ್ತಿ ಇದೆ. ಅವರು ಆ ರೀತಿ ಅಹಂ ಪಡುವುದನ್ನು ಬಿಟ್ಟರೆ ಒಳ್ಳೆಯದು. ಆದರೆ ಈಗ ನಾನು ಮಂತ್ರಿ ಯಾಗಿದ್ದೇನೆ. ಆ ಕಾರಣದಿಂದ ನನಗೂ ಕೂಡ ಸ್ವಲ್ಪ ಅಹಂ ಬಂದರೆ ಬರಬಹುದು ಎನ್ನುವ ಭಾವನೆ ಇದೆ. ನಾನು ಹಳ್ಳಿಯಿಂದ ಹಿಡಿದು ರಾಜ್ಯ ಮಟ್ಟದವರೆಗೂ ರಾಜಕೀಯವನ್ನು ಮಾಡಿ ಬಂದಿದ್ದೇನೆ. ಆದರೆ ತಮ್ಮ ಹಾಗೆ ನಾಲ್ಕು ಸಾರಿ ನಾಲ್ಕು ಪಾರ್ಟಿಯನ್ನು ಬದಲಾವಣೆ ಮಾಡಿ ಬಂದಿಲ್ಲ.

ಶ್ರೀ ಎಸ್. ಬಂಗಾರಪ್ಪ.—ಸ್ವಾಮಿ ಮಾನ್ಯ ಮಂತ್ರಿಗಳ ವಿಚಾರ ಏನು ಎನ್ನುವುದು ನನಗೂ ಕೂಡ ಗೊತ್ತಿದೆ. ಆದರೆ ಅದನ್ನು ಈಗ ಹೇಳುವುದಕ್ಕೆ ನನಗೆ ಕಾಲಾವಕಾಶ ಇಲ್ಲ. ಆದರೆ ಮಾನ್ಯ ಅಧ್ಯಕ್ಷರೇ ಇವತ್ತಿನ ದಿವಸ ನಮ್ಮ ರಾಜ್ಯದಲ್ಲಿ ಬೆಲೆಗಳ ಏರಿಕೆ ಜಾಸ್ತಿಯಾಗಿದೆ. ಈ ಹೊರೆಯನ್ನು ಸಂಪೂರ್ಣವಾಗಿ ರಾಜ್ಯ ಸರ್ಕಾರವೇ ವಹಿಸಿಕೊಳ್ಳಬೇಕು. ಕಾರಣವೇನೆಂದರೆ ಜನತಾ ಸರ್ಕಾರಕ್ಕೆ ಜನತೆ ತಮ್ಮ ಸಂಪೂರ್ಣ ಬೆಂಬಲವನ್ನು ಕೊಟ್ಟಿದ್ದಾರೆ. ಆದ್ದರಿಂದ ಅವರು ಸಂಪೂರ್ಣ ಜವಾಬ್ದಾರಿಯನ್ನು ಹೊರಬೇಕಾಗುತ್ತದೆ. ಅವರು ಈ ಹೊರೆಯನ್ನು ಹೊರದಿದ್ದರೆ ಬೇರೆ ಗತಂತರವಿಲ್ಲ. ಮತ್ತೆ ಜನತಾ ಪಕ್ಷಕ್ಕೆ ಯಾರಾರೂ ತಮ್ಮ ಬೆಂಬಲವನ್ನು ನೀಡಿದ್ದು ರೋ ಆ ಪಕ್ಷಗಳೂ ಕೂಡ ಈ ಹೊರೆಯನ್ನು ಹೊರಬೇಕಾಗುತ್ತದೆ. ಇವತ್ತು ಪ್ರತಿಯೊಂದು ಸಾಮಗ್ರಿಯ ಬೆಲೆ ಕೂಡ ಜಾಸ್ತಿಯಾಗಿದೆ. ಒಂದು ಕಡೆ ಅಕ್ಕಿಯ ಬೆಲೆ ಕೂಡ ಜಾಸ್ತಿಯಾಗಿದೆ. ತೂಗರಿಬೇಳೆ ಬೆಲೆ ಜಾಸ್ತಿಯಾಗಿದೆ. ಮತ್ತೆ ತೆಂಗಿನಕಾಯಿಯ ಬೆಲೆ ಜಾಸ್ತಿಯಾಗಿದೆ. ಟೀ ಪೌಡರ್ ಬೆಲೆ ಜಾಸ್ತಿಯಾಗಿದೆ. ಮತ್ತೆ ಒಂದು ಲೀಟರ್ ಹಾಲಿನ ಮೇಲೆ ಶೇಕಡೆ 40 ಪರ್ಸೆಂಟ್ ಜಾಸ್ತಿ ಮಾಡಿದ್ದಾರೆ. ಆದರೆ ಹಾಲಿನ ಬೆಲೆಯನ್ನು ಜಾಸ್ತಿ ಮಾಡುವುದಿಲ್ಲವೆಂದು ಈ ಶಾಸನ ಸಭೆಯಲ್ಲಿ ಹೇಳಿಕೆ ಕೊಟ್ಟು ಅಲ್ಲಿ 40 ಪ್ರೈಸೆ ಜಾಸ್ತಿ ಮಾಡಿದ್ದಾರೆ. ಆದರೆ ಚುನಾವಣೆಯ ಸಂದರ್ಭದಲ್ಲಿ ಯಾವ ಮಾತನ್ನು ಹೇಳಿದ ರೋ ಆ ಮಾತನ್ನೇ ಈ ಜನತಾ ಸರ್ಕಾರದವರು ಮರೆತು ಹೋಗಿ ಪ್ರತಿಯೊಂದು ಆಹಾರ ಪದಾರ್ಥಗಳ ಬೆಲೆಯನ್ನು ಸಹ ಜಾಸ್ತಿ ಮಾಡಿದ್ದಾರೆ. ಆದರೆ ಜನತೆ ಹಿಂದಿನ ಸರ್ಕಾರಕ್ಕೆ ತಮ್ಮ ಬೆಂಬಲವನ್ನು ನೀಡದೆ ಈ ಜನತಾ ಸರ್ಕಾರಕ್ಕೆ ಏತಕ್ಕೆ ಬೆಂಬಲವನ್ನು ನೀಡಿತು ಎಂಬುದನ್ನು ಇವರು ಸಂಪೂರ್ಣವಾಗಿ ಮರೆತುಹೋದರು. ಆದರೆ ತಾವು ಏನಾದರೂ ಇದೇ ರೀತಿಯಲ್ಲಿ ತಮ್ಮ ವರ್ತನೆಯನ್ನು ಮುಂದುವರಿಸಿದರೆ ಜನತೆ ಖಂಡಿತವಾಗಿ ಇದನ್ನು ಸಹಿಸಲಾರರು ಎಂದು ನಾನು ಈ ಸಂದರ್ಭದಲ್ಲಿ ಹೇಳಬಯಸುತ್ತೇನೆ. ಇನ್ನು ಪಕ್ಷಾಂತರದ ಬಗ್ಗೆ ಪ್ರಸ್ತಾಪ ಮಾಡುವುದಾದರೆ ಜನತಾ ಸರ್ಕಾರದವರು ಪಕ್ಷಾಂತರ ನಿಷೇಧ ಮಸೂದೆಯನ್ನು ಈ ಮನೆಯಲ್ಲಿ ಇಟ್ಟು ಮತ್ತೊಂದು ಕಡೆ ತಮ್ಮ ಪಕ್ಷಕ್ಕೆ ಬೇರೆ ಶಾಸಕರನ್ನು ಸೇರಿಸಿಕೊಳ್ಳುವಂಥಾ ಕೆಲಸವನ್ನು ಮಾಡುತ್ತಿದ್ದಾರೆ. ಆದರೆ ಶ್ರೀಮಾನ್ ರಾಮಕೃಷ್ಣ ಮೆಗಡೆಯವರು ಹೇಳಿರುವ ಪ್ರಕಾರ ನಮ್ಮ ಪಕ್ಷಕ್ಕೆ ಬೇರೆ ಯಾವ ಪಕ್ಷದ ಶಾಸಕರನ್ನು ಸಹ ಸೇರಿಸಿಕೊಳ್ಳುವುದಿಲ್ಲವೆಂದು. ಆದರೆ ಈಗ ಕಾಂಗ್ರೆಸ್ ಪಕ್ಷದವರು ತಮ್ಮ ಪಕ್ಷಕ್ಕೆ ಸೇರಿಸಿಕೊಂಡರೇ ಅಥವಾ ಕ್ರಾಂತಿಂಗದವರು ತಮ್ಮ ಪಕ್ಷಕ್ಕೆ ಸೇರಿಸಿಕೊಂಡರೇ ಎಂಬುದನ್ನು ತಾವು ಸ್ವಲ್ಪ ಯೋಚನೆ ಮಾಡಬೇಕು. ಪಕ್ಷಾಂತರ ನಿಷೇಧ ಮಸೂದೆಯನ್ನು ಈ ಮನೆಯಲ್ಲಿ ತಂದು ಇವರು ಪಕ್ಷಾಂತರ ಮಾಡಿಸುವುದು ಯಾವ ನ್ಯಾಯ ? ಇವತ್ತು ಕಾಂಗ್ರೆಸ್ ಪಕ್ಷದಿಂದ ಮತ್ತು ಆ ಪಕ್ಷದ ಚಿನ್ನೆಯಿಂದ ಯಾರು ಗೆದ್ದು ಬಂದಿದ್ದರು ಅವರನ್ನು ತಮ್ಮ ಪಕ್ಷಕ್ಕೆ ಸೇರಿಸಿಕೊಂಡಿದ್ದಾರೆ. ಅದಕ್ಕೆ ನಾನು ಈಗ ಉತ್ತರ ಕೊಡುವುದಿಲ್ಲ. ಇನ್ನು ಸ್ಪಷ್ಟವಾಗಿ ಕುಳಿತುಕೊಂಡಿರತಕ್ಕಂಥ ಸದಸ್ಯರ ಬಗ್ಗೆ ಪ್ರಸ್ತಾಪ ಮಾಡುವುದಾದರೆ ಅವರು ಬರೀ ಹೆಸರಿಗೆ ಮಾತ್ರ ಕೆಲವು ದಿವಸಗಳ ಕಾಲ ಸ್ವತಂತ್ರವಾಗಿ ಕುಳಿತುಕೊಂಡಿದ್ದು ಈಗ ಪೂರ್ಣ ಜನತಾ ಸದಸ್ಯರಾಗಿದ್ದಾರೆ. ಆದರೆ ಪಕ್ಷಾಂತರ ಮಾಡಿದಂತಹ ಸದಸ್ಯರು ತಾವು ಯಾವ ಪಕ್ಷದಿಂದ, ಯಾವ ಚಿನ್ನೆಯಿಂದ ಗೆದ್ದು ಬಂದಿದ್ದಾರೋ ಆ ಪಕ್ಷಕ್ಕೆ ರಾಜೀನಾಮೆಯನ್ನು ಕೊಟ್ಟು ಮತ್ತೆ ಚುನಾವಣೆಯಲ್ಲಿ ಗೆದ್ದು ಬಂದಿದ್ದರೆ ಆಗ ಅವರನ್ನು ನಾನು ಒಪ್ಪಿಕೊಳ್ಳುತ್ತೇನೆ. ಅದು ಬಿಟ್ಟು ಒಂದು ಚಿನ್ನೆಯ ಹೆಸರಿನಲ್ಲಿ ಗೆದ್ದು ಬಂದು ಪಕ್ಷಾಂತರ ಮಾಡುವುದು ಯಾವ ನ್ಯಾಯ. ಇವತ್ತು ಜನತಾ ಸರ್ಕಾರಕ್ಕೆ ರೀತಿ ನೀತಿಯನ್ನು ನೋಡಿದರೆ ಇವರಿಗೆ ಪ್ರಜಾಪ್ರಭುತ್ವದಲ್ಲಿ ನಂಬಿಕೆಯನ್ನು ಕಳೆದುಕೊಂಡಂತೆ ಕಾಣುತ್ತದೆ.

ಶ್ರೀ ರಾಜವರ್ಧನ್.—ಸ್ವಾಮಿ ಜನತಾ ಪಕ್ಷದಲ್ಲಿ ಗೆದ್ದು ಬಂದು ಆ ಕಡೆ ಕುಳಿತುಕೊಂಡಿರುವವರಿಗೆ ತಾವು ಏನು ಹೇಳುತ್ತೀರಿ ;

ಶ್ರೀ ಎಸ್. ಬಂಗಾರಪ್ಪ.— ಸ್ವಾಮಿ ನಾನು ಮಾತನಾಡುವುದಕ್ಕೆ ಹೊರಟೆರೆ.....

ಶ್ರೀ ಸಿ. ದೊಡ್ಡ ಬೋರೇಗೌಡ.— ಮಾನ್ಯ ಅಧ್ಯಕ್ಷರೇ ಮಾನ್ಯ ಸದಸ್ಯರು ಸುಮಾರು 14 ವರ್ಷಗಳಿಂದಲೇ ರಾಜಕೀಯ ಜೀವನದಲ್ಲಿ ತೊಡಗಿದ್ದಾರೆ, 1967ರಲ್ಲಿ ಅವರು ಗೋಪಾಲಗೌಡರ ನೇತೃತ್ವದಲ್ಲಿ ರಾಜಕೀಯವನ್ನು ಪ್ರವೇಶಿಸಿದರು.....

ಶ್ರೀ ಎಸ್. ಬಂಗಾರಪ್ಪ.— ಸ್ವಾಮಿ ಮಾನ್ಯ ಸದಸ್ಯರು ಆ ವಿಷಯವನ್ನು ಎಷ್ಟು ಸಾರಿ ಪ್ರಸ್ತಾಪ ಮಾಡುತ್ತಾರೆ.

ಶ್ರೀ ಎಸ್. ಸಿದ್ದರಾಮಯ್ಯ.— ಸ್ವಾಮಿ ಪಕ್ಷಾಂತರದ ಬಗ್ಗೆ ನಿಮ್ಮ ಅಭಿಪ್ರಾಯವೇನು ?

ಶ್ರೀ ಎಸ್. ಬಂಗಾರಪ್ಪ.— ನಿಮ್ಮ ಮುಖಂಡರು ಆ ಬಗ್ಗೆ ವ್ಯಾಖ್ಯಾನ ಮಾಡಿದ್ದನ್ನು ನಾನು ಇಲ್ಲಿ ಪ್ರಸ್ತಾಪ ಮಾಡಿದ್ದೇನೆ ಅಷ್ಟೇ. ಸ್ವಾಮಿ ನಾನು 1967ರಲ್ಲಿ ಚುನಾಯಿತರಾಗಿ ಬಂದಿದ್ದು ಸೋಷಿಯಲಿಸ್ಟ್ ಪಾರ್ಟಿಯಿಂದ. ಆದರೆ ಸೋಷಿಯಲಿಸ್ಟ್ ಪಾರ್ಟಿ 1972ರಲ್ಲಿ ರಾಷ್ಟ್ರ ಮಟ್ಟದಲ್ಲಿಯೇ ಬಿದ್ದು ಹೋಯಿತು. ಆಗ ನಾವು ಏನು ಮಾಡಬೇಕು ? ಆಗ ನಾನು ಕೆಲವು ಕಾಲ ಸ್ವತಂತ್ರವಾಗಿ ಇದ್ದೆ.

ಶ್ರೀ ಕೆ. ಜಿ. ಮಹೇಶ್ವರಪ್ಪ.— ಸ್ವಾಮಿ ಶ್ರೀಮಾನ್ ಬಂಗಾರಪ್ಪನವರನ್ನು ನಾನು ಹಿಂದೆ ಸೋಷಿಯಲಿಸ್ಟ್ ಪಾರ್ಟಿಯಿಂದಲೂ ಸಸ್ಪೆಂಡ್ ಮಾಡಿದ್ದೆ.

ಶ್ರೀ ಎಸ್. ಬಂಗಾರಪ್ಪ.— ನೀವು ನನ್ನನ್ನು ಸಸ್ಪೆಂಡ್ ಮಾಡುವುದಕ್ಕೆ ನಿಮಗೆ ಐದು ಪೈಸೆ ಅಧಿಕಾರವಿರಲಿಲ್ಲ, ಸುಮ್ಮನೆ ಕುಳಿತುಕೊಳ್ಳಿ.

ಶ್ರೀ ಕೆ. ಜಿ. ಮಹೇಶ್ವರಪ್ಪ.— ಸ್ವಾಮಿ ಸತ್ಯವಾಗಿ ಹೇಳಿ. ಆಗ ನಿಮ್ಮ ಸತ್ಯ ಬಯಲಾಗುತ್ತದೆ. (ಗೊಂದಲ)

ಶ್ರೀ ಎಸ್. ಬಂಗಾರಪ್ಪ.— ಸಾಮಿ, ಮಹೇಶ್ವರಪ್ಪನವರು ನನ್ನನ್ನು ಸಸ್ಪೆಂಡ್ ಮಾಡುವುದಕ್ಕೆ ಅವರಿಗೇನು ಅಧಿಕಾರವಿದೆ ? ಈ ಸಂದರ್ಭದಲ್ಲಿ ನಾನು ಒಂದು ಮಾತು ಕೇಳುತ್ತೇನೆ. ಪಕ್ಷಾಂತರ ವಿಚಾರದಲ್ಲಿ ಭಾಷಣ ಮಾಡತಕ್ಕ ಹಕ್ಕು ಇವರಿಗಿಲ್ಲದೆ ? ಒಂದು ಪಕ್ಷದ ಚಿನ್ನೆಯ ಮೇಲೆ ಗೆದ್ದ ಮೇಲೆ ಅದಕ್ಕೊಂದು ಮನ್ನಣೆ ಇರಬೇಕು, ಗುಣ ಇರಬೇಕು. ಮಾನ್ಯ ಹುಚ್ಚಮಾಸ್ತಿಗೌಡರು ಇವರಿಗೆ ಮೊದಲು ಬೆಂಬಲ ಕೊಟ್ಟಿದ್ದರು. ಅವರು ತಮ್ಮ ಬೆಂಬಲವನ್ನು ಪಾಪಸ್ವಿ ತೆಗೆದುಕೊಂಡು ಚಿಕ್ಕಮಗಳೂರು ಟೌನ್‌ಗೆ ಹೋದಾಗ ಮಾನ್ಯ ಸದಸ್ಯರಾದ ನಾರಾಯಣಗೌಡರ ಮನೆಯಲ್ಲಿ ನಡೆದಿರತಕ್ಕ ಘಟನೆ ಎಲ್ಲರಿಗೂ ಗೊತ್ತಿದೆ. ಹುಚ್ಚಮಾಸ್ತಿಗೌಡರು ಅಲ್ಲಿಗೆ ಹೋದಾಗ ಏನು ನಡೆಯಿತು ಎನ್ನುವುದನ್ನು ನಾನು ಹೇಳುವುದಕ್ಕೆ ಹೋಗುವುದಿಲ್ಲ.

(ಗೊಂದಲ)

ಶ್ರೀ ಎಚ್. ಎ. ನಾರಾಯಣಗೌಡ.— ಮಾನ್ಯ ಬಂಗಾರಪ್ಪನವರು ನಮ್ಮ ಮನೆಯಲ್ಲಿ ನಡೆದಂತಹ ಘಟನೆಯೆಂದು ಸತ್ಯಕ್ಕೆ ದೂರವಾದ ಮಾತನ್ನು ಹೇಳುತ್ತಿದ್ದಾರೆ. ನಾನು ಮಾನ್ಯ ಹುಚ್ಚಮಾಸ್ತಿಗೌಡ ಅವರನ್ನು ರಕ್ಷಣೆಮಾಡಿ ಕಳುಹಿಸಿದ್ದೇನೆ.

ಶ್ರೀ ಎಸ್. ಹುಚ್ಚಮಾಸ್ತಿಗೌಡ.— ಮಾನ್ಯ ಉಪಾಧ್ಯಕ್ಷರೇ, ಈ ವಿಚಾರವಾಗಿ ನಾನು ಸ್ವಲ್ಪ ಹೇಳಬೇಕಾಗಿದೆ.

ಉಪಾಧ್ಯಕ್ಷರು.— ನಾನು ನಿಂತಿದ್ದೇನೆ. ಮಾನ್ಯ ಸದಸ್ಯರುಗಳು ಏನಾದರೂ ಮಾತನಾಡಬೇಕೆಂದಿದ್ದರೆ ಅವರು ಭಾಷಣ ಮಾಡುವಾಗ ಮಾತನಾಡಲಿ. ಈ ರೀತಿ ಮಧ್ಯೆ ಮಧ್ಯೆ ಮಾತನಾಡುವುದರಿಂದ ಸಭೆ ನಡೆಸುವುದಕ್ಕೆ ಸಾಧ್ಯವಿಲ್ಲ. ಒಬ್ಬ ಸದಸ್ಯರು ಮಾತನಾಡುವಾಗ ನೀವು ಗುರುತು ಹಾಕಿಕೊಂಡು ನಿಮ್ಮ ಸರದಿ ಬಂದಾಗ ಮಾತನಾಡಿ. ನಿಮ್ಮ ಬಗ್ಗೆ ಯಾರಾದರೂ ಮಾತನಾಡಿದ್ದರೆ ನೀವು ಮಾತನಾಡುವಾಗ ಅದನ್ನು ಕ್ರಿಟಿಸಿಸ್ಟ್ ಮಾಡಿ.

ಶ್ರೀ ಕೆ. ಮಲ್ಲಪ್ಪ.— ಮಾನ್ಯ ಉಪಾಧ್ಯಕ್ಷರೇ.....

ಉಪಾಧ್ಯಕ್ಷರು.— ಎಲ್ಲರಿಗೂ ಮಾತನಾಡಲಿಕ್ಕೆ ಅವಕಾಶ ಮಾಡಿಕೊಡುತ್ತೇನೆ, ಈಗ ತಾವು ಕುಳಿತು ಕೊಳ್ಳಿ. ಸದನದಲ್ಲಿ ಅಧ್ಯಕ್ಷರು ತಮ್ಮ ಪೀಠದಿಂದ ಎದ್ದು ನಿಂತಿರಬೇಕಾದರೆ ಮಾನ್ಯ ಸದಸ್ಯರುಗಳು ಯಾವ ರೀತಿ ನಡೆದುಕೊಳ್ಳಬೇಕು ಎಂಬುವನ್ನು ಸ್ವಲ್ಪ ಓದಿಕೊಂಡು ಬನ್ನಿ. ನಾವು ಸದನವನ್ನು ನಡೆಸುತ್ತಿದ್ದೇವೆ, ಪ್ರೇಕ್ಷಕರ ಗ್ಯಾಲರಿಯಿಂದ ಜನರು ನಮ್ಮನ್ನು ನೋಡುತ್ತಿದ್ದಾರೆ. ಏತಕ್ಕೋಸ್ಕರ ಹೀಗೆ ಮಾಡುತ್ತೀರಿ. ನೀವು ಮುನಿಸಿಪಾಲಿಟಿ ಸಭೆ ನಡೆಸುತ್ತಿದ್ದೀರಾ ? ಅಥವಾ ಪಂಚಾಯತಿ ಸಭೆ ನಡೆಸುತ್ತಿದ್ದೀರಾ ? ನೀವು ಈ ರೀತಿ ಮಾಡುವುದು ನನಗೆ ಅರ್ಥವಾಗುವುದಿಲ್ಲ. ಒಂದೆರಡು ಗಂಟೆ ಹೆಚ್ಚಿಗೆ ಸಮಯ ತೆಗೆದುಕೊಳ್ಳೋಣ ಎಲ್ಲರೂ ಮಾತನಾಡಿ, ಆದರೆ ಮಧ್ಯೆ ಮಧ್ಯೆ ಎದ್ದು ಯಾರೂ ಮಾತನಾಡಬೇಡಿ

ಶ್ರೀ ಎನ್. ಹುಚ್ಚಮಾಸ್ತಿಗೌಡ.— ಮಾನ್ಯ ಉಪಾಧ್ಯಕ್ಷರೇ.....

ಉಪಾಧ್ಯಕ್ಷರು.— ನೀವು ಆಮೇಲೆ ಮಾತನಾಡಿ.

ಶ್ರೀ ಎನ್. ಹುಚ್ಚಮಾಸ್ತಿಗೌಡ.— ತಾವು ಸ್ವಲ್ಪ ಕೇಳಿ, ಮಾನ್ಯ ನಾರಾಯಣಗೌಡ ಅವರು ಹೇಳು

ವುದನ್ನು ನಾನು ಒಪ್ಪಿಕೊಳ್ಳುವುದಕ್ಕೆ ಆಗುವುದಿಲ್ಲ. ನಾನು ಈ ವಿಷಯದ ಬಗ್ಗೆ ಸ್ವಲ್ಪ ಹೇಳುತ್ತೇನೆ. ಉಪಾಧ್ಯಕ್ಷರು.— ನಾನು ಈಗ ಅವಕಾಶ ಕೊಡುವುದಿಲ್ಲ. ತಾವು ಭಾಷಣ ಮಾಡುವಾಗ ಮಾತನಾಡಿ.

ಶ್ರೀ ಎಸ್. ಹುಚ್ಚಮಾಸ್ತಿಗೌಡ.—ನನ್ನ ಸರದಿ ಬಂದಾಗ, ಆಗ ಮಾತನಾಡಲಿಕ್ಕೆ ತಾವು ಅವಕಾಶ ಕೊಡಬೇಕು.

ಉಪಾಧ್ಯಕ್ಷರು.— ಅವಕಾಶ ಕೊಡುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ.— ಮಾನ್ಯ ಉಪಾಧ್ಯಕ್ಷರೇ, ರಾಜ್ಯದ ಮುಖ್ಯಮಂತ್ರಿಗಳು ಪ್ರಜೆಗಳ ಬಗ್ಗೆ ಎಲ್ಲಿಲ್ಲದ ಗೌರವ, ಆದರೆ, ಹಕ್ಕು ಬಾಧ್ಯತೆಗಳ ಬಗ್ಗೆ ತಮ್ಮ ಅಭಿಪ್ರಾಯವನ್ನು ವ್ಯಕ್ತಪಡಿಸಿದ್ದಾರೆ. ಮಾನ್ಯ ಉಗ್ರನರಸಿಂಹಪ್ಪನವರ ಧರ್ಮಪತ್ನಿಯವರಿಗೆ ರಕ್ಷಣೆ ಕೊಡತಕ್ಕ ಅಭಿಪ್ರಾಯ ವ್ಯಕ್ತಪಡಿಸಿದ್ದಾರೆ. ಉಗ್ರನರಸಿಂಹಪ್ಪನವರ ಧರ್ಮಪತ್ನಿಯನ್ನು ಅವರ ಯಜಮಾನರ ಹತ್ತಿರ ಕಳುಹಿಸತಕ್ಕ ಸೌಜನ್ಯ ಈ ಮುಖ್ಯಮಂತ್ರಿಗಳಿಗೆ ಬರಲಿಲ್ಲ. ಅವರಿಗೆ ಮೂಲತಃ ಒಬ್ಬ ಮಾನ್ಯ ಸದಸ್ಯರ ಬೆಂಬಲ ಬೇಕಾಗಿತ್ತು. ಆದರಲ್ಲಿ ಅನುಮಾನವೇ ಬೇಕಾಗಿಲ್ಲ. ಏನಾದರೂ ಮಾಡಿ ಅವರನ್ನು ತಮ್ಮಲ್ಲೇ ಉಳಿಸಿಕೊಳ್ಳಬೇಕು. ಅವರು ಶಾಸಕರ ಸಂಖ್ಯೆಯನ್ನು ಹೆಚ್ಚಿಸಿಕೊಳ್ಳಬೇಕಾಗಿದೆ. ಭಾರತೀಯ ಜನತಾ ಪಕ್ಷದವರು ಅವರಿಗೆ ಸಹಕಾರ ನೀಡಿದಾರೆ. ಭಾರತೀಯ ಜನತಾ ಪಕ್ಷದವರ ಬೆಂಬಲ ಕಳೆದ ಬೀಳುತ್ತದೆ ಎನ್ನುವುದು ಅವರಿಗೆ ಗೊತ್ತಿದೆ. ಜನತಾ ಪಕ್ಷದ ಚಿನ್ನೆಯ ಮೇಲೆ ಗೆದ್ದು ಬಂದಿರುವವರನ್ನು ಏನಾದರೂ ಮಾಡಿ ಉಳಿಸಿಕೊಳ್ಳಬೇಕು. ಹೇಗಾದರೂ ಮಾಡಿ 112 ಜನ ಸದಸ್ಯರನ್ನು ತಮ್ಮ ಕಡೆ ಇಟ್ಟುಕೊಂಡು ಸರ್ಕಾರವನ್ನು ಉಳಿಸಿಕೊಳ್ಳಬೇಕು ಎನ್ನುವ ಉದ್ದೇಶದಿಂದ ಆ ಒಂದು ಕಾರ್ಯಾಚರಣೆಯ ಗುರಿಯಿಟ್ಟು ಕೆಲಸ ಮಾಡುತ್ತಿದ್ದಾರೆ. ಇದರಲ್ಲಿ ಅನುಮಾನವೇ ಇಲ್ಲ. ಇದನ್ನು ಭಾರತೀಯ ಜನತಾ ಪಕ್ಷದ ಸದಸ್ಯರು ಅತಿರೇಕ ಸಾಕು. ಭಾರತೀಯ ಜನತಾ ಪಕ್ಷದವರ ಬೆಂಬಲ ಇರುವಾಗಲೇ ಹೇಗಾದರೂ ಮಾಡಿ ಇವರು ಸದಸ್ಯರುಗಳನ್ನು ಹಿಡಿದು ಇಟ್ಟುಕೊಳ್ಳಬೇಕು. ಇದರಲ್ಲಿ ಯಾವುದೇ ಅನುಮಾನ ಬೇಕಾಗಿಲ್ಲ. ಮಾನ್ಯ ಉಗ್ರನರಸಿಂಹಪ್ಪನವರ ಧರ್ಮಪತ್ನಿಯವರಿಗೆ ರಕ್ಷಣೆ ಕೊಡತಕ್ಕ ವಿಚಾರದಲ್ಲಿ ಮಾನ್ಯ ಮುಖ್ಯಮಂತ್ರಿಗಳು ಮಾತನಾಡಿದರಲ್ಲದಿದ್ದರೆ, ಮಾನ್ಯ ಸದಸ್ಯರಾದ ಹುಚ್ಚಮಾಸ್ತಿಗೌಡರ ಮೇಲೆ ದಾಂಧಲೆ ನಡೆದಾಗ ಏನು ರಕ್ಷಣೆ ಕೊಟ್ಟರು? ಎಲ್ಲಾ ಆದಮೇಲೆ ಏನು ತೆಗೆದುಕೊಳ್ಳುತ್ತಾರೆ? ಉಗ್ರನರಸಿಂಹಪ್ಪನವರ ಮೇಲೆ ಕಂಪ್ಲೈಂಟ್ ಬಂದಾಗ ತಕ್ಷಣ ಕಬ್ಬನ್‌ವಾರ್ಕ್ ಪೊಲೀಸ್ ಸ್ಟೇಷನ್‌ಗೆ ಹೋಗುತ್ತದೆ. ಇಂತಹ ವಿಚಾರಗಳ ಬಗ್ಗೆ 5 ನಿಮಿಷದಲ್ಲಿ ತೀರ್ಮಾನ ಮಾಡುತ್ತಾರೆ. ಆದರೆ ಮಾನ್ಯ ಹುಚ್ಚಮಾಸ್ತಿಗೌಡರ ವಿಷಯದಲ್ಲಿ ತನಿಖೆ ನಡೆಯುತ್ತಿದೆ. ಅವರಿಗೆ ಮಾನ ಮರಾಠೆ ಹೋಗಬಹುದು, ಅವರಿಗೆ ಮುಖಭಂಗ ಆಗಬಹುದು, ಮಾನ್ಯ ಸದಸ್ಯರ ಬೆಂಬಲ ಇವರಿಗೆ ಇದ್ದಿದ್ದರೆ ಆಗ ಅವರ ಬಗ್ಗೆ ಕಳಕಳಿ ಇರುತ್ತಿತ್ತು. ಈ ವ್ಯವಹಾರವನ್ನು ಚರ್ಚೆಗೆ ತರತಕ್ಕ ಉದ್ದೇಶವಿದೆ. ಮಾನ್ಯ ಸದಸ್ಯರುಗಳು ಆ ಕಡೆಯವರಾಗಬಹುದು ಈ ಕಡೆಯವರು ಆಗಬಹುದು ಘನತೆ ಗೌರವ ಎಲ್ಲರಿಗೂ ಬಂದಿ. ಪಕ್ಷಾಂತರದ ಬಗ್ಗೆ ಮಾತನಾಡತಕ್ಕ ರಾಮಕೃಷ್ಣ ಹೆಗಡೆಯವರು ಒಂದು ನಿಮಿಷದಿಂದ ನಡೆದುಕೊಳ್ಳಬೇಕು ಈ ಸರ್ಕಾರ ಒಂದು ಮಾದರಿಯಾಗಿರಬೇಕಾಗಿತ್ತು. ಆಡಳಿತದಲ್ಲಿ ವಿಭಿನ್ನತನವನ್ನು ತೋರಿಸತಕ್ಕ ಇವರಿಗೆ ಬೆಂಬಲಿಸಬೇಕೇ? ಅವರ ಅಭಿಪ್ರಾಯವನ್ನೇ ಎಲ್ಲರೂ ಬೆಂಬಲಿಸಬೇಕು. ಆ ತರಹ ಒಂದು ಆಡಳಿತ ನಡೆಸುತ್ತಿದ್ದಾರೆ. ರೈತರ ವಿಚಾರದಲ್ಲಿ, ಬೆಳೆಗಾರರ ವಿಚಾರದಲ್ಲಿ ಹೇಳಿದರು. ಬಂಗಾರಪ್ಪ ಸಮಿತಿ ವರದಿಯ ಆಧಾರದ ಮೇಲೆ ಮಾಡಿದ್ದೇವೆಂದು ಹೇಳಿದ್ದಾರೆ. ನಾನು ಸಮಿತಿಯ ಅಧ್ಯಕ್ಷನಾಗಿ ಒಂದು ವರದಿಯನ್ನು ಕೊಟ್ಟಿದ್ದೇನೆ. ನಾವು ವರದಿಯನ್ನು ಕೊಟ್ಟಮೇಲೆ ಹಿಂದಿನ ಸರ್ಕಾರ ಕೆಲವು ಶಿಫಾರಸ್ಸುಗಳನ್ನು ಒಪ್ಪಿಕೊಂಡು ಜಾರಿಗೆ ಕೊಟ್ಟಿದೆ. ಉಳಿದ ಕೆಲವು ಶಿಫಾರಸ್ಸುಗಳನ್ನು ತಾವು ಜಾರಿಗೆ ಕೊಟ್ಟಿರಬಹುದು ಸಾರ್ವಕುಟು ಏನೂ ಕೊಟ್ಟಿಲ್ಲವೆಂದು ಹೇಳಿಲ್ಲ. ರೈತರ ಬಗ್ಗೆ ಕಳಕಳಿ ಇರತಕ್ಕ ನಿವು ಏನು ಮಾಡಿದ್ದೀರಿ? 1983ರ ಚುನಾವಣೆ ನಡೆದಾಗ ರೈತರ ಬೆಂಬಲ ನೇರವಾಗಿ ಪರೋಕ್ಷವಾಗಿ ಇತ್ತು. ಕ್ಷಾಂತಿರಂಗ ಮತ್ತು ಜನತಾ ಪಕ್ಷ ಹಿಂದಾಗಿ ಚುನಾವಣೆಯನ್ನು ಎದುರಿಸಿದಾಗ ಬಹುಮತ ಪಡೆಯಲಿಕ್ಕೆ ಸಾಧ್ಯವಾಗದೇ ಇದ್ದರೂ, ಅರಿಸಿ ಬಲಿಕ್ಕೆ ಸಾಧ್ಯವಾಯಿತು. ರೈತರ ಬೆಂಬಲವಿಲ್ಲದಿದ್ದರೆ ಸಾಧ್ಯವಾಗುತ್ತಿರಲಿಲ್ಲ. ರೈತ ಸಂಘದ ಧಾರೀಣರಾದ ಎಚ್. ಎಸ್. ರುದ್ರಪ್ಪ, ಪ್ರೊಫೆಸರ್ ನಂಜುಂಡ ಸ್ವಾಮಿ, ಸುಂದರೇಶ್ ಅವರನ್ನು ನೀವು ನೇರವಾಗಿ ಅರೆಸ್ಟ್ ಮಾಡಲಿಕ್ಕೆ ಧೈರ್ಯವಿಲ್ಲ. ಬೇರೆ ಯಾವುದೋ ಕಾರಣದಿಂದ ರೈತ ಮುಖಂಡರನ್ನು ಬಂಧನದಲ್ಲಿ ಇಟ್ಟಿದ್ದೀರಿ. ನಿಮ್ಮ ಸರ್ಕಾರ ಯಾವ ಮಟ್ಟದಲ್ಲಿ ಎಂಬುದು ಸಾರ್ವಜನಿಕರಿಗೆ ಗೊತ್ತಿದೆ. ಇವತ್ತು ನೀವು ರೈತರನ್ನು ಅರೆಸ್ಟ್ ಮಾಡಿದರೆ ಅವರನ್ನು ಜೈಲಿನಲ್ಲಿ ಇಡಲಿಕ್ಕೆ ಜಾಗವಿಲ್ಲ. ರೈತರು ಬಹಳ ಸಂಖ್ಯೆಯಲ್ಲಿ ಬಂದರೆ ನೀವು ನೂರು ಜನರನ್ನು ಮೇಲೆ ಅರೆಸ್ಟ್ ಮಾಡುತ್ತೀರಿ. 20 ಸಾವಿರ ಜನ ಬಂದರೆ ನಿಮ್ಮ ಪಕ್ಷ ಜನರನ್ನು ಅರೆಸ್ಟ್ ಮಾಡಿದ್ದೀರಿ? 20 ಸಾವಿರ ಜನ ಬಂದರೆ ಕೆಲವು ನೂರು ಚಿಲ್ಲರೆ ಜನಗಳನ್ನು ಅರೆಸ್ಟ್ ಮಾಡಿದ್ದೀರಿ. ಕೆಲವನ್ನು ನಾನು ಒಪ್ಪದೇ ಇರಬಹುದು, ರೈತ ಸಂಘದವರ ಮಾತುಕೆಗೆ ಬರುವುದಿಲ್ಲವೆಂದು ಹೇಳಿ

ದ್ದಾರೆ. ನಿಮ್ಮಲ್ಲಿ ನಂಬಿಕೆಯನ್ನು ಅವರು ಕಳೆದುಕೊಂಡಿದ್ದಾರೆ. ನೀವು ಅವರನ್ನು ಕರೆಯುತ್ತಿದ್ದೀರಿ, ಅವರು ಬರುವುದಿಲ್ಲವೆಂದು ತಿರಸ್ಕಾರ ಮಾಡುತ್ತಿದ್ದಾರೆ. ಎರಡು ಸಮಾನಾಂತರ ರೇಖೆಗಳು ಯಾವಾಗ ಒಂದನ್ನೊಂದು ಸೇರಬೇಕು ? ಈ ಸಂದರ್ಭದಲ್ಲಿ ನಾನು ಭಾರತೀಯ ಜನತಾ ಪಾರ್ಟಿಯ ಮಿತ್ರರನ್ನು ಅಭಿನಂದಿಸುತ್ತೇನೆ. ಏಳು ದಿವಸಗಳಿಂದರೂ ಇನ್ನೂ ಕೂಡ ಅವರ ಮುಟ್ಟಕ್ಕೆ ಹೋಗದೇ ಇರುವುದರಿಂದ ಸರ್ಕಾರದ ನೀತಿಯನ್ನು ನಾವು ಪ್ರತಿಭಟಿಸುತ್ತೇವೆ' ಎಂದು ಅವರು ತೀರ್ಮಾನ ಮಾಡಿದ್ದಾರೆ. ಇದನ್ನು ನಾನು ಮೆಚ್ಚುತ್ತೇನೆ. ಆದೇ ರೀತಿ 1983ರಲ್ಲಿ ಚುನಾವಣೆ ನಡೆದಾಗ ಡಾಕ್ಟರ್ ರಾಜಕುಮಾರ್ ಸಂಘದವರು ಬೆಂಬಲ ಕೊಟ್ಟರು. ಲಾಲ್ ಬಾಗ್ ಗ್ಲಾಸ್ ಹೌಸ್ ನಲ್ಲಿ ಅವರ ಅಭಿಮಾನಿಗಳು, ಕಾರ್ಯಕರ್ತರು ಲಕ್ಷಾಂತರ ಸಂಖ್ಯೆಯಲ್ಲಿ ಬಂದರು. ಆಗ ನನ್ನ ಜೊತೆಯಲ್ಲಿದ್ದಂಥವರು ಇವತ್ತು ಮಂತ್ರಿಗಳಾಗಿದ್ದಾರೆ. ಒಳ್ಳೆಯ ಕೆಲಸ ಮಾಡಿದ್ದಾರೆ, ಅವರು ಈಗ ಸಂತೋಷವಾಗಿದ್ದಾರೆ. ಆದರೆ ನಾನು ಒಂದು ಮಾತನ್ನು ಹೇಳುತ್ತೇನೆ, ತಮ್ಮ ಅನುಕೂಲಕ್ಕೆ ಡಾಜಕುಮಾರ್ ಸಂಘ ಬೇಕು, ರೈತ ಸಂಘ ಬೇಕು. ಆದರೆ ಇವತ್ತು ರಾಜಕುಮಾರ್ ಅಭಿಮಾನಿಗಳ ಸಂಘದವರ ಮೇಲೆ ಎರಡುನೂರು ಚಲ್ಲರ ಮತ್ತು 307 ಐಪಿಸಿ ಸೇರಿ ಕೆಸುಗಳನ್ನು ಹಾಕುವ ಮಟ್ಟಕ್ಕೆ ಹೋಗಿದ್ದೀರಿ. ಇವತ್ತು ಭಾಷಾ ಅಲ್ಪಸಂಖ್ಯಾತರಿಗೆ ರಕ್ಷಣೆ ಕೊಡುವುದಕ್ಕೆ ವಿಫಲರಾಗಿದ್ದೀರಿ. ಶಾಂತಿಯುತರಾಗಿ ಆಚರಿಸಲಾದ ಬಂದನ್ನು ಹತ್ತಿಕ್ಕಲು ಅವರ ಮೇಲೆ ಅನ್ಯಾಯವಾಗಿ ಕೆಸುಗಳನ್ನು ಹಾಕಿ ಸರ್ಕಾರಕ್ಕೆ ಕಟ್ಟಿ ಹಸರು ತರುವ ಕೆಲಸವನ್ನು ಮಾಡಿದ್ದೀರಿ. ಅಧಿಕಾರಕ್ಕೆ ಬರಬೇಕಾದರೆ ಎಲ್ಲರೂ ಬೇಕು. ಅಧಿಕಾರಕ್ಕೆ ಬಂದ ಮೇಲೆ ಸಹಾಯ ಪಡೆದು ಕೊಂಡವರನ್ನು ಯಾವ ಸಂದರ್ಭದಲ್ಲಿ ಕಚ್ ಮಾಡಬೇಕೆಂದು ನಿಂತಿದ್ದೀರಿ. ಕರ್ನಾಟಕದ ಜನತೆ ಅರ್ಥ ಮಾಡಿಕೊಳ್ಳತಕ್ಕಂಥ ಜನರು ಇದ್ದಾರೆ. ಪ್ರಜಾಪ್ರಭುತ್ವ ಎನ್ನುವುದು ಬಡವನ ಗುಡಿಸಲಿನಿಂದ ಬರಬೇಕು.

ಉಪಾಧ್ಯಕ್ಷರು.— ಒಂದು ಗಂಟೆ ಆಯಿತು.

ಶ್ರೀ ಎಸ್. ಬಂಗಾರಪ್ಪ.— ನನಗೆ ಗೊತ್ತಿದೆ. ಬೇಗ ಮುಗಿಸಿಬಿಡುತ್ತೇನೆ. ಕಾನೂನು ಪರಿಪಾಲನೆಯಲ್ಲಿ ಕರ್ನಾಟಕ ರಾಜ್ಯದಲ್ಲಿ ಹಿಂದಿನ ಸರ್ಕಾರ ತಪ್ಪುಮಾಡಿದ್ದು ಎಂದು ಇವರು ಪದೇಪದೇ ಹೇಳುತ್ತಿರುವುದನ್ನು ಕೇಳುತ್ತಿದ್ದೇವೆ. ಇವತ್ತು ಏನಾಗಿದೆ ಎಂದರೆ ಹಾದಿಯಲ್ಲಿ ಹೋಗತಕ್ಕಂಥ ಹೆಣ್ಣು ಮಕ್ಕಳ ಕೊರಳ ಸರ ಕಡಿಯುವುದು ಬೆಂಗಳೂರು ನಗರದಲ್ಲಿ ದಿನನಿತ್ಯದ ಕಸುಬಾಗಿಬಿಟ್ಟಿದೆ. ಇವರೇ ಮಾತ್ರ ಆಡಳಿತವು ಚೆನ್ನಾಗಿದೆ ಎಂದು ಹೇಳಿಕೊಳ್ಳುತ್ತಿರುವುದು ಸ್ವಘೋಷಣೆ ಮಾಡಿಕೊಂಡ ರಾಜರು ಇದ್ದ ಹಾಗೆ. ಪ್ರಜಾಪ್ರಭುತ್ವದ ಹೆಸರಿನಲ್ಲಿ ಎಷ್ಟು ಒಳ್ಳೆಯ ಆಡಳಿತವನ್ನು ಕೊಟ್ಟಿದ್ದೇವೆ ಎಂದು ಇವರು ಹೇಳಿಕೊಳ್ಳುವುದು ಸಿಂಹಾಸನವನ್ನು ಇವರೇ ತಯಾರಿಸಿಕೊಂಡು, ಅದಕ್ಕೆ ಮೊಳೆ ಹೊಡೆದು ಅದರಲ್ಲಿ ಅವರೇ ಕಳಿತುಕೊಂಡು ವಂದಿಮಾಗಧರಿಂದ ಜೈಕಾರ ಮಾಡಿಸಿಕೊಳ್ಳುತ್ತಿದ್ದಾರೆ. ಇವರು ಎಷ್ಟು ಒಳ್ಳೆಯ ಆಡಳಿತವನ್ನು ಕೊಟ್ಟಿದ್ದಾರೆ ಎನ್ನುವುದನ್ನು ನಾವು ನೋಡುತ್ತಿದ್ದೇವೆ. ಬೆಂಗಳೂರು ನಗರದಲ್ಲಿ, ಗ್ರಾಮಾಂತರ ಪ್ರದೇಶಗಳಲ್ಲಿ ದಿನನಿತ್ಯ ಕೊಲೆಗಳು ಆಗುತ್ತಿವೆ. ಇವುಗಳ ಬಗ್ಗೆ ಸರಿಯಾಗಿ ತನಿಖೆ ಮಾಡತಕ್ಕದ್ದು ಇಲ್ಲ. ಹಿಂದಿನ ಸರ್ಕಾರದವರು ಕೂಡ ತಪ್ಪುಮಾಡಿರು ಸ್ವಾಮಿ. ಅವರು ತಪ್ಪು ಮಾಡಿದ್ದರಿಂದಲೇ ನಿಮಗೆ ಅಧಿಕಾರವನ್ನು ಜನರು ತಂದುಕೊಟ್ಟಿದ್ದಾರೆ. ಆದರೆ ನೀವು ಮಾಡಿದ್ದು ಏನು? ಜನರು ಇದನ್ನು ನಿರೀಕ್ಷೆ ಮಾಡುತ್ತಿದ್ದಾರೆ. ಪೋಲೀಸ್ ಇಲಾಖೆ ಸಂಪೂರ್ಣವಾಗಿ ಹದಗೆಟ್ಟು ಹೋಗಿದೆ. ಅದರ ಮೇಲೆ ನಿಮಗೆ ಹತೋಟಿಯೇ ಇಲ್ಲ. ಸಾರ್ವಜನಿಕ ದಲೂಗಳ ಸಮಿತಿ ಅಂತ ಒಂದಿದೆ. ಸನ್ಯಾಸ ಸಚಿವರಾದ ಶ್ರೀಮಾನ ಲಕ್ಷ್ಮೀಸಾಗರ್ ಅವರು ಇರಬೇಕಾಗಿತ್ತು. ಎಷ್ಟು ಅರ್ಜಿಗಳು ಬಂದವು, ಏನೇನು ತೀರ್ಮಾನ ಮಾಡಿದ್ದೀರಿ, ಅವುಗಳ ಗತಿ ಏನಾಯಿತು ಎಂದು ಅವರು ಹೇಳಬೇಕು. ಇವರು ಮಾಡುವುದಾದರೂ ಏನು? ಬಂದ ಅರ್ಜಿಗಳನ್ನು ವಿವಿಧ ಇಲಾಖೆಗಳಿಗೆ ಕಳಿಸಿಕೊಡುವುದು. ಈ ಪೋಸ್ಟಾಫೀಸ್ ಕೆಲಸ ಮಾಡುವುದಕ್ಕೆ ಲಕ್ಷ್ಮೀಸಾಗರ್ ಅವರೇ ಬೇಕಾಗಿತ್ತು? ಬಂದ ಅರ್ಜಿಗಳನ್ನು ಬೇರೆ ಬೇರೆ ಇಲಾಖೆಗಳಿಗೆ ಕಳಿಸಿಕೊಡುವುದಕ್ಕೆ ಮೂರನೇ ದರ್ಜೆಯ ಒಬ್ಬ ಹಮಾಲಿ ಇದ್ದರೂ ಸಾಕು. ಆತ ಅರ್ಜಿಯ ಮೇಲಿನ ವಿಳಾಸವನ್ನು ನೋಡಿ ಇದು ಇಂಥ ಮಂತ್ರಿಗಳಿಗೆ, ಇದು ಶ್ರೀಮಾನ್ ಜೀವಿಜಯ ಅವರಿಗೆ, ಇದು ಜಾಲಪ್ಪನವರಿಗೆ, ಇದು ರಘುಪತಿಯವರಿಗೆ, ಇದು ರಾಜವರ್ಧನ್ ಅವರಿಗೆ ಎಂದು ವಿಳಾಸ ಬರೆದು ಕಳಿಸುವುದಕ್ಕೆ ಎಸ್.ಎಸ್.ಎಲ್.ಸಿ. ಓದಿದವನೂ ಬೇಕಾಗಿಲ್ಲ. ಈ ಖಾತೆಯು ಬಗ್ಗೆ ಏನಲ್ಲಾ ಪ್ರಚಾರ ನಡೆಯಿತು. ಜನರು ಕೊನಿತುಕೊಂಡರು. ಆದರೆ ಈಗ ನಿಮ್ಮ ಮುಂದೆ ಜನರು ಕೊನಿತುಕೊಳ್ಳುತ್ತಿಲ್ಲ. ನಿಮಗೆ ಅರ್ಜಿಕೊಟ್ಟ ಮಾತ್ರಕ್ಕೆ ದೇವರು ವರ ಕೊಟ್ಟುಬಿಡುತ್ತಾನೆ ಎನ್ನುವ ಭ್ರಮೆ ಈಗ ಜನರಲ್ಲಿ ಮಾಯವಾಗಿದೆ. ನಿಮ್ಮ ಪ್ರಚಾರ ಕಂಡು ಮರುಳಾಗಿ ಯಾರಾದರೂ ಬಡ ಪ್ರಾಣಿಗಳು ಬಂದು ಅರ್ಜಿಕೊಡಬೇಕು ಅಷ್ಟೆ. ಆದ್ದರಿಂದ ನಾನು ಹೇಳುತ್ತಿರುವುದು ಏನೆಂದರೆ ಲಕ್ಷ್ಮೀಸಾಗರ್ ಅವರ ಈ ಇಲಾಖೆಗೆ ಅಷ್ಟೊಂದು ಹಣ ಖರ್ಚು ಮಾಡಿದ್ದು ಏಕೆ ? ಮಾನ್ಯ ರಾಮಕೃಷ್ಣ ಹೆಗ್ಗಡೆಯವರು ಮಾತು ಮಾತಿಗೂ ಹೇಳುತ್ತಿರುತ್ತಾರೆ. ಜನ ಬೆಂಬಲ ಇರುವವರೆಗೂ ನಾವು ಅಧಿಕಾರದಲ್ಲಿ ಇರುತ್ತೇವೆ ಎಂದು.

ಉಪಾಧ್ಯಕ್ಷರು.— ನೀವು ಬೇಗ ಮುಗಿಸಬೇಕು.

ಶ್ರೀ ಎಸ್. ಬಂಗಾರಪ್ಪ.— ಜನರ ಬೆಂಬಲ ಇರುವವರೆಗೆ ನಾವು ಅಧಿಕಾರದಲ್ಲಿ ಇರುತ್ತೇವೆ ಎಂದು ಹೇಳಿದ್ದಾರೆ. ರೈತಸಂಘದ ಅಧ್ಯಕ್ಷ ಸುಂದರೇಶ್ ಅವರು ಹೇಳಿದ್ದಾರೆ, ಏನೆಂದರೆ ನಿಮಗೆ ತಾಕತ್ತು ಇದ್ದರೆ ರಾಜೀನಾಮೆ ಕೊಟ್ಟು ಕನಕಪುರದಲ್ಲಿ ಬಂದು ಚುನಾವಣೆಗೆ ನಿಲ್ಲಿ ಎಂದು. ಮುಖ್ಯ ಮಂತ್ರಿಗಳು ತಾಕತ್ತಿದ್ದರೆ ರಾಜೀನಾಮೆಯನ್ನು ಕೊಡಲಿ ಪರೀಕ್ಷೆ ಮಾಡಿ ನೋಡೋಣ. ನಿಜ, ಜನರ ಬೆಂಬಲ ಇರುವವರೆಗೆ ನಿಮ್ಮನ್ನು ಯಾರೂ ಅಧಿಕಾರದಿಂದ ತೆಗೆಯುವುದಕ್ಕೆ ಆಗುವುದಿಲ್ಲ. ಯಾವ ಒಂದು ಬುನಾದಿಯಲ್ಲಿ 1983ರಲ್ಲಿ ಚುನಾವಣೆ ನಡೆಯಿತೋ, ಆ ಬುನಾದಿ ಬಿರುಕುಬಿಟ್ಟು ಛಿದ್ರ ಛಿದ್ರವಾಗುತ್ತಿದೆ. ಪಾರ್ಲಿಮೆಂಟ್ ಚುನಾವಣೆ ಯಾವುದೇ ಕಾಲಕ್ಕೆ ಬರಬಹುದು. ಯಾವುದೇ ಸಂದರ್ಭದಲ್ಲಿ ಚುನಾವಣೆಯ ಘೋಷಣೆಯಾಗಬಹುದು. ಅದು ಬಂದಾಗ ನಿಮ್ಮ ಜನತೆಯ ಬೆಂಬಲ ಗೊತ್ತಾಗುತ್ತದೆ. ಸುಮಾರಾಗಿ ಜನರ ಅಭಿಪ್ರಾಯವನ್ನು ನೋಡಿದಾಗ ಮೂಲಭೂತವಾಗಿರತಕ್ಕ ವಿಚಾರಗಳನ್ನು ಗಮನಿಸಿದಾಗ ಜನತೆ ನಿಮ್ಮ ಬಗ್ಗೆ ಬೇಸತ್ತು ಹೋಗಿರುವುದು ಸ್ಪಷ್ಟವಾಗಿ ಗೋಚರವಾಗುತ್ತಿದೆ. ವಿಜಯನಗರ ಉಕ್ಕಿನ ಕಾರ್ಖಾನೆ ಬಗ್ಗೆ ಪ್ರಸ್ತಾಪ ಇದೆ. ನಾನು ಇದರ ಬಗ್ಗೆ ವಿವರಕ್ಕೆ ಹೋಗುವುದಿಲ್ಲ. ಇದರ ಬಗ್ಗೆ ಖಾಸಗಿ ನಿರ್ಣಯ ಕೂಡ ಬಂದಿದೆ. ಒಂದು ಮಾತನ್ನು ನಾನು ಹೇಳುತ್ತೇನೆ. ಜನತಾ ಸರ್ಕಾರ ರಾಮಕೃಷ್ಣ ಹೆಗಡೆಯವರ ಸರ್ಕಾರ 1977ರಿಂದ 1979ರವರೆಗೆ ಕೇಂದ್ರ ಸರ್ಕಾರದಲ್ಲಿದ್ದಾಗ ವಿಜಯನಗರ ಉಕ್ಕಿನ ಕಾರ್ಖಾನೆಗೆ ಕನಿಷ್ಠ ಪಕ್ಷ 100 ಕೋಟಿ ರೂಪಾಯಿಗಳನ್ನು ದೊರೆ ತೆಗೆದಿಟ್ಟಿದ್ದರೆ ಕಾರ್ಖಾನೆಯ ಕೆಲಸ ಕಾರ್ಯಗಳ ಬುನಾದಿ ಪ್ರಾರಂಭವಾಗುತ್ತಿತ್ತು. ರಾಮಕೃಷ್ಣ ಹೆಗಡೆಯವರು ಜನತಾ ಪಕ್ಷದ ಮಹಾಕಾರ್ಯದರ್ಶಿಯಾಗಿದ್ದರು. ಅಖಿಲ ಭಾರತ ಮಟ್ಟಕ್ಕೆ ಅವರ ಖಾತಿ ಹಬ್ಬಿತ್ತು. ಆಗ ಏನೂ ಮಾಡಲಿಲ್ಲ. ಆದರೆ ಈಗ ಬರೇ ಮೊಸಳೆ ಕಣ್ಣೀರು ಸುರಿಸುವುದರಿಂದ ಏನು ಪ್ರಯೋಜನ ? ಹೀಗೆ ಮೊಸಳೆ ಕಣ್ಣೀರು ಸುರಿಸುವುದು ರಾಜಕೀಯ ಆಟವಲ್ಲದೆ ಇನ್ನೇನೂ ಅಲ್ಲ. ಮಾನ್ಯ ಸಭಾಧ್ಯಕ್ಷರೇ ಕುಡಿಯುವ ನೀರಿನ ಬಾವಿಗಳ ಬಗ್ಗೆ ಅಂಕಿ ಅಂಶಗಳನ್ನು ಮಾನ್ಯ ಗ್ರಾಮೀಣಾಭಿವೃದ್ಧಿ ಸಚಿವರಾದ ಶ್ರೀ ನಜೀರ್‌ಸಾಹ್ ಅವರು ಕೊಟ್ಟಿದ್ದಾರೆ. ನಾವು ಎಷ್ಟು ಬಾವಿಗಳನ್ನು ತೋಡಿದ್ದೇವೆ. ಆದರೆ ಹಿಂದಿನ ಸರ್ಕಾರದವರು ಹಳ್ಳಿಗಳಿಗೆ ಹೋಗಿ ಭೂಮಿಗೆ ತೂತು ಹೊಡೆದೇ ಇರಲಿಲ್ಲ ಎಂದು ಹೇಳಿದ್ದಾರೆ.

ಈ ಸಂದರ್ಭದಲ್ಲಿ ಎಷ್ಟು ಬಾವಿಗಳನ್ನು ತೋಡಿದ್ದಾರೆಂದು ಏನು ಹೇಳಿದ್ದಾರೆೋ ಅದನ್ನು ನಾನು ಸುಳ್ಳು ಎಂದು ಹೇಳುವುದಿಲ್ಲ. ನನಗೂ ಗೊತ್ತಿದೆ. ಈ ಪಂಪ್‌ಸೆಟ್, ಬಗ್ಗೆ ಕಂಟ್ರಾಕ್ಟರ್‌ಗಳ ಬಗ್ಗೆ ಈಗ ಹೆಚ್ಚು ಹೇಳುವುದಕ್ಕೆ ನಾನು ಹೋಗುವುದಿಲ್ಲ. ಮುಂದೆ ಈ ವಿಷಯಗಳು ವಿಧಾನಸಭೆಯ ಮುಂದೆ ಬರುತ್ತವೆ ಅವಾಗ ಹೇಳುತ್ತೇನೆ. ಇದರ ಬಗ್ಗೆ ಒಂದು ದೊಡ್ಡ ಹಗರಣವೇ ಇದೆ, ಆ ವಿಷಯ ಈಗ ಬೇಡ. ಅವರು ಹೋದರು, ಕೊರಿದರು. ಎಷ್ಟು ಬಾವಿಗಳನ್ನು ತೋಡಿದರು? ಕೆಲವೇ ಬಾವಿಗಳನ್ನು ತೋಡಿದ್ದಾರೆ. ಆದರಲ್ಲಿ ಎಷ್ಟರಲ್ಲಿ ನೀರು ಬಂದಿದೆ, ಎಷ್ಟರಲ್ಲಿ ನೀರು ಬಂದಿಲ್ಲ ಆ ಲೆಕ್ಕ ಬೇಕು. ತಮಗೆ ಹೇಳಬೇಕಾದರೆ ಹ್ಯಾಂಡ್‌ಪಂಪ್ಸ್, ಏಷ್ಯೋ ಕೆಟ್ಟುಹೋಗಿವೆ, ರಿಪೇರೇನೂ ಮಾಡಿಲ್ಲ. ನಾನು ಮಂತ್ರಿಯಾಗಿದ್ದಾಗ ಇದನ್ನು ರಿಪೇರಿ ಮಾಡಿಕೊಡುವುದಕ್ಕೇನೆ ಒಂದು ಮೊಬೈಲ್ ವ್ಯಾನ್ ಹಾಕಿದ್ದೆ. ಅದನ್ನು ಇನ್ನೂ ಹೆಚ್ಚು ಹೆಚ್ಚು ವಿಸ್ತರಿಸಬೇಕೆಂದು ಇದೆ. ಯಾವ-ಯಾವ ಮಾನ್ಯ ಸದಸ್ಯರ ಕ್ಷೇತ್ರದಲ್ಲಿ ಎಷ್ಟೆಷ್ಟು ಹ್ಯಾಂಡ್‌ಪಂಪ್‌ಗಳು ಕೆಲಸ ಮಾಡಿವೆ. ಎಷ್ಟು ಬಾವಿಗಳನ್ನು ತೋಡಿದ್ದಾರೆ ಅನ್ನುವ ಲೆಕ್ಕ ಬೇಕು. ಜನತಾ ಪಕ್ಷ ಅಧಿಕಾರಕ್ಕೆ ಬಂದರೆ ಗುಗಾಜಲವನ್ನೇ ತಂದು ಎಲ್ಲಾ ಕಡೆಯೂ ಹರಿಸಿಬಿಡುತ್ತೇವೆ ಎಂದು ಭಾಷಣ ಮಾಡಿದರು. ಆದರಲ್ಲಿ ಎಷ್ಟು ಹಳ್ಳಿಗಳಿಗೆ ನೀರು ಕೊಟ್ಟಿದ್ದಾರೆ, ಎಷ್ಟು ಜನತಾ ಕಾಲೋನಿಗಳಿಗೆ ನೀರು ಕೊಟ್ಟಿದ್ದಾರೆ ಅನ್ನುವುದನ್ನು ಲೆಕ್ಕ ಹಾಕಿದರೆ ಇವರು ಏನು ಒಂದು ಅಂಕಿಅಂಶ ಇಟ್ಟುಕೊಂಡಿದ್ದಾರೋ ಅಷ್ಟು ಇಲ್ಲ. ಅಲ್ಲದೆ ಕೆಲವು ಗ್ರಾಮಗಳು ಅಂದರೆ ಸಣ್ಣ ಸಣ್ಣ ಗ್ರಾಮಗಳು ಇವೆ. ಅವು ಈಗ ದೊಡ್ಡ ದೊಡ್ಡ ಗ್ರಾಮಗಳಾಗಿವೆ. ಅಲ್ಲಿ ಕೂಡ ಎಷ್ಟು ಗ್ರಾಮಗಳಲ್ಲಿ ಬಾವಿ ತೋಡಿದ್ದಾರೆ ಅನ್ನುವುದನ್ನು ಲೆಕ್ಕ ಇಟ್ಟುಕೊಳ್ಳಬೇಕು.

ಇನ್ನು ಗೇಣಿದಾರರ ಬಗ್ಗೆ ಹೇಳುವುದಾದರೆ ಈ ಸಾರಿ ಬಡ್ಡೆಟ್ ಅನ್ನು 17ನೇ ತಾರೀಖು ಇಚ್ಚಾಗ ಅದರ ವಿವರಗಳು ಗೊತ್ತಾಗುತ್ತದೆ. ಸಣ್ಣ ಪುಟ್ಟ ಜಮೀನುದಾರರ ಬಗ್ಗೆ ಎಷ್ಟರ ಮಟ್ಟಿಗೆ ಸಹಾನುಭೂತಿ ಇದೆ ಎನ್ನುವುದು ಗೊತ್ತಾಗುತ್ತದೆ. ಎಲ್ಲ ಹಾವನೂ ಲ್ಯಾಂಡ್ ಟ್ರಿಬ್ಯೂನಲ್‌ಗೆ ತುಂಬುವುದಾದರೆ ನೀರಾವರಿ ಕೆಲಸ ಹೇಗೆ ನಡೆಯುತ್ತದೆ. ಇದರಿಗೆ ನೀರಾವರಿಗೆ ಖರ್ಚು ಮಾಡುವುದಕ್ಕೆ ಹಣವೇ ಸಾಕಾಗುವುದಿಲ್ಲ. ಈ ಕಂತುಗಳು ದೊಡ್ಡ ದೊಡ್ಡ ಜಮೀನ್ದಾರರಿಗೆ ಹೋಗುತ್ತದೇ ಏನು ಸಣ್ಣ ಪುಟ್ಟ ಜಮೀನ್ದಾರರಿಗೆ ಹೋಗುವುದಿಲ್ಲ. ಉದಾಹರಣೆಗೆ ಮೈಸೂರು ತಾಲ್ಲೂಕು ಗುಂಡ್ಲುಪೇಟೆ ತಾಲ್ಲೂಕಿನಲ್ಲಿ ಇರತಕ್ಕಂಥಾ ಸಣ್ಣ ಪುಟ್ಟ ಗೇಣಿದಾರರಿಗೆ ಹಣವೇ ಕೊಟ್ಟಿಲ್ಲ. ಫೆಬ್ರವರಿ ತಿಂಗಳಿನಲ್ಲಿ ಬಡ್ಡೆಟ್ ನಮ್ಮ ಮುಂದೆ ಇಚ್ಚಾಗ ಅದು ನಮ್ಮ ಮುಂದೆ ಚರ್ಚೆಗೆ ಬಂದಾಗ ಎಲ್ಲಾ ವಿವರಗಳನ್ನೂ ಹೇಳುತ್ತೇನೆ.

ಇನ್ನೊಂದು ವಿಷಯ ಹೇಳಬೇಕಾದರೆ ನಾನು ಮೊನ್ನೆ ದಿವಸ ಹುಬ್ಬಳ್ಳಿಗೆ ಹೋಗಿದ್ದೆ. ನನ್ನ

ಮೇಲೆ ಒಂದು ಕೇಸು ಹಾಕಿದ್ದಾರೆ. ಮಾನ್ಯ ಮುಖ್ಯ ಮಂತ್ರಿಗಳಾದ ಶ್ರೀ ರಾಮಕೃಷ್ಣ ಹೆಗಡೆಯವರ ಸೋದರ ಸಂಬಂಧಿಕರಾದ ಶ್ರೀ ಗಣೇಶ ಹೆಗಡೆಯವರಿಗೆ ಸಂಬಂಧಪಟ್ಟಂತೆ ನನ್ನ ಮೇಲೆ ಒಂದು ಕೇಸು ಹಾಕಿದ್ದಾರೆ. ಈ ತರಹ ನೂರು ಕೇಸು ನನ್ನ ಮೇಲೆ ಹಾಕಲಿ. ನನಗೆ ಅದರ ಬಗ್ಗೆ ಯೋಚನೆ ಏನೂ ಇಲ್ಲ. ಬಿಡವಾಗೆ ಅಕ್ಕಿ ರೇಟು ಜಾಸ್ತಿಯಾಗಿದೆ ಏತಕ್ಕೆ ಜಾಸ್ತಿಯಾಯಿತು ಅನ್ನುವುದರ ಬಗ್ಗೆ ನಾನು ಮಾತನಾಡಿದ್ದಕ್ಕೆ ಸತ್ಯಾಂಶವನ್ನು ನೈಜ ಪರಿಸ್ಥಿತಿಯನ್ನು ಹೇಳಿದ್ದಕ್ಕೆ ಆ ರೀತಿ ಮಾಡಿದ್ದಾರೆ.

ಉಪಾಧ್ಯಕ್ಷರು.— ಈ ಸಬ್ಜೆಕ್ಟ್ ಅಕ್ಕಿ ವಿಷಯಕ್ಕೆ ಸಂಬಂಧಪಟ್ಟಿಲ್ಲವಲ್ಲ.

ಶ್ರೀ ಎಸ್. ಬಂಗಾರಪ್ಪ.— ಅದೂ ಬರುತ್ತದೆ. ಹೇಗೆಂದರೆ ಬೆಲೆ ಏರಿಕೆ ಬಗ್ಗೆ ರಾಜ್ಯಪಾಲರ ಭಾಷಣದಲ್ಲಿ ಬಂದಿರುವುದರಿಂದ ಅದೂ ಬರುತ್ತದೆ. ಈ ಅಕ್ಕಿ ರೇಟು ಜಾಸ್ತಿಯಾಗುವುದಕ್ಕೆ ಕಾರಣ ಮೊದಲ ದೊಡ್ಡ ಶ್ರೀಮಂತರು ಬಫರ್ ಸ್ಟಾಕ್ ಮಾಡಿದ್ದರಿಂದ ಈ ರೀತಿ ಆಗಿದೆ. ಈ ಬಗ್ಗೆ ಮಾತನಾಡಿದ್ದರಿಂದ ನನ್ನ ಮೇಲೆ ಒಂದು ಕೇಸು ಹಾಕಿದ್ದಾರೆ. ಬಡವರ ಮನೆ ಹರಾಜು ಆದರೂ ಪರಮಾಯಿಲ್ಲ. ಹೀಗೆ ಮಾಡಿದರೆ ಗೌರವ ಘನತೆ ಹೇಗೆ ಉಳಿಯುತ್ತದೆ? ಇದರ ಬಗ್ಗೆ ಸರ್ಕಾರ ಜವಾಬ್ದಾರಿಯಿಂದ ವರ್ತಿಸಬೇಡವೇ? ಇದನ್ನೆಲ್ಲಾ ಮಾತನಾಡುವುದು ತಪ್ಪೇ? ಸರ್ಕಾರ ಇದನ್ನು ಅರಿತುಕೊಳ್ಳಬೇಕು.

ಇನ್ನು ಬಳ್ಳಾರಿ ಲಾಂಡ್ ಟ್ರಿಬ್ಯೂನಲ್ ವಿಚಾರದ ಬಗ್ಗೆ ಹೇಳಬೇಕಾಗಿದೆ. ಅದನ್ನು ಆಮೇಲೆ ಹೇಳುತ್ತೇನೆ. ಈಗ ಡಿ.ಎಲ್.ಆರ್.ಸಿ. ರೆಕ್ಯೂಟ್‌ಮೆಂಟ್ ಹುಬ್ಬಳ್ಳಿ ಇಲ್ಲಿ ಏನು ಮಾಡಿದ್ದಾರೆ ಎಂದರೆ ಅಲ್ಲಿರುವ ಮುಂಬಲ್ 60 ಪರ್ಸೆಂಟ್ ಮಾರ್ಕ್ಸ್ ಕೊಡಬೇಕಾದರೆ 15-20 ಸಾವಿರ ಲಂಚ ಕೊಡಬೇಕು. ಅಷ್ಟು ದುಡ್ಡನ್ನು ಕಲೆಕ್ಟ್ ಮಾಡಿದ್ದಾರೆ. 50 ಪರ್ಸೆಂಟ್ ಮಾರ್ಕ್ಸ್ ಕೊಡಬೇಕಾದರೆ ಅದಕ್ಕೆ 10 ಸಾವಿರ ಎಂದು ಕಲೆಕ್ಟ್ ಮಾಡಿದ್ದಾರೆ. ಹೋಗಲಿ, ಅವರ ಹತ್ತಿರ ಅಷ್ಟು ದುಡ್ಡು ತೆಗೆದು ಕೊಂಡು ಸೆಲೆಕ್ಟ್ ಮಾಡಿದರೆ ಪರಮಾಯಿಲ್ಲ. ದುಡ್ಡನ್ನೂ ತೆಗೆದುಕೊಂಡು ಅವನನ್ನು ಸೆಲೆಕ್ಟ್ ಕೂಡ ಮಾಡಿದರೆ ಹೋದರೆ “ಕೊಟ್ಟವನು ಕೋಡಂಗಿ, ಈಸುಕೊಂಡವನು ವೀರಭದ್ರ” ಎಂಬಂತೆ ಆಗುತ್ತದೆ. ಅವನಿಗೆ ಕೆಲಸ ಸಿಕ್ಕಿದರೆ ಪರಮಾಯಿಲ್ಲ. ಕೆಲಸ ಸಿಕ್ಕದೇ ಹೋದರೆ ಅವನ ಗತಿ ಏನು? ಅದಾದರಿಂದ ತಾವು ಒಂದು ಕೆಲಸವನ್ನಾದರೂ ಮಾಡಿ, ಯಾರನ್ನು ಅವರು ಸೆಲೆಕ್ಟ್ ಮಾಡಿಲ್ಲವೋ ಯಾರಿಗೆ ಕೆಲಸ ಕೊಟ್ಟಿಲ್ಲವೋ ಅಂಥ ಅಭ್ಯರ್ಥಿಗಳಿಂದ ತೆಗೆದುಕೊಂಡಿರತಕ್ಕಂಥ ಹಣವನ್ನು ತಿರುಗಿಸಿ ಕೊಡುವ ಹಾಗಾದರೂ ಸಹಾಯ ಮಾಡಿಕೊಡಿ. ಇದರಿಂದ ಅವರಿಗೆ ನೀವು ಸಹಾಯ ಮಾಡಿಕೊಟ್ಟಂತಾಗುತ್ತದೆ.

ಇನ್ನು ಗೇಣಿದಾರರ ವಿಚಾರಣೆ ಬಗ್ಗೆ ಹೇಳುವುದಾದರೆ ಶಿವಮೊಗ್ಗ, ಸಾಗರ, ಸೊರಬ ಹೆಚ್ಚಾಗಿ ಈ ಮಲೆನಾಡು ಭಾಗಗಳಲ್ಲಿ ಇದರ ಬಗ್ಗೆ ತುಂಬಾ ಹೋರಾಟ ಚಳುವಳಿ ನಡೆದಿದೆ. ಇದರ ಬಗ್ಗೆ 1949-50 ನೇ ಇಸವಿಯಲ್ಲಿ ನಡೆದಿದ್ದಾ ಕಾಗೋಡು ಸತ್ಯಾಗ್ರಹದಲ್ಲಿ ನಡೆದದ್ದಾ ಉಗ್ರ ಚಳುವಳಿ ಹೋರಾಟ ಕರ್ನಾಟಕ ‘ರಾಜ್ಯದಲ್ಲಿ ಎಲ್ಲೂ ನಡೆದಿಲ್ಲ ಅಂತ ಹೇಳಬಹುದು. ಮಾನ್ಯ ಅಧ್ಯಕ್ಷರೇ, ನಾನು ಈ ಸಂದರ್ಭದಲ್ಲಿ ಒಂದು ಮಾತನ್ನು ಹೇಳಬಯಸುತ್ತೇನೆ. ಅದೇನೆಂದರೆ ಹಿಂದೆ ನಾನು ಮಂತ್ರಿ ಯಾಗುವ ವರೆಗೆ ಲಾಂಡ್ ಟ್ರಿಬ್ಯೂನಲ್ ಮೆಂಬರ್ ಆಗಿದ್ದೆ. 1977-78ರಲ್ಲಿ ನಾನು ಮಂತ್ರಿಯಾದ ಮೇಲೆ ಆ ಜಾಗಕ್ಕೆ ಬೇರೆ ಒಬ್ಬರನ್ನು ನೇಮಿಸಿದರು. ನಾನು ಇರುವವರೆಗೂ ಕೂಡ ಅಲ್ಲಿ ಲಂಚದ ಮಾತೇ ಇರಲಿಲ್ಲ. ಕೊನೆ ಕೊನೆಯಲ್ಲಿ ನಮ್ಮ ತಾಲ್ಲೂಕಿನಲ್ಲಿ ಮತ್ತು ಬೇಗೂರು ತಾಲ್ಲೂಕಿನಲ್ಲಿ ಸ್ವಲ್ಪ ಲಂಚದ ಬಗ್ಗೆ ದೂರು ಬಂತು. ನಾನು ಲಾಂಡ್ ಟ್ರಿಬ್ಯೂನಲ್‌ನಲ್ಲಿದ್ದಾಗ ಒಂದು ಮೀಟಿಂಗ್ ಕರೆದಿದ್ದೆ. ಅದರಲ್ಲಿ ನಾನು ಒಬ್ಬ ಗೇಣಿದಾರರ ಪರವಾಗಿ ಹಿಯರಿಂಗ್ ನಡೆಸಿದಾಗ ಅವನ ಹತ್ತಿರ ಇದ್ದಂಥ ಅಗ್ನಿನುಂಟ್ ಇನ್ನು ಇತರ ಸಂಬಂಧಪಟ್ಟ ದಾಖಲೆಗಳು ಏನು ಇವೆ ಅದನ್ನು ತರಿಸಿಕೊಂಡು, ಅವನ್ನೆಲ್ಲಾ ಕೂಲಂಕಷ ವಾಗಿ ನೋಡಿ ಇತರತಕ್ಕಂಥ ವಾಸ್ತವಾಂಶಗಳನ್ನು ನೋಡಿ ಅವರಿಗೆ ಇಂಜಕ್ಷನ್ ಆಯಿತು. ಆವಾಗ ಗೇಣಿದಾರರ ಜೀವನಕ್ಕೆ ಬೆಂಕಿ ಬಿತ್ತು. ಇದನ್ನೆಲ್ಲಾ ಮಾಡಿದ್ದರಿಂದ ಕೆಲವರು ಡೆಲಿಗೇಷನ್ ಮಾಡಿ ಕೊಂಡು ಆ ಸಂದರ್ಭದಲ್ಲೇ ಇದೇ ರಾಮಕೃಷ್ಣ ಹೆಗಡೆಯವರ ಸೋದರ ಸಂಬಂಧಿಯಾದ ಗಣೇಶ ಹೆಗಡೆ ಯವರೂ ಸೇರಿ ನನ್ನನ್ನು ಟ್ರಿಬ್ಯೂನಲ್ ಮೆಂಬರ್ ಷಿಪ್‌ನಿಂದ ತೆಗೆಸಿದರು. ನಾನು ಗೇಣಿದಾರರ ವಿರುದ್ಧ ವಾಗಿ ಒಂದು ಹೆಜ್ಜೆ ಯನ್ನು ಸಹ ಮುಂದೆ ಇಡುತ್ತಾ ಇರಲಿಲ್ಲ. ಅಂತಹ ನನ್ನನ್ನು ಟ್ರಿಬ್ಯೂನಲ್ ಮೆಂಬರ್ ಷಿಪ್‌ನಿಂದ ಕಿತ್ತು ಹಾಕಿದ್ದಾರೆ. ಈ ಟ್ರಿಬ್ಯೂನಲ್‌ನಲ್ಲಿ ನಾನಿದ್ದರೆ ನನಗೆ ತಿಳಿದಿರುವ ಹಾಗೆ ಎಲ್ಲಾ ಗೇಣಿದಾರರ ವಿರುದ್ಧ ವಾಗಿಯೇ ಮಾಡುತ್ತಿದ್ದಾರೆ. ಎಲ್ಲಾ ಅವರ ವಿಮ್ ಅಂಡ್ ಫ್ಯಾನ್ಸಿನ್ ತರಹ ಮಾಡುತ್ತಿದ್ದಾರೆ. ರೋಮಿನ ಏಕಚಕ್ರಾಧಿಪತ್ಯದ ತರಹ ನಡೆಯುತ್ತಾ ಇದೆ. ಅಂಥಾ ರೋಮಿನ ಏಕಚಕ್ರಾಧಿಪತ್ಯದಲ್ಲಿ ಈಗ ಜೇಡರ ಬಲೆ ಕಟ್ಟಿದೆ. ಆದರೆ ಇವರು ಮಾಡುವುದೂ ಕೂಡಾ ಶಾಶ್ವತವಾಗಿರುವುದಿಲ್ಲ. ಇವರಿಗೂ ಸಹ ಅದೇ ಸ್ಥಿತಿಯಾಗುತ್ತದೆ.

ಇನ್ನು ಯಾರು ಹರಿಜನ ವಿದ್ಯಾರ್ಥಿಗಳು ಹೆಚ್ಚಿನ ಅಂಕಗಳನ್ನು ಪಡೆದಿರುತ್ತಾರೋ ಅಂಥವರಿಗೆ

ನೇರವಾಗಿ ನೌಕರಿಯನ್ನು ಕೊಡುತ್ತೇವೆಂದು ಭಾಷಣದಲ್ಲಿ ಹೇಳಿದ್ದಾರೆ. ಬಿ.ಎ., ಬಿ.ಎಸ್.ಸಿ.,ಯಲ್ಲಿ ಎಂ.ಎ, ಎಂ.ಎಸ್.ಸಿ.,ಯಲ್ಲಿ ಹರಜನರು ಹೆಚ್ಚಿನ ಅಂಕಗಳನ್ನು ಪಡೆದಿರುತ್ತಾರೋ ಅಂಥವರಿಗೆ ನೇರವಾಗಿ ನೌಕರಿಯನ್ನು ಕೊಡುತ್ತೇವೆಂದು ಹೇಳಿದ್ದಾರೆ. ಈ ರೀತಿಯಾಗಿ ಹೇಳಿ ಒಂದು ವರ್ಷವಾದ ಮೇಲೂ ಸಹ ಇದಕ್ಕೆ ಸಂಬಂಧಪಟ್ಟ ಸರ್ಕಾರಿ ಅಜ್ಞೆ ಆಗಲಿಲ್ಲ. ಆದ್ದರಿಂದ, ಹರಿಜನ ಮತ್ತು ಗಿರಿಜನರ ಬಗ್ಗೆ ತಮ್ಮ ನೀತಿ ಏನು ಎನ್ನುವುದನ್ನು ಇಲ್ಲಿ ಹೇಳಬೇಕು. ಅಲ್ಪಸಂಖ್ಯಾತರ ಆಯೋಗದ ನೇಮಕ, ಬಿಂದುಳಿದ ವರ್ಗದ ನೇಮಕಾತಿಯನ್ನು ಮಾಡಿದ್ದೇವೆಂದು ಹೇಳುತ್ತಾರೆಯೇ ಹೊರತು ಇವರಿಗೆ ಅನುಕೂಲ ಮಾಡತಕ್ಕದ್ದಕ್ಕೆ ಸರ್ಕಾರಿ ಅಜ್ಞೆಯನ್ನು ಮಾಡಲಿಲ್ಲ ಎನ್ನುವ ಮಾತನ್ನು ನಾನು ಇಲ್ಲಿ ಹೇಳಬೇಕಾಗಿದೆ.

ಕೊನೆಯದಾಗಿ, ನಾನು ಇಲ್ಲಿ ಅನೇಕ ಅಂಕಿಅಂಶಗಳನ್ನು ಇಟ್ಟುಕೊಂಡು ಕೆಲವು ವಿಷಯಗಳನ್ನು ಮಾತನಾಡಬೇಕು ಎಂದು ಇದ್ದೆ ಆದರೆ ಸಮಯಾವಕಾಶ ಇಲ್ಲವೇ ಇದ್ದು ದಿಂದ ಸಾಧ್ಯವಾಗಲಿಲ್ಲ. ಬಡ್ತಿ ಟ್ಟಿಗೆ ಸಂಬಂಧಪಟ್ಟ ಹಾಗೆ ನನ್ನ ಮಾತನ್ನು ಸೀಮಿತಗೊಳಿಸುತ್ತಾ ಮಾತನಾಡುತ್ತೇನೆ. ಅಧಿಕಾರ ಯಾರಿಗೂ ಶಾಶ್ವತವಲ್ಲ, ನಾನು ಇಲ್ಲಿ ನೀತಿಯನ್ನು ಹೇಳುವುದಕ್ಕೆ ನಿಂತಿಲ್ಲ. ಇರತಕ್ಕ ಚೌಕಟ್ಟಿನಲ್ಲಿ ಸರಿಯಾದ ಆಡಳಿತ ಕೊಡತಕ್ಕ ನೀತಿ ನಿಮ್ಮಲ್ಲಿ ಇರಬೇಕಾಗಿತ್ತು. ಆದರೆ ಈ ಸರ್ಕಾರದ ನೀತಿ ಬಹಳ ಆಶ್ಚರ್ಯವಾಗಿರತಕ್ಕ ರೀತಿಯಲ್ಲಿ ಕಾಣುತ್ತಿದೆ. ನಾನೂ ಎಂದೂ ಮುಖ್ಯಮಂತ್ರಿಯಾಗಬೇಕೆಂಬ ವ್ಯಸ್ಯೂ ಕೂಡಾ ಮಾಡಿದವನಲ್ಲ, ಆದರೆ ಈ ರೀತಿಯಾಗಿ ಬಹಳ ದಿವಸಗಳವರೆಗೆ ಪತ್ರಿಕೆಯಲ್ಲಿ ಬರಿಸಿದ್ದಾರೆ. ಆದರೂ ಕೂಡಾ ನಾನು ಇದನ್ನು ತಡೆದುಕೊಂಡು ಬಂದಿದ್ದೇನೆ. 1983ರ ಚುನಾವಣೆ ಯಲ್ಲಿ ನನ್ನನ್ನು ಅಭಿಮಾನದಿಂದ ಆರಿಸಿ ಕಳುಹಿಸಿದ್ದಾರೆ. ಅವರಿಗೆ ನಾನು ಇಂದು ನಮಸ್ಕರಿಸಬೇಕಾಗಿದೆ. ನನಗೂ ಸ್ವರ ನಾನು ನನ್ನ ಕ್ಷೇತ್ರದಲ್ಲಿಯಾಗಲೀ ಅಥವಾ ಎಲ್ಲಿಯೇ ಆಗಲೀ ಓಟನ್ನು ಕೇಳಿಲ್ಲ ಜನತಾ ಪಕ್ಷಕ್ಕೆ ನಾನು ಬಿಂಬಲ ಕೋರಿದ್ದೇನೆಯೇ ಹೊರತು ನನ್ನ ರಾಜಕೀಯದಲ್ಲಿ ಜನತೆಯಿಂದ ಓಟನ್ನು ನನಗೆ ಕೇಳಿದ 14-15ಸಾವಿರ ಓಟಿನ ಬಹುಮತದಿಂದ ಆರಿಸಿ ಬಂದಿದ್ದೇನೆ. ಅದಕ್ಕಾಗಿ ನಾನು ನನ್ನ ಕ್ಷೇತ್ರದ ಜನತೆಯನ್ನು ಮತ್ತೊಮ್ಮೆ ಅಭಿನಂದಿಸುತ್ತೇನೆ. ಚುನಾವಣೆಯಾದ ನಂತರ ನಾನು ಮುಖ್ಯ ಮಂತ್ರಿಯಾಗಬೇಕೆಂದು ಪತ್ರಿಕೆಗಳಲ್ಲಿ ಬರಸಿದ್ದನ್ನು ಕಂಡು ನಾನು ಬಹಳ ಸಂಕಟ ಪಟ್ಟೆ. ನಾನು ಮುಖ್ಯಮಂತ್ರಿಯಾಗಬೇಕು ಎನ್ನುವ ಮಾತನ್ನು ಎಲ್ಲಿಯೂ ಹೇಳಿಲ್ಲ. ಯಾವಾಗ ನಾನು ಮುಖ್ಯ ಮಂತ್ರಿಯಾಗಬೇಕು ಎನ್ನುವುದನ್ನು ಬಯಸಲಿಲ್ಲವೋ ಇದೇ ಒಂದು ಕಾರಣವನ್ನು ಮುಂದಿಟ್ಟುಕೊಂಡು ಇವರು ತಮ್ಮ ರಾಜಕೀಯ ಗುರಿಯನ್ನು ತಲುಪುವುದಕ್ಕೋಸ್ಕರ ಹೊರಟರು. ಜನತಾ ಪಕ್ಷ ಕೇಂದ್ರದಲ್ಲಿ ಪೂರ್ಣಿಯಾಗಿ ಸುಸ್ಥಾಗಿ ಕುಳಿತಿದ್ದು ಕೆಟ್ಟ ಹೆಸರನ್ನು ರಾಷ್ಟ್ರದಲ್ಲಿ ಪಡೆದಿತ್ತು. ಎಂದೂ ಕೂಡಾ ಈ ಪಕ್ಷಕ್ಕೆ ಬಹುವತ ಇರಲಿಲ್ಲ. ಜನತಾ ಪಕ್ಷ ಮತ್ತೆ ಹೊಸದಾಗಿ ಹುಟ್ಟಿ ಬರುತ್ತಿದೆ ಜನತಾ ಪಕ್ಷ ಇಲ್ಲಿ ಸರ್ಕಾರ ಮಾಡಬೇಕೆಂದು ತೀರ್ಮಾನ ಮಾಡಿ, ಕ್ರಾಂತಿರಂಗಕ್ಕೆ ಇವರು ಮೋಸ ಮಾಡಿದಾರೆ. ಇವರನ್ನು ನಂಬಿರತಕ್ಕಂಥ ಸದಸ್ಯರೂ ಕೂಡಾ ನಂಬಿಕೆಯನ್ನು ಕಳೆದುಕೊಂಡಿದ್ದಾರೆ. ನಾವು ಅಧಿಕಾರಕ್ಕೆ ಬರಲಿಲ್ಲವೆಂದು ನಮಗೆ ಬೇಸರವಲ್ಲ, ಆದರೆ ಇವರನ್ನು ನಂಬಿದ ಶಾಸಕರಿಗೆ ಮೋಸ ಮಾಡಿ ಇವರು ಸಾಧನೆ ಮಾಡಿರುವುದಾದರೂ ಏನು? ಆ ಕ್ಷೇತ್ರದ ಶಾಸಕರಿಗೆ ಇವರು ಕೊಟ್ಟಿರತಕ್ಕ ಕೊಡುಗೆ ಏನು? ಬೆಲೆ ಎರಿಕೆ, ಕೆಟ್ಟ ಆಡಳಿತ, ಲಂಚರಾಷವತ್ತುಗಳಿಂದ ಕೂಡಿದ ಸರ್ಕಾರ. ಪ್ರಜಾಪ್ರಭುತ್ವಕ್ಕೆ ಅನುಗುಣವಾಗಿ ಇವರ ಆಡಳಿತ ಇವರು, ಇವರು ಜನತೆಗೆ ಕೊಟ್ಟ ಕೊಡಿಗೆ. ಇವೊತ್ತು ರಾಮಕೃಷ್ಣ ಹೆಗಡೆಯವರ ಬಗ್ಗೆ ಒಂದು ಮಾತನ್ನು ಹೇಳುತ್ತೇನೆ. 1971ರಲ್ಲಿ ಇವರು ಅಧಿಕಾರವನ್ನು ಕಳೆದುಕೊಂಡರು. ನಂತರ ಇವರಿಗೆ ಅಧಿಕಾರ ಸಿಕ್ಕಿರಲಿಲ್ಲ. 1977ರ ಲೋಕ ಸಭಾ ಚುನಾವಣೆಗೆ ಕಾರವಾರ ಜಿಲ್ಲೆಯಿಂದ ಇವರು ನಿಂತಾಗ ಅಂದಿನ ಮುಖ್ಯಮಂತ್ರಿಗಳಾಗಿದ್ದ ಶ್ರೀ ದೇವರಾಜ ಅರಸು ಅವರು ಇವರನ್ನು ಸೋಲಿಸಬೇಕೆಂದು ತೀರ್ಮಾನ ಮಾಡಿದ್ದರಿಂದ ನಾವೆಲ್ಲರೂ ಸೇರಿ ಇವರನ್ನು ಸೋಲಿಸತಕ್ಕ ಕೆಲಸವನ್ನು ಮಾಡಿದ್ದೇವೆ. ಆದ್ದರಿಂದ ಈಗ ಇವರು ಕಾರವಾರ ಜಿಲ್ಲೆಯನ್ನು ಬಿಟ್ಟು ಕನಕಪುರ ಕ್ಷೇತ್ರವನ್ನು ಹೊಡೆದರು. ಇವರು ಕಾರವಾರ ಜಿಲ್ಲೆಗೆ ಹೋಗಿ ತಮ್ಮ ಕಾಲನ್ನು ಇಡುವುದಕ್ಕೂ ಕೂಡ ಸಾಧ್ಯವಿರಲಿಲ್ಲ. ಮುಖ್ಯಮಂತ್ರಿಗಳಾದ ಮೇಲೂ ಕೂಡಾ ಇಂಥ ಒಂದು ತಮಗೆ ಅವಕಾಶ ಸಿಗಬೇಕಾಗಿತ್ತು. ಆ ಸಂದರ್ಭ ಬಂದಿದ್ದರೆ ತೋರಿಸುತ್ತಿದ್ದೆವು. 1971ರಲ್ಲಿ ಅಧಿಕಾರ ಕಳೆದುಕೊಂಡವರು ದಿಗಂತದಲ್ಲಿ ಹಾರಾಡುತ್ತಿದ್ದರು. ಒಟ್ಟು 12 ವರ್ಷಗಳ ಅಧಿಕಾರಕ್ಕೋಸ್ಕರ ಕಾದು ಕಾದು ಹಸಿದ ಹುಲಿಯಂತೆ ಅಧಿಕಾರಕ್ಕೆ ಕಾಯುತ್ತಿದ್ದರು. ಆಗ ನಾನು ಚುನಾವಣೆಯಲ್ಲಿ ಹಗಲು ರಾತ್ರಿ ತಿರುಗಿ ಜನತೆಯ ಅಭಿಮಾನವನ್ನು ನಮ್ಮ ಪ್ರಚಾರದಲ್ಲಿ ಕಂಡಿದ್ದೇನೆ. ಆ ನಂತರ ಪತ್ರಿಕೆಗಳಲ್ಲಿ ನನ್ನ ಬಗ್ಗೆ ಪತ್ರಿಕಾ ಹೇಳಿಕೆಗಳನ್ನು ಬರೆಸಿ, ನನ್ನ ಮನಸ್ಸಿಗೆ ಬಹಳ ನೋವನ್ನುಂಟು ಮಾಡಿದರು. ಜನತೆ ನನ್ನ ಬಗ್ಗೆ ತಕ್ಕಣ ತಪ್ಪು ತಿಳಿಯತಕ್ಕ ಕಾಲ ಬಂತಲ್ಲಾ ಎಂದು ನಾನು ಬಹಳ ನೊಂದುಕೊಂಡೆ. ನಾನು ಅಧಿಕಾರಕ್ಕೆಂದು ಎಂದೂ ಸಹ ಮನಸ್ಸನ್ನು ನೋಯಿಸಿಕೊಳ್ಳದೆ ಈ ತಪ್ಪು ತಿಳುವಳಿಕೆಯಿಂದ ನೋವನ್ನು ಅನುಭವಿಸುತ್ತಿದ್ದೇನೆ. ಸಮಾಜದಲ್ಲಿ ಜನ ನನ್ನನ್ನು ಎಂದೂ ಕೈ ಬಿಡುವುದಿಲ್ಲ. ನನ್ನ ಪ್ರಾಮಾಣಿಕತನ,

ಶೃಚಾಭುತ್ವದಲ್ಲಿ ನನಗೆ ಯಾವ ಒಂದು ಹಕ್ಕು ಇದೆ ಅದನ್ನು ಚಲಾವಣೆ ಮಾಡಬೇಕೆಂದು ನನ್ನ ಕರ್ತವ್ಯವನ್ನು ನಾನು ಮಾಡುತ್ತಿದ್ದೇನೆ. ಆದರೂ ಸಹ ನನಗೆ ಸಹನೆ ಇದೆ. ಅಧಿಕಾರ ಯಾರಿಗೂ ಜೀವನ ಉದ್ದಕ್ಕೂ ಇರುವುದಿಲ್ಲ. ಅದಕ್ಕೋಸ್ಕರ ನಾನು ಬಹಳ ಸಹನೆಯಿಂದ ಇದ್ದೇನೆ. ಇವರು ಬಂಗಾರಪ್ಪ ಬಂಗಾರಪ್ಪನ ಕ್ರಾಂತಿರಂಗವನ್ನು ಮುಗಿಸಬೇಕು ಎನ್ನುವ ಪ್ರಯತ್ನ ಮಾಡಿದಂತೆ ಕಾಣುತ್ತದೆ. ರಾಜಕಾರಣದಲ್ಲಿ ಮೋಸದ ರಾಜಕಾರಣ ಮಾಡಿ, ಎಂದೂ ಯಾರೂ ಸಹ ಅಧಿಕಾರದಲ್ಲಿ ಉಳಿಯಲಿಕ್ಕೆ ಸಾಧ್ಯವಿಲ್ಲ. ಇವರು ನನ್ನ ಬಗ್ಗೆ ಯಾವ ಬಂಗಾರಪ್ಪ, ಯಾವ ಕ್ರಾಂತಿರಂಗ ಎಂದೆಲ್ಲಾ ಹೇಳಿ ಮಾತನಾಡಿದ್ದಾರೆ, ಅವರಿಂದಲೇ ನನ್ನನ್ನು ಕ್ರಾಂತಿರಂಗದ ನಾಯಕ ಎಂದು ಬಾಯಿಬಿಡಿದ್ದೇನೆ. ಮೋಸದ ರಾಜಕಾರಣ ಮಾಡಿ, ಯಾವುದಾದರೂ ದಾರಿಯಿಂದ ಗವಾಕ್ಷಿಯ ಮೂಲಕ ಬಂದು ಅಧಿಕಾರ ಮಾಡುತ್ತಿದ್ದಾರೆ. ಈ ಕೆಟ್ಟ ರಾಜಕಾರಣ ಬಹಳ ದಿವಸಗಳವರೆಗೂ ಹೋಗುವುದಿಲ್ಲ. ಇದನ್ನು ನಾನು ಗಾಣಿ ಎಂದು ಭಾವಿಸುತ್ತೇನೆ. ಕೊನೆಯದಾಗಿ ಇನ್ನೊಂದು ವಾಕ್ಯವನ್ನು ಹೇಳುತ್ತೇನೆ.

1971ನೇ ಇಸವಿಯಿಂದ ಅಧಿಕಾರ ಕಳೆದುಕೊಂಡ ಇವರು ದಿಗಂತದಲ್ಲಿ ಹಾರಾಡುತ್ತಿದ್ದರು. ಎಲ್ಲಿ ಯಾದರೂ ಯಾವುದಾದರೂ ಬೇಟೆ ಸಿಗುತ್ತದೆಂದು ಕಾದು ಕುಳಿತುಕೊಂಡಿದ್ದರು. ಈ ಅವಕಾಶವನ್ನು ಉಪಯೋಗಿಸಿಕೊಂಡು ಬಂದು ತಕ್ಷಣ ಕುಕ್ಕಿದರು. ಇವರು ಪಕ್ಷಾಂತರ ಪ್ರಚೋದನೆಗೆ ದೆಹಲಿಯಿಂದ ರಣಹದ್ದುಗಳು ಬಂದಿವೆಯೆಂದು, ಅವು ಸದಸ್ಯರನ್ನು ನುಂಗಿ ಹಾಕತಕ್ಕ ಕೆಲಸವನ್ನು ಮಾಡುತ್ತಿವೆ ಎನ್ನುವ ಮಾತನ್ನು ಹೇಳುತ್ತಿದ್ದರು. ಆದರೆ 1971ನೇ ಇಸವಿಯಲ್ಲಿದ್ದ ಈ ಹಳೆಯ ರಣ ಹದ್ದು ಎಲ್ಲದರ ಅಧಿಕಾರಕ್ಕೆ ಬಂತು. ಅವರ ಮಾತನ್ನೇ ನಾನು ಅವರಿಗೆ ಪ್ರಯೋಗ ಮಾಡುತ್ತಿದ್ದೇನೆ. ಏನಾದರೂ ಮಾಡಿ ಅಧಿಕಾರದಲ್ಲಿ ಉಳಿಯಬೇಕು ಎಂದು ಅಧಿಕಾರದ ಕಡೆಗೆ ಹೋದರು. ಇಷ್ಟು ಹೇಳಿ ಈ ಸದನದ ಸದಸ್ಯರು ನಿಜವಾಗಿಯೂ ನನ್ನ ನಾಲ್ಕು ಮಾತುಗಳನ್ನು ಬಹಳ ಆಸೆಯಿಂದ ಕೇಳಿದ್ದಾರೆ. ಸಮಯವಿಲ್ಲದ ಪ್ರಯುಕ್ತ ಮಾನ್ಯ ಅಧ್ಯಕ್ಷರಿಗೆ ವಂದಿಸಿ, ನನ್ನ ಮಾತುಗಳನ್ನು ಮುಗಿಸುತ್ತೇನೆ.

ಶ್ರೀ ಸಿ. ಬೈರೇಗೌಡ (ವೇವಾಗಲ್).—ಮಾನ್ಯ ಉಪಾಧ್ಯಕ್ಷರೇ, ನಮ್ಮ ರಾಜ್ಯದ ರಾಜ್ಯಪಾಲರು ನಮ್ಮನ್ನು ಉದ್ದೇಶಿಸಿ, ಮಾಡಿದ ಭಾಷಣಕ್ಕೆ ನಾನು ವಂದನೆಯನ್ನು ಸಲ್ಲಿಸುತ್ತಾ, ನನ್ನ ಬೆಂಬಲವನ್ನು ಸೂಚಿಸಿ, ಎರಡು ಮಾತುಗಳನ್ನು ಹೇಳಲು ಇಚ್ಛಿಸುತ್ತೇನೆ. ನಾನು ಒಬ್ಬ ರೈತನ ಮನೆಯಲ್ಲಿ ಹುಟ್ಟಿ, ರೈತನಾಗಿ ಜೀವನ ಸಾಗಿಸತಕ್ಕಂಥವನು.

(ಗೊಂದಲ)

ಶ್ರೀ ಎಂ. ರಾಮಪ್ಪ.— ನೀವು ಯಾರು ಅದನ್ನು ಕೇಳುವುದಕ್ಕೆ ? ನೀವು ನಮಗೆ ನೇರವಾಗಿ ವಾಗಿ ಹೇಳುವ ಅಧಿಕಾರವಿಲ್ಲ.

ಶ್ರೀ ಜಿ. ಡಿ. ಸೋಮಪ್ಪ.— ಪಾಯಿಂಟ್ ಆಫ್ ಆರ್ಡರ್ ಸ್ವಾಮಿ,

ಶ್ರೀ ಎಂ. ರಾಮಪ್ಪ.—ಮಾನ್ಯ ಬೈರೇಗೌಡರು ಹೇಳಿದಂಥ ಮಾತಿಗೆ ಸಭೆಯಲ್ಲಿ ಕ್ಷಮಾಪಣೆ ಕೇಳ ಬೇಕಾಗುತ್ತದೆ.

ಶ್ರೀ ಪದನಗೋಪಾಲ ನಾಯಕ್.—ಅವರು, ಅವರ ಮಾತನ್ನು ವಾಪಸ್ಸು ತೆಗೆದುಕೊಳ್ಳಬೇಕು. ಉಪ ಸಭಾಪತಿಯವರು.— ಮಾನ್ಯ ಸದಸ್ಯರುಗಳು ಏನನ್ನು ಹೇಳಬೇಕಾದರೂ ಸಹ ನನ್ನ ಮುಖಾಂತರ ಹೇಳಬೇಕೇ ಹೊರತು ಅವರವರಲ್ಲಿ ಮಾತನಾಡಬಾರದು.

ಶ್ರೀ ಎಂ. ರಾಮಪ್ಪ.— ಅವರು ಕ್ಷಮಾಪಣೆ ಕೇಳಲೇಬೇಕಾಗುತ್ತದೆ.

(ಗೊಂದಲ)

ಉಪಾಧ್ಯಕ್ಷರು.— ಸದನದಲ್ಲಿ ಹೊಸ ಸದಸ್ಯರು ಬಂದಿದ್ದಾರೆ. ಕೊಡುವುದಕ್ಕೂ ತಯಾರಿರ ಬೇಕು, ತೆಗೆದುಕೊಳ್ಳುವುದಕ್ಕೂ ತಯಾರಿರಬೇಕು. ಅವರು ಬಳಸಿದಂಥ ಪದ ಅನ್‌ಪಾರ್ಲಿಮೆಂಟರಿ ಅಲ್ಲ.

(ಗೊಂದಲ)

ಶ್ರೀ ಎಂ. ರಾಮಪ್ಪ.— ಸ್ವಾಮಿ, ನಾವು ತೆಗೆದುಕೊಳ್ಳುವುದಕ್ಕಾಗುವುದಿಲ್ಲ.

ಉಪಾಧ್ಯಕ್ಷರು.— ಕುಳಿತುಕೊಳ್ಳಿ ಸ್ವಾಮಿ. ಮಾನ್ಯ ಬೈರೇಗೌಡರೇ ಸದನದಲ್ಲಿ ಯಾವ ಪದವನ್ನೇ ಬಳಸಿದರೂ ಅಧ್ಯಕ್ಷರ ಮೂಲಕ ಹೇಳಬೇಕೇ ಹೊರತು, ಸದಸ್ಯರಿಗೆ ನೇರವಾಗಿ ಹೇಳಬಾರದು. ಇದನ್ನು ಎಲ್ಲರೂ ಪಾಲನೆ ಮಾಡಿಕೊಂಡು ಹೋಗಬೇಕು.

(ಗೊಂದಲ)

ಶ್ರೀ ಕೆ. ಶಿವಮೂರ್ತಿ.—ಅವರು ಬಳಸಿದಂಥ ಪದವನ್ನು ವಾಪಸ್ಸು ತೆಗೆದುಕೊಳ್ಳಬೇಕು.

ಉಪಾಧ್ಯಕ್ಷರು.— ನಾನು ಈಗಾಗಲೇ ಅಂಥ ಪದಗಳನ್ನು ಬಳಸಬಾರದೆಂದು ವಾರ್ನಿಂಗ್ ಮಾಡಿ ದ್ದೇನೆ.

ಶ್ರೀ ಕೆ. ಎಸ್. ಕಾಳಮರಿಗೌಡ.—ಅವರು ಬಳಸಿದಂಥ ಪದದಿಂದ ಮಾನ್ಯ ಸದಸ್ಯರುಗಳ ಮನಸ್ಸು

ನೋಂದಿದ್ದರೆ ವಾಪಸ್ಸು ತೆಗೆದುಕೊಳ್ಳಲಿ.

ಶ್ರೀ ಸಿ. ಬೈರೇಗೌಡ.—ಮಾನ್ಯ ಅಧ್ಯಕ್ಷರೇ, ನಾನು 1977ರ ಚುನಾವಣೆಯಲ್ಲಿ ಈ ಮನೆಗೆ ಗೆದ್ದು ಬಂದಿದ್ದೇನೆ, ನಂತರ 1983ರಲ್ಲಿ ನಡೆದಂಥ ಚುನಾವಣೆಯಲ್ಲಿಯೂ ಅಧಿಕ ಮತಗಳನ್ನು ಪಡೆದು ಗೆದ್ದು ಬಂದಿದ್ದೇನೆ.

(ಗೊಂದಲ)

ಉಪಾಧ್ಯಕ್ಷರು.— ಸದನದಲ್ಲಿ ಈ ರೀತಿ ಪಟ್ಟು ಹಿಡಿದರೆ ನಿಯಮಗಳ ಪ್ರಕಾರ ಕ್ರಮ ತೆಗೆದು ಕೊಳ್ಳಬೇಕಾಗುತ್ತದೆ. ನಾನು ನಿಂತಿದ್ದೇನೆ ಕುಳಿತುಕೊಳ್ಳಿರಿ;

(ಗೊಂದಲ)

ಉಪಾಧ್ಯಕ್ಷರು.— ಸದಸ್ಯರುಗಳು ಮಾತನಾಡುವಾಗ ಅಧ್ಯಕ್ಷರ ಮೂಲಕ ಮಾತನಾಡಬೇಕು. ಇನ್ನೊಂದು ಸಾರಿ ಇಂಥ ಪದಗಳನ್ನು ಬಳಸಬಾರದೆಂದು ಎಚ್ಚರಿಕೆ ಕೊಟ್ಟಿದ್ದೇನೆ. ತಾವುಗಳು ಸಹ ಕರಿಸಬೇಕು.

(ಗೊಂದಲ)

ಶ್ರೀ ಜಿ. ನಾರಾಯಣ ಕುಮಾರ್.—ಸ್ವಾಮಿ, ಬೈರೇಗೌಡರು ಸದಸ್ಯರುಗಳಿಗೆ ಬಾಯಿ ಮುಚ್ಚಿ ಕೊಳ್ಳಿ ಎಂದು ಹೇಳಿರುವುದನ್ನು ನೋಡಿದರೆ, ಅವರಿಗೆ ಸ್ವಲ್ಪ ತಲೆ ತಿರುಗಿದೆ ಎಂದು ಕಾಣುತ್ತೆ. ಅವರು ಕಿರೀಟ ಹಾಕಿಕೊಂಡಿದ್ದಾರೋ ಏನೋ ? ಅವರು ಕ್ಷಮಾಪಣೆ ಕೇಳಬೇಕು.

(ಗೊಂದಲ)

ಶ್ರೀ ಸಿ. ಬೈರೇಗೌಡ.—ನಾನು ಯಾವ ರೀತಿ ನಡೆದುಕೊಳ್ಳಬೇಕೆನ್ನುವುದು ಗೊತ್ತಿದೆ.

ಶ್ರೀ ಜಿ. ನಾರಾಯಣ ಕುಮಾರ್.— ಬಾಯಿ ಮುಚ್ಚಿಕೊಂಡು ಕೊತ್ತುಕೊಳ್ಳಿ ಎಂದು ಹೇಳುವುದಕ್ಕೆ ಇವರು ಯಾರು ?

ಉಪಾಧ್ಯಕ್ಷರು.— ಅವರು ಹೇಳಿರತಕ್ಕಂಥದ್ದು ರೆಕಾರ್ಡಿನಲ್ಲಿ ಇದೆಯೇ ಎಂದು ನೋಡುತ್ತೇನೆ. ಇಲ್ಲಿರತಕ್ಕ ಎಲ್ಲಾ ಮಾನ್ಯ ಸದಸ್ಯರುಗಳು ಗೌರವದಿಂದ ವರ್ತಿಸಬೇಕೆಂದು ಹೇಳುತ್ತೇನೆ. ಬೈರೇಗೌಡರೇ ತಾವು ಇನ್ನೂ ಮೇಲೆ ಆ ರೀತಿ ಮಾತನಾಡಬಾರದು.

ಶ್ರೀ ಸಿ. ಬೈರೇಗೌಡ.— ಮಾನ್ಯ ಅಧ್ಯಕ್ಷರೇ, ತಾವು ಬೇರೆಯವರಿಗೆ ಮಾತನಾಡುವುದಕ್ಕೆ ಸಂಪೂರ್ಣವಾಗಿ ಅವಕಾಶ ಕೊಟ್ಟಿದ್ದೀರಿ. ಅದೇ ರೀತಿ ನನಗೂ ಕೂಡ ಮಾತನಾಡುವುದಕ್ಕೆ ಅವಕಾಶ ಕೊಡಬೇಕು. ಮಾನ್ಯ ಸದಸ್ಯರುಗಳು ಕೂಡ ನಾವು ಹೇಳುವುದನ್ನು ಕೇಳಲಿ ಎಂದು ವಿನಂತಿಸಿ ಕೊಳ್ಳುತ್ತೇನೆ.

ಉಪಾಧ್ಯಕ್ಷರು.— ಸದನದಲ್ಲಿ ಒಬ್ಬ ಸದಸ್ಯರ ಮೇಲೆ ಮತ್ತೊಬ್ಬ ಸದಸ್ಯರು ನೇರವಾಗಿ ಮಾತನಾಡುವುದಕ್ಕೆ ಆಗುವುದಿಲ್ಲ. ಯಾವುದನ್ನು ಹೇಳಬೇಕಾದರೂ ಅಧ್ಯಕ್ಷರ ಮೂಲಕ ಹೇಳಬೇಕು.

ಶ್ರೀ ಸಿ. ಬೈರೇಗೌಡ.— ಸ್ವಾಮಿ, ನನಗೆ ಮಾತನಾಡುವಾಗ ಬೇರೆ ಸದಸ್ಯರುಗಳಿಂದ ತೊಂದರೆ ಯಾಗದ ರೀತಿಯಲ್ಲಿ ತಾವು ರಕ್ಷಣೆ ಕೊಡಬೇಕು. ಒಬ್ಬರನ್ನು ಚುಚ್ಚಿ ಮಾತನಾಡುವಂಥ ಅಧಿಕಾರ ಅವರಿಗೆ ಇದ್ದರೆ, ನನಗೂ ಅಂಥ ಅಧಿಕಾರ ಇದೆ ಎಂದು ತಿಳಿದುಕೊಂಡಿದ್ದೇನೆ.

ಉಪಾಧ್ಯಕ್ಷರು.—ಶ್ರೀ ರಾಮಪ್ಪನವರೇ ದಯವಿಟ್ಟು ಕುಳಿತುಕೊಳ್ಳಿ, ಯಾವುದಕ್ಕೂ ಇತಿಮಿತಿ ಇರಬೇಕು, ತಾವು ಹಿರಿಯ ಸದಸ್ಯರಾಗಿದ್ದೀರಿ, ದಯವಿಟ್ಟು ಕುಳಿತುಕೊಳ್ಳಿ.

(ಗೊಂದಲ-ಗಲಾಟೆ)

ಶ್ರೀ ಸಿ. ಬೈರೇಗೌಡ.— ಅಧ್ಯಕ್ಷರೇ ನಾನು ಈ ಸಭೆಗೆ ಎರಡನೇ ಬಾರಿ ಚುನಾಯಿತನಾಗಿ ಬಂದಿರುತ್ತೇನೆ. 1983ನೇ ಇಸವಿಯಲ್ಲಿ ನಡೆದಂಥ ಚುನಾವಣೆಯಲ್ಲಿ ಸುಮಾರು 33 ಸಾವಿರ ಮತಗಳ ಅಂತರದಿಂದ ಗೆದ್ದು ಬಂದಿದ್ದೇನೆ. ನಮ್ಮ ರಾಜ್ಯಪಾಲರು ಈ ಸಭೆಯನ್ನು ಉದ್ದೇಶಿಸಿ ಅನೇಕ ವಿಚಾರಗಳನ್ನು ಪ್ರಸ್ತಾಪ ಮಾಡಿದ್ದಾರೆ. ಅದರ ಬಗ್ಗೆ ಇಲ್ಲಿ ನಮ್ಮ ಅನೇಕ ಸದಸ್ಯರುಗಳು ಬಹಳ ದೀರ್ಘವಾಗಿ ಅನೇಕ ವಿಚಾರಗಳನ್ನು ಪ್ರಸ್ತಾಪ ಮಾಡಿ ಹೇಳಿದ್ದಾರೆ. ನಾನು ರೈತನಾಗಿರುವುದರಿಂದ ರೈತರ ಬಗ್ಗೆ ಕೆಲವು ಮಾತುಗಳನ್ನು ಹೇಳಬೇಕೆಂದು ಇದ್ದೇನೆ. ಅಧ್ಯಕ್ಷರೇ ಕಳೆದ ಒಂದು ವಾರದಿಂದ ರೈತರ ರಾಜ್ಯದಲ್ಲಿ ಕರ್ನಾಟಕ ರಾಜ್ಯ ರೈತ ಸಂಘದ ಮೂಲಕ ಚಳುವಳಿ ನಡೆಯುತ್ತಿದೆ. ಆ ಚಳುವಳಿಯ ಬಗ್ಗೆ ಇಲ್ಲಿ ನಡೆದಂಥ ಚರ್ಚೆಯಲ್ಲಿ ಪ್ರತಿಯೊಬ್ಬರೂ ಭಾಗವಹಿಸಿ ಮಾತನಾಡಿದ್ದನ್ನು ಕೇಳಿದ್ದೇನೆ. ಇಲ್ಲಿ ಮತ್ತೊಂದು ವಿಚಾರವೇನೆಂದರೆ, ರೈತರ ಸಮಸ್ಯೆಗಳು ಏನಿವೆ ಅವುಗಳನ್ನು ಬಿಟ್ಟು, ರೈತರನ್ನು ರಾಜಕೀಯವಾಗಿ ಯಾವ ರೀತಿ ಉಪಯೋಗಿಸಿಕೊಳ್ಳಬೇಕು, ಯಾವ ರೀತಿ ಅವರನ್ನು ಉದ್ದೇಶಗೊಳಿಸಬೇಕು ಎನ್ನುವ ಬಗ್ಗೆ ಚರ್ಚೆ ಆಯಿತೇ ವಿನಃ ನಿಜವಾಗಿಯೂ ರೈತರ ಸಮಸ್ಯೆಗಳು, ಅವರಿಗಿರತಕ್ಕ ಅನಾನುಕೂಲಗಳನ್ನು

ಮತ್ತು ಅವರಿಗೆ ಕೊಡಬೇಕಾದ ಸವಲತ್ತುಗಳೇನು ಎನ್ನುವ ಬಗ್ಗೆ ಚರ್ಚೆಯಾಗಲಿಲ್ಲ. ಇದನ್ನು ಕೇಳಿ ರೈತನಾಗಿರತಕ್ಕ ನನಗೆ ನಿಜವಾಗಿಯೂ ದುಃಖವಾಗಿದೆ. ಇವತ್ತು ನಿಜವಾಗಿಯೂ ರೈತರ ಚಳುವಳಿ ಇಲ್ಲಿ ನಡೆಯುತ್ತಿದೆಯೇ ಎಂದರೆ ಇಲ್ಲ, ಏತಕ್ಕಿಂದರೆ ಇವತ್ತು ರೈತರಿಗೆ ಕನಿಷ್ಠ ಸವಲತ್ತುಗಳು ಮತ್ತು ನೀರಾವರಿ ಸವಲತ್ತುಗಳು ಹೆಚ್ಚಾಗಿದೆಯೋ ಅಂತಹ ಕಡೆ ಮಾತ್ರ ಇವತ್ತು ರೈತರ ಚಳುವಳಿ ನಡೆಯುತ್ತಿದೆ. ತುಂಗೆಭದ್ರಾ ಜಲಾಶಯ ಪಕ್ಕದಲ್ಲಿ, ಘಟಪ್ರಭಾ, ಮಲಪ್ರಭಾ ಪಕ್ಕದಲ್ಲಿರತಕ್ಕಂಥ ರೈತರಿಗೆ ಏನು ಸವಲತ್ತುಗಳಿವೆ ಆ ಸವಲತ್ತುಗಳು ಕರ್ನಾಟಕ ರಾಜ್ಯದಲ್ಲಿ ಎಲ್ಲಾ ಕಡೆಯಲ್ಲೂ ಇಲ್ಲ. ಇವತ್ತು ಬೆಂಗಳೂರಿನಲ್ಲಿ ರೈತರ ಪ್ರದೇಶಗಳಿವೆ. ಉದಾಹರಣೆಗೆ ಕೋಲಾರ, ತುಮಕೂರು ಮತ್ತು ಬೆಂಗಳೂರು ಮತ್ತಿತರ ಕಡೆಗಳಲ್ಲಿ ಇವತ್ತು ಕುಡಿಯುವುದಕ್ಕೆ ನೀರು ಇಲ್ಲದೆ ಇರತಕ್ಕ ಅನೇಕ ಜಿಲ್ಲೆಗಳಿವೆ. ಇವತ್ತು ಕನಿಷ್ಠ ಸವಲತ್ತುಗಳು ರೈತರಿಗೆ ಏನು ಇರಬೇಕಾಗಿತ್ತೋ ಅದು ಇಲ್ಲದೇ ಇರತಕ್ಕ ಕಡೆಗಳಲ್ಲಿ ರೈತರು ಚಳುವಳಿ ಮಾಡಬೇಕಾಗಿತ್ತು. ಆದರೆ ಅಂಥಾ ಕಡೆಗಳಲ್ಲಿ ಇವತ್ತು ಚಳುವಳಿಯಾಗುತ್ತಿಲ್ಲ. ಯಾರಿಗೆ ಈಗ ಕನಿಷ್ಠ ಸವಲತ್ತುಗಳನ್ನು ದರೂ ಕೊಡಲಾಗಿದೆಯೋ ಅವರು ಇನ್ನು ಹೆಚ್ಚಿನ ಸವಲತ್ತುಗಳನ್ನು ಪಡೆಯುವುದಕ್ಕೆ ಕಾಗಿ ಹೋರಾಟ ಮಾಡುತ್ತಿದ್ದಾರೆ. ಆದರೆ ಇವತ್ತು ನಿಜವಾಗಿಯೂ ನಿರ್ಗತಿಕರಾಗಿರತಕ್ಕ ರೈತರ ವಿಚಾರದಲ್ಲಿ ಹೋರಾಟ ಮಾಡಿದ್ದರೆ ನನಗೆ ನಿಜವಾಗಿಯೂ ಸಂತೋಷವಾಗುತ್ತಿತ್ತು. ಆದರೆ ಆ ಕೆಲಸ ನಡೆಯುತ್ತಿಲ್ಲ. ನಮ್ಮ ರಾಜ್ಯದಲ್ಲಿರತಕ್ಕಂಥ ಸುಮಾರು 28 ಸಾವಿರ ಹಳ್ಳಿಗಳಲ್ಲಿ ನನ್ನ ಲೆಕ್ಕದ ಪ್ರಕಾರ ಸುಮಾರು 20 ಸಾವಿರ ಹಳ್ಳಿಗಳಿಗೆ ಓಡಾಡಲಿಕ್ಕೂ ಬಾರದಿರತಕ್ಕಂಥ ರಸ್ತೆಗಳಿವೆ. ಮತ್ತೆ ಅಲ್ಲಿ ನೈರ್ಮಲ್ಯ ಪಹ ಚೆನ್ನಾಗಿರದೇ ಅಲ್ಲಿ ಮುಖ ಮುಚ್ಚಿ ಕೊಂಡು ಓಡಾಡತಕ್ಕ ಪರಿಸ್ಥಿತಿ ಇದೆ. ಇವತ್ತು ಗ್ರಾಮಾಂತರ ಪ್ರದೇಶಗಳ ಮತ್ತು ಪಟ್ಟಣಗಳ ಪ್ರದೇಶಗಳಲ್ಲಿರತಕ್ಕ ಪರಿಸ್ಥಿತಿಯನ್ನು ಲೆಕ್ಕ ಹಾಕಿ ನೋಡಿದರೆ ನಾಕರಿಯಲ್ಲಾಗಲೀ, ಅಥವಾ ಬೇರೆ ಬೇರೆ ಕಾಲೇಜುಗಳಲ್ಲಿ ಸಿಟಿಗಳನ್ನು ಕೊಡುವಾಗ ಗ್ರಾಮಾಂತರ ಪ್ರದೇಶಗಳಿಂದ ಬರತಕ್ಕ ವಿದ್ಯಾರ್ಥಿಗಳಿಗೂ ಪಟ್ಟಣದಲ್ಲಿರತಕ್ಕ ವಿದ್ಯಾರ್ಥಿಗಳಿಗೂ ಒಂದೇ ಸರಿಸಮಾನವಾಗಿ ನೋಡತಕ್ಕ ಪರಿಪಾಠ ನಮ್ಮ ರಾಜ್ಯದಲ್ಲಿ ಇವತ್ತು ಜಾರಿಯಲ್ಲಿದೆ. ಇದರಿಂದ ನಮ್ಮ ಗ್ರಾಮಾಂತರ ಪ್ರದೇಶದ ಮಕ್ಕಳಿಗೆ ಬಹಳ ಅನ್ಯಾಯವಾಗಿದೆ. ಇದರ ಬಗ್ಗೆ ಏನಾದರೂ ರೈತ ಸಂಘದವರು ಹೋರಾಟ ನಡೆಸಿದ್ದರೆ ನನಗೆ ನಿಜವಾಗಿಯೂ ಸಂತೋಷವಾಗುತ್ತಿತ್ತು. ಆದರೆ ಇವತ್ತು ರೈತರಿಗೆ ರಾಜಕೀಯವಾಗಿ ಹೇಗೆ ಉಪಯೋಗಿಸಿಕೊಳ್ಳಬೇಕು ಮತ್ತು ರಾಜಕೀಯವಾಗಿ ಹೇಗೆ ತಮ್ಮ ಬೇಕುಗಳನ್ನು ಬೇಯಿಸಿಕೊಳ್ಳಬೇಕೋ ಎಂಬ ಕಾರಣಕ್ಕಾಗಿ ನಡೆದಂಥಾ ಚರ್ಚೆಯಲ್ಲಿ ಮತ್ತು ಇಲ್ಲಿ ನಡೆದಂಥ ವ್ಯವಹಾರವನ್ನು ನೋಡಿದರೆ ಖಂಡಿತವಾಗಿಯೂ ನನಗೆ ಬಹಳ ಬೇಸರವಾಯಿತು. ನಾನು ಒಬ್ಬ ರೈತನಾಗಿರುವುದರಿಂದ ಈ ಮಾತನ್ನು ಕೇಳಲೇಬೇಕಾಗುತ್ತದೆ. ರೈತ ಬೆಳೆದಂಥ ಪ್ರತಿಯೊಂದು ಬೆಳೆಗೂ ಯೋಗ್ಯವಾದ ಬೆಲೆಯನ್ನು ನಿಗದಿಮಾಡಬೇಕು. ಮತ್ತು ಇನ್ನಿತರ ಅನೇಕ ರೈತರ ಸಮಸ್ಯೆಗಳ ಬಗ್ಗೆ ನಿರ್ಧಿಷ್ಟವಾದ ಬೇಡಿಕೆಗಳನ್ನು ಸರ್ಕಾರದ ಮುಂದಿಟ್ಟು ಒತ್ತಾಯಪಡಿಸಿದ್ದರೆ ನನಗೆ ನಿಜಕ್ಕೂ ಸಂತೋಷವಾಗುತ್ತಿತ್ತು. ಆದರೆ ಇವತ್ತು ಯಾರು ಕೆಲವೊಂದು ಸವಲತ್ತುಗಳನ್ನು ಪಡೆದುಕೊಂಡಿದ್ದರೋ, ಅವರೇ ಇನ್ನು ಹೆಚ್ಚಿನ ಸವಲತ್ತುಗಳನ್ನು ಪಡೆಯುವುದಕ್ಕೋಸ್ಕರವಾಗಿ ಸರ್ಕಾರದ ಮುಂದೆ ಬೇಡಿಕೆ ಇಟ್ಟು ಚಳುವಳಿ ಮಾಡುತ್ತಿದ್ದಾರೆ. ಆದರೆ ಯಾರು ನಿರ್ಗತಿಕರಾಗಿದ್ದಾರೋ, ಯಾರಿಗೆ ಯಾವ ಕನಿಷ್ಠ ಸವಲತ್ತುಗಳೂ ಕೊಡಲಿಲ್ಲವೋ ಅವರಿಗೆ ಇದರಿಂದ ಏನು ಪ್ರಯೋಜನವಾಗುವುದಿಲ್ಲವೆಂದು ಈ ಸಂದರ್ಭದಲ್ಲಿ ಹೇಳುವುದಕ್ಕೆ ಇಷ್ಟಪಡುತ್ತೇನೆ.

ಇನ್ನು ಅಧ್ಯಕ್ಷರೇ, ನಮ್ಮ ರಾಜ್ಯದಲ್ಲಿ ಕಳೆದ ಒಂದು ವರ್ಷದಿಂದ ಹೊಸದಾಗಿ ಅಧಿಕಾರಕ್ಕೆ ಬಂದಿರತಕ್ಕ ಈ ಸರ್ಕಾರ ಏನೇನು ಕೆಲಸ ಮಾಡಿದೆ ಎನ್ನುವುದನ್ನು ಕೂಡ ನಾವು ಆಲೋಚನೆ ಮಾಡಬೇಕಾಗಿದೆ. ಈ ಸರ್ಕಾರ ಅಧಿಕಾರಕ್ಕೆ ಬಂದ ಮೇಲೆ ಇದನ್ನು ಕೆತ್ತೂಗೆಯಬೇಕು, ಧೂಳಿಪಟ ಮಾಡುವುದಕ್ಕೆ ಸತತವಾದಂಥ ಪ್ರಯತ್ನ ಒಂದಲ್ಲ ಒಂದು ರೀತಿಯಲ್ಲಿ ನಡೆಯುತ್ತಿದೆ. ಅದಕ್ಕಾಗಿ ಯಾವ್ಯಾವ ಆಶೆ ಆಮಿಷಗಳನ್ನು ಒಡ್ಡುತ್ತಿದ್ದಾರೆ ಮತ್ತು ಯಾವ್ಯಾವ ರೀತಿ ನೀತಿಗಳನ್ನು ಅನುಸರಿಸುತ್ತಿದ್ದಾರೆ. ಆದರೆ ಇವತ್ತು ಜನರ ಆಶೆ ಏನಿದೆ, ಆ ಆಶೋತ್ತರಗಳನ್ನು ಈಡೇರಿಸುವುದಕ್ಕೆ ಒಂದು ದೃಢ ನಿರ್ಧಾರವನ್ನು ಮಾಡಿ ನಾವೆಲ್ಲಾ ಸದಸ್ಯರು ಕೂಡ ಒಂದು ವಚನವನ್ನು ಜನತೆಗೆ ಕೊಟ್ಟು ಬಂದಿದ್ದೇವೆ. ಆ ವಚನವನ್ನು ಈಡೇರಿಸಬೇಕು ಎನ್ನುತ್ತಕ್ಕ ದೃಢ ನಿಶ್ಚಯದಿಂದ ನಾವೆಲ್ಲರೂ ಈ ಕಡೆ ಕುಳಿತಿದ್ದೇವೆ. ನಾನು ಮೊದಲೇ ತಿಳಿಸಿದ ಹಾಗೆ ನಾನೊಬ್ಬ ರೈತನ ಮಗ. ಕಷ್ಟ ಪಟ್ಟು ಶ್ರಮಪಟ್ಟು ಸಂಪಾದನೆ ಮಾಡಿ ಜೀವನ ಮಾಡಬೇಕೆಂದು ನಂಬಿಕೆ ಇಟ್ಟುಕೊಂಡಿರತಕ್ಕವನು. ಈ ರೀತಿ ಶ್ರಮಪಟ್ಟು ಕಷ್ಟಪಟ್ಟು ಜೀವನ ನಡೆಸುತ್ತಾ ಇರತಕ್ಕ ನನಗೆ ಪಕ್ಷಾಂತರ ಮಾಡಬೇಕೆಂದು ಹೇಳಿ, 2 ಲಕ್ಷ ರೂಪಾಯಿಗಳನ್ನು ಕೊಡುವುದಕ್ಕೆ ಬಂದರು. ಈ 2 ಲಕ್ಷ ರೂಪಾಯಿ ಹಣ ಎಲ್ಲಿಂದ ಬಂತು? ವಿರೋಧ ಪಕ್ಷದ ನಾಯಕರಿಗೆ ಮುಖ ಮುಂಚಿಗಳಿಗೆ ಯಾವ ಜವಾಬ್ದಾರಿ ಇದೆಯೋ, ಯಾವ ಅಧಿಕಾರ ಇದೆಯೋ, ಯಾವ ಸ್ಥಾನಮಾನ ಇದೆಯೋ, ಆ ಒಂದು ಮಾನ್ಯತೆಯನ್ನು ಪಡೆದಿರತಕ್ಕ ಶ್ರೀಮಾನ್ ವೀರಪ್ಪಮೊಯಿಲಿಯವರು: ನನಗೆ 2 ಲಕ್ಷ ರೂಪಾಯಿ ಹಣವನ್ನು ಕೊಟ್ಟರು.

ಉಪಾಧ್ಯಕ್ಷರು.— ಟೈಂ ಆಯಿತು ಪೂರ್ಣ ಮಾಡಿ.

ಶ್ರೀ ಕೆ. ಶಿವಮೂರ್ತಿ.— ಇದು ನನ್ನ ಕ್ರಿಯಾಲೋಪ, ಯಾರಾದರೂ ಸದಸ್ಯರ ಬಗ್ಗೆ ಒಂದು ಮಾತನ್ನು ಹೇಳಬೇಕಾದರೆ ಮೊದಲೇ ನೋಟೀಸ್ ಕೊಟ್ಟು ಅವರ ಮೇಲೆ ಮಾತನಾಡಬೇಕಾಗುತ್ತದೆ.

ಉಪಾಧ್ಯಕ್ಷರು.— ಸಂಬಂಧಪಟ್ಟ ಸದಸ್ಯರಿದ್ದಾರೆ, ನಿಮ್ಮ ಕುಳಿತುಕೊಳ್ಳಿ.

ಶ್ರೀ ಸಿ. ಜೈರೇಗೌಡ.— ಎರಡು ಲಕ್ಷ ರೂಪಾಯಿ ಹಣವನ್ನು ಕೊಟ್ಟು ನನಗೆ ಪಕ್ಷಾಂತರ ಮಾಡಬೇಕು ಎಂದು ಹೇಳಿದರು.

ಶ್ರೀ ಕೆ. ಶಿವಮೂರ್ತಿ.— ಇದು ಒಬ್ಬ ಸದಸ್ಯರ ಮೇಲೆ ಆಪಾದನೆ ಮಾಡತಕ್ಕದ್ದಾದ್ದು.

ಉಪಾಧ್ಯಕ್ಷರು.— ಆಪಾದನೆ ಮಾಡುತ್ತಿಲ್ಲ, ಕುಳಿತುಕೊಳ್ಳಿ. ಅವರು ಇದ್ದಾರೆ ನಿಮಗೆ ಏಕೆ.

ಶ್ರೀ ಸಿ. ಜೈರೇಗೌಡ.— ನಾನು ಮಾತನಾಡುವಾಗ ದಯವಿಟ್ಟು ಮಧ್ಯದಲ್ಲಿ ಯಾರೂ ತೊಂದರೆ ಮಾಡದ ರೀತಿಯಲ್ಲಿ ತಾವು ಅವಕಾಶ ಮಾಡಿಕೊಡಬೇಕೆಂದು ಮೊದಲೇ ವಿಂತಿಸಿದ್ದೇನೆ.

ಉಪಾಧ್ಯಕ್ಷರು.— ಟೈಂ ಆಯಿತು, ಐದು ನಿಮಿಷದಲ್ಲಿ ಪೂರ್ಣ ಮಾಡಿ.

ಶ್ರೀ ಸಿ. ಜೈರೇಗೌಡ.— ಎರಡು ಲಕ್ಷ ರೂಪಾಯಿ ಕೊಟ್ಟು ನನ್ನನ್ನು ಪಕ್ಷಾಂತರ ಮಾಡಬೇಕೆಂದು ಶ್ರೀಮಾನ್ ವೀರಪ್ಪ ಮೊಯಿಲಿಯವರು ನನಗೆ ಹೇಳಿದರು.

(ಗೊಂದಲ)

ಶ್ರೀ ಎಂ. ಮಹದೇವ್.— ಮಾನ್ಯ ವೀರಪ್ಪ ಮೊಯಿಲಿಯವರ ಮೇಲೆ ಅವರು ಆಪಾದನೆ ಮಾಡುತ್ತಿದ್ದಾರೆ. ಅವರು ನಮ್ಮ ಪಕ್ಷದ ನಾಯಕರು. ಅವರ ಮೇಲೆ ನಿರ್ದಿಷ್ಟವಾಗಿ ಆಪಾದನೆ ಮಾಡುತ್ತಿದ್ದಾರೆ. ಈ ರೀತಿ ಆಪಾದನೆ ಮಾಡುವುದು ಸರಿಯಲ್ಲ. ನಮ್ಮ ಪಕ್ಷದ ಮೇಲೆ ಪರಿಣಾಮ ಬೀರುತ್ತದೆ.

ಉಪಾಧ್ಯಕ್ಷರು.— ಶ್ರೀ ವೀರಪ್ಪ ಮೊಯಿಲಿಯವರೂ ಇದ್ದಾರೆ, ಅವರು ಎದ್ದು ಹೇಳುತ್ತಾರೆ.

ಶ್ರೀ ಸಿ. ಜೈರೇಗೌಡ.— ದೇಶದ ಮುಂದೆ, ಕರ್ನಾಟಕದ ಜನತೆಯ ಮುಂದೆ ನಾನು ನೇರವಾಗಿ ಪ್ರಶ್ನೆ ಮಾಡುವುದಕ್ಕೆ ಇಚ್ಛೆ ಪಡುತ್ತೇನೆ. ಸುಮಾರು ಐದು ಗಂಟೆಗಳ ಕಾಲ.....

ಶ್ರೀ ಎಂ. ಮಹದೇವ್.— ಮಾನ್ಯ ಅಧ್ಯಕ್ಷರೇ.....

ಉಪಾಧ್ಯಕ್ಷರು.— ಜೈರೇಗೌಡರು ಮೊಯಿಲಿಯವರ ಹೆಸರು ಹೇಳಿದ್ದಾರೆ, ಇವರು ಏನು ಹೇಳುತ್ತಾರೆ ಹೇಳಿ.

ಶ್ರೀ ಎಂ. ವೀರಪ್ಪ ಮೊಯಿಲಿ.— ಸನ್ಮಾನ್ಯ ಅಧ್ಯಕ್ಷರೇ ಕಾನೂನು ಮಿತಿಯಲ್ಲಿ.....

(ಗೊಂದಲ)

ಶ್ರೀ ಎಂ. ವೀರಪ್ಪ ಮೊಯಿಲಿ.— ಮಾನ್ಯ ಅಧ್ಯಕ್ಷರೇ, ನಾನು ಕ್ರಿಯಾ ಲೋಪವನ್ನು ಎತ್ತುತ್ತೇನೆ. ಸದನದ ನಿಯಮಗಳ ಪ್ರಕಾರ ಉಪವೇ ಒಂದು ವೈಯಕ್ತಿಕವಾದಂಥ ಆಪಾದನೆ ಮಾಡಬೇಕಾದರೆ, ತಮಗೆ ಬರೆದು ತಿಳಿಸಬೇಕಾಗುತ್ತದೆ. ಏನು ಆಪಾದನೆ ಎಂದು ತಿಳಿಸಬೇಕಾಗುತ್ತದೆ. ಆಮೇಲೆ ತಾವು ಅನುಮತಿ ಕೊಟ್ಟ ನಂತರ ಅವರು ಎತ್ತಬಹುದು. ಎತ್ತುವುದಕ್ಕೆ ಅವಕಾಶ ಇದೆ ಆದರೆ ಕಾನೂನು ಪರಿಮಿತಿಯಲ್ಲಿ ನೇರವಾಗಿ ಆಪಾದನೆ ಮಾಡುವುದಕ್ಕೆ ಬರುವುದಿಲ್ಲ ಎಂದು ನಾನು ಕ್ರಿಯಾ ಲೋಪವನ್ನು ಎತ್ತುತ್ತಿದ್ದೇನೆ. ಅವರು ರೂಲ್ಸ್ ಪ್ರಕಾರ ಏನಾದರೂ ನೋಟೀಸ್ ಕೊಟ್ಟಿದ್ದಾರೆಯೇ? ನನಗಂತೂ ಕಾಗದ ಬಂದಿಲ್ಲ, ತಪ್ಪೊಂದಲೂ ಬಂದಿಲ್ಲ ಕಾಗದ ಬಂದು ಅದನ್ನು ಎತ್ತುವುದಿದ್ದರೆ ಎತ್ತಲಿ, ಅದಕ್ಕೆ ಆಕ್ಷೇಪಣೆ ಇಲ್ಲ. ಯಾವುದೇ ಆಪಾದನೆ ಮಾಡಬಹುದು, ಅದಕ್ಕೆ ಉತ್ತರ ಕೊಡುವುದಕ್ಕೆ ನಾವು ತಯಾರಾಗಿದ್ದೇವೆ. ಇಲ್ಲದೇ ಹೋದರೆ ಒಂದೇ ಸಮನೆ ಇಲ್ಲಿ ಯಾವ ನಿಯಮವೂ ಇಲ್ಲದೆ, ನಿಯಮಗಳನ್ನು ಗಾಳಿಗೆ ತೂರಿ, ಆಪಾದನೆ ಮಾಡುವುದಿದ್ದರೆ ಅದು ಸರಿಯಲ್ಲ. ಆಪಾದನೆ ವಿಷಯದಲ್ಲಿ ಉತ್ತರ ಕೊಡುವುದಕ್ಕೆ ಸಿದ್ಧನಿದ್ದೇನೆ ಸುಪ್ರೀಂ ಕೋರ್ಟಿನ ಜಡ್ಜನ್ನು ಅಪಾಯಿಂಟ್ ಮಾಡಿ ಬೇಕಾದರೆ ಸರಕಾರಾನೇ ಜುಡಿಯಲ್ ವಿನ್ಸ್ಟೆಕ್ಟರಿ ಮಾಡಲಿ.— ನಾನು ತಯಾರಾಗಿದ್ದೇನೆ. ಇದರ ಬಗ್ಗೆ ಸಾಕಷ್ಟು ಚರ್ಚೆಯಾಗಿದೆ. ಮಾನ್ಯ ಮಾಖ್ಲಿ ಮಂತ್ರಿಯವರೂ ಹೇಳಿದ್ದಾರೆ. ಸರ್ಕಾರದ ಹೆತ್ತರರಿಗೆ ಹೇಳಿದ್ದೇನೆ. ಯಾವುದೇ ರೀತಿಯಾದಂಥ ವಿಚಾರಣೆ ಮಾಡುವುದಿದ್ದರೆ ಅದಕ್ಕೆ ನಾನು ಸಿದ್ಧನಿದ್ದೇನೆ. ಈಗಾಗಲೇ ನಮ್ಮ ಪಕ್ಷದ ಅಧ್ಯಕ್ಷರೂ ಹೇಳಿದ್ದಾರೆ ನಾನೂ ತಯಾರಾಗಿದ್ದೇನೆ. ಆಪಾದನೆಯನ್ನು ಆಗಾಗ ಮಾಡುವುದರಲ್ಲಿ ಸಾಕಷ್ಟು ಅರ್ಥ ಇರಬೇಕಾಗುತ್ತದೆ. ನ್ಯಾಯಾಂಗ ವಿಚಾರಣೆ ಮಾಡಲಿ, ನಾನು ಸಿದ್ಧನಿದ್ದೇನೆ. ಇಲ್ಲದೇ ಹೋದರೆ, ಸುಮ್ಮನೆ ಆಪಾದನೆ ಮಾಡುತ್ತಾ ಮಾಡುತ್ತಾ, ರಾಜಕೀಯವನ್ನು ಉಪಯೋಗ ಮಾಡಿಕೊಂಡು, ರಾಜಕೀಯವಾಗಿ ಅದನ್ನು ದುರುಪಯೋಗ ಪಡಿಸುವುದು ಇದ್ದರೆ, ಅಥವಾ ವೈಯಕ್ತಿಕ ತೇಜೋವಧೆ ಮಾಡುವುದು ಇದ್ದರೆ, ಈ ವೇದಿಕೆ ಅದಕ್ಕೆ ಉಪಯೋಗ ಆಗಬಾರದು ಎಂಬುದನ್ನು ತಪ್ಪು ಹತ್ತಿರ ಹೇಳುತ್ತೇನೆ.

ಶ್ರೀ ರಾಮಕೃಷ್ಣ ಹೆಗಡೆ.— ಮಾನ್ಯ ಅಧ್ಯಕ್ಷರೇ, ಮಾನ್ಯ ಜೈರೇಗೌಡರು ಆರೋಪವನ್ನು ಏನೂ

ಮಾಡುತ್ತಾ ಇಲ್ಲ. ಅವರು ನಡೆದಂಥ ಘಟನೆಯನ್ನು ಇಲ್ಲಿ ಹೇಳುತ್ತಿದ್ದಾರೆ, ಅಷ್ಟೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.— ಆಹಾ ಆರೋಪ ಅಲ್ಲವಾ, ನಡೆದಂಥ ಘಟನೆಯನ್ನು ಹೇಳುತ್ತಿದ್ದಾರೆ !

SRI RAMAKRISHNA HEGDE.—He is only stating the facts.

SRI M. VEERAPPA MOILY.— ಅವರು ರಾಜಕೀಯ ದೃಷ್ಟಿಯಿಂದ ಮಾತನಾಡುತ್ತಿದ್ದಾರೆ.

falsehood,..... That is what I have said earlier. He is using him as an instrument for his political revenge and political witch hunting, I am charging the Chief Minister. He is a magician and political witch-hunting man.

(INTERRUPTIONS)

SRI. M. VEERAPPA MOILY — This Chief Minister has collected Rs. 15 crores for his party to remain in power. I am charging him.

(INTERRUPTIONS)

SRI. M. VEERAPPA MOILY.—I charge that he has collected Rs. 15 crores for his party to remain in power.

MR. DEPUTY SPEAKER.— Nothing will go into the record.

SRI. M. RAGHUPATHY — Point of Ooder

ಶ್ರೀ ಬಿ. ಜಿ. ಬಣಕಾರ್.— ಮಾನ್ಯ ಅಧ್ಯಕ್ಷರೇ, ನನ್ನದೊಂದು ಕ್ರಿಯಾಲೋಪವಿದೆ. 311ನೇ ನಿಯಮ ಹೀಗಿದೆ.— “ಒಬ್ಬ ವ್ಯಕ್ತಿಯನ್ನು ಕುರಿತ ಆಪಾದನೆಯ ಬಗ್ಗೆ ಕೈಗೊಳ್ಳಬೇಕಾದ ಕಾರ್ಯ ವಿಧಾನ.— ಸದಸ್ಯರು ಅಧ್ಯಕ್ಷರ ಮುಖಾಂತರ ಸಂಬಂಧಪಟ್ಟ ಮಂತ್ರಿಗಳಿಗೆ, ಮಂತ್ರಿಗಳು ಉತ್ತರ ನೀಡುವ ಉದ್ದೇಶಕ್ಕಾಗಿ ತನಿಖೆ ನಡೆಸಲು ಸಾಧ್ಯವಾಗುವಂತೆ ಪೂರ್ವ ಮಾಹಿತಿಯನ್ನು ಕೊಡದ ಹೊರತು, ಯಾವ ಸದಸ್ಯರು ಯಾವ ವ್ಯಕ್ತಿಯನ್ನು ಕುರಿತು ಆಪಮಾನಕರವಾದ ಅಥವಾ ಅಪರಾಧದ ಆಪಾದನೆ ಮಾಡುವ ಯಾವ ಆರೋಪವನ್ನೂ ಮಾಡತಕ್ಕದ್ದಲ್ಲ. ಆದ್ದರಿಂದ, ಅಧ್ಯಕ್ಷರು ಅಂಥ ಆರೋಪವು ಸದನದ ಮುಖಾಂತರ ಕುಂದು ತರುವಂಥದ್ದು ಅಥವಾ ಅದರಿಂದ ಯಾವುದೇ ಸಾರ್ವಜನಿಕ ಹಿತಾಸಕ್ತಿ ಸಾಧಿತವಾಗುವುದಿಲ್ಲ ಎಂದು ಅಭಿಪ್ರಾಯ ಪಡುವುದಾದರೆ ಯಾವುದೇ ಸಂದರ್ಭದಲ್ಲಿ ಯಾರೇ ಸದಸ್ಯರು ಅಂಥ ಯಾವುದೇ ಆರೋಪ ಮಾಡುವುದನ್ನು ನಿಷೇಧಿಸಬಹುದು.” ಇದನ್ನು ತಮ್ಮ ಗಮನಕ್ಕೆ ತರಬಯಸುತ್ತೇನೆ.

ಶ್ರೀ ಎಂ. ರಘುಪತಿ.— ಮಾನ್ಯ ಅಧ್ಯಕ್ಷರೇ, ನಾನು ಕ್ರಿಯಾಲೋಪವನ್ನು ಹೇಳುತ್ತಾ ಒಂದು ಮಾತನ್ನು ಈ ಸಂದರ್ಭದಲ್ಲಿ ಹೇಳುತ್ತೇನೆ. ಶ್ರೀ ಬಣಕಾರ್ ಅವರು ಏನು ಕ್ರಿಯಾಲೋಪವನ್ನು ವಿತ್ತಿದ್ದಾರೆ, ಆ ಕ್ರಿಯಾಲೋಪವನ್ನು ಸಮರ್ಥನೆ ಮಾಡುತ್ತಾ, ನಾನು ಹೇಳುತ್ತೇನೆ. ಮಾನ್ಯ ವಿರೋಧ ಪಕ್ಷದ ನಾಯಕರು ಯಾವುದೇ ಒಂದು ಮಾತನ್ನು ಹೇಳಿದಾಗ ಅದನ್ನು ಅವರು ಬಹಳ ಜವಾಬ್ದಾರಿ ತನ ದಿಂದ ಹೇಳುತ್ತಾರೆಂದು ನಾನು ನಂಬಿದ್ದೇನೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.— ಮಾನ್ಯ ಮುಖ್ಯಮಂತ್ರಿಯವರು ಬಹಳ ಜವಾಬ್ದಾರಿಯಿಂದ ಹೇಳುತ್ತಿದ್ದಾರೆಯೇ ?

ಶ್ರೀ ಎಂ. ರಘುಪತಿ.— ಮುಖ್ಯಮಂತ್ರಿಯವರು ಎಷ್ಟು ಜವಾಬ್ದಾರಿಯಿಂದ ಉತ್ತರ ಹೇಳಬೇಕಾಗುತ್ತದೆಯೋ, ಅಷ್ಟೇ ಜವಾಬ್ದಾರಿಯಿಂದ ತಾವೂ ಹೇಳಬೇಕಾಗುತ್ತದೆ. ಅವರಿಗೆಷ್ಟು ಜವಾಬ್ದಾರಿ ಇದೆಯೋ, ತಮಗೂ ಅಷ್ಟೇ ಜವಾಬ್ದಾರಿ ಇದೆ. ನಿಮಗೆ ಎಷ್ಟು ಜವಾಬ್ದಾರಿ ಇದೆಯೋ ಮುಖ್ಯಮಂತ್ರಿಗಳಿಗೂ ಅಷ್ಟೇ ಜವಾಬ್ದಾರಿ ಇದೆ. ಈ ಸದನದ ಎಲ್ಲ ಸದಸ್ಯರಿಗೆ ಸಮಾನವಾದಂಥ ಹಕ್ಕುಗಳಿವೆ. ಈ ಸಂದರ್ಭದಲ್ಲಿ 15 ಕೋಟಿ ರೂಪಾಯಿಗಳನ್ನು ಮುಖ್ಯಮಂತ್ರಿಗಳು ಮಾಡಿದ್ದಾರೆ ಎನ್ನುವ ಆಪಾದನೆಯನ್ನು ತಾವು ಏನು ಮಾಡಿದ್ದೀರಿ ಅದನ್ನು ಲಿಖಿತ ಮೂಲಕ ಕೊಡಿ. ಅದನ್ನು ಸಾಬೀತು ಮಾಡಿ, ಇಲ್ಲದಿದ್ದರೆ ವಿರೋಧ ಪಕ್ಷದ ನಾಯಕರ ಸ್ಥಾನಕ್ಕೆ ರಾಜೀನಾಮೆ ಕೊಟ್ಟು ಮನೆಗೆ ಹೋಗಬೇಕು ಎಂದು ಈ ಸಂದರ್ಭದಲ್ಲಿ ಹೇಳುತ್ತಾ ಇದ್ದೇನೆ. ಇದು ನಾಚಿಕೆಗೇಡು. ಯಾರೇ ಅಗಲಿ ಜವಾಬ್ದಾರಿಯಿಂದ ಮಾತನಾಡಬೇಕು. ಮಾನ್ಯ ಅಧ್ಯಕ್ಷರೇ ಅವರು ಹೇಳಿದ್ದನ್ನು ನಿಮಗೆ ಲಿಖಿತ ಮೂಲಕ ಬರೆದು ಕೊಡಲಿ, 15 ಕೋಟಿ ಮಾಡಿದ್ದಾರೆ ಎಂಬುದನ್ನು ಸಾಬೀತು ಮಾಡಲಿ, ಇಲ್ಲದಿದ್ದರೆ ಅವರು ರಾಜೀನಾಮೆ ಕೊಟ್ಟು ಹೋಗಲಿ. ದೈರ್ಯವಿದ್ದರೆ ರೈಟಿಂಗ್‌ನಲ್ಲಿ ಕೊಡಿ.

(ಗೊಂದಲ)

ಶ್ರೀ ಕೆ. ಸಿವಮೂರ್ತಿ.— ಮಾನ್ಯ ಅಧ್ಯಕ್ಷರೇ, ಈ ವಿಚಾರದ ಬಗ್ಗೆ ಮಾನ್ಯ ಬಣಕಾರ್ ಅವರು

ಏನು ಹೇಳಿದ್ದಾರೆ ಆದರೆ ಮೇಲೆ ಮಾತನಾಡುವುದಕ್ಕೆ ನನಗೆ ಹಕ್ಕಿಲ್ಲವೇ ?

ಉಪಾಧ್ಯಕ್ಷರು.— ಅವಕಾಶ ಮಾಡಿಕೊಡುತ್ತೇನೆ, ಕುಳಿತುಕೊಳ್ಳಿ, ಅವರು ಹೇಳಿದ್ದಕ್ಕೆ ಅವರು ಉತ್ತರ ಹೇಳುತ್ತಿದ್ದಾರೆ.

ಶ್ರೀ ಎಂ. ರಾಮಕೃಷ್ಣ.— ಒಬ್ಬರು ಬೇರೆ, ಇನ್ನೊಬ್ಬರು ಬೇರೆ ಎಂದು, ಏನೂ ಅಧ್ಯಕ್ಷರೇ, ನೀವೇ ಹೀಗೆ ಮಾಡಿದರೆ ಹೇಗೆ.

ಶ್ರೀ ಕೆ. ಶಿವಮೂರ್ತಿ.— ಮಾನ್ಯ ಬಣಕಾರ್ ಅವರು ಹೇಳಿದ ಮೇಲೆ ನನಗೆ ಅವಕಾಶ ಕೊಡುತ್ತೀರ ಎಂದು ನಾನು ಸುಮ್ಮನೆ ಇದ್ದೆ. ಅದನ್ನೇ ನಾನು ಪ್ರಸ್ತಾಪ ಮಾಡಬೇಕು ಎಂದು ಇದ್ದೆ.

ಉಪಾಧ್ಯಕ್ಷರು.— ಅದಕ್ಕೆ ಹೇಳುತ್ತಿದ್ದಾರೆ. ಆಮೇಲೆ ನೀವು ಹೇಳಿ. ಅವಕಾಶ ಮಾಡಿಕೊಡೋಣ, ಏಕೆ ಇಷ್ಟು ಆತುರ ಪಡುತ್ತೀರಿ, ಸದನವನ್ನು ಕ್ಲೋಸ್ ಮಾಡುತ್ತೇನೆ ಎಂದು ತಿಳಿದುಕೊಂಡಿದ್ದೀರಾ. ಅವಕಾಶ ಮಾಡಿಕೊಡುತ್ತೇನೆ, ಇಷ್ಟೊಂದು ಆತುರ ಪಟ್ಟರೆ ಹೇಗೆ ?

ಶ್ರೀ ರಾಮಕೃಷ್ಣ ಹೆಗಡೆ.— ಸ್ವಾಮಿ, ಆದದ್ದಾದರೂ ಏನು ? ಮಾನ್ಯ ಬೈರೇಗೌಡರು ಬಂದು ಘಟನೆ ಬಗ್ಗೆ ಪ್ರಸ್ತಾಪ ಮಾಡಿದರು. ಆದರೆ ಬಗ್ಗೆ ಕ್ರಿಯಾಲೋಪವನ್ನು ಮಾನ್ಯ ವಿರೋಧ ಪಕ್ಷದ ನಾಯಕರು ಎತ್ತಿ, ಯಾವುದೋ ಒಬ್ಬ ಸದಸ್ಯರ ಮೇಲೆ ವೈಯಕ್ತಿಕವಾಗಿ ಆರೋಪ ಮಾಡುವ ಮೊದಲು ಅಧ್ಯಕ್ಷರಿಗೆ ಲಿಖಿತ ಮೂಲಕ ತಿಳಿಸಬೇಕು. ಆ ರೀತಿ ಅವರು ತಮಗೆ ಏನಾದರೂ ಬರೆದಿದ್ದಾರೆಯೇ ? ತಮಗೆ ಪತ್ರ ಬಂದಿದ್ದರೆ ನಮಗೆ ಅದರ ಕಾಪಿ ತಲುಪಿಲ್ಲ ಎಂದು ಹೇಳಿದರು. ಮಾನ್ಯ ಬೈರೇಗೌಡರು ಪ್ರಸ್ತಾಪ ಮಾಡಿದ್ದು, ಅದರ ಘಟನೆಯಲ್ಲಿ ಸ್ವತಃ ಅವರಿಗೇ ಸಂಬಂಧಪಟ್ಟಿದ್ದು. ಸಂಬಂಧಪಟ್ಟವರು ಇಬ್ಬರೂ ಇಲ್ಲಿಯೇ ಇರುವಾಗ ಆರೋಪ ಆಗುವುದಿಲ್ಲ. ಮಾನ್ಯ ವಿರೋಧ ಪಕ್ಷದ ನಾಯಕರ ವಿವೇಕ ಎಲ್ಲಿ ಮಾಯವಾಗಿ ಹೋಯಿತೋ ಗೊತ್ತಿಲ್ಲ, ಅದು ಅವರಿಗೆ ಇದ್ದರೆ ತಾನೆ ;

ಶ್ರೀ ಎಂ. ವೀರಪ್ಪ ಮೊಯಿಲಿ.— ಮಾನ್ಯ ಮುಖ್ಯಮಂತ್ರಿಯವರು ವಿವೇಕ ಎಲ್ಲಾ ಕಳೆದುಕೊಂಡಿದ್ದಾರೆ.

ಶ್ರೀ ರಾಮಕೃಷ್ಣ ಹೆಗಡೆ.— ಮಾನ್ಯ ವಿರೋಧ ಪಕ್ಷದ ನಾಯಕರ ಮುಖ ನೋಡಿದರೆ ಗೊತ್ತಾಗುತ್ತದೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.— ವಿವೇಚನೆ ಇಲ್ಲದೆ, ನಾಚಿಕೆ ಇಲ್ಲದೆ ಹೇಳುತ್ತೀರಿ. ನೀವು 15 ಕೋಟಿ ತೆಗೆದುಕೊಂಡಿದ್ದೀರಿ.

ಶ್ರೀ ರಾಮಕೃಷ್ಣ ಹೆಗಡೆ.— ನೀವು 15 ಕೋಟಿ ನನಗೆ ಕೊಟ್ಟಿದ್ದೀರಾ ? ಕನ್ನಡಿಯಲ್ಲಿ ಮುಖ ನೋಡಿಕೊಳ್ಳಿ, ಮಾಡಬಾರದಂಥ ಕೆಲಸ ಮಾಡಿ ಏತಕ್ಕೆ ಮಾತನಾಡುತ್ತೀರಿ. ಸಾಮಾನ್ಯವಾಗಿ ಗೌರವ ಇದ್ದವರಾಗಿದ್ದರೆ ಆತ್ಮಹತ್ಯೆ ಮಾಡಿಕೊಳ್ಳುತ್ತಿದ್ದರು.

(ಗೊಂದಲ)

ಅಧ್ಯಕ್ಷರು.— ಯಾವುದು ದಾಖಲೆಯಲ್ಲಿ ಹೋಗಬಾರದು.

XXX XXX XXX XXX XXX XXX

ಶ್ರೀ ಎಂ. ರಘುಪತಿ.— ಮಾನ್ಯ ವಿರೋಧ ಪಕ್ಷದ ನಾಯಕರು ಇಷ್ಟ ಕೋಪ ಮಾಡಿಕೊಳ್ಳಬಾರದು ಎಂದು ಕೈಮುಗಿದು ಕೇಳಿಕೊಳ್ಳುತ್ತೇನೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.— ಇಂಥ ಮುಖ್ಯಮಂತ್ರಿಯವರನ್ನು ಪಡೆದಿರುವುದು ನಮ್ಮ ಕರ್ನಾಟಕ ರಾಜ್ಯದ ಹಣೆ ಬರಹ.

XXX XXX XXX XXX XXX XXX

Not recorded as ordered by the chair.

ಶ್ರೀ ರಾಮಕೃಷ್ಣ ಹೆಗಡೆ.— ನಿಮ್ಮ ಹಗರಣ ಎಲ್ಲಿ ಹೊರಗೆ ಬಂತಲ್ಲ ಅದಕ್ಕೆ.

ಶ್ರೀ ಕೆ. ಶಿವಮೂರ್ತಿ.— ಮಾನ್ಯ ಬಣಕಾರ್ ಅವರು ತಮ್ಮ ಕ್ರಿಯಾಲೋಪದಲ್ಲಿ ಸ್ಪಷ್ಟವಾಗಿ ಹೇಳಿದ್ದಾರೆ. ಆರೋಪ ಮಾಡತಕ್ಕವರು ಮೊದಲು ನೋಟೀಸ್ ಕೊಡಬೇಕೆಂಬುದನ್ನು ಹೇಳಿದ್ದಾರೆ. ವಿರೋಧ ಪಕ್ಷದ ನಾಯಕರು ತನಿಖೆಗೆ ಏರ್ಪಾಡು ಮಾಡಿ ಎಂದು ಹೇಳಿದ್ದಾರೆ. ಮಾನ್ಯ ರಘುಪತಿಯವರು ಮಾನ್ಯ ರಾಮಕೃಷ್ಣ ಹೆಗಡೆಯವರಿಗೆ 15 ಕೋಟಿ ಕೊಟ್ಟಿರುವುದನ್ನು ಸಾಬೀತುಗೊಳಿಸಿ ಎಂದು ಹೇಳಿದ್ದಾರೆ.

ಶ್ರೀ ಎಂ. ರಘುಪತಿ.— ಅಧ್ಯಕ್ಷರಿಗೆ ಬರವಣಿಗೆಯಲ್ಲಿ ಕೊಡಬೇಕು. ನಿಯಮಾವಳಿಗಳ ವ್ಯಾಪ್ತಿಯಲ್ಲಿ ಬರೆದುಕೊಡಬೇಕು.

ಶ್ರೀ ಕೆ. ಶಿವಮೂರ್ತಿ.— ಆರೋಪ ಪ್ರತ್ಯಾರೋಪಗಳು ಬಂದಿರುವುದರಿಂದ ಈ ವಿಚಾರದಲ್ಲಿ ಸಮಗ್ರ ತನಿಖೆಯಾಗಬೇಕೆಂದು ಕೇಳುತ್ತೇನೆ.

(ಗೊಂದಲ)

ಶ್ರೀ ಮಾಣಿಕರಾವ್ ಪಾಟೀಲ್.— ಸ್ವಾಮಿ, ಈ ವಿಷಯದಲ್ಲಿ ಇಡೀ ರಾಷ್ಟ್ರದಲ್ಲಿಯೇ ಸಾಕಷ್ಟು

ಚರ್ಚೆಯಾಗಿದೆ. ಇದು ಅನೇಕ ಪತ್ರಿಕೆಗಳಲ್ಲಿ ಕೂಡ ಬಂದಿದೆ. ವಿರೋಧ ಪಕ್ಷದ ನಾಯಕರು ಕೂಡ ಖಂಡಿತವಾಗಿಯೇ ಸುಪ್ರೀಂಕೋರ್ಟ್ ಜಡ್ಜ್‌ನಿಂದ ವಿಚಾರಣೆ ಮಾಡಿಸಿ ಎಂದು ಹೇಳಿದ್ದಾರೆ. ಪದೇ ಪದೇ ಇಲ್ಲಿ ವಿಷಯ ಎತ್ತುವುದು ಸರಿಯಲ್ಲ. ಶಾಸಕರಾದವರು ಮಾರುಕಟ್ಟೆಯಲ್ಲಿ ಕೊಳ್ಳುವಂಥ ವಸ್ತುಗಳಲ್ಲ. ಕೊಳ್ಳುವುದಕ್ಕೆ ಕುರಿಗಳಲ್ಲ.

ಶ್ರೀ ರಾಮಕೃಷ್ಣ ಹೆಗ್ಗಡೆ.—ಇವರು ನಮ್ಮನ್ನು ಕುರಿ ಎಂದು ತಿಳಿದುಕೊಂಡಿದ್ದರು. 15 ಕೋಟಿ ತೆಗೆದುಕೊಂಡಿದ್ದಾರೆಂದು ಹೇಳಿದ್ದಾರೆ.

ಶ್ರೀ ಮಾಣಿಕರಾವ್ ಪಾಟೀಲ್.—ಬಿ. ಜೆ. ಪಿ. ಯವರಿಗೆ 40 ಲಕ್ಷ ಕೊಟ್ಟು ಆಡಳಿತ ನಡೆಸುತ್ತಿದ್ದಾರೆಂದು ಲಂಕೇಶ್ ಪತ್ರಿಕೆಯಲ್ಲಿ ಬಂದಿದೆ.

(ಗೊಂದಲ)

ಶ್ರೀ ರಾಮಕೃಷ್ಣ ಹೆಗ್ಗಡೆ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಮಾಣಿಕರಾವ್ ಪಾಟೀಲರಿಗೆ ಇಷ್ಟು ಮಾತ್ರ ಹೇಳಬಯಸುತ್ತೇನೆ. ಲೋಕಾಯುಕ್ತ ಆದ್ಯಾದೇಶ ಬಂದಿದೆ. ಮುಖ್ಯಮಂತ್ರಿಗಳನ್ನು ಕೂಡ ಲೋಕಾಯುಕ್ತ ವಾಪ್ಪಿಯಲ್ಲಿ ಇದುವರೆವಿಗೂ ತಂದಿರಲಿಲ್ಲವೆಂದು ಉದಾಹರಣೆ ಇರಲಿಲ್ಲ. 5 ವರ್ಷಗಳವರೆಗೆ ಅವಕಾಶ ಇದೆ. ಲೋಕಾಯುಕ್ತದ ಮುಂದೆ 15 ಕೋಟಿ, 30 ಕೋಟಿ, 100 ಕೋಟಿ ಕೊಟ್ಟಿದ್ದರೆ ಹೇಳಬಹುದು. ಇದಿ, ಒಂದೂವರೆ ಸಾವಿರದಲ್ಲಿಯೇ ಒಳ್ಳೆಯ ಕೆಲಸವನ್ನು ನಾವು ಮಾಡಿದ್ದೇವೆ.

ಶ್ರೀ ಪಿ. ತಿಪ್ಪಯ್ಯ.—ಈ ಬಿಲ್ ಬರುತ್ತದೆಂದು ತಳೆಮಗಳಿಗೊಳ್ಳುತ್ತಿದ್ದಾರೆ.

ಉಪಾಧ್ಯಕ್ಷರು.—ನಿಮ್ಮ ಕಥೆ ದೇಶಕ್ಕೆಲ್ಲಾ ಗೊತ್ತಿದೆ, ಅದನ್ನು ಮುಗಿಸಿ. ವಂದನಾರ್ಥಿಯಾದ ಮೇಲೆ ಮಾತನಾಡಿ.

ಶ್ರೀ ಭೀಮಣ್ಣ ಖಂಡ್ರೆ.—ಸ್ವಾಮಿ, ಪರ್ಸನಲ್ ಇರಲಿ, ಯಾವುದೇ ಅಲಿಗೇಷನ್ ಆಗಿರಲಿ, ನಿಯಮ 312ರ ಪ್ರಕಾರ ಅಧ್ಯಕ್ಷರಿಗೆ ನೋಟೀಸ್ ಕೊಡಬೇಕಾಗುತ್ತದೆ.

ಶ್ರೀ ರಾಮಕೃಷ್ಣ ಹೆಗ್ಗಡೆ.—ನಿಮ್ಮ ನಾಯಕರು ಕೋಟಿ ಮಾಡಿದ್ದಾರೆ. ದುಡ್ಡು ಇದೆಯೆಂದು ಗೊತ್ತಾಯಿತು.

ಉಪಾಧ್ಯಕ್ಷರು.—ಇನ್ನು 30 ಜನ ಮಾತನಾಡುವವರು ಇದ್ದಾರೆ. ಅನಾವಶ್ಯಕವಾಗಿ ಬೇರೆ ಬೇರೆ ವಿಚಾರಗಳನ್ನು ಮಾತನಾಡಿಕೊಂಡು ಹೋದರೆ ಹೇಗೆ; ದಯವಿಟ್ಟು ಕುಳಿತುಕೊಳ್ಳಿ. ಇಂತಹ ವಿಚಾರಗಳನ್ನು ಒಂದು ಸ್ಟೇಜ್ ಮಾಡಿಕೊಂಡು ಲೌಡ್ ಸ್ಪೀಕರ್ ಇಟ್ಟುಕೊಂಡು ಹೊರಗಡೆ ಮಾತನಾಡಿ.

ಶ್ರೀ ಸಿ. ಬೈರೇಗೌಡ.—ಮಾನ್ಯ ವಿರೋಧ ಪಕ್ಷದ ನಾಯಕರಾದ ಶ್ರೀಮಾನ್ ಮೊಯ್ಲಿಯವರು ಕರ್ನಾಟಕ ರಾಜ್ಯದ ಯೋಜನೆಗಳ ಬಗ್ಗೆ ಮಾತನಾಡುತ್ತಾ ಹೋದರು.

ಉಪಾಧ್ಯಕ್ಷರು.—ನಿಮ್ಮ ಇಬ್ಬರ ಪ್ರಕರಣಗಳು ಇದ್ದರೆ ದಯವಿಟ್ಟು ಪ್ಲಾಟ್‌ಫಾರಂ ಮಾಡಿ ಕೊಂಡು ಅಲ್ಲಿ ಭಾಷಣ ಮಾಡಿಕೊಳ್ಳಿ.

ಶ್ರೀ ಸಿ. ಬೈರೇಗೌಡ.—ವಿರೋಧ ಪಕ್ಷದ ನಾಯಕರಾದ ವೀರಪ್ಪ ಮೊಯ್ಲಿಯವರು ಕರ್ನಾಟಕ ರಾಜ್ಯದಲ್ಲಿ ನಡೆಯುತ್ತಿರತಕ್ಕ ಯೋಜನೆಗಳ ಬಗ್ಗೆ ಮಾತನಾಡುತ್ತಾ ಒಂದು ಮಾತು ಹೇಳಿದ್ದಾರೆ.....

(ಗೊಂದಲ)

ಶ್ರೀ ಜೀವರಾಜ ಅಳಿ.—ವಿರೋಧ ಪಕ್ಷದ ಸದಸ್ಯರಿಗೆ ವೀರಪ್ಪ ಮೊಯ್ಲಿಯವರ ಯೋಜನೆ ಎಂದರೆ ವೀರಪ್ಪ ಮೊಯ್ಲಿಯವರ ಟೀಪ್ ಎಂದು ಕೇಳುತ್ತದೆ, ಅದಕ್ಕೆ ಏನು ಮಾಡೋಣ.

ಡಾ. ವಿ. ಎಸ್. ಅಚಾರ್ಯ.—ಟೀಪ್‌ನಲ್ಲಿ ನೀಡಲ್ ಸ್ಪೀಕರ್‌ನ ಅಪ್ಪ ಅಗಿದೆ.

ಶ್ರೀ ಸಿ. ಬೈರೇಗೌಡ.—ಅವರು ಯೋಜನೆ ಬಗ್ಗೆ ಮಾತನಾಡುತ್ತಾ, ಇಲ್ಲಿ ರಚನೆ ಮಾಡಿರತಕ್ಕ ಯೋಜನಾ ಮಂಡಲಿಯಲ್ಲಿ ಕರ್ನಾಟಕ ರಾಜ್ಯದವರೂ ಇಲ್ಲ, ಕನ್ನಡಿಗರೂ ಇಲ್ಲ, ನಮ್ಮಲ್ಲಿ ವಿದ್ಯಾ ವಂತರು, ಮೇಧಾವಿಗಳು ಇದ್ದರೂ ಸಹ ಹೊರಗಡೆಯಿಂದ ಅಂದರೆ ಡೆಲ್ಲಿ, ಬಾಂಬೆ ಮುಂತಾದ ಕಡೆಗಳಿಂದ ತಂದು ಕರ್ನಾಟಕದ ಜನತೆಯ ವ್ಯಕ್ತಿತ್ವಕ್ಕೆ ಧಕ್ಕೆ ತಂದಿದ್ದಾರೆಂದು ಹೇಳಿದ್ದಾರೆ. ಅವರ 5 ಗಂಟೆಗಳ ಕಾಲದ ಭಾಷಣದ ಕೆಲವು ಅಂಶಗಳನ್ನು ಮಾತ್ರ ನಾನು ಗುರುತು ಹಾಕಿಕೊಂಡಿದ್ದೇನೆ. ಈ ಸಂದರ್ಭದಲ್ಲಿ ಅವರ ಮಾತನ್ನು ಅವರಿಗೇ ಹೇಳುವುದಕ್ಕೆ ಇಷ್ಟಪಡುತ್ತಿದ್ದೇನೆ. ನಾನು ನಿಮ್ಮನ್ನು ಪ್ರಶ್ನೆ ಮಾಡಬಯಸುವುದೇನೆಂದರೆ, ಕರ್ನಾಟಕ ರಾಜ್ಯದ ವ್ಯಕ್ತಿತ್ವಕ್ಕೆ ಧಕ್ಕೆ ಬಂದಿರತಕ್ಕದ್ದು ಯಾರಿಂದ ? ವೀರಪ್ಪ ಮೊಯ್ಲಿಯವರಿಂದಲೋ ಅಥವಾ ನನ್ನಿಂದಲೋ ಅಥವಾ ಸರ್ಕಾರದಿಂದಲೋ ಎಂಬುದನ್ನು ಅವರೇ ಹೇಳಬೇಕಾಗುತ್ತದೆ. ಇವರು ಅಧಿಕಾರ ಉಳಿಸಿಕೊಳ್ಳುವ ಸಲುವಾಗಿ ರಾಜಾರೋಷವಾಗಿ ಸುಳ್ಳು ಹೇಳುತ್ತಾರೆಂದು ಅವರೇ ಹೇಳಿರುವ ಮಾತನ್ನು ಹೇಳುತ್ತಿದ್ದೇನೆ.

ಉಪಾಧ್ಯಕ್ಷರು.—ನೀವು ರಾಜಕೀಯ ಭಾಷಣ ವಯ್ಯುತ್ತೀರಾ ಅಥವಾ ರಾಜ್ಯಪಾಲರ ಭಾಷಣದ ಮೇಲೆ ಮಾತನಾಡುತ್ತೀರಾ ? ದಯವಿಟ್ಟು ರಾಜ್ಯಪಾಲರ ಭಾಷಣದ ಮೇಲೆ ಮಾತನಾಡಿ.

ಶ್ರೀ ಸಿ. ಬೈರೇಗೌಡ.—ಅವರು ಹೇಳಿರತಕ್ಕದ್ದನ್ನು ಹೇಳುತ್ತಿದ್ದೇನೆ. ಯಾರು ಸತ್ಯಕ್ಕೆ ದೂರ

ಪಾದ ಮಾತನ್ನು ಹೇಳುತ್ತಿದ್ದಾರೆ, ಯಾರು ನಡೆದಿರತಕ್ಕ ಘಟನೆಯನ್ನು ನನ್ನದಲ್ಲ, ನಾನು ಅಲ್ಲ, ನನ್ನ ಮಾತಲ್ಲ, ನನಗೂ ಅದಕ್ಕೂ ಸಂಬಂಧವಿಲ್ಲ ಎಂದು ಹೇಳತಕ್ಕವರು.....

(ಭಾರಿ ಗೊಂದಲ)

ಉಪಾಧ್ಯಕ್ಷರು.— ದಯಮಾಡಿ ಎಲ್ಲರೂ ಕುಳಿತುಕೊಳ್ಳಿ, ಬೈರೇಗೌಡರೇ ನೀವು ರಾಜ್ಯಪಾಲರ ಭಾಷಣದ ಬಗ್ಗೆ ಮಾತನಾಡಿ.

ಶ್ರೀ ಸಿ. ಬೈರೇಗೌಡ.—ಅಧಿಕಾರವನ್ನು ಉಳಿಸಿಕೊಳ್ಳುವುದಕ್ಕೋಸ್ಕರ ಚಾಕಲೇಟ್.....

(ಗೊಂದಲ)

ಉಪಾಧ್ಯಕ್ಷರು.—ಹಿರಿಯ ಸದಸ್ಯರಾಗಿ ನೀವು ಹೀಗೆ ಮಾತನಾಡಿದರೆ ಹೇಗೆ ?

ಶ್ರೀ ಎಂ.ಎಸ್. ಕೃಷ್ಣನ್.—ನನ್ನದೊಂದು ವಿನಂತಿ. ನಾವು ಅಷ್ಟು ಹೊತ್ತಿನಿಂದ ಬೈರೇಗೌಡರು ಮಾತನಾಡುವುದನ್ನು ಕೇಳುತ್ತಿದ್ದೇವೆ, ಅವರ ಮಾತನ್ನು ಕೇಳಿದರೆ ಯಾರಿಗೂ ತಾಳ್ಳೆ ಮೀರುತ್ತದೆ. ರಾಜ್ಯಪಾಲರ ಭಾಷಣದ ಬಗ್ಗೆ ಮಾತನಾಡುವುದನ್ನು ಬಿಟ್ಟು ಪ್ರತಿ ಮಾತಿಗೂ ಮೊಯಿಲಿಯವರ ನಾಮ ಸ್ಮರಣೆ ಮಾಡುತ್ತಿದ್ದಾರೆ. ಅವರು ಏನೋ ಹೇಳಿದ್ದಾರೆ, ಅದನ್ನು ಅಲ್ಲಿಗೆ ಬಿಡಬೇಕು.

ಉಪಾಧ್ಯಕ್ಷರು.—ನಿಮ್ಮ ಮಾತಿನ ವಾಪ್ಪಿ ಏನು ಎಂಬುದನ್ನು ನೋಡಿಕೊಂಡು ಮಾತನಾಡಬೇಕು. ದಯವಿಟ್ಟು ಕುಳಿತುಕೊಳ್ಳಿ, ನಿಮ್ಮ ವೇಳೆ ಆಯಿತು. ಇನ್ನೂ ಬೇರೆ ಸದಸ್ಯರು ಮಾತನಾಡುವವರಿದ್ದಾರೆ.

ಶ್ರೀ ಸಿ. ಬೈರೇಗೌಡ.—ಇನ್ನು 5 ನಿಮಿಷ ಅವಕಾಶ ಕೊಡಿ. ಇವತ್ತಿನ ದಿವಸ ಸ್ನೇಹಿತರಾದ ವೀರಪ್ಪ ಮೊಯಿಲಿಯವರು ಸಹ ಹೇಳಿದ್ದಾರೆ.....

(ಭಾರಿ ಗೊಂದಲ)

ಉಪಾಧ್ಯಕ್ಷರು.—ದಯವಿಟ್ಟು ಕುಳಿತುಕೊಳ್ಳಿ. ಬಹುಶಃ ನಾನು ಮೊದಲೇ ಹೇಳಿದ್ದೇನೆ. ವೀರಪ್ಪ ಮೊಯಿಲಿಯವರು ಈ ಸದನದ ಸದಸ್ಯರು. ಅವರ ಬಗ್ಗೆ ಮಾತನಾಡಿದರೆ, ಅವರೇ ಸದನದಲ್ಲಿರುವುದರಿಂದ ಅವರು ಎದ್ದು ನಿಂತು ಪ್ರತಿಭಟನೆ ಮಾಡುವುದಕ್ಕೆ ಅವರಿಗೆ ಸರ್ವಸ್ವತಂತ್ರ ಇದೆ.

ಒಬ್ಬ ಮಾನ್ಯ ಸದಸ್ಯರು.—ಅವರು ನಮ್ಮ ನಾಯಕರು.

ಉಪಾಧ್ಯಕ್ಷರು.—ಅವರು ನಿಮ್ಮ ಪಕ್ಷಕ್ಕೆ ನಾಯಕರು, ನಿಜ. ಆದರೆ ಈ ಸದನದಲ್ಲಿ ನಿಮಗೆ ಯಾವ ರೀತಿ ಹಕ್ಕಿದೆಯೋ ಅದೇ ರೀತಿ ಅವರಿಗೂ ಕೂಡ ಹಕ್ಕಿದೆ, ಬೈರೇಗೌಡರಿಗೂ ಇದೆ. ಒಂದು ವೇಳೆ ಬೈರೇಗೌಡರು ಅವರಿಗೆ ವ್ಯತಿರಿಕ್ತವಾಗಿ ಏನಾದರೂ ಹೇಳಿದರೆ ಮೊಯಿಲಿಯವರು ಎದ್ದು ನಿಂತು ಅದು ಸುಳ್ಳು ಎಂದು ಹೇಳುವುದಕ್ಕೆ ಅವಕಾಶ ಇದೆ. ಸದನವನ್ನು ಈ ರೀತಿ ನಡೆಸಿಕೊಂಡು ಹೋದರೆ ಸದನವನ್ನು ನಡೆಸುವುದಕ್ಕೆ ಸಾಧ್ಯವಾಗುವುದಿಲ್ಲವೆಂಬ ಭಾವನೆ ಬರುತ್ತದೆ. ದಯವಿಟ್ಟು ಸಹಕಾರ ಕೊಡಿ, ಸಹಕಾರದಿಂದ ಸದನ ನಡೆಸುವುದಕ್ಕೆ ಅವಕಾಶ ಮಾಡಿಕೊಡಿ.

(ಗೊಂದಲ)

ಶ್ರೀ ವೈ. ರಾಮಕೃಷ್ಣ.—ತಾವು ಕೊಟ್ಟಿರತಕ್ಕ ರೂಲಿಂಗನ್ನು ಅವರು ಪರಿಪಾಲನೆ ಮಾಡಬೇಕು. ಅವರು ಈ ವಿಷಯದ ಬಗ್ಗೆ ಪ್ರಸ್ತಾಪ ಮಾಡುವುದನ್ನು ಬಿಡಬೇಕು. ಅವರು ಅದನ್ನು ಬಿಡಲಿಕ್ಕೆ ತಯಾರಿಲ್ಲವೆಂದರೆ ಮುಂದಿನ ಕ್ರಮ ಕೈಗೊಳ್ಳಬೇಕಲ್ಲವೆ ? ಅದನ್ನು ಮುಂದುವರಿಸುವುದಾದರೆ ರೂಲ್ 311ರ ಪ್ರಕಾರ ನೋಟೀಸ್ ಕೊಡಲಿ. ಅದರ ಮೇಲೆ ಚರ್ಚೆ ಆಗಲಿ. ಅವರು ಒಟ್ಟಿನಲ್ಲಿ ನಿಯಮವನ್ನು ಪಾಲಿಸಲಿ ಎಂಬುದು ನಮ್ಮ ಆಗ್ರಹ. ಅಲ್ಲಿಯವರೆಗೆ ನಾವು, ಅವರು ಹೇಳಿದ್ದನ್ನು ಮತ್ತೆ ಹೇಳುವುದಕ್ಕೆ ಬಿಡುವುದಿಲ್ಲ.

ಶ್ರೀ ಜಿ. ಡಿ. ಸೋಮಪ್ಪ.—ಮಾನ್ಯ ಅಧ್ಯಕ್ಷರೇ, ಅವರಿಗೆ ತಾಕತ್ತಿದ್ದರೆ, ದಮ್ ಇದ್ದರೆ, ಗಟ್ಸ್ ಇದ್ದರೆ ನೋಟೀಸ್ ಕೊಟ್ಟು ಅಪಾದನೆ ಮಾಡಲಿ. ಎಲ್ಲೆಲ್ಲಿ ಹೋಗಿದ್ದರು, ಏನೇನು ನಡೆಯಿತು ಎಂಬುದು ಹೊರಬರಲಿ.

ಉಪಾಧ್ಯಕ್ಷರು.—ರೂಲ್ ಏನಿದೆ ಎಂಬುದನ್ನು ಓದಲಾ ?

ಶ್ರೀ ಜಿ. ಡಿ. ಸೋಮಪ್ಪ.—ನಮ್ಮ ನಾಯಕರು ಎಂಬ ದೃಷ್ಟಿಯಿಂದ ನಾನು ಹೇಳುತ್ತಿಲ್ಲ. ಈ ಬಗ್ಗೆ ತನಿಖೆಗೆ ಬೇಕಾದರೆ ಒಂದು ಕಮಿಟಿ ಮಾಡಲಿ. ಎಲ್ಲ ವಿಷಯದಲ್ಲಿ ವಿಚಾರಣೆಯಾಗಲಿ.

MR. DEPUTY SPEAKER.— I will read rule 311.

311. No allegation of a defamatory or incriminatory nature shall be made by a Member against any person unless the member has given previous intimation to the Speaker and also to the Minister concerned so that the Minister may be able to make an investigation into the matter or the purpose of replay.

Here the word used is not against 'a Member' it is against a 'person'.

ಶ್ರೀ ಸಿ. ಬೈರೇಗೌಡ.— ಅಧ್ಯಕ್ಷರೇ.....

ಉಪಾಧ್ಯಕ್ಷರು.— ಬೈರೇಗೌಡರೇ, ಈಗಾಗಲೇ ತಮಗೆ ಹೇಳಿದ್ದೇನೆ.....

ಶ್ರೀ ಸಿ. ಬೈರೇಗೌಡ.— ಒಂದು ವಾಕ್ಯ ಹೇಳಿ ಮುಗಿಸುತ್ತೇನೆ. ಅದಕ್ಕಾದರೂ ಅವಕಾಶ ಕೊಡಿ.

SRI. Y. RAMAKRISHNA.— The Leader of the Opposition has the status of a Cabinet Minister.

MR. DEPUTY SPEAKER.— When an allegation is made against a Minister or a member it is for the Minister or a Member to take any course of action and he can refuse the allegations so made. It is for him to contradict the allegations. ವೀರಪ್ಪ ಮೊಯಿಲಿ ಯವರಿದ್ದಾರೆ. ಅವರು ಹೇಳಿರುವುದು ಸುಳ್ಳು ಎಂದು ಹೇಳುವುದಕ್ಕೆ ಅವರಿಗೆ ಅವಕಾಶ ಇದೆ. ಅದಕ್ಕೆ ಅವಕಾಶ ಮಾಡಿಕೊಡಿ.

ಶ್ರೀ ವೈ. ರಾಮಕೃಷ್ಣ.— ಶಾಂತಿ ಸ್ಥಾಪನೆ ಮಾಡುವ ದೃಷ್ಟಿಯಿಂದ ಈ ವಿಷಯವನ್ನು ನಿಲ್ಲಿಸಿ ಎಂದು ಬೈರೇಗೌಡರಿಗೆ ತಾವು ಹೇಳಿದರೂ ಅವರು ಮುಂದುವರಿಸುತ್ತಿದ್ದಾರೆ. ಸೀರಿಯಸ್ ಆಲೋಚನೆ ಮಾಡಿದ್ದಾರೆ. ಸದಸ್ಯರಲ್ಲರೂ ಈ ವಿಚಾರವನ್ನು ತೀವ್ರತೆಯಿಂದ ಗಮನಿಸುತ್ತಿದ್ದಾರೆ. ಮಾನ್ಯ ಸದಸ್ಯರು ಈ ವಿಷಯ ಮಾತನಾಡುವುದನ್ನು ನಿಲ್ಲಿಸದೇ ಹೋದರೆ ಪರಿಣಾಮ ತೀವ್ರವಾಗುತ್ತದೆ.

ಉಪಾಧ್ಯಕ್ಷರು.— ನಾನು ಈಗಾಗಲೇ ಹೇಳಿದ್ದೇನೆ. ನಿಮ್ಮ (ಬೈರೇಗೌಡರ) ಮತ್ತು ಮೊಯಿಲಿ ಯವರ ಸಂಭಾಷಣೆ ಏನಿದೆ. ಆ ಮಧುರ ಸಂಭಾಷಣೆ ಇಡೀ ಪ್ರವಚನಕ್ಕೆ ಗೊತ್ತಾಗಿದೆ. ಆದ್ದರಿಂದ ನಿಮ್ಮ ಮಧುರ ಸಂಭಾಷಣೆಯ ಸಾರಾಂಶವನ್ನು ಮೊಟಕು ಮಾಡಿ ದಯವಿಟ್ಟು ವಿಷಯಕ್ಕೆ ಬನ್ನಿ.

ಶ್ರೀ ಸಿ. ಬೈರೇಗೌಡ.— ಆ ಸಂಭಾಷಣೆಗೆ ನಾನು ಹೋಗುತ್ತಿಲ್ಲ. ಇವತ್ತು ನಮ್ಮ ರಾಜ್ಯದಲ್ಲಿ ಅದರಲ್ಲೂ ನಮ್ಮ ದೇಶದಲ್ಲಿ ಪರಿಷ್ಕೃತಿ ಏನಾಗಿದೆ ಎಂಬುದನ್ನು ದಯವಿಟ್ಟು ತಾವೂ ಕೂಡ ಆಲೋಚನೆ ಮಾಡಬೇಕು, ಸಭೆ ಕೂಡ ಆಲೋಚನೆ ಮಾಡಬೇಕು. ಇದು ಮೊಯಿಲಿಯವರ ಮತ್ತು ನನ್ನ ವೈಯಕ್ತಿಕ ವಿಚಾರವಲ್ಲ. ಸಾರ್ವಜನಿಕ ಜೀವನದಲ್ಲಿ ರಾಜ್ಯದ ಹಿತವನ್ನು ಕಾಪಾಡುವುದಕ್ಕೆ ಅವರು, ನಾವು ಬಂದಿರತಕ್ಕದ್ದು. ಆ ಹಿತವನ್ನು ಕಾಪಾಡುವಾಗ ಯಾರು ಯಾರು ಏನೇನು ನಡೆಸುತ್ತಾರೆ, ಏನೇನು ನಡೆಯುತ್ತಿದೆ ಎಂಬುದನ್ನು ಸಾರ್ವಜನಿಕರಿಗೆ ತಿಳಿಸತಕ್ಕದ್ದು. ನಮ್ಮ ಜವಾಬ್ದಾರಿ. ಸಾರ್ವಜನಿಕ ಜೀವನದಲ್ಲಿ ಏನೇನು ಕುತಂತ್ರಗಳು ನಡೆಯುತ್ತಿವೆಯೋ ಅದರ ವಿರುದ್ಧ ಜನತೆ ಎಚ್ಚೆತ್ತುಕೊಳ್ಳತಕ್ಕ ಅವಶ್ಯಕತೆ ಇದೆ. ಆ ದೃಷ್ಟಿಯಿಂದ ಇದನ್ನು ಹೇಳುತ್ತಿದ್ದೇನೆ. ವೀರಪ್ಪ ಮೊಯಿಲಿಯವರು ಮೊದಲಿನಿಂದ ನನ್ನ ಶತ್ರುಗಳು ಎಂದು ಅವರು ಹೇಳುತ್ತಿದ್ದಾರೆ. ಅವರು ಪ್ರಥಮವಾಗಿ ಸದಸ್ಯರಾಗಿ ಬಂದಾಗಿನಿಂದ ನಾನು ಅವರ ಜೊತೆಯಲ್ಲಿದ್ದೆ. ಅವರು ನನ್ನ ಅತ್ಯಂತ ಆತ್ಮೀಯ ಸ್ನೇಹಿತರು. ಅವರ ವಿಚಾರದಲ್ಲಿ ನನಗೆ ತುಂಬಾ ಗೌರವವುಂಟು.

ಶ್ರೀ ಬಿ. ಎಸ್. ಯಡಿಯೂರಪ್ಪ.— ಈ ಸದನವನ್ನು ಯಾರಾದರೂ ಮೋಜಿಗೋಸ್ಕರ ಉಪಯೋಗಿಸಿಕೊಂಡರೆ ನಾವು ಅದನ್ನು ಪ್ರತಿಭಟಿಸುತ್ತೇವೆ. ನಾವು ಕೆಲಸ ಮಾಡುವುದು ಕಷ್ಟವಾಗುತ್ತದೆ.

ಉಪಾಧ್ಯಕ್ಷರು.— ಬೈರೇಗೌಡರೇ, ಕನಾಕ್ಲೂಡ್ ಮಾಡಿ.

ಶ್ರೀ ಸಿ. ಬೈರೇಗೌಡ.— ನಾನು ಈ ಸಂದರ್ಭದಲ್ಲಿ ವಿನಂತಿ ಮಾಡಿಕೊಳ್ಳುತ್ತೇನೆ, ಈ ವಿಚಾರದಲ್ಲಿ ನ್ಯಾಯಾಂಗ ತನಿಖೆಯಾಗಬೇಕು.

(ಗೊಂದಲ)

ಉಪಾಧ್ಯಕ್ಷರು.— (ವಿರೋಧ ಪಕ್ಷದ ಕಡೆ ತಿರುಗಿ) ತಾವು ಹೇಳಿದ ಹಾಗೆ ಅವರೂ ಅವರ ಅಭಿಪ್ರಾಯವನ್ನು ಹೇಳುತ್ತಿದ್ದಾರೆ. ಸ್ವಲ್ಪ ಕುಳಿತುಕೊಳ್ಳಿ.

ಶ್ರೀ ಸಿ. ಬೈರೇಗೌಡ.— ಈ ವಿಚಾರದಲ್ಲಿ ನ್ಯಾಯಾಂಗ ತನಿಖೆ ಆಗಬೇಕು.

ಶ್ರೀ ಸಿ. ರಾಮ್‌ದೇವ್.— ನಾನು ಪಾಯಿಂಟ್ ಆಫ್ ಆರ್ಡರ್ ಎತ್ತುತ್ತಿದ್ದೇನೆ.

ಉಪಾಧ್ಯಕ್ಷರು.— ಅವರು ಭಾಷಣವನ್ನೇ ಮುಗಿಸುತ್ತಿದ್ದಾರೆ.

ಶ್ರೀ ಸಿ. ರಾಮ್‌ದೇವ್.— ನಿಯಮ 310ರಲ್ಲಿ ಏನಿದೆಯೆಂದರೆ.....

ಉಪಾಧ್ಯಕ್ಷರು.— ನಾನು ಅದನ್ನು ಓದಿ ಹೇಳಿದ್ದೇನೆ.

ಶ್ರೀ ಸಿ. ರಾಮ್‌ದೇವ್.— ಅವರು ಮಾತನಾಡುವಾಗ ಬೇರೆ ಸದಸ್ಯರು ಈ ರೀತಿ ಮಾಡುವುದು ಸರಿಯಲ್ಲ. ಅವರು ನಿರ್ಭೀತಿಯಿಂದ, ನಿರ್ಭಯವಾಗಿ ಮಾತನಾಡುವುದಕ್ಕೆ ಅವಕಾಶವಿಲ್ಲದಿದ್ದರೆ ಹೇಗೆ;

ಉಪಾಧ್ಯಕ್ಷರು.— ಬೈರೇಗೌಡರೇ, ಪೂರ್ಣ ಮಾಡಿ.

ಶ್ರೀ ಸಿ. ಬೈರೇಗೌಡ.— ಇವತ್ತು ಅಧಿಕಾರವನ್ನು ಉಳಿಸಿಕೊಳ್ಳುವುದಕ್ಕೋಸ್ಕರ ಚಾಕ್ಲೆಟ್ ಹಂಚಿದ

ಹಾಗೆ ಹಂಚುತ್ತಿದ್ದಾರೆ ಎಂದು ಹೇಳಿದ್ದಾರೆ. ನಾನೂ ಕೂಡ ಒಂದು ಮಂಡಳಿಯ ಅಧ್ಯಕ್ಷನಾಗಿ ಕೆಲಸ ಮಾಡುತ್ತಿದ್ದೇನೆ. ಈಗಾಗಲೇ ನಾನು ರಾಜೀನಾಮೆಯನ್ನು ಮನ್ನಾ ಮುಖ್ಯಮಂತ್ರಿಗಳಿಗೆ ತಲುಪಿಸಿದ್ದೇನೆ. ವೀರಪ್ಪ ಮೊಯಿಲಿಯವರು ಕೂಡ ಕರ್ನಾಟಕದ ಘನತೆ ಬಗ್ಗೆ 5 ಗಂಟೆಗಳ ಕಾಲ ಮಾತನಾಡಿದ್ದಾರೆ. ಆದ್ದರಿಂದ ಅವರೂ ತಮ್ಮ ವಿರೋಧ ಪಕ್ಷದ ನಾಯಕ ಸ್ಥಾನಕ್ಕೆ ರಾಜೀನಾಮೆ ಕೊಡಲಿ. ನಾನು ಇವತ್ತು ಸರ್ಕಾರದವರಲ್ಲಿ ವಿನಂತಿ ಮಾಡಿಕೊಳ್ಳುತ್ತೇನೆ, ನ್ಯಾಯಾಂಗ ತನಿಖೆ ಏರ್ಪಾಡು ಮಾಡಲಿ. ನ್ಯಾಯಾಂಗ ತನಿಖೆ ಮೂಲಕ ವಿಚಾರಣೆ ನಡೆದು ಅವರು ನಿರ್ದೋಷ ಎಂದು ಸಾಬೀತಾದರೆ ಅವರು ವಿರೋಧ ಪಕ್ಷದ ನಾಯಕರಲ್ಲ ಬೇರೆ ಯಾವ ಸ್ಥಾನಕ್ಕಾದರೂ ಬರಲಿ. ಇವತ್ತು ಕಳಂಕ ಹೊತ್ತುಕೊಂಡು ಅಧಿಕಾರದಲ್ಲಿರುವುದು ಬೇಡ. ನಾಯಾಂಗ ತನಿಖೆಯನ್ನು ಎದುರಿಸಿ ಅದರಲ್ಲಿ ನಿರ್ದೋಷ ಎಂದು ಸಾಬೀತಾದರೆ ಅವರು ಎಲ್ಲಿ ಬೇಕಾದರೂ ಇರಲಿ. ಇದರ ಬಗ್ಗೆ ಸರ್ಕಾರವನ್ನು ಮತ್ತೊಮ್ಮೆ ಆಗ್ರಹ ಪೂರ್ವಕವಾಗಿ ವಿನಂತಿ ಮಾಡುತ್ತೇನೆ, ಇದಕ್ಕೆ ಒಂದು ನ್ಯಾಯಾಂಗ ತನಿಖೆ ಏರ್ಪಾಡು ಮಾಡಬೇಕು. ಅದಕ್ಕೆ ಮೊದಲು ವೀರಪ್ಪ ಮೊಯಿಲಿಯವರು ವಿರೋಧ ಪಕ್ಷದ ನಾಯಕರ ಸಾ ನಕ್ಕೆ ರಾಜೀನಾಮೆ ಕೊಡಬೇಕು. ರಾಜೀನಾಮೆ ಕೊಟ್ಟು ಕರ್ನಾಟಕದ ಘನತೆಯನ್ನು ಎತ್ತಿ ಹಿಡಿಯಲಿ. ನನ್ನ ಪರಮ ಮಿತ್ರರಾದ, ಪರಮ ಸ್ನೇಹಿತರಾದ ವೀರಪ್ಪ ಮೊಯಿಲಿಯವರು ಈ ಕೆಲಸವನ್ನು ಮೊದಲು ಮಾಡಬೇಕು, ಕರ್ನಾಟಕದ ಘನತೆಯನ್ನು ಎತ್ತಿ ಹಿಡಿಯಬೇಕು ಎಂದು ಹೇಳಿ ನನ್ನ ಮಾತುಗಳನ್ನು ಮುಗಿಸುತ್ತೇನೆ. ನನಗೆ ಮಾತನಾಡಲು ಅವಕಾಶ ಕೊಟ್ಟಿದ್ದಕ್ಕಾಗಿ ತಮಗೆ ವಂದಿಸುತ್ತೇನೆ.

ಶ್ರೀ ಎಸ್. ಸೂರ್ಯನಾರಾಯಣ ರಾವ್ (ವರ್ತೂರು),— ಮಾನ್ಯ ಸಭಾಧ್ಯಕ್ಷರೇ, ರಾಜ್ಯ ಪಾಲರ ಭಾಷಣದ ಬಗ್ಗೆ.....

ಶ್ರೀ ಬಿ. ಎಸ್. ಯಡಿಯೂರಪ್ಪ.—ನಮಗೆ ಮಾತನಾಡಲು ಅವಕಾಶ ಬೇಡವೆ ? ಆಚಾರ್ಯ ಅವರು ಮಾತನಾಡಿದ ಮೇಲೆ ನಮಗೆ ಅವಕಾಶ ಕೊಡುತ್ತೀರಿ ಎಂದು ತಿಳಿದುಕೊಂಡಿದ್ದೆವು. ಆದರೆ ನೀವು ಅವರನ್ನು ಕರೆಯುತ್ತಿದ್ದೀರಿ. ಇದು ಸರಿಯಾದ ಕ್ರಮ ಅಲ್ಲ.

ಉಪಾಧ್ಯಕ್ಷರು.— ಸೂರ್ಯನಾರಾಯಣರಾವ್ ಅವರು ಒಂದು ಪಕ್ಷದ ನಾಯಕರು.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ನಾವು ಮಾತನಾಡ್ತೀ. ನಮಗೂ ಅವಕಾಶ ಬೇಕು.

ಉಪಾಧ್ಯಕ್ಷರು.— ಡಾ. ಆಚಾರ್ಯ ಅವರು ಮಾತನಾಡಿದ್ದಾರೆ. ಅವರು ನಿಮ್ಮ ಪಕ್ಷದ ನಾಯಕರು. ಅದೇ ರೀತಿ ಸೂರ್ಯನಾರಾಯಣ್ ಅವರೂ ಒಂದು ಪಕ್ಷದ ನಾಯಕರಾಗಿರುವುದರಿಂದ ಅವರಿಗೆ ಅವಕಾಶ ಕೊಟ್ಟಿದ್ದೇವೆ. ನೀವು ಬೇಕಾದರೆ ಮಾತನಾಡಬಹುದಾಗಿತ್ತು. ನಿಮ್ಮ ನಿಮ್ಮಲ್ಲಿ ಭಿನ್ನಾಭಿಪ್ರಾಯ ಇದ್ದರೆ ನನಗೆ ಅರ್ಥವಾಗುತ್ತಿಲ್ಲ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಡಾ. ಆಚಾರ್ಯ ಅವರು ನಮ್ಮ ಪಕ್ಷದ ನಾಯಕರು. ಅವರು ಮಾತನಾಡಿದ್ದಾರೆ. ನಮ್ಮ ಪಕ್ಷದಲ್ಲಿ 18 ಜನ ಶಾಸಕರು ಇದ್ದಾರೆ. 18ರಲ್ಲಿ ಒಬ್ಬರು ಮಾತನಾಡಿದರೆ ಸಾಕೆ ? ಬೇರೆಯವರಿಗೆ ಅವಕಾಶ ಬೇಡವೆ ?

ಉಪಾಧ್ಯಕ್ಷರು.— ಅವರ ಏತಕ್ಕೆ ? ನಿಧಾನವಾಗಿ ಮಾತನಾಡಿ.

ಶ್ರೀ ಬಿ. ಎಸ್. ಯಡಿಯೂರಪ್ಪ.— ನಾವು ಸ.ವ. ನೆ ಕ್ಕೆ ಎತ್ತುವುದಕ್ಕೆ ಬಂದಿರುವ ಜನ ಅಲ್ಲ.

ಉಪಾಧ್ಯಕ್ಷರು.—ನಿಮಗೆ ಅವಕಾಶ ಕೊಡುವುದಿಲ್ಲ ಎಂದು ಹೇಳಿದವರು ಯಾರು ?

ಶ್ರೀ ಬಿ. ಎಸ್. ಯಡಿಯೂರಪ್ಪ.— ನಾನು ಒಂದು ಪ್ರಾರ್ಥನೆ ಮಾಡಿಕೊಳ್ಳುತ್ತಿದ್ದೇನೆ. 224 ಜನ ಸದಸ್ಯರು ಇಲ್ಲಿರುವಾಗ ನಮಗೆ ಮಾತನಾಡುವುದಕ್ಕೆ ಸರಿಯಾಗಿ ಅವಕಾಶ ಮಾಡಿಕೊಡಬೇಕು. ವಿರೋಧ ಪಕ್ಷದ ನಾಯಕರು ಮಾತನಾಡಿಯಾದಮೇಲೆ ಅವರ ಕಡೆಯವರಿಗೆ ಕೆಲವರಿಗೆ ಮಾತನಾಡಲು ಅವಕಾಶ ಮಾಡಿಕೊಡಬೇಕು. ಬಂಗಾರಪ್ಪ ನವರ ಪಕ್ಷದವರು ಇದ್ದಾರೆ. ಅವರಿಗೂ ಅವಕಾಶ ಮಾಡಿಕೊಡಬೇಕು. ಅದೇ ರೀತಿ ನಮ್ಮ ಪಕ್ಷದವರಿಗೆ, ಬೇರೆ ಪಕ್ಷದವರಿಗೆ ಸರಿಯಾಗಿ ಅವಕಾಶ ಮಾಡಿಕೊಡಬೇಕು. ನಿನ್ನೆಯ ದಿವಸ ಮಾನ್ಯ ಬಂಗಾರಪ್ಪ ನವರು ಮಾತನಾಡಿದ್ದು, ಅವರ ಪಕ್ಷದವರಾದ ಇನ್ನೊಬ್ಬರು ಮಾತನಾಡಲು ಅವಕಾಶ ಕೊಟ್ಟಿರಿ. ನಮ್ಮ ಪಕ್ಷದಲ್ಲಿ 18 ಜನ ಸದಸ್ಯರು ಇದ್ದೇವೆ. ನಮ್ಮ ಲೀಡರ್ ಆದ ಡಾ. ಆಚಾರ್ಯ ಅವರು ಮಾತನಾಡಿದ್ದು ಆದಮೇಲೆ ಮತ್ತೊಬ್ಬರಿಗೆ ನೀವು ಮಾತನಾಡಲು ಅವಕಾಶ ಕೊಟ್ಟಿಲ್ಲ. ನಮ್ಮ ನಾಯಕರು ನಮ್ಮ 6-7 ಜನರ ಹೆಸರನ್ನು ಬರೆದುಕೊಟ್ಟಿದ್ದರೂ ನಮಗೆ ಮಾತನಾಡಲು ಅವಕಾಶ ಕೊಟ್ಟಿಲ್ಲ. ಹೀಗಾದರೆ ನೀವು ಯಾವ ರೀತಿ ಸಭೆ ನಡೆಸುತ್ತೀರಿ ? ಈ ಬಗ್ಗೆ ತಾವು ನನಗೆ ರಕ್ಷಣೆ ಕೊಡಬೇಕು. ನಾನು ನಿಮ್ಮನ್ನು ನಂದನೆ ಮಾಡಬೇಕೆಂದೇನೂ ಇಲ್ಲ. ಭಾರತೀಯ ಜನತಾ ಪಕ್ಷದ ವಿಫ್ ನಡೆ ನಾನು ನನ್ನ ಕರ್ತವ್ಯವನ್ನು ಮಾಡಬೇಕಾಗಿದೆ. ಹಾಗೂ ನೀವು ಹೀಗೆ ಮುಂದುವರಿಸುವುದಾದರೆ ನಮ್ಮ ದೇಶವು ವಿರೋಧ ಇಲ್ಲಿ ಸ್ಥಾಯಿ.

ಉಪಾಧ್ಯಕ್ಷರು.— ನಿಮಗೆ ಅವಕಾಶ ಇಲ್ಲ ಎಂದು ಹೇಳಿದವರು ಯಾರು ಸ್ವಾಮಿ ?

ಡಾ. ವಿ.ಎಸ್. ಆಚಾರ್ಯ.—ನಿನ್ನೆಯ ದಿವಸ ನಾನು 58 ನಿಮಿಷಗಳ ಕಾಲ ಮಾತನಾಡಿದ್ದು ಮಿಕ್ಕ ವೇಳೆಯನ್ನು ಸಮನಾಗಿ ಹಂಚಿ ನಮ್ಮ ಸದಸ್ಯರ ಪಟ್ಟಿಯನ್ನು ಕಳುಹಿಸಿಕೊಟ್ಟಿದ್ದೆ. ಮಾನ್ಯ

ಯಾಡಿಯೂರಪ್ಪನವರ ಮಗ ತೀವ್ರ ಅಸ್ವಸ್ಥನಾಗಿರುವುದರಿಂದ ಅವರಿಗೆ ಮೊವಲು ಅವಕಾಶ ಮಾಡಿ ಕೊಡಿ ಅವರು ಹೋಗಬೇಕಾಗಿದೆ ಎಂದು ನಾನು ಕೇಳಿಕೊಂಡಿದ್ದೆ. ಕೇವಲ 7ಜನರು ಇರುವ ಪಕ್ಷದಲ್ಲಿ ಎರಡನೆಯವರಿಗೆ ಭಾಷಣವನ್ನು ಮಾಡಲು ಅವಕಾಶ ಮಾಡಿಕೊಟ್ಟಿದ್ದೀರಿ. ಆದರೆ 18 ಜನ ಇರತಕ್ಕ ನಮ್ಮ ಪಕ್ಷದ 2ನೇ ಸದಸ್ಯರಿಗೆ ಅವಕಾಶ ಇಲ್ಲವಾಗಿದೆ. ಇಂತಹ ಸನ್ನಿವೇಶದಲ್ಲಿ ಅವರಿಗೆ ಅವಕಾಶ ಮಾಡಿ ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಉಪಾಧ್ಯಕ್ಷರು.— ತಾವು ತಮ್ಮ ಕಷ್ಟವನ್ನು ಹೇಳಿಕೊಂಡಿರಿ. ಈಗ ನನ್ನ ಕಷ್ಟವನ್ನೂ ಸ್ವಲ್ಪ ಕೇಳಿ ಸ್ವಾಮಿ ನಿಮ್ಮ ಪಕ್ಷದ ಪರವಾಗಿ ತಾವು ಮಾತನಾಡಿದ್ದೀರಿ. ಸಿ.ಪಿ.ಎಂ. ಪಕ್ಷದ ಪರವಾಗಿ ಅವರ ಲೀಡರ್ ಮಾತನಾಡಿದ್ದ. ಆದ್ದರಿಂದ ಮಾನ್ಯ ಸೂರ್ಯನಾರಾಯಣರಾವ್ ಅವರಿಗೆ ಅವಕಾಶ ಮಾಡಿಕೊಟ್ಟು ಅವರು 15 ನಿಮಿಷ ಮಾತನಾಡಿದ ಮೇಲೆ ಮಾನ್ಯ ಯಾಡಿಯೂರಪ್ಪನವರಿಗೆ ಅವಕಾಶ ಮಾಡಿಕೊಡಬೇಕೆಂದು ಇದೆ.

ಡಾ. ವಿ.ಎಸ್. ಅಚಾರ್.— ಮಾನ್ಯ ಯಾಡಿಯೂರಪ್ಪನವರು 2 ಗಂಟೆಗೇ ಹೋಗಬೇಕಾಗಿತ್ತು. ಬಂಗಾರಪ್ಪನವರ ಭಾಷಣ ಆದಮೇಲೆ ಇವರಿಗೆ 10 ನಿಮಿಷ ಅವಕಾಶ ಮಾಡಿಕೊಡಬಹುದಿತ್ತೆಂದು ಹೇಳಿದೆ. ಮಾನ್ಯ ಸೂರ್ಯನಾರಾಯಣರಾವ್ ಅವರ ಭಾಷಣ ಕೇಳಲು ನಾವು ಕಾತುರರಾಗಿದ್ದೇವೆ. 18 ಜನರ ಒಂದು ಗುಂಪಿನ ಬಗ್ಗೆ ತಾವು ಗಮನ ಕೊಡಬೇಕಾಗಿಲ್ಲ ಎನ್ನುವ ಭಾವನೆಯು ತಮ್ಮಲ್ಲಿ ಇದೆಯೋ ಎಂದು ನಮಗೆ ಅನ್ನಿಸುತ್ತಿದೆ.

ಶ್ರೀ ಎಂ. ಸೂರ್ಯನಾರಾಯಣರಾವ್ (ವರ್ತೂರು).— ಮಾನ್ಯ ಅಧ್ಯಕ್ಷರೇ, ರಾಜ್ಯಪಾಲರ ಭಾಷಣದ ಮೇಲೆ ವಂದನೆಯನ್ನು ಸಲ್ಲಿಸುವ ಈ ಸಂದರ್ಭದಲ್ಲಿ ಒಂದೆರಡು ನಿಷ್ಕಯಗಳ ಬಗ್ಗೆ ಪ್ರಸ್ತಾಪ ಮಾಡಬೇಕಾಗುತ್ತದೆ. ನಮ್ಮ ರಾಜ್ಯದಲ್ಲಿ ಏನು ಪ್ರಥಮವಾಗಿ ಕಾಂಗ್ರೆಸ್ಸೇತರ ಸರ್ಕಾರ ಅಧಿಕಾರಕ್ಕೆ ಬಂತು ಆ ಬಗ್ಗೆ ಜನಗಳ ಮನಸ್ಸಿನಲ್ಲಿ ಸಂತಸ ಮೂಡಿತು. ಕಳೆದ 35 ವರ್ಷಗಳಿಂದ ಕಾಂಗ್ರೆಸ್ ಸರ್ಕಾರದಿಂದ ಜಿಗುಪ್ಸೆಗೊಂಡ ಜನ, ದಬ್ಬಾಳಿಕೆಯನ್ನು ಎದುರಿಸಿದ ಜನ, ನಾಗರಿಕ ಹಕ್ಕುಗಳನ್ನು ಕಳೆದುಕೊಂಡ ಜನ, ಪತ್ರಿಕಾ ಸ್ವಾತಂತ್ರ್ಯವನ್ನು ಕಳೆದುಕೊಂಡಂತಹ ಜನ ತಮಗೆ ಒಂದು ನೆಮ್ಮದಿ ಇರಬೇಕೆಂದು ಹೇಳಿ, ಈ ಒಂದು ಜನತಾ ಸರ್ಕಾರ 5 ವರ್ಷಗಳ ಕಾಲ ಅಳ್ಳಿಕೆಯನ್ನು ನೆತೆಸಬೇಕೆಂದು ಹರಸಿತು. ಆದರೆ ಸೆಪ್ಟೆಂಬರ್ ತಿಂಗಳಿನಿಂದ ಈ ಸರ್ಕಾರ ಇಂತಹ ಹೋಗುತ್ತದೆಂದು ಹೇಳಿ ಅಧಿಕಾರಿಗಳ ಮನಸ್ಸಿನಲ್ಲಿ ಅನಿಶ್ಚಿತತೆ ಬಂದು ಅವರು ಸರ್ಕಾರ ಹಾಕಿದ ಕಾರ್ಯಕ್ರಮಗಳನ್ನು ಸರಿಯಾಗಿ ಜಾರಿಗೆ ತರದೇ ಸ್ಥಗಿತ ಮಾಡಿದಂತಹ ಪರಿಸ್ಥಿತಿ ಬಂದಿದೆ. ಆದರೂ ಕೂಡ ಸರ್ಕಾರ ಜನ ಬೆಂಬಲವನ್ನು ಮಾತ್ರ ಅಲ್ಲದೇ ಸದನದಲ್ಲಿ 128 ಜನರ ವಿಶ್ವಾಸ ಮತವನ್ನು ಪಡೆದು ಈ ಸರ್ಕಾರ ಅಸ್ತಿತ್ವದಲ್ಲಿ ಇದೆ ಎಂದು ತೋರಿಸಿ ಕೊಟ್ಟಿದ್ದು ಒಂದು ಸಂತೋಷದಾಯಕವಾದ ವಿಚಾರ. ರಾಜ್ಯಪಾಲರ ಭಾಷಣದ ಮೇಲೆ ಮಾನ್ಯ ಬಂಗಾರಪ್ಪನವರು ಮಾಡಿದ ಭಾಷಣವನ್ನು ನಾನು ಆಲಿಸಿ ಕೇಳಿದೆ. ಈ ಸರ್ಕಾರ ಆಡಳಿತಕ್ಕೆ ಬಂದ ಮೇಲೆ ಬೆಲೆಗಳೆಲ್ಲಾ ಏರುತ್ತಿವೆ. ಅಕ್ಕಿ, ಬೆಲೆ, ಬೇಳೆ ಬೆಲೆ ಏರುತ್ತಿದೆ ಎಂದು ಹೇಳಿದರು. ಆದರೆ ನಾನು ಹೇಳುವುದಕ್ಕೆ ಇಷ್ಟಪಡುವುದೇನೆಂದರೆ, ಈ ಬೆಲೆಗಳು ಏರುತ್ತಿರುವುದಕ್ಕೆ ಯಾರು ಕಾರಣರು ಎಂಬುದನ್ನು ಅವರು ಸ್ವಲ್ಪ ವಿಚಾರ ಮಾಡಿದ್ದರೆ ಈ ಬೆಲೆ ಏರಿಕೆ ಇಂದು ಈ ರಾಜ್ಯಕ್ಕೇ ಸೀಮಿತವಾಗಿಲ್ಲವೆಂದು ಗೊತ್ತಾಗುತ್ತಾ ಇತ್ತು. ಇವತ್ತು ಇಡೀ ದೇಶದಲ್ಲಿ, ಕಾಂಗ್ರೆಸ್-ಎ ಪಕ್ಷದ ಆಡಳಿತ ಇರುವಂತಹ ರಾಜ್ಯಗಳಲ್ಲಿಯೂ ಬೆಲೆ ಏರಿಕೆ ಆಗುತ್ತಿದೆ. ಈ ಬೆಲೆ ಏರಿಕೆಯ ವಿಚಾರದಲ್ಲಿ ಶ್ರೀಮತಿ ಇಂದಿರಾಗಾಂಧಿ ಯವರು ಕಲ್ಕತ್ತಾದಲ್ಲಿ ಭಾಷಣ ಮಾಡುವ ಸಂದರ್ಭದಲ್ಲಿ ಇವತ್ತಿನ ಅರ್ಥಿಕ ಪರಿಸ್ಥಿತಿಯಲ್ಲಿ ಬೆಲೆ ಏರಿಕೆ ಆಗುತ್ತದೆಂದು ಹೇಳಿದ್ದಾರೆ. ಯಾವ ಕೇಂದ್ರ ಸರ್ಕಾರದವರು ಇದನ್ನು ತಡೆಯುವುದಕ್ಕೆ ಕಾರ್ಯಕ್ರಮ ತೆಗೆದುಕೊಳ್ಳಬೇಕೋ ಆದೇ ಸರ್ಕಾರ ಇವತ್ತಿನ ದಿವಸದ ಅರ್ಥಿಕ ಪರಿಸ್ಥಿತಿಯಲ್ಲಿ ಬೆಲೆ ಏರಿಕೆ ಆಗುತ್ತದೆ ಎಂದು ಹೇಳಿದಾಗ ಈ ರಾಜ್ಯದಲ್ಲಿ ಬೆಲೆ ಏರುವುದಕ್ಕೆ ಈ ರಾಜ್ಯವೇ ಹೊಣೆ ಎಂದು ಹೇಳಿದರೆ ಇದನ್ನು ಒಪ್ಪುವುದು ಹೇಗೆ ಸ್ವಾಮಿ? ಮೊನ್ನೆ ತಾನೇ ಕೇಂದ್ರ ಸರ್ಕಾರ ಕಲ್ಕತ್ತಾದಲ್ಲಿನ ಮೇಲೆ 25 ಪೆಂಸಿಂಟ್ ಬೆಲೆ ಏರಿಸಿದ್ದರಿಂದಾಗಿ ಸಹಜವಾಗಿ ದೇಶದಲ್ಲಿ ಎಲ್ಲಾ ಪದಾರ್ಥಗಳ ಬೆಲೆಗಳು ಏರಿದವು. ಕೇಂದ್ರ ಸರ್ಕಾರದ ಅರ್ಥಿಕ ಧೋರಣೆ ಬಗ್ಗೆ ಇವತ್ತು ಈ ಹೇಳಿಕೆ ಹೇಳಿರುವುದರಿಂದ ಆ ಬಗ್ಗೆ ರಾಜ್ಯಪಾಲರ ಭಾಷಣದಲ್ಲಿ ಬರುತ್ತದೆಂದುಕೊಂಡಿದ್ದೆ. ಆದರೆ ಅದು ಬರಲಿಲ್ಲ. ಈ ದೇಶದ ಅರ್ಥಿಕ ಹಿಡಿತ ಕೇಂದ್ರ ಸರ್ಕಾರದ ಕೈಯಲ್ಲಿ ಇರುವುದರಿಂದ ಎಲ್ಲಾ ಸಂಪನ್ಮೂಲಗಳ ಹಿಡಿತ ಕೇಂದ್ರ ಸರ್ಕಾರದಲ್ಲಿ ಇರುವುದರಿಂದ, ಎಲ್ಲ ಸೌಲತ್ತುಗಳು ಹಿರಿಯ ಬಂಡವಾಳಗಾರರಿಗೆ ಹೋಗುತ್ತಿರುವುದರಿಂದ, ಪ್ರಾರಂಭ ಎಕಾನಮಿ ನಮ್ಮ ದೇಶದಲ್ಲಿ ಇರುವುದರಿಂದ ಇವತ್ತು ಬೆಲೆ ಏರಿಕೆ, ಹಣದುಬ್ಬರ ದೇಶದಲ್ಲಿ ಕಂಡುಬರುತ್ತಿದೆ. ಪ್ರಾರಂಭ ಎಕಾನಮಿ ನಮ್ಮ ದೇಶದಲ್ಲಿ ಇರುವುದರಿಂದ ಇವತ್ತು ಬೆಲೆ ಏರಿಕೆ ಏರುವುದಾಗಿ ವಿರೋಧ ಪಕ್ಷದ ನಾಯಕರುಗಳು ಸಭೆ ಸೇರಿ ಅವರು ಒಂದು ತೀರ್ಮಾನ ಮಾಡಿ ಈ ದೇಶದಲ್ಲಿ ಪ್ರಮಾಣ ಕಾರ್ಯಕ್ರಮ ಮಾಡಿದರೆ ಮಾತ್ರ ಇವತ್ತು ಇರತಕ್ಕ ಅರ್ಥಿಕ ಸ್ಥಿತಿಯನ್ನು ದೂರ ಮಾಡುವುದಕ್ಕೆ ಸಾಧ್ಯವೆಂದು. ಈ ದೇಶದಲ್ಲಿ ಪ್ರಜಾಪ್ರಭುತ್ವ ಉಳಿಸುವುದಕ್ಕೆ ಸಾಧ್ಯವೆಂದು ವಿಚಾರ ಮಾಡಿದ್ದಾರೆ. ಇದೇ ಘೋಷಣೆ

13ನೇ ತಾರೀಖು ದೇಶವ್ಯಾಪಿಯಾಗಿ ಪರ್ಯಾಯ ಕಾರ್ಯಕ್ರಮವನ್ನು ಇಟ್ಟು ಜನರ ಸಮಸ್ಯೆಯನ್ನು ಬಗೆಹರಿಸುವುದಕ್ಕೆ ಬಂದು ಕಾರ್ಯಕ್ರಮ ರೂಪಿಸುವುದಕ್ಕೆ ಪ್ರಯತ್ನ ಮಾಡಲಾಗುತ್ತಿದೆ. ಆ ಬಂದು ಸಭೆಯಲ್ಲಿ ನಮ್ಮ ರಾಜ್ಯದ ಮುಖ್ಯ ಮಂತ್ರಿಯವರೂ ಸಹಾ ಭಾಗವಹಿಸಿದ್ದರು. ಈ ಅವಧಿಯಲ್ಲಿ ಅನಿಶ್ಚಿತತೆಯೇ ಇದ್ದರೂ ಸಹಾ ಅಧಿಕಾರಿಗಳು ಸರ್ಕಾರವನ್ನು ಬಿಡು ಹೋಗುವುದನ್ನೇ ಎದುರು ನೋಡುತ್ತಿದ್ದರೂ, ಪೋಲೀಸರೂ ಇದನ್ನೇ ಎದುರು ನೋಡುತ್ತಿದ್ದರೂ ಸಹಾ ಸರ್ಕಾರ ಎಲ್ಲರೂ ಮೆಚ್ಚುತಕ್ಕ ಕಾರ್ಯಕ್ರಮಗಳನ್ನು ಹಾಕಿಕೊಳ್ಳಲಾಗಿದೆ. ಜನತಾ ಸರ್ಕಾರ ಪ್ರಜಾಪ್ರಭುತ್ವದ ಮೌಲ್ಯಗಳನ್ನು ಎತ್ತಿ ಹಿಡಿಯತಕ್ಕ ಕೆಲಸ ಮಾಡಿದೆ ಎಂದು ಹೇಳುತ್ತೇನೆ. ಏನು ಹಿಂದಿನ ಸರ್ಕಾರ ಆಡಳಿತ ಮಾಡುತ್ತಿದ್ದಾಗ ಸೆಕ್ಷನ್ 35 ಸೆಕ್ಷನ್ 144ನ್ನು ಘೋಷಣೆ ಮಾಡಿ ದಿನಬೆಳಗಾದರೆ ಸಭೆ ನಡೆಸುವುದಕ್ಕೆ ಅಡ್ಡಿ. ಮೆರವಣಿಗೆ ಮಾಡುವುದಕ್ಕೆ ಅಡ್ಡಿ ಯನ್ನು ಮಾಡುತ್ತಿದ್ದರು, ಅಂತಹದನ್ನು ನಾವು ಇವತ್ತು ಕಾಣುತ್ತೇವೆ. ಇಲ್ಲ. ಪ್ರಜಾಪ್ರಭುತ್ವವನ್ನು ಎತ್ತಿಹಿಡಿಯುವುದಕ್ಕೆ ಸ್ವಲ್ಪ ಮಟ್ಟಿನ ಕೆಲಸವನ್ನು ಈ ಸರ್ಕಾರ ಮಾಡಿದೆ. ಎರಡನೆಯ ದಾಗಿ ಜನರ ಪ್ರತಿನಿಧಿಗಳನ್ನು ಆಯ್ಕೆ ಮಾಡುವುದಕ್ಕೆ ಇವತ್ತಿನ ದಿವಸ ನಗರಸಭೆಗಳಿಗೆ, ಮಹಾಪಾತಕಿಗಳಿಗೆ, ಪುರಸಭೆಗಳಿಗೆ ಚುನಾವಣೆ ಮಾಡಲಾಗಿದೆ. ಇದಾದ ಮೇಲೆ ಜನರಿಗೆ ಹೆಚ್ಚಿನ ಅಧಿಕಾರವನ್ನು ಕೊಟ್ಟು ಅಧಿಕಾರ ವಿಕೇಂದ್ರೀಕರಣ ಮಾಡಬೇಕೆಂದು ಹೇಳಿ ಜಿಲ್ಲಾ ಪರಿಷತ್ ಮಸೂದೆಯನ್ನು ತಂದಿದೆ. ಹಾಗೂ ಕನ್ನಡದ ಬಗ್ಗೆ ಹಿಂದಿನ ಸರ್ಕಾರ ಏನು ಗೊಂದಲಮಯ ವಾತಾವರಣವನ್ನು ಉಂಟು ಮಾಡಿತ್ತು ಆ ಬಗ್ಗೆ ಈ ದೇಶದ ಸಮಗ್ರತೆಯನ್ನು ಕಾಪಾಡಬೇಕಾದರೆ ಅವರವರ ಮಾತೃಭಾಷೆಯಲ್ಲಿ ವಿದ್ಯಾಭ್ಯಾಸ ಮಾಡಬೇಕೆನ್ನುವ ನೀತಿಯನ್ನು ಈ ಜನತಾ ಸರ್ಕಾರ ಎತ್ತಿಹಿಡಿಯಿತು. ಮತ್ತು ಅಲ್ಪಸಂಖ್ಯಾತರ ಭಾಷೆಯಲ್ಲಿಯೂ ಒಂದು ರೀತಿಯ ನಮ್ಮದಿಯನ್ನು ಈ ಸರ್ಕಾರ ತಂದಿತು ಎಂದು ಹೇಳಬೇಕಾಗಿದೆ. ಈ ದಿನ ಅಲ್ಪಸಂಖ್ಯಾತರ ಹಿತರಕ್ಷಣೆ ಮಾಡುವುದರ ಬಗ್ಗೆಯೂ ಸರ್ಕಾರ ಪ್ರಯತ್ನವನ್ನು ಪಟ್ಟಿದೆ ಯೆಂದು ಹೇಳುತ್ತೇನೆ. ಇದರಿಂದ ಈ ಅಲ್ಪಸಂಖ್ಯಾತ ಮಾಧ್ಯಮದವರೂ ಸಹಾ ಈ ಸರ್ಕಾರ ಒಂದು ಸರಿಯಾದ ದಿಶೆಯಲ್ಲಿ ಹೋಗುತ್ತಿದೆ ಎನ್ನುವ ಅಭಿಪ್ರಾಯವೂಡಿದೆ. ಇದಲ್ಲಾ ಆಗಿದ್ದರೂ ಕೂಡಾ, ಎಲ್ಲೆಲ್ಲಿ ಏನೇನು ಕಾರ್ಯಕ್ರಮಗಳನ್ನು ಮಾಡಿದ್ದರೂ ಕೂಡಾ ಕೆಲವು ವಿಚಾರಗಳನ್ನು ನಾವು ರಾಜ್ಯಪಾಲರ ಭಾಷೆಯಲ್ಲಿ ನಮೂದಿಸಲಾಗುವುದನ್ನು ನಾವು ನೋಡುತ್ತಿದ್ದೇವೆ. ಇದರಿಂದ ನಮಗೆ ಒಂದು ರೀತಿಯ ನಿರಾಶೆ ಆಗತಕ್ಕದ್ದು ಇದೆ. ಇದರಲ್ಲಿ ನಾವು ಕೈಗಾರಿಕೆಗಳ ಬಗ್ಗೆ ನೋಡಬೇಕು ಎಂದರೆ, ಆ ಬಗ್ಗೆ ಎಲ್ಲೂ ಸಹಾ ಕಾಣುತ್ತಿಲ್ಲ. ಕೈಗಾರಿಕೆ ಬಗ್ಗೆ ನಮ್ಮ ನೆರೆ ರಾಜ್ಯಗಳಾದ ಮಹಾರಾಷ್ಟ್ರ, ತಮಿಳುನಾಡುಗಳನ್ನು ನೋಡಿದಾಗ ಅಲ್ಲಿ ಕೈಗಾರಿಕೆ ಬಗ್ಗೆ ಆಗಿರತಕ್ಕ ಅಭಿವೃದ್ಧಿಯನ್ನು ಹೋಲಿಸಿ ನೋಡಿದರೆ ನಮ್ಮಲ್ಲಿ ಅಂತಹ ಪ್ರಗತಿ ಏನೂ ಆಗಿಲ್ಲವೆಂದೆನಿಸುತ್ತದೆ. ಕೈಗಾರಿಕೆಗಳ ಬಗ್ಗೆ ರಾಜ್ಯಪಾಲರ ಭಾಷಣವನ್ನು ನೋಡಿದಾಗ ಅದರಲ್ಲಿ ಗ್ರಾಮ ಉದ್ಯೋಗ ಮಾಡಿದ್ದೇವೆಂದು ಹೇಳಿದ್ದಾರೆ. ಇಲ್ಲಿ ಹಳ್ಳಿಗಳಲ್ಲಿ ಉದ್ಯೋಗ ಒದಗಿಸುವ ಬಗ್ಗೆ ಹೇಳಿದ್ದಾರೆ ಯೇ ಏನೇ ದೊಡ್ಡ ಕೈಗಾರಿಕೆಗಳ ಸ್ಥಾಪನೆ ಬಗ್ಗೆ ಒಂದು ಚಿಂತಾವನ್ನೂ ಎತ್ತಿಲ್ಲ. ಸನ್ಮಾನ್ಯ ಅಧ್ಯಕ್ಷರೇ, ಈ ದೊಡ್ಡ ಕೈಗಾರಿಕೆಗಳನ್ನು ಬೆಳೆಸದೇ ಇದ್ದರೆ ಕೈಗಾರಿಕೆಗಳೇ ಮಾಡಲಿಕ್ಕೆ ನಮ್ಮ ರಾಜ್ಯದಲ್ಲಿ ಆಗುವುದಿಲ್ಲ. ಗುಡಿ ಕೈಗಾರಿಕೆಗಳನ್ನು ಮಾಡುತ್ತೇವೆಂದು ಹೇಳಿದ್ದಾರೆ. ಇವೊತ್ತಿಗೆ ಪರಿಸ್ಥಿತಿಯಲ್ಲಿ ಅದು ಎಷ್ಟರಮಟ್ಟಿಗೆ ಕಾರ್ಯಗತವಾಗುತ್ತದೆ ಎನ್ನುವುದನ್ನು ನಾವು ಹೇಳಲಿಕ್ಕೆ ಸಾಧ್ಯ ವಾಗುವುದಿಲ್ಲ. ಥಿಂಕ್ ಟ್ಯಾಂಕ್‌ನವರು ಇದರ ಬಗ್ಗೆ ಯೋಚನೆ ಮಾಡಿದಂತೆ ಕಾಣುತ್ತಿಲ್ಲ. ಅವರು ಮಾಡುವರೆ ಇಂಥಷ್ಟು ಬೇಡ, ಈ ದೇಶದಲ್ಲಿ ಗುಡಿ ಕೈಗಾರಿಕೆಗಳನ್ನು ಮುಂದು ತೆಗೆದುಕೊಂಡು ಹೋಗು ತ್ತೇವೆ ಎಂದು ಹೇಳುವಂತಾದ್ದು ಇದೆಯೋ ಏನೋ ಗೊತ್ತಿಲ್ಲ. ಅದು ಸಮಗ್ರ ನಿರಾಶೆ ಕೊಡುತ್ತದೆ. ಒಂದು ಸಾವಿರ ಕೈಗಾರಿಕೆಗಳನ್ನು ಮಾಡುತ್ತೇವೆಂದು ಹೇಳಿದ್ದಾರೆ. ಅದಕ್ಕೆ ಯಾವ ರೀತಿ ಇನ್‌ಫ್ರಾಸ್ಟ್ರಕ್ಚರ್ ಬರುತ್ತದೆಂದು ನಮಗೆ ಕಾಣುವುದಿಲ್ಲ. ಇನ್ನು ಬೆಲೆ ಏರಿಕೆಯನ್ನು ಈ ರಾಜ್ಯದಲ್ಲಿ ತಡೆಗಟ್ಟಲಿಕ್ಕೆ ಸಾಧ್ಯತೆ ಇದೆ, ಆದರೆ ಆ ಕಾರ್ಯಕ್ರಮದಲ್ಲಿ ಸರ್ಕಾರ ಸ್ವಲ್ಪ ಹಿಂದೇಟು ಹಾಕಿದೆ. ಮೊದಲು ಸರ್ಕಾರ ಪಡಿತರ ಪದ್ಧತಿಯನ್ನು ಸಹಕಾರ ಸಂಘಗಳ ಮುಖಾಂತರ ಜನವರಿ ಒಂದನೇ ತಾರೀಖಿನಿಂದ ಮಾಡುತ್ತೇ ವೆಂದು ಹೇಳಿದರು. ಅನಂತರ ಅದು ಜನವರಿ ಅಲ್ಲ ಫೆಬ್ರವರಿ ತಿಂಗಳು ಆದರೂ ಆಗಿಲ್ಲ. ಇದರ ಬಗ್ಗೆ ವಿಚಾರ ಮಾಡಿನೋಡಿದರೆ, ಕೆಲವು ಹಿತಾಸಕ್ತಿಗಳು, ರಾಜಕೀಯ ಪಕ್ಷ, ಪಡಿತರ ಪದ್ಧತಿಯು ಸಿಸ್ಟಮ್ ಸರ್ಕಾರ ತೆಗೆದುಕೊಳ್ಳಬಾರದು ಎಂದು ಕೆಲವು ಜನ ವಿರೋಧ ಮಾಡಿದುದರಿಂದ ಅದನ್ನು ಕೈ ಬಿಟ್ಟು ಹಾಗೆ ಕಾಣುತ್ತದೆ. ಜನರ ಮನಸ್ಸಿನಲ್ಲಿ ಅಸಮಾಧಾನ ಏರ್ಪಡಲಿಕ್ಕೆ ಕಾರಣವೇನೆಂದರೆ, ಇವೊತ್ತು ಇವರು ಸರಿಯಾದಂಥ ವ್ಯವಸ್ಥೆ ಮಾಡದೆ, ಸಹಕಾರ ಸಂಘಗಳನ್ನು ಮಾಡದೆ, ತುರಾತುರಿಯಾಗಿ ಅಧಿ ಕಾರಿಗಳ ಮಾತನ್ನು ಕೇಳಿ, ಜನಪ್ರಿಯರಾಗುತ್ತೇವೆಂದು ಹೇಳಿ, ನಾವು ಖಾಸಗಿಯವರನ್ನು ತೆಗೆಯು ತ್ತೇವೆ, ಸಹಕಾರ ಸಂಘಗಳ ಮುಖಾಂತರ ಮಾಡುತ್ತೇವೆಂದು ಹೇಳಿ ಈ ಕೈಬಿಟ್ಟಿರುವಂತಾದ್ದು ಜನ ರಲ್ಲಿ ಹಾಸ್ಯಾಸ್ಪದವಾಗಿದೆ. ಸರ್ಕಾರ ಏತಕ್ಕೆ ಆ ರೀತಿ ಮಾಡಿದೆ ಎಂದು ಕೇಳುವುದಕ್ಕೆ ಅವಕಾಶವಾಗಿದೆ. ನಾವು ನಿರ್ದೋಷಿಗಳಿಂದ, ಹರಿಜನ ಗಿರಿಜನರಿಂದ ಅಂಗಡಿಗಳನ್ನು ಕಿತ್ತುಕೊಳ್ಳುವುದಿಲ್ಲ ಎಂದು ಹೇಳುತ್ತಿ ದ್ದಾರೆ. ಮೊದಲು ಸರಿಯಾಗಿ ಯೋಚನೆಮಾಡದೆ ಯಾವ ಕೆಲಸವನ್ನು ಮಾಡುವುದೂ ಸರಿಯಲ್ಲ. ರಾಜ್ಯದಲ್ಲಿ

ಆನೇಕ ಬರಗಾಲ ಪೀಡಿತ ಜಿಲ್ಲೆಗಳಿವೆ. ಅಲ್ಲಿರತಕ್ಕ ಕೃಷಿಕಾರ್ಮಿಕ, ಬಡ ಜನರಿಗೆ, ಹಳ್ಳಿ ಪ್ರದೇಶದಲ್ಲಿ ಸಹಾಯ ಮಾಡುವ ದೃಷ್ಟಿಯಿಂದ ಪಡಿತರ ಪದ್ಧತಿಯನ್ನು ವಿಸ್ತರಣೆ ಮಾಡತಕ್ಕದ್ದು ಸರ್ಕಾರದ ಕರ್ತವ್ಯ. ಬೆಲೆ ಸಾಕಷ್ಟು ಏರಿಕೆಯಾಗ ಗ್ರಾಮಾಂತರ ಪ್ರದೇಶದಲ್ಲಿರತಕ್ಕ ಕೃಷಿ ಕಾರ್ಮಿಕರಿಗೆ ನಾಲ್ಕೈದು ರೂಪಾಯಿ ಕೂಲಿ ಬರುವಾಗ, ತಿಂಗಳಿಗೆ ಮೂರು ನಾಲ್ಕು ಕೆ. ಜಿ. ಆಹಾರ ಒದಗಿಸುತ್ತೇವೆಂದರೆ ಅವರು ಹೇಗೆ ಜೀವನ ಮಾಡಬೇಕು. ಗ್ರಾಮಾಂತರ ಪ್ರದೇಶದಲ್ಲಿರತಕ್ಕ ಎಲ್ಲಾ ಜನರಿಗೆ ಪಡಿತರ ಪದ್ಧತಿಯಲ್ಲಿ ಅಗತ್ಯ ವಸ್ತುಗಳನ್ನು ಕೊಡುವಂಥ ವ್ಯವಸ್ಥೆ ಮಾಡಿದರೆ ಮಾತ್ರ ಅವರಿಗೆ ಅನುಕೂಲ ವಾಗುತ್ತದೆ. ಇನ್ನು ನೀರಾವರಿ ಬಗ್ಗೆ ನಮ್ಮ ರಾಜ್ಯದಲ್ಲಿ ಎಷ್ಟೇ ಪ್ರಯತ್ನ ಪಟ್ಟರೂ ಶೇಕಡ 20ರಷ್ಟು ಪ್ರದೇಶವನ್ನು ನೀರಾವರಿ ಮಾಡಲಿಕ್ಕೆ ಸಾಧ್ಯ. ಆದ್ದರಿಂದ, ಹಳ್ಳಿ ಪ್ರದೇಶದಲ್ಲಿರತಕ್ಕ ಕೆರೆಕುಂಟೆ ಗಳನ್ನು ರಿವೇರಿ ಮಾಡಿಸಿ ಲಿಫ್ಟ್ ಇರಿಗೇಷನ್ ಮಾಡುವಂತಾದ್ದು ಮಾಡಬೇಕು. ಆ ರೀತಿ ಮಾಡುತ್ತಿರುವುದು ಕಂಡುಬರಲಿಲ್ಲ. ಬೆಂಗಳೂರು ಜಿಲ್ಲೆಯಲ್ಲಿ ನೀರಾವರಿಯಾಗಲಿಕ್ಕೆ ನದಿಗಳು ಇಲ್ಲ. ಬೆಂಗಳೂರಿನಲ್ಲಿ ಡ್ರೈನೇಜ್ ವಾಟರ್ ಹರಿದು ಹೋಗುತ್ತದೆ, ಪೆರಿನಿಯಲ್ ವಾಟರ್ ಇದೆ.

ಶ್ರೀ ಬಿ. ಬಿ. ಚಮ್ಮನ ಕಟ್ಟಿ.—ಅಧ್ಯಕ್ಷರೇ, ನಮಗೆ ಬಹಳ ವಿಷಾದ ಅನಿಸುತ್ತದೆ, ರಾಜ್ಯಪಾಲರ ಭಾಷಣದ ಮೇಲೆ ಮಾನ್ಯ ಸೂರ್ಯನಾರಾಯಣರಾವ್ ಅವರು ಚೆನ್ನಾಗಿ ಭಾಷಣ ಮಾಡುವವರು ಇದ್ದಾರೆ. ನಾವೆಲ್ಲರೂ ಬಹಳ ಆಸಕ್ತಿಯಿಂದ ಕೇಳುತ್ತಿದ್ದೇವೆ. ಸಂಬಂಧ ಪಟ್ಟ ಮಂತ್ರಿಗಳು ಕೇಳು ತ್ತಾರೆಯೇ ಅಂದರೆ ಅವರು ಇಲ್ಲಿ ಇಲ್ಲ, ಎರಡನೆಯದು ಸಂಬಂಧಪಟ್ಟ ಒರಿಯ ಅಧಿಕಾರಿಗಳು ಬಂದು ಕೇಳತಕ್ಕ ಸಂಪ್ರದಾಯ ಇತ್ತು. ಈಗ ಅವರು ಸಹ ನಮ್ಮ ಮಾತುಗಳನ್ನು ಕೇಳಲಿಕ್ಕೆ ಬರುತ್ತಿಲ್ಲ. ನಾವು ಏತಕ್ಕೆ ಇಲ್ಲಿ ರಾಜ್ಯಪಾಲರ ಭಾಷಣದ ಮೇಲೆ ಮಾತನಾಡಬೇಕು. ಈ ರೀತಿಯಲ್ಲಿ ಆದರೆ ಇದರಿಂದ ಏನೂ ಪ್ರಯೋಜನ ಆಗುವುದಿಲ್ಲ. ಆದ್ದರಿಂದ ಇದರ ಬಗ್ಗೆ ಬಹಳ ಸೀರಿಯಸ್ ಆಗಿ ವಿಚಾರ ಮಾಡಬೇಕೆಂದು ಹೇಳುತ್ತೇನೆ.

ಶ್ರೀ ಎಸ್. ಸೂರ್ಯನಾರಾಯಣರಾವ್.—ಪೆರಿನಿಯಲ್ ಡ್ರೈನೇಜ್ ವಾಟರ್‌ನಿಂದ ಲಿಫ್ಟ್ ಇರಿಗೇಷನ್ ಮಾಡಿದರೆ ಬೆಂಗಳೂರಿನಲ್ಲಿ 10—20 ಸಾವಿರ ಎಕರೆ ಜಮೀನು ನೀರಾವರಿ ಮಾಡಲಿಕ್ಕೆ ಸಾಧ್ಯವಿದೆ ಅದನ್ನು ಮಾಡಿಲ್ಲ. ಅದರ ಬಗ್ಗೆ ಬೆಂಗಳೂರು ಡಿಸ್ಟ್ರಿಕ್ಟ್ ಡೆವಲಪ್‌ಮೆಂಟ್ ಕೌನ್ಸಿಲ್ ರೇಕಮೆಂಡೇಷನ್ ಮಾಡಿದೆ. ಇವುತ್ತು ರೈತರಿಗೆ ಎಲ್ಲಿ ನೀರಾವರಿ ಸೌಲಭ್ಯ ಆಗಲಿಕ್ಕೆ ಸಾಧ್ಯ ಇದೆ, ಅಲ್ಲಿ ಮಾಡಿಕೊಡುತ್ತಿಲ್ಲ. ಈಗ ನಾನು ನಮ್ಮ ಮುನ್ಯ ದೇವಗೌಡರಲ್ಲಿ ಕೇಳಿಕೊಳ್ಳುವುದು ಇಷ್ಟೆ. ಬೆಂಗಳೂರು ಡ್ರೈನೇಜ್ ವಾಟರ್‌ನಿಂದ ಲಿಫ್ಟ್ ಇರಿಗೇಷನ್ ವ್ಯವಸ್ಥೆ ಮಾಡಿದರೆ ಅದರಿಂದ 3—4 ತಾಲ್ಲೂಕುಗಳು ಲಾಭ ಪಡೆಯಬಹುದು. ಅದರ ಬಗ್ಗೆ ಡಿಸ್ಟ್ರಿಕ್ಟ್ ಡೆವಲಪ್‌ಮೆಂಟ್ ಕೌನ್ಸಿಲ್ ರೇಕಮೆಂಡೇಷನ್ ಮಾಡಿ ಕಳುಹಿಸಿದೆ. ಅದರ ಬಗ್ಗೆ ಪರಿಶೀಲನೆ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ. ಹಾಗೆ ಹಳ್ಳಿಯ ಪ್ರದೇಶದಲ್ಲಿ ರತಕ್ಕ ಕೆರೆಗಳಲ್ಲಿ ಹೊಳೆ ತೆಗೆಸಿ ಹೆಚ್ಚಿನ ನೀರಾವರಿ ಮಾಡಲಿಕ್ಕೆ ಪ್ರಯತ್ನ ಮಾಡಿದರೆ ಸಾಧ್ಯವಾಗುತ್ತದೆ. ಇನ್ನು ಡ್ರೈಲಾಂಡ್‌ಗೆ ಫಾರಮ್‌ಗೆ ಎಕ್ಸ್‌ಪರಿಮೆಂಟ್ ಮಾಡುತ್ತೇವೆಂದು ಹೇಳಿದೀರಿ. ಬರಗಾಲ ಪೀಡಿತ ಪ್ರದೇಶಗಳಿಗೆ ಶಾಶ್ವತವಾದ ಕಾರ್ಯಕ್ರಮ ಹಾಕಿಕೊಂಡಿರುವುದು ರಾಜ್ಯಪಾಲರ ಭಾಷಣದಲ್ಲಿ ಇಲ್ಲ. ಕೋಲಾರ, ಬಿಜಾಪುರ ಅದೇ ರೀತಿ ಎಷ್ಟೋ ಜಿಲ್ಲೆಗಳಲ್ಲಿಗೆ ಕೆರೆಗಳನ್ನು ಕೊಡುವಂತಿದ್ದಿದ್ದಾರೆ. ಅದರ ಬಗ್ಗೆ ಚಿಂತನೆ ಮಾಡಿ ಬರಗಾಲ ಪೀಡಿತ ಪ್ರದೇಶಗಳ ಬಗ್ಗೆ ಶಾಶ್ವತ ಪರಿಹಾರ ಕಾರ್ಯ ಕ್ರಮ ಕೈಗೊಳ್ಳದೇ ಹೋದರೆ ಅಲ್ಲಿಯ ಜನರ ಜೀವನಮಟ್ಟವನ್ನು ಉತ್ತಮ ಪಡಿಸಲಿಕ್ಕೆ ಆಗುವುದಿಲ್ಲ. ನಮ್ಮ ರಾಜ್ಯದಲ್ಲಿ ಕೃಷಿಕಾರ್ಮಿಕರಿಗೆ ಸರ್ಕಾರ ಒಂದು ನೋಟಿಫಿಕೇಷನ್ ಮಾಡಿ ರೂ.5-75 ಪ್ರೈಸೆ ಎಂದು ಹಾಕಿದ್ದಾರೆ. ಆದರೆ ಇವೋತ್ತು ಪಾನಿಂಗ್‌ಕಮಿಷನ್ ಆಗಲಿ, ಬೇರೆ ಅಧ್ಯಯನ ಮಾಡಿದಂತವರು ಏನು ತಿರ್ಮಾನ ಪಡಿದ್ದಾರೆ ಈ ದೇಶದಲ್ಲಿ ತಯಾರಾಗತಕ್ಕ ಸರಕುಗಳು ಮಾರಾಟವಾಗಬೇಕಾದರೆ ಅದಕ್ಕೆ ಒಂದು ಮಾರ್ಕೆಟ್ ಆಗಬೇಕು ಮಾರ್ಕೆಟ್ ಆಗಬೇಕಾದರೆ ಹಳ್ಳಿಯ ಪ್ರದೇಶದಲ್ಲಿ ರೈತರಿಗೆ ಕೊಳ್ಳತಕ್ಕ ಶಕ್ತಿ ಜಾಸ್ತಿಯಾಗಬೇಕು. ರೈತರ ಪರವಾನು ಹೆಚ್ಚು ಆಗಬೇಕೆಂದು ಹೇಳಿದ್ದಾರೆ. ಇವೊತ್ತು ಕೃಷಿ ಕೆಲಸ ಮಾಡತಕ್ಕಂಥವರಿಗೆ ಕನಿಷ್ಠ ಹತ್ತು ರೂಪಾಯಿ ನಿಗದಿ ಮಾಡುತ್ತೇವೆಂದು ಹೇಳಿದರೆ ಅನುಕೂಲ ವಾಗುತ್ತಿತ್ತು. ಇನ್ನು ರೆಮ್ಯುನರೇಟಿವ್ ಪ್ರೈಸ್ ಬಗ್ಗೆ ಹೇಳಬೇಕೆಂದರೆ, ಇದು ನಮ್ಮ ರಾಜ್ಯದಲ್ಲೇ ಅಲ್ಲ, ಇದರ ಬಗ್ಗೆ ತಮಿಳುನಾಡು, ಮಹಾರಾಷ್ಟ್ರ, ಬಿಹಾರ್, ಪಂಜಾಬ್‌ನಲ್ಲಿಯೂ ಸಹ ನಡೆಯುತ್ತಿದೆ. ಇವುತ್ತು ಕಮರ್ಷಿಯಲ್ ಕ್ರಾಪ್ ಅವರಿಗೆ ನ್ಯಾಯವಾದ ಬೆಲೆ ಬರಲಿಕ್ಕೆ ಕೇಂದ್ರ ಸರ್ಕಾರದ ಹತ್ತಿರ ವಹಾರ ಮಾಡುತ್ತೇವೆಂದು ಹೇಳಿದ್ದಾರೆ, ಈ ರೀತಿ ನಡೆಯುವ ಚಳುವಳಿ ಬಗ್ಗೆ, ರೈತರ ಸಮಸ್ಯೆಗಳನ್ನು ಬಗೆಹರಿಸುವುದಕ್ಕೆ ಇವೊತ್ತು ಇಲ್ಲಿಯೇ ಒಂದು ಸಮಿತಿ ಮಾಡಿದರೆ ಅಗ ಅವರು ಸಹ ಕೇಂದ್ರದ ಹತ್ತಿರ ಹೋಗಲು ಮಾಡಿ ಕಮರ್ಷಿಯಲ್ ಕ್ರಾಪ್‌ಗೆ ಬರಬೇಕಾದಂಥ ಬೆಲೆಯನ್ನು ಕೇಳಲಿಕ್ಕೆ ಅನುಕೂಲ ವಾಗುತ್ತದೆ, ಇವೊತ್ತು ನಮ್ಮ ರಾಜ್ಯದಲ್ಲಿ ಮಾರ್ಕ್ ಮಾಡಿ ಕಮ್ಯುನಿಸ್ಟ್ ಪಕ್ಷ ರೈತ ಕಾರ್ಮಿಕರ ಪಕ್ಷ. ಇದು ಶ್ರೀಮಂತರ ಪಕ್ಷ ಅಲ್ಲ, ಬಡವಾಳಿಗಾರರ ಪಕ್ಷ ಅಲ್ಲ. ರೈತ ಕಾರ್ಮಿಕರ ಪಕ್ಷ. ಬೆಳೆಗೆ ಬೆಲೆ ಇದೆ. ಇವೊತ್ತು ರಾಜ್ಯ ರೈತಸಂಘದವರು ಏನು ಚಳುವಳಿ ನಡೆಸುತ್ತಿದ್ದಾರೆ ಅವರು ಅದು ನಮ್ಮ ಗುತ್ತಿಗೆ,

ಬೇರೆಯವರು ಬಂದರೆ ನಾವು ಮಾತುಕತೆ ಮಾಡುವುದಿಲ್ಲ, ನಮ್ಮನ್ನು ಮಾತ್ರ ಕರೆಸಬೇಕೆಂದು ಹೇಳುತ್ತಾರೆ. ಇವರು ಬೇಕಾದರೆ ಬರಲಿ, ಬಿಡಲಿ, ಈ ಸರ್ಕಾರದಲ್ಲಿ, ಕೆಲವರ ಅಭಿಪ್ರಾಯದಲ್ಲಿ ಈ ಸಮಸ್ಯೆಗಳನ್ನು ಬಗೆಹರಿಸುವುದಕ್ಕೆ ಇಷ್ಟು ಶಫಡುವುದಿಲ್ಲ, ಎನ್ನುವ ಅಭಿಪ್ರಾಯ ಕೊಡಲಿಕ್ಕೆ ಪ್ರಯತ್ನ ಪಟ್ಟಿದ್ದಾರೆ. ಈ ಸಮಸ್ಯೆ ಬಗೆಹರಿಸುತ್ತೇವೆಂದು ಒಂದು ಡೇಟ್ ಫಿಕ್ಸ್ ಮಾಡಿ, ಎಲ್ಲಾ ರೈತಸಂಘದವರಿಗೂ ಕರೆ ಕೊಟ್ಟು ಬಗೆಹರಿಸುವುದಕ್ಕೆ ಪ್ರಯತ್ನ ಮಾಡಬೇಕು. ಈಗ ರಾಜ್ಯ ರೈತ ಸಂಘದ ಲೀಡರುಗಳನ್ನು ಕಾರವಾರ ಜೈಲಿನಲ್ಲಿ ಇಟ್ಟಿದ್ದಾರೆ ಬಿಟ್ಟಿಲ್ಲ ಎಂದು ಹೇಳುತ್ತಿದ್ದಾರೆ. ಮಾನ್ಯ ಮುಖ್ಯ ಮಂತ್ರಿಗಳು ಬೇಲ್ ವೋಲೆ ಹೋಗಬಹುದು ಎಂದು ಹೇಳಿದ್ದಾರೆ ಎನ್ನುವ ವಿಚಾರ ಇದೆ. ಅವರು ಮುಡಿಪುಲಾ ಕಷ್ಟದಿಗೆ ಹೋಗಿ ಹೋಗುತ್ತೇವೆ ಎನ್ನುವ ಅಭಿಪ್ರಾಯ ವ್ಯಕ್ತಪಡಿಸಿದ್ದಾರೆಂದು ತಿಳಿದು ಬಂದಿದೆ ಸ್ವಲ್ಪ ಕ್ಷಣ ಕರೆಕಾಪನ್, ಇವತ್ತು ಕಾರವಾರದಲ್ಲಿರತಕ್ಕ ರಾಜ್ಯ ರೈತ ಸಂಘದ ಮುಖಂಡರುಗಳನ್ನು ಕರೆಸಿ ಆದಷ್ಟು ಬೇಗ ಸಮಸ್ಯೆ ಬಗೆಹರಿಸಲಿಕ್ಕೆ ಪ್ರಯತ್ನ ಮಾಡಬೇಕೆಂದು ಹೇಳುತ್ತೇನೆ. ಈ ಕೂಡಲೇ ಎಲ್ಲ ಮುಖಂಡರುಗಳನ್ನೂ ಬಿಡುಗಡೆ ಮಾಡಬೇಕು. ಎಲ್ಲ ರೈತಸಂಘಗಳಿಗೂ ಸರ್ಕಾರದವರು ನೆನೋಸಿ ಯೇಷನ್ ಕರೆಕೊಡಬೇಕು. ಸಾಧ್ಯವಾದರೆ ನಾಳೆ ನಾಡಿದ್ದರಲ್ಲೇ ಅವರನ್ನೆಲ್ಲಾ ಬರಮಾಡಿಕೊಂಡು ಸಮ ಸ್ಥೆಯನ್ನು ಬಗೆಹರಿಸುವುದಕ್ಕೆ ಪ್ರಯತ್ನ ಮಾಡಬೇಕು, ರೈತರು ತಮ್ಮ ಮುಂದಿಟ್ಟಿರತಕ್ಕ ಬೇಡಿಕೆಗಳು ಸರಿಯಾಗಿವೆ. ಅವರು ನಡೆಸುತ್ತಿರುವ ಚಳುವಳಿಯ ಬಗ್ಗೆ ನಮಗೆ ಭಿನ್ನಾಭಿಪ್ರಾಯ ಇಲ್ಲ. ಅಷ್ಟೇ ಆಲ್ಲ ರೈತರ ನ್ಯಾಯವಾದ ಬೇಡಿಕೆಗಳು ಏನಿವೆ ಅವುಗಳಿಗೆ ನಮ್ಮ ಪಕ್ಷದ ಸಂಪೂರ್ಣ ಬೆಂಬಲವಿದೆ ತಮಗೆ ಬೇಕಾದರೆ ಇದರ ಬಗ್ಗೆ ವಿವರವಾಗಿ ಹೇಳುತ್ತೇನೆ. ಆದರೆ ಈಗ ಇದು ಸಂದರ್ಭ ಅಲ್ಲ.

ಮಾನ್ಯ ಉಪಾಧ್ಯಕ್ಷರೇ, ಕಾರ್ಮಿಕ ಇಲಾಖೆಯ ಬಗ್ಗೆ ಹೇಳುವುದಾದರೆ, ಕಾರ್ಮಿಕರ ಹಿತಸಾಧನೆ ಗೋಸ್ಕರ ಲೇಬರ್ ಕನ್ ಸೆಲ್ಯುವು ಕಮಿಟಿ ಎಂದು ಇದೆ. ಈ ಕಮಿಟಿ ಯಾವತ್ತೂ ಕೂಡ ಸರಿಯಾಗಿ ಮೀಟಿಂಗ್ ಮಾಡಿಲ್ಲ. ನಮ್ಮ ವಿಧಾನ ಸಭೆಯು ನಡೆಯುವಾಗ, ಕಾರ್ಮಿಕ ಮಂತ್ರಿಗಳು ನಮ್ಮನ್ನು ಮೀಟಿಂಗ್ ಕರೆಯುತ್ತಾರೆ. ಆ ಸಂದರ್ಭದಲ್ಲಿ ನಾವು ಮೀಟಿಂಗ್ ಹೋಗುವುದಕ್ಕೆ ಸಾಧ್ಯವಾಗುತ್ತದೆಯೇ ? ಇವರು ಮಾಡುವುದನ್ನು, ನೋಡಿದರೆ ಈ ಸಭೆಯನ್ನು ನಡೆಸಬೇಕು, ಕಾರ್ಮಿಕರ ವಿವಾದಗಳು ಏನು ಇವೆ ಅವುಗಳನ್ನು ಬಗೆಹರಿಸಬೇಕು ಅವರ ಕುಂದುಕೊರತೆಗಳನ್ನು ನಿವಾರಿಸಬೇಕು ಎನ್ನುವ ಮನಸ್ಸು ಇವರಿಗೆ ಇಲ್ಲವೆಂದು ಸ್ಪಷ್ಟವಾಗಿ ಗೊತ್ತಾಗುತ್ತದೆ. ಲೇಬರ್ ಕೋರ್ಟಿನಲ್ಲಿ, ಟ್ರಿಬ್ಯುನಲ್‌ನಲ್ಲಿ ಬಹಳಷ್ಟು ಕೇಸುಗಳು ಅಂದರೆ ಸಾಮಾನ್ಯ ಸಂಖ್ಯೆಯಲ್ಲಿ ಕೇಸುಗಳು ಕೊಳೆಯುತ್ತಿವೆ. ಕಾರ್ಮಿಕ ಇಲಾಖೆ ಸರಿಯಾಗಿ ಕೆಲಸ ಮಾಡುತ್ತಿಲ್ಲ ಎನ್ನುವ ಭಾವನೆ ಎಲ್ಲರ ಮನಸ್ಸಿನಲ್ಲಿ ಬರುತ್ತಿದೆ. ಕಾರ್ಮಿಕರ ಸಮಸ್ಯೆಗಳನ್ನು ಅರ್ಥಮಾಡಿಕೊಳ್ಳತಕ್ಕ ಮನೋಭಾವನೆ ಮೀಡಿತ ಇವರಲ್ಲಿ ಇಲ್ಲ. ಕಾರ್ಮಿಕರು ಕಾರ್ಮಿಕ ಮಂತ್ರಿಗಳ ಹತ್ತಿರ ಬರುವುದಕ್ಕೆ ಮೊದಲೇ ಒಂದು ಪೂರ್ವಗ್ರಹ ಮೀಡಿತ ಕಲ್ಪನೆಯನ್ನು ಮಾಡಿಕೊಳ್ಳುತ್ತಾರೆ. ಅದು ಏನಾದರೆ ನಾವು ಏನಾದರೂ ಕಾರ್ಮಿಕ ಮಂತ್ರಿಗಳ ಹತ್ತಿರ ಹೋಗಿ ನಮ್ಮ ಕುಂದು ಕೊರತೆಗಳನ್ನು ಹೇಳಿಕೊಳ್ಳಲು ಹೋದರೆ, ನಾನೇನು ಕನ್ನಿಲಿಯೇಷನ್ ಆಫೀಸರೇ, ನಿಮ್ಮ ಕುಂದು ಕೊರತೆಗಳನ್ನು ಕೇಳಿ ನಿವಾರಿಸುವುದಕ್ಕೆ ಎಂದು ಗದರಿಸಿ ನಮ್ಮ ಕಳುಹಿಸುತ್ತಾರೆ. ಆದರೆ ಅವರಿಗೆ ಬೇಕಾದವರು ಅಥವಾ ಶ್ರೀಮದ್ ವರ್ಗದವರು ಹೋದರೆ ಅವರನ್ನು ಬಹಳ ಚೆನ್ನಾಗಿ ಕರೆದು ಕೂರಿಸಿ ಕೊಂಡು ಮಾತನಾಡಿಸಿ ಕಳುಹಿಸುತ್ತಾರೆಂದು ದೂರುಗಳು ಬಂದಿವೆ. ಕೃಷಿ ಕಾರ್ಮಿಕರು ಈ ದೇಶಕ್ಕೋಸ್ಕರ ಹೋರಾಟ ಮಾಡಿದ್ದಾರೆ. ಅವರ ಹಿತದೃಷ್ಟಿಯನ್ನು ತಮ್ಮ ದೃಷ್ಟಿಕೋನದಲ್ಲಿಟ್ಟುಕೊಳ್ಳದಿದ್ದರೆ ಬಹಳ ಕಷ್ಟವಾಗುತ್ತದೆ. ಇವತ್ತು ಎಲ್ಲಾ ನಾನೇ ಸರ್ವಜ್ಞ ಎನ್ನುವ ರೀತಿಯಲ್ಲಿ ಮಾನ್ಯ ಕಾರ್ಮಿಕ ಸಚಿವರು ನಡೆದುಕೊಳ್ಳುತ್ತಿದ್ದಾರೆ. ಇದು ಸರಿಯಲ್ಲ. ಇಲ್ಲಿ ಒಂದೇ ಒಂದು ಉದಾಹರಣೆಯನ್ನು ಹೇಳುವುದಾದರೆ, ಬಳ್ಳಾರಿ ಜಿಲ್ಲೆಯ ಹೊಸಪೇಟೆ ಹತ್ತಿರ ಒಂದು ಮಂಷ್ಕರ ನಡೆಯುತ್ತಿತ್ತು. ಇದನ್ನು ನಿವೃತ್ತ ವಾಪಸು ತೆಗೆದುಕೊಳ್ಳಿ 5 ಅಥವಾ 6ನೇ ತಾರೀಖು ನಾವು ಒಂದು ಮೀಟಿಂಗ್ ಕರೆಯುತ್ತೇವೆ, ಆಗ ನೀವು ಬನ್ನಿ ಎಂದು ಟೆಲಿಗ್ರಾಫನ್ನು ಕೊಟ್ಟರು. ಶ್ರೀಮನ್ ಎಂ. ವೈ. ಘೋಷಪಡೆಯವರು ಬಹಳ ದೊಡ್ಡ ಶ್ರೀಮಂತರು. ಇವರ ಮಾತಿನ ಪ್ರಕಾರ ಅವರು ಮಂಷ್ಕರವನ್ನು ನಿಲ್ಲಿಸಿದರು. ಆದರೆ ವತ್ತೆ ಅದರ ಪ್ರಸ್ತಾಪವೇ ಮಾಡಲಿಲ್ಲ ಅದೇ ರೀತಿ ಈ ಕೃಷಿ ಇಲಾಖೆಯ ಕಾರ್ಮಿಕರ ಗತಿ ಆಗಿರುವುದು ಇವತ್ತು ಕೃಷಿ ಕಾರ್ಮಿಕರನ್ನು ಸಂಘಟನೆ ಮಾಡಬೇಕು. ಧಾರವಾಡ ಅಗ್ರಿಕಲ್ಚರಲ್ ಯೂನಿ ವರ್ಷಿಟಿಯಲ್ಲಿ ಸುಮಾರು 2 ಸಾವಿರ ಕೃಷಿ ಕಾರ್ಮಿಕರು ಏನು ಕೆಲಸ ಮಾಡುತ್ತಿದ್ದಾರೆ ಅವರೆಲ್ಲರೂ ತಮಗೆ ಸರಿಯಾದ ಕೂಲಿಯನ್ನು ಕೊಡಬೇಕೆಂದು ಕೇಳುತ್ತಿದ್ದಾರೆ ಆದರೆ ಈ ವಿಚಾರವನ್ನು ಲೇಬರ್ ಇಲಾಖೆಯವರು ಲೇಬರ್ ಕನ್ನಿಲಿಯೇಷನ್ ಟ್ರಿಬ್ಯುನಲ್‌ಗೆ ದಿಟ್ಟಿಸಿಲ್ಲ. ನಾವು ವ್ಯವಸಾಯ ಮಂತ್ರಿಗಳನ್ನು ಕೇಳಿದರೆ ಈ ಬಗ್ಗೆ ಚರ್ಚೆ ಮಾಡಲು ವೈಸ್ ಛಾನ್ಸಲರ್‌ರವರು ಇವತ್ತು ಕರೆಸುತ್ತೇವೆ, ಫಾಳೆ ಕರೆಸುತ್ತೇವೆ ಎಂದು ಹೇಳುತ್ತಲೇ ಇದ್ದಾರೆ. ಇವತ್ತಿನ ಪರಿಸ್ಥಿತಿಯಲ್ಲಿ ಕೃಷಿಕಾರ್ಮಿಕರನ್ನು ಸಂಘಟನೆ ಮಾಡುವುದು ಬಹಳ ಕಷ್ಟ ಇದೆ. ಆದ್ದರಿಂದ ಈ ವಿಚಾರದಲ್ಲಿ ಕೃಷಿ ವಿಶ್ವವಿದ್ಯಾನಿಲಯದವರು ಒಂದು ಮಾದರಿಯಾಗಿರಬೇಕು. ಈ ಕೃಷಿ ಕಾರ್ಮಿಕರು ಸರಿಯಾದ ಕೂಲಿ ಕೊಡಿ ಎಂದು ಕೇಳುವುದಕ್ಕೆ ಹೋದರೆ,

ನೀವು ಯಾವಾಗಲೂ ಕೂಲಿ, ಕೂಲಿ ಎಂದು ಬಡಿದುಕೊಳ್ಳುತ್ತಿರುತ್ತೀರಿ ಎಂದು ಅವರು ಹೇಳುತ್ತಾರೆ. ಆದರೆ ಅವರು ಈ ರೀತಿ ಹೇಳುವುದು ಬೇಡ. ಏನಾದರೂ ಮಾಡಿ ಈ ಕೃಷಿ ಕಾರ್ಮಿಕರಿಗೆ ಸರಿಯಾದ ಕೂಲಿಯನ್ನು ಕೊಡುವಂತೆ ವ್ಯವಸ್ಥೆ ಮಾಡಬೇಕು. ಮಾನ್ಯ ಮುಖ್ಯ ಮಂತ್ರಿಗಳು ಗಾಡಿನಮನೆಯಲ್ಲಿ ಎ. ಐ. ಟಿ. ಯು. ಸಿ. ಖಾಟಂಗ್‌ನಲ್ಲಿ ಬಹಳ ಚೆನ್ನಾಗಿ ಮಾತನಾಡಿದರು. ಅದು ಏನಂದರೆ, ಯಾವ ಮಾಲೀಕರು ನಮ್ಮ ಜೊತೆಯಲ್ಲಿ ಮಾತುಕತೆಗೆ ಬರುವುದಿಲ್ಲವೋ ಅಂಥವರಿಗೆ ನಮ್ಮ ಬೆಂಬಲ ಇಲ್ಲ ಎಂದು ಹೇಳಿದ್ದಾರೆ. ಆದರೆ ಕಾರ್ಮಿಕ ಸಚಿವರು ಆ ಮಾಲೀಕರನ್ನು ಕರೆಯುವುದಿಲ್ಲ. ಇವರು ಕರೆಯದಿದ್ದರೆ ಅವರು ಬರುವುದಿಲ್ಲ. ನಾವು ಕೇಳಿದರೆ “ನಾನೇನು ಮಾಡಲಿ ಆ ಮಾಲೀಕರೇ ಬರದಿದ್ದರೆ” ಎಂದು ಸಚಿವರು ಉತ್ತರ ಕೊಡುತ್ತಾರೆ. ಹಾಗಾದರೆ ಈ ಕಾರ್ಮಿಕರ ಬಗ್ಗೆ ಈ ಇಬ್ಬರು ಮಂತ್ರಿಗಳ ವೈಕಿ ಯಾರಿಗೆ ಕಳಕಳಿ, ಆಸಕ್ತಿ ಹೆಚ್ಚಿಗೆ ಇದೆ ಎಂಬುದನ್ನು ನಾವು ಸ್ಪಷ್ಟವಾಗಿ ಇವತ್ತು ತಿಳಿದುಕೊಳ್ಳಬೇಕಾಗಿದೆ. ಈ ದೇಶದಲ್ಲಿ ಸಿ. ಐ. ಟಿ. ಯು. ಮಾನ್ಯತೆಯನ್ನು ಪಡೆದ ಸಂಘ. ಇದು ಕೇಂದ್ರದಲ್ಲೂ ಇದೆ, ಮತ್ತು ರಾಜ್ಯದಲ್ಲೂ ಇದೆ. ಆದರೆ ಸರ್ಕಾರದವರು ಐ. ಎನ್. ಟಿ. ಯು. ಸಿ. ಜೊತೆ ಮಾತ್ರ ಮಾತುಕತೆಗೆ ಹೋಗುತ್ತಾರೆ ಉಳಿದ ಸಂಘಗಳು ಯಾವುದೂ ಇವರ ಕಣ್ಣಿಗೆ ಕಾಣಿಸುವುದಿಲ್ಲ. ಬಹುಶಃ ಇವರು ಸಿ. ಐ. ಟಿ. ಯು. ಗೆ ಮಾನ್ಯತೆ ಕೊಡುವುದಿಲ್ಲವೆಂದು ಕಾಣುತ್ತದೆ. ನಾನು ಏತಕ್ಕೆ ಹೇಳುತ್ತಿದ್ದೇನೆಂದರೆ, ಕಳೆದ 2 ತಿಂಗಳಿಂದ ಕ್ವಾಲಿಟಿ ಬಿಸ್ನೆಸ್‌ನವರು ವರ್ಕ್ ಸಿಸ್ಟಂಟ್ ಎಂದು ಮಾಡುತ್ತಿದ್ದಾರೆ. ಆದರೆ ಬೇರೇ ಕಡೆ ಈ ಕ್ವಾಲಿಟಿ ಬಿಸ್ನೆಸ್‌ನ ತಯಾರಾಗುತ್ತಿದೆ. ಸಿ.ಐ.ಟಿ.ಯು. ಎ.ಐ.ಟಿ.ಯು.ಸಿ. ಇನ್ನೂ ಮುಂತಾದವು ಮಾನ್ಯತೆಯನ್ನು ಪಡೆದ ಸಂಸ್ಥೆಗಳು. ಆದರೆ ಇವರು ಕೇವಲ ಐ.ಎನ್.ಟಿ.ಯು.ಸಿ. ಜೊತೆ ಮಾತ್ರ ಮಾತುಕತೆ ಮಾಡುತ್ತೇವೆಂದು ಹೇಳುವುದಾದರೆ ಅದು ಸರಿಯಲ್ಲ. ಹಿಂದೆ ಮಾನ್ಯ ಜಕನೂರರವರು ಈ ಖಾತೆಯ ಮಂತ್ರಿಗಳಾಗಿದ್ದರು. ಅವರು ಕರೆದಾಗ ಇವರು ಬರಲಿಲ್ಲ. ಅಂದಮೇಲೆ ಇದರಲ್ಲಿ ಒನೋ ಅಭಿಪ್ರಾಯ ಬರುತ್ತದೆ. ಮೈಸೂರ್ ಮುಷಿನರಿ ಮ್ಯಾನುಫ್ಯಾಕ್ಚರಿಂಗ್ ಕಂಪನಿಯಲ್ಲಿ ಕೆಲಸ ಕೊಡಬೇಕಾದರೆ ಯಾರು ಐ. ಟಿ. ಐ. ಮಾಡಿಕೊಂಡಿರುತ್ತಾರೋ ಅವರಿಗೆ ಅಪ್ರೆಂಟಿಸ್ ಟ್ರೈನಿಂಗ್ ಕೆಲಸವನ್ನು ಕೊಟ್ಟು ಅದನ್ನು ಅವರು ಪಾಸ್ ಮಾಡಿದ ಮೇಲೆ ಅವರಿಗೆ ಒಳ್ಳೆಯ ಕೆಲಸವನ್ನು ಕೊಡಿ ಎಂದು ಮಾನ್ಯ ಮುಖ್ಯ ಮಂತ್ರಿಗಳು ಹೇಳಿದ್ದಾರೆ. ಆದರೆ ಅವರನ್ನು 2-3 ವರ್ಷಗಳ ಕಾಲ ದುಡಿಸಿಕೊಂಡು ನಂತರ ಅವರನ್ನು ಕೆಲಸದಿಂದ ತೆಗೆಯುವುದು ಸರಿಯಲ್ಲವೆಂದು ಮಾನ್ಯ ಮುಖ್ಯ ಮಂತ್ರಿಗಳು ಹೇಳಿದರೂ ಕೂಡ ಇದುವರೆಗೂ ಆ ಕೆಲಸವಾಗಿಲ್ಲ. ಬೆಂಗಳೂರಿನಲ್ಲಿ ಲೇಬರ್ ಕಮೀಷನ್‌ರ ಒಬ್ಬರನ್ನು ತಾವು ಪೋಸ್ಟ್ ಮಾಡಿದ್ದೀರಿ. ಅವರು ಒಳ್ಳೆಯವರು, ಆದರೆ ಅವರ ಕೈಯಲ್ಲಿ ಇಂಥ ಸಮಸ್ಯೆಗಳನ್ನು ಬಗೆಹರಿಸುವುದಕ್ಕಾಗುವುದಿಲ್ಲ. ಕಾರ್ಮಿಕರ ಸಮಸ್ಯೆಗಳನ್ನು ಬಗೆಹರಿಸದಿದ್ದರೆ ಕೈಗಾರಿಕೋತ್ಪಾದನೆ ಕುಂಠಿತವಾಗುತ್ತದೆ ಎನ್ನುವ ಉದ್ದೇಶದಿಂದ ನಾನು ಹೇಳುತ್ತಿದ್ದೇನೆ. ಮತ್ತು ತಾವು ಆ ಕಾರ್ಮಿಕರನ್ನೂ ಮತ್ತು ಮಾಲೀಕರನ್ನೂ ಕರೆಸಿ ಮಾತನಾಡುತ್ತೀರೆಂದು ಅಂದುಕೊಂಡಿದ್ದೇನೆ. ಈ ವಿಚಾರ ನನಗೆ ಗೊತ್ತಿಲ್ಲವೆಂದು ಮಾನ್ಯ ಕಾರ್ಮಿಕ ಸಚಿವರು ಹೇಳುವುದಾದರೆ ಇದು ಬಹಳ ಕಷ್ಟವಾಗುತ್ತದೆ ಎನ್ನುವ ಮಾತನ್ನು ಹೇಳಬಯಸುತ್ತೇನೆ.

ಇನ್ನೂಂದು ಬಹಳ ಮುಖ್ಯವಾದ ವಿಚಾರ ಎಂದರೆ ಬೆಂಗಳೂರಿನಲ್ಲಿ ಇತ್ತೀಚೆಗೆ ವಿದ್ಯುಚ್ಛಕ್ತಿಯನ್ನು ಬೆಳಗ್ಗೆ 6 ರಿಂದ 9 ಮತ್ತು ಸಂಜೆ 3 ರಿಂದ 6 ಗಂಟೆಯವರೆಗೆ ನಿಲ್ಲಿಸುತ್ತಾರೆ. ಇನ್‌ಸ್ಟಿಯನ್ ಫ್ಯಾಕ್ಟರಿಗಳಿಗೆ ಅದರಲ್ಲೂ ಹೆಣ್ಣುಮಕ್ಕಳು ಕೆಲಸ ಮಾಡತಕ್ಕ ಫ್ಯಾಕ್ಟರಿಗಳಿಗೆ ಈ ರೀತಿ ವಿದ್ಯುಚ್ಛಕ್ತಿ ನಿಂತು ಹೋದರೆ ಬಹಳ ತೊಂದರೆಯಾಗುತ್ತದೆ. ಏಕೆಂದರೆ ಹೆಣ್ಣುಮಕ್ಕಳು ರಾತ್ರಿಯ ಹೊತ್ತು ಕೆಲಸ ಮಾಡುವುದಿಲ್ಲ. ವಿದ್ಯುಚ್ಛಕ್ತಿ ಇಲ್ಲದೆ ಫ್ಯಾಕ್ಟರಿ ನಿಂತರೆ ಅದರ ಮಾಲೀಕರು ಲೇ ಆಫ್‌ಗೆ ಸಂಬಳವನ್ನು ಕೊಡುವುದಿಲ್ಲ. ಈ ಒಂದು ತೊಂದರೆ ಇರುವುದರಿಂದ ಇಂಥ ಫ್ಯಾಕ್ಟರಿಗಳಿಗೆ ವಾರಕ್ಕೆ 5 ದಿವಸ ಕೆಲಸ ಎಂದು ಮಾಡಿದರೆ ಈ ಕಾರ್ಮಿಕರಿಗೂ ಮತ್ತು ಕಾರ್ಖಾನೆಯ ಮಾಲೀಕರಿಗೂ ತುಂಬಾ ಅನುಕೂಲವಾಗುತ್ತದೆಂದು ಹೇಳಬಯಸುತ್ತೇನೆ.

ಮೂರು ಗಂಟೆಗಳ ಕಾಲ ವಿದ್ಯುಚ್ಛಕ್ತಿಯ ಕೊರತೆಯಿಂದಾಗಿ ಹೊರಗೆ ಹೋಗಬೇಕಾದ ಪ್ರಸಂಗ ಇರುತ್ತದೆ. ಆರುಗಂಟೆಗಳ ಕಾಲದವರೆಗೆ ಕೆಲಸವನ್ನು ಮಾಡುವುದಕ್ಕೆ ಆಗುವುದಿಲ್ಲ. ಅಷ್ಟು ಹೊತ್ತಿನಲ್ಲಿ ಮನೆಗಳಿಗೆ ಹೋಗಬೇಕೆಂದರೆ ಬಹಳ ತೊಂದರೆಯಾಗುತ್ತದೆ. ಆದ್ದರಿಂದ ಮಾನ್ಯ ವಿದ್ಯುಚ್ಛಕ್ತಿ ಮಂತ್ರಿಗಳು ಸಣ್ಣ ಸಣ್ಣ ಕಾರ್ಖಾನೆಗಳವರಿಗೆ-ಮೂರು ಗಂಟೆ, ಆರು ಗಂಟೆಗಳಕಾಲ ವಿದ್ಯುಚ್ಛಕ್ತಿಯ ಸರಬರಾಜನ್ನು ಕಡಿಮೆ ಮಾಡುವ ಬದಲು ವಾರಕ್ಕೆ ಒಂದೇ ಒಂದು ದಿವಸ ಪೂರ್ಣ ವಿರಾಮವನ್ನು ಕೊಟ್ಟು ಐದು ದಿವಸಗಳ ಕೆಲಸ ಮಾಡುವಂಥ ಒಂದು ವ್ಯವಸ್ಥೆಯನ್ನು ಮಾಡುವುದಕ್ಕೆ ವಿಚಾರ ಮಾಡಬೇಕೆಂದು ಹೇಳುತ್ತೇನೆ.

ಇನ್ನು ಅನೇಕ ಜನ ನಮ್ಮ ಕಾಂಗ್ರೆಸ್ ಮಿತ್ರರು ಮಾತನಾಡುತ್ತಾ 20 ಅಂಶಗಳ ಕಾರ್ಯಕ್ರಮ ಕಾರ್ಯಗತ ಮಾಡಲಿಲ್ಲ. 20 ಅಂಶಗಳ ಕಾರ್ಯಕ್ರಮವನ್ನು ಮಾಡಿಬಿಟ್ಟರೆ ಎಲ್ಲ ಸರಿಯಾಗಿ ಹೋಗುತ್ತದೆ ಎನ್ನುವ ರೀತಿಯಲ್ಲಿ ಹೇಳಿದರು. 20 ಅಂಶ ಕಾರ್ಯಕ್ರಮದಲ್ಲಿ ಮೂಲಭೂತವಾಗಿ ಜನರಿಗೆ

ಉದ್ಯೋಗವನ್ನು ಕೊಡತಕ್ಕಂಥ ವಿಚಾರವಾಗಲಿ, ಬಡರೈತರಿಗೆ ಜಮೀನು ಕೊಡತಕ್ಕ ವಿಚಾರವಾಗಲಿ ಯಾವುದನ್ನೂ ಹೇಳಲಿಲ್ಲ. 20 ಅಂಶ ಕಾರ್ಯಕ್ರಮದಿಂದ ನಮ್ಮ ದೇಶದ ಆರ್ಥಿಕ ಪರಿಸ್ಥಿತಿ ಸುಧಾರಿಸಲಿಕ್ಕೆ ಸಾಧ್ಯವೇ ಇಲ್ಲ. ಜನರಿಗೆ ಮಿಸ್‌ಲೀಡ್ ಮಾಡುತ್ತಿದ್ದಾರೆ. ಕೆಲಸ ಮಾಡುವುದು ಮೂಲಭೂತವಾದ ಹಕ್ಕು ಎಂದು ಮಾಡಬೇಕು. ಆವಾಗ ದೇಶದಲ್ಲಿ ನಿರುದ್ಯೋಗ ಹೊಗಲಾಡಿಸುವುದಕ್ಕೆ ಸಾಧ್ಯವಾಗುತ್ತದೆ. ಕೆಲಸ ಮಾಡುವವರಿಗೆ ಪ್ರೋತ್ಸಾಹವನ್ನು ಕೊಡಬೇಕು. ದೇಶದಲ್ಲಿ ಹರಿಜನರಿಗೆ, ಗಿರಿಜನರಿಗೆ ಬಡವರಿಗೆ ಉದ್ಯೋಗಗಳನ್ನು ದೊರಕಿಸಿಕೊಟ್ಟು ನಿರುದ್ಯೋಗ ಮೂಲಭೂತವಾಗಿ ಹೋಗಬೇಕು. ನಮ್ಮ ದೇಶದಲ್ಲಿ ಈಗ ಏನಾಗಿದೆ ಎಂದರೆ ಅಸ್ತಿಗಾಗಿ ನಮ್ಮ ಹಕ್ಕು ಎನ್ನುವುದು ಮೂಲಭೂತ ಹಕ್ಕು ನ್ನಾಗಿ ಮಾಡಿದ್ದಾರೆ. ಪರಿಸ್ಥಿತಿ ಈ ರೀತಿಯಾಗಿರುತ್ತದೆ ನಮ್ಮ ಕಾಂಗ್ರೆಸ್ ಮಿತ್ರರನ್ನು ಕೇಳುತ್ತೇನೆ, ಈ ಒಂದು ವಿಚಾರದಲ್ಲಿ ಹೋರಾಟ ಮಾಡಿ ನಾನಾ ಕ್ಷೇತ್ರಗಳಲ್ಲಿ ಒಂದು ರೆಸಲ್ಯೂಷನ್ ಮಾಡಿ ಕೇಂದ್ರ ಸರ್ಕಾರಕ್ಕೆ ಕಳುಹಿಸಲಿಕ್ಕೆ ತಯಾರಾಗಿದ್ದಾರೆಯೇ ಎಂದು ಕೇಳುತ್ತಿದ್ದೇನೆ. ಈವತ್ತಿನದಿವಸ ನಮ್ಮ ಕರ್ನಾಟಕದಲ್ಲಿ ನಿರುದ್ಯೋಗಿಗಳಾಗಿ ಲಕ್ಷಾಂತರ ಜನರು ಇದ್ದಾರೆ. ವೆಸ್ಟ್ ಬೆಂಗಾಲ್‌ನಲ್ಲಿ ಉದ್ಯೋಗ ಮೂಲಭೂತವಾದ ಹಕ್ಕು ಎಂದು ಹದಿಮೂರನೆ ತಾರೀಖಿನಿಂದ ತರುತ್ತಿದ್ದಾರೆ. ಆದ್ದರಿಂದ ಕಳೆದ ಸದನಲ್ಲಿ ಬಿ. ಡಿ. ಎ. ಬಗ್ಗೆ ಒಂದು ಶ್ಲೋಕಪತ್ರವನ್ನು ತರುತ್ತೇವೆಂದು ಹೇಳಿದ್ದರು. ಅದನ್ನು ತರಬೇಕೆಂದು ಒತ್ತಾಯ ಮಾಡುತ್ತೇನೆ.

ಇನ್ನು ಭೂ ನ್ಯಾಯ ಮಂಡಲಿಗಳೆಂದು ಇದೆ. ಈ ಭೂ ನ್ಯಾಯ ಮಂಡಲಿಗಳಲ್ಲಿ ಗೇಣಿದಾರರಿಗೆ, ಬಡರೈತರಿಗೆ, ಹರಿಜನ ಗಿರಿಜನರಿಗೆ ಅನುಕೂಲವಾಗಬೇಕಾದರೆ ರೈತ ಸಂಘದ ಪ್ರತಿನಿಧಿಗಳನ್ನು ಹಾಕಬೇಕು. ಬಡರೈತ ಸಂಘದ ಪ್ರತಿನಿಧಿಗಳನ್ನು ಹಾಕಬೇಕು, ಭೂ ನ್ಯಾಯ ಮಂಡಲಿಗಳಲ್ಲಿ ಲಕ್ಷಾಂತರ ಗೇಣಿದಾರರಿಗೆ ಬಹಳವಾಗಿ ಅನ್ಯಾಯವಾಗಿರುತ್ತದೆ. ಅದರಲ್ಲಿ ಹರಿಜನರಿಗೆ ಇರತಕ್ಕಂಥ ಭೂಮಿಯನ್ನು ಕಸಿದುಕೊಳ್ಳತಕ್ಕಂಥ ಪ್ರಯತ್ನಗಳು ಎಷ್ಟೋ ನಡೆದಿರುತ್ತವೆ. ಅದಕ್ಕಾಗಿಯೇ ಭೂನ್ಯಾಯ ಮಂಡಲಿ ಲ್ಯಾಂಡ್ ಗ್ರಾಂಟ್ ಕಮಿಷನ್ ಎಂದು ಮಾಡಿರುತ್ತಾರೆ. ಇದರಲ್ಲಿ ಬಡ ರೈತ ಜನರ ಪ್ರತಿನಿಧಿಗಳನ್ನು ಹಾಕಬೇಕು. ಇದರ ಬಗ್ಗೆ ವಿಚಾರ ಮಾಡುವಾಗ ಬಹಳ ಎಚ್ಚರಿಕೆಯಿಂದ ಇರಬೇಕೆಂದು ಹೇಳಿದ್ದಾರೆ. ಇದರಲ್ಲಿ ಏನು ಹೇಳಿದ್ದಾರೆ ಎಂದರೆ,

“Given the every widening spectrum of Government, it is imperative that the administration is kept efficient and responsive to the changed needs.” ಯಾವ ಸಂದರ್ಭದಲ್ಲಿಯಾದರೂ ಈ ಸರ್ಕಾರವನ್ನು ಕಬಳಿಸಬೇಕೆಂಬ ಒಂದು ಅನಿಶ್ಚಿತ ಇರುವುದರಿಂದ ಅಧಿಕಾರಿಗಳ ಮನಸ್ಸಿನಲ್ಲಿ ಒಂದು ರೀತಿಯಾದ ಮನೋಭಾವ ಉಂಟಾಗಿರುತ್ತದೆ. ಸರ್ಕಾರವನ್ನೇ ಕೇರ್ ಮಾಡದೆ ಇರತಕ್ಕಂಥ ಅನೇಕ ಜನ ಅಧಿಕಾರಿಗಳು ಇದ್ದಾರೆ. ಆದ್ದರಿಂದ ಈ ಅನಿಶ್ಚಿತ ಹೋಗಬೇಕು. ನಮ್ಮ ರಾಜ್ಯದಲ್ಲಿ ಕೆಲವು ಐ. ಎ. ಎಸ್. ಅಧಿಕಾರಿಗಳು ಇದ್ದಾರೆ. ಶಾಸಕರು ಏನಾದರೂ ತಂದರೆ ಅವರಿಗೆ ಓಡಿಸುವುದಿಲ್ಲ. ನಾವು ಯಾವುದಾದರೂ ವಿಚಾರವನ್ನು ತೆಗೆದುಕೊಂಡು ಹೋದರೆ ಎಂ. ಎಲ್. ಎ. ಕರೆದುಕೊಂಡು ಬಂದುಬಿಟ್ಟಿರಾ, ಮಂತ್ರಿಗಳ ಹತ್ತಿರ ಹೇಳಿಸಿ ಬಿಟ್ಟಿರಾ ಎಂದು ಆಕ್ಷೇಪಣೆ ಮಾಡತಕ್ಕಂಥ ಐ. ಎ. ಎಸ್. ಅಧಿಕಾರಿಗಳು ನಮ್ಮ ರಾಜ್ಯದಲ್ಲಿ ಇದ್ದಾರೆ. ಅವರುಗಳ ಹೆಸರನ್ನು ಹೇಳುವುದಕ್ಕೆ ಹೋಗುವುದಿಲ್ಲ. ಈ ಬ್ಯೂರೋಕ್ರಸಿ ಕಂಟ್ರೋಲ್ ಯಾವರೀತಿ ಇದೆ ಎಂದರೆ ದಂತಪೀಟದಲ್ಲಿ ಕುಳಿತು ನಿರ್ಣಯಗಳನ್ನು ತೆಗೆದು ಕೊಳ್ಳತಕ್ಕಂಥ ಕೆಲಸ ನಡೆಯುತ್ತಿದೆ. ಈ ಅಧಿಕಾರ ಮದ ಇರತಕ್ಕಂಥ ಬ್ಯೂರೋಕ್ರಸಿಯನ್ನು ಹೆತೋಟಿಗೆ ತರದೆ ಇದ್ದರೆ ಜನತಾ ಸರ್ಕಾರದವರು ಜನರಿಗೆ ಏನು ಹೇಳಿರುತ್ತಾರೆ ಅ ಕೆಲಸಗಳನ್ನು ಕಾರ್ಯಗತ ಮಾಡುವುದಕ್ಕೆ ಆಗುವುದಿಲ್ಲ. ಮಾನ್ಯ ಬಂಗಾರಪ್ಪನವರು ಒಂದು ಮಾತನ್ನು ಹೇಳಿದರು. ಮಿತ್ರ ಪಕ್ಷದವರು ಇಲ್ಲಿ ಟೀಕೆ ಮಾಡುತ್ತಾರೆ. ಆದರೆ ಓಟು ಕೊಟ್ಟು ಬೆಂಬಲ ಕೊಡುತ್ತಾರೆ. ಇಂಥ ಜನರನ್ನು ಕೂಡ ಫೇಸ್ ಮಾಡಬೇಕಾಗಿದೆ ಎಂದು ಹೇಳಿದರು, ದಿನಬೆಳಗಾದರೆ ನಾವು ಕಾರ್ಮಿಕರ ಮಧ್ಯದಲ್ಲಿ ಇರುತ್ತೇವೆ. ಬೆಳಗಾದರೆ ಜನರ ಹತ್ತಿರ ಹೋಗುತ್ತೇನೆ. ನಮಗೆ ಜನರು ಹೇಳುತ್ತಿದ್ದಾರೆ, ಜನತಾ ಸರ್ಕಾರ ಉರುಳದಹಾಗೆ ನೋಡಿಕೊಳ್ಳಿ ಎಂದು ಹೇಳುತ್ತಿದ್ದಾರೆ. ನಾವೇನು ಇಲ್ಲಿಗೆ ಆಕಾಶದಿಂದ ಬಂದವರಲ್ಲ. ಆದ್ದರಿಂದ ಜನ ಬೆಂಬಲ ಸರ್ಕಾರಕ್ಕೆ ಇಲ್ಲ, ಎನ್ನುವ ವಾದ ಏನು ಇದೆ ಅದು ತಪ್ಪು. ಪಾರ್ಲಿಮೆಂಟ್ ಚುನಾವಣೆ ಬಂದಾಗ ನೋಡುತ್ತೇವೆಂದು ಹೇಳಿದರು. ಕನಕಪುರದಲ್ಲಿ ಚುನಾವಣೆ ಆಯಿತು. ಮತ್ತೆ ಕನಕಪುರದಲ್ಲಿ ಕಾರವಾರದಲ್ಲಿ ನಿಂತುಕೊಳ್ಳಲಿ ಎಂದು ಯಾರೋ ಒಬ್ಬ ರೈತ ಪ್ರತಿನಿಧಿಗಳು ಹೇಳಿದರು. ಅದು ಆಗತಕ್ಕಂಥ ಕೆಲಸವೇ. ಯಾರೋ ಒಬ್ಬರು ಹೇಳಿದರು ಪ್ರಜಾಪ್ರಭುತ್ವದ ವ್ಯವಸ್ಥೆಯಲ್ಲಿ ಪದೇ ಪದೇ ಎಲೆಕ್ಷನ್ ಮಾಡಲಿಕ್ಕೆ ಆಗುತ್ತದೆಯೇ ? ಒಂದು ಬಗ್ಗೆ ಟ್ಟಿನ ಅಭಿಪ್ರಾಯ ಇರಬೇಕು. ರಚನಾತ್ಮಕವಾದ ಟೀಕೆಯನ್ನು ಮಾಡಬೇಕು. ಪ್ರಜಾಪ್ರಭುತ್ವದ ವ್ಯವಸ್ಥೆಯಲ್ಲಿ ರಾಜನಾಮೆಯನ್ನು ಕೊಡಿ ಎಂದು ಪದೇ ಪದೇ ಹೇಳತಕ್ಕಂಥದ್ದು ಸರಿಯಲ್ಲ ನಾನು ಹೇಳುವುದು ಏನೆಂದರೆ ಸರ್ಕಾರ ಸಾಮಾನ್ಯ ಜನರಲ್ಲಿ ಒಂದು ಒಳ್ಳೆಯ ಅಭಿಪ್ರಾಯವನ್ನು ತೆಗೆದುಕೊಂಡರೆ ಸರ್ಕಾರ ಉತ್ತಮವಾದ ಕೆಲಸ ಮಾಡಲಿಕ್ಕೆ ಸಾಧ್ಯವಾಗು

ತ್ತದೆ. ಈ ರೀತಿಯಾದ ಅನಿಶ್ಚಿತತೆ ಇಲ್ಲದೆ ಇದ್ದರೆ ಉತ್ತಮವಾದ ಕೆಲಸ ಮಾಡಬಹುದಾಗಿತ್ತು. ಮತ್ತೆ ಸರ್ಕಾರದಲ್ಲಿರತಕ್ಕಂಥ ಮಂತ್ರಿಗಳು ಕೂಡ ಒಂದು ಒಗ್ಗಟ್ಟಿನಿಂದ ಕೆಲಸ ಮಾಡುತ್ತಿದ್ದಂತೆ ಕಾಣುತ್ತಿಲ್ಲ. ಒಟ್ಟು ಮಂತ್ರಿ ಒಂದೊಂದು ರೀತಿಯಲ್ಲಿ ಹೇಳುತ್ತಿರುತ್ತಾರೆ. ಒಬ್ಬರು ಹೇಳುತ್ತಾರೆ ನನಗೆ ಮುಸ್ಸಾಯಿತು. ನನಗೆ ಈ ಪೋರ್ಟ್‌ಫೋಲಿಯೋ ಬೇಕಾಗಿಲ್ಲ, ಬದಲಾವಣೆ ಮಾಡಬಿಡಿ ಎಂದು ಹೇಳುತ್ತಾರೆ. ಈ ರೀತಿ ಹೇಳತಕ್ಕಂಥದ್ದು ತಕ್ಕದಲ್ಲ. ಅವರಿಂದ ಕಾಂಗ್ರೆಸ್ ಮಿತ್ರರನ್ನು ಕೇಳಿಕೊಳ್ಳುವುದು ಇಷ್ಟೇ ದಯವಿಟ್ಟು ಪ್ರಜಾಪ್ರಭುತ್ವದಲ್ಲಿ ನಂಬಿಕೆ ತಮಗೆ ಇದ್ದರೆ ಈ ಸರ್ಕಾರಕ್ಕೆ 5 ವರ್ಷಗಳ ಕಾಲ ಕೆಲಸ ಮಾಡಲು ಅವಕಾಶವನ್ನು ಮಾಡಿಕೊಡಿ, ಫ್ರೀಡಮ್ ಕೊಡಿ. ಮಾನ್ಯ ಬಂಗಾರಪ್ಪನವರು ಮೊದಲ್‌ಗೊಂಡು ಮಾನ್ಯ ವೀರಪ್ಪ ಮೊಯ್ತೆಯವರು ಸರ್ಕಾರಕ್ಕೆ ಈ ರೀತಿ ಮಾಡಬೇಕಿತ್ತು. ಈ ರೀತಿ ಮಾಡಲಿಲ್ಲವೆಂದು ಸಲಹೆಗಳನ್ನು ಕೊಟ್ಟಿದ್ದರೆ ನಾನು ಸಂತೋಷ ಪಡುತ್ತಿದ್ದೆ. ಆದರೆ ತಾವು ಆ ರೀತಿ ಮಾಡದಿದ್ದರೂ ತಮ್ಮನ್ನು ಕೇಳಿಕೊಳ್ಳುವುದೇನೆಂದರೆ ಜನರಿಗೆ ಅನುಕೂಲವಾಗುವಂತೆ ಕೆಲಸಮಾಡಲು ಸರ್ಕಾರಕ್ಕೆ ಅವಕಾಶವನ್ನು ಕೊಡಿ. ಅದು ಬಿಟ್ಟು ರಾಮಕೃಷ್ಣ ಹೆಗಡೆಯವರು ಹೋಗುತ್ತಾರೆ, ರಾಜೇನಾಮ್ ಕೊಟ್ಟಿ ಬಿಡುತ್ತಾರೆ....

ಶ್ರೀ ಎಂ. ವೀರಪ್ಪ ಮೊಯ್ತೆ. —ನಾನು ಆ ರೀತಿಯಾಗಿ ಹೇಳಲೇ ಇಲ್ಲ.

ಶ್ರೀ ಎಸ್. ಸೂರ್ಯ ನಾರಾಯಣರಾವ್. —ಇಲ್ಲಿ ಹೇಳದೆ ಇದ್ದರೆ ಹೊರಗಡೆ.....

ಶ್ರೀ ಎಂ. ವೀರಪ್ಪ ಮೊಯ್ತೆ. —ತಾವು ಒಂದು ನಿಮಿಷ ಈ ರಾತ್ರಿ ಆಗುವುದಾದರೆ ನಾನು ಈಗಾಗಲೇ ಈ ಸದನದಲ್ಲಿ ಹೇಳಿದ್ದೇನೆ. ನಾವಾಗಿ ಈ ಸರ್ಕಾರವನ್ನು ಉರೇಳಿಸುವುದಕ್ಕೆ ಹೋಗುವುದಿಲ್ಲ. ಪ್ರಜಾಪ್ರಭುತ್ವದ ವಿರುದ್ಧ ಮಾರ್ಗದಲ್ಲಿ ಹೆಜ್ಜೆಯನ್ನು ಇಡುವುದಿಲ್ಲ. ಆದರೆ ತಾವು ಸರ್ಕಾರಕ್ಕೆ ಬೆಂಬಲವನ್ನು ಕೊಡುತ್ತಿದ್ದೀರಿ, ಅದು ಸರಿಯಾಗಿ ಇರುವಂತೆ ಐದು ವರ್ಷ ನೋಡಿಕೊಳ್ಳಿ. ನಮ್ಮಿಂದ ಏನೂ ಆಗುವುದಿಲ್ಲ ಅದು ಆಗುವುದಾದರೆ ನಿಮ್ಮಿಂದಲೇ.

ಡಾ. ವಿ. ಎಸ್. ಅಚಾರ್ಯ. —ಬೆಕ್ಕು ಸನ್ಯಾಸಿಯಾದ ಕತೆಯ ಹಾಗೆ ಆಯಿತು.

ಶ್ರೀ ಎಂ. ವೀರಪ್ಪ ಮೊಯ್ತೆ. —ಬೆಕ್ಕು ಸನ್ಯಾಸಿಯಾಗಬಹುದು. ಆದರೆ ಸನ್ಯಾಸಿ ಬೆಕ್ಕಾಗಬಾರದು.

ಶ್ರೀ ಎಸ್. ಸೂರ್ಯ ನಾರಾಯಣರಾವ್. —ತಮ್ಮ ಅಭಿಪ್ರಾಯ ಆ ರೀತಿ ಇದ್ದರೆ ಆಗಬಹುದು. ಈ ಮಾತನ್ನು ನಾನು ಏತಕ್ಕೆ ಹೇಳಿದೆ ಎಂದರೆ, ರೈತರ ಒಂದು ಚಳುವಳಿಯ ಸಂದರ್ಭದಲ್ಲಿ ಕೂಡ ಕಾಂಗ್ರೆಸ್ (ಐ) ಪಕ್ಷದವರು ಈ ಸರ್ಕಾರದವರು ರಾಜೇನಾಮ್ ಕೊಡಬೇಕೆಂದು ಹೇಳಿದ್ದಾರೆ. ಪಾರ್ಲಿಮೆಂಟರ ಪದ್ಧತಿಯಲ್ಲಿ ಈ ರೀತಿ ಪದೇ ಪದೇ ಸರ್ಕಾರದ ರಾಜೇನಾಮ್ ಕೇಳುವುದು ಸರಿಯಲ್ಲ. ಕಡೆಯದಾಗಿ ಜನತಾ ಸರ್ಕಾರದವರಿಗೆ ನಾನು ಹೇಳುವುದಾದರೂ ಇಷ್ಟೆ. ಜನಸಾಮಾನ್ಯರ ಹಿತವನ್ನು ಕಾಪಾಡತಕ್ಕಂಥ ರೀತಿಯಲ್ಲಿ ಮುಂದಿನ ಬಡ್ಡೆಟ್ ಇರಬೇಕು, ಜನರ ಮೇಲೆ ಅದಷ್ಟೂ ತೆರಿಗೆ ಭಾರ ಕಡಿಮೆ ಇರಬೇಕೆಂದು ಹಾಗೂ ನಮ್ಮ ರಾಜ್ಯಕ್ಕೆ ಸಂಬಂಧಪಟ್ಟಂತೆ, ಕೇಂದ್ರ ಸರ್ಕಾರದವರು ಮಾಡುವಂತಹ ಅನ್ಯಾಯದ ವಿರುದ್ಧ ನಮ್ಮ ಜನತೆಯ ಸ್ಪಷ್ಟವಾದಂಥ ಅಭಿಪ್ರಾಯಗಳನ್ನು ಮೂಡಿಸಬೇಕೆಂದು ಹೇಳುತ್ತೇನೆ. ಒಂದು ಲಕ್ಷ ಜನರಿಗೆ ಉದ್ಯೋಗವನ್ನು ಒದಗಿಸುವಂತಹ ವಿಜಯನಗರ ಉಕ್ಕಿನ ಕಾರ್ಖಾನೆಯ ಬಗ್ಗೆ ರಾಜ್ಯಪಾಲರ ಭಾಷಣದಲ್ಲಿ ಈ ರೀತಿ ಹೇಳಿದರೆ ಏನೂ ಪ್ರಯೋಜನವಾಗುವುದಿಲ್ಲ. ಇದರಲ್ಲಿ ಈ ರೀತಿ ಹೇಳಿದ್ದಾರೆ —

My Government fervently hopes that the establishment of an integrated steel plant, to which the people of karnataka have been looking forward all these years, will soon become a reality. ಇದಕ್ಕೆ ಬದಲು ಈ ಕೆಳಕಂಡಂತೆ ಹೇಳಿದ್ದರೆ ಚನ್ನಾಗಿರುತ್ತಿತ್ತು..

My Government will take effective steps, mobilising public opinion, for the establishment of Vijayanagar Steel plant.

ಅದು ಏತಕ್ಕೋ ಈ ವಿಚಾರದಲ್ಲಿ ಜನತೆಯ ಬೆಂಬಲವನ್ನು ತೆಗೆದುಕೊಳ್ಳಲು ಈ ಜನತಾ ಸರ್ಕಾರಕ್ಕೆ ಅಲರ್ಜಿ ಇರುವಂತೆ ಕಾಣುತ್ತಿದೆ. ಕೇಂದ್ರದವರು ಯಾವ ರೀತಿ ಅನ್ಯಾಯ ಮಾಡುತ್ತಿದ್ದಾರೆಯೆಂಬುದನ್ನು ಜನತೆಗೆ ತಿಳಿಸಬೇಕು. ಇದರ ಜೊತೆಗೆ ಈಗ ನಿಮ್ಮಲ್ಲಿರುವ ನ್ಯೂನತೆಗಳನ್ನು ಸರಿಪಡಿಸಿಕೊಂಡು 5 ವರ್ಷಗಳ ಕಾಲ ರಾಜ್ಯಭಾರ ಮಾಡಬೇಕು ಎಂದು ಕೇಳಿಕೊಂಡು ಈ ರಾಜ್ಯಪಾಲರ ಭಾಷಣದ ಮೇಲೆ ಮಾತನಾಡಲು ಅವಕಾಶ ಕೊಟ್ಟ ತಮಗೆ ವಂದಿಸಿ ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ (ಶಿಕಾರಿಪುರ). —ಮಾನ್ಯ ಅಧ್ಯಕ್ಷರೇ ಮಾನ್ಯ ರಾಜ್ಯಪಾಲರು ಈ ಸದನದಲ್ಲಿ ಮಾಡಿದ ಭಾಷಣಕ್ಕೆ ವಂದನೆಯನ್ನು ಅರ್ಪಿಸುತ್ತಾ ಕೆಲವು ಮಾತುಗಳನ್ನು ಹೇಳುತ್ತೇನೆ. ಕಳೆದ ಒಂದು ವರ್ಷದಲ್ಲಿ ಈ ಸರ್ಕಾರದವರು ಏನೇನು ಕೆಲಸಗಳನ್ನು ಮಾಡಿದ್ದಾರೆ ಎಂಬುದನ್ನು ಈ ಭಾಷಣದಲ್ಲಿ ಉಲ್ಲೇಖ ಮಾಡಿದ್ದಾರೆ. ಈ ಸರ್ಕಾರ ಉತ್ತಮ ಕೆಲಸಗಳನ್ನು ಮಾಡಿದೆ ಎಂಬುದನ್ನು ಒಪ್ಪಿ

ಕೊಳ್ಳಬೇಕಾಗುತ್ತದೆ. ಆದರೂ ಜನರ ಒಂದು ಅಪೇಕ್ಷೆಯಂತೆ ಕೆಲಸ ಮಾಡಲು ಈ ಸರ್ಕಾರಕ್ಕೆ ಸಾಧ್ಯವಾಗಿಲ್ಲ. ಇದರ ಬಗ್ಗೆ ನಾವು ಚಿಂತನೆ ಮಾಡಬೇಕಾಗಿದೆ. ಈ ಸರ್ಕಾರದವರು ವಿಧವೆಯಾಗಿ ಮಾಡುವ ಶನ ಕೊಡುತ್ತೇವೆಂದು ಹೇಳಿದ್ದಾರೆ. ಅಂತೋದೆಯ ಕಾರ್ಯಕ್ರಮವನ್ನು ಜಾರಿಗೆ ತಂದರೆ ಹಳ್ಳಿಗಳಲ್ಲಿ ವಾಸ ಮಾಡುವ ಬಡಜನರಿಗೆ ಅನುಕೂಲವಾಗುತ್ತದೆಂದು ಹೇಳಿದ್ದಾರೆ. ಆದರೆ ಇದು ಸರಿಯಾದ ರೀತಿಯಲ್ಲಿ ಕಾರ ಗತವಾಗಬೇಕಾಗಿದೆ. 18 ವರ್ಷದವರಿಗಲ್ಲ ಈ ಸರ್ಕಾರದವರು ಒಟ್ಟು ಮಾಡುವಂತಹ ಅವಕಾಶವನ್ನು ಮಾಡಿಕೊಟ್ಟಿದ್ದಾರೆ. ಇದು ಶಾಖಾನೀಯವಾದಂತಹ ವಿಚಾರ. ಕುಡಿಯುವ ನೀರನ್ನು ಒದಗಿಸಲು ಸಾಕಷ್ಟು ಬೋರ್ಡ್‌ವರ್ಕ್‌ಗಳನ್ನು ತೆಗೆದಿದ್ದಾರೆ. ಈ ಸರ್ಕಾರದವರು ಕೆಲವೊಂದು ಉತ್ತಮವಾದಂಥ ಕೆಲಸಗಳನ್ನು ಮಾಡಿದ್ದರೂ ಸಹ ಹಳ್ಳಿಗಳಲ್ಲಿ ಬಡವರು ಮತ್ತು ರೈತರು ಏನು ವಾಸ ಮಾಡುತ್ತಿದ್ದಾರೆ, ಅವರ ಒಂದು ಅಪೇಕ್ಷೆಯಂತೆ ಕೆಲಸಗಳಿಗಿಲ್ಲವೆಂದು ಹೇಳಬಹುದು. ಕಳೆದ 6-7 ದಿವಸಗಳಿಂದ ರೈತರ ಒಂದು ದೊಡ್ಡ ಚಳುವಳಿ ನಡೆಯುತ್ತಿದೆ. ರೈತರು ಏನೋ ಅಪರಾಧ ಮಾಡಿದ್ದಾರೆಂಬ ರೀತಿಯಲ್ಲಿ ಮಾತುಕತೆಗಳು ನಡೆಯುತ್ತಿರುವುದು ಸರಿಯಲ್ಲ. ಹಳ್ಳಿಗಳಲ್ಲಿ ವಾಸಮಾಡುವ ಜನರ ಸಲುವಾಗಿ ಸರ್ಕಾರ ಕೆಲವು ಉತ್ತಮವಾದ ಕೆಲಸಗಳನ್ನು ಮಾಡಿರಬಹುದು. ಆದರೆ ಅದೆಲ್ಲಾ ಸರಿಯಾಗಿ ಜಾರಿಯಾಗುತ್ತಿದೆಯೇ ಎಂಬುದನ್ನು ಸಹ ನೋಡಬೇಕಾಗುತ್ತದೆ. ಇದಕ್ಕೆ ಒಂದು ಅಸ್ಪಷ್ಟತೆಯನ್ನೇ ಉದಾಹರಣೆಯನ್ನಾಗಿ ತೆಗೆದುಕೊಂಡರೆ, ಹಳ್ಳಿಗಳಲ್ಲಿರುವ ಅಸ್ಪಷ್ಟತೆಗಳಿಗೆ ಬಡಜನರು ತಮ್ಮ ಹೆಂಡತಿ ಮತ್ತು ಮಕ್ಕಳನ್ನು ಔಷಧಿಗಾಗಿ ಕರೆದುಕೊಂಡು ಹೋಗುತ್ತಾರೆ. ಸರ್ಕಾರದವರು ಪ್ರತಿ ಅಸ್ಪಷ್ಟತೆಗೂ 6-7 ಸಾವಿರ ರೂಪಾಯಿಗಳ ಔಷಧಿಯನ್ನು ಕೊಡುತ್ತಾರೆ. ಆದರೆ ಇದು ಒಂದು ತಿಂಗಳಲ್ಲಿಯೇ ಮುಗಿದು ಹೋಗುತ್ತದೆ. ಇನ್ನು 8-10 ತಿಂಗಳು ಡಾಕ್ಟರುಗಳು ತಮ್ಮಲ್ಲಿಗೆ ಬರುವ ರೋಗಿಗಳಿಗೆ ಔಷಧ ಇಲ್ಲವೆಂದು ಚೀಟಿ ಬರೆದು ಕೊಡುತ್ತಾರೆ. ನಾನು ಶಿಕಾರಿಪುರದ 80 ಹಳ್ಳಿಗಳಲ್ಲಿ ಪ್ರವಾಸ ಮಾಡಿ ಬಂದಿದ್ದೇನೆ. ಇಲ್ಲಿಲ್ಲಾ ಏನೇನು ಕೆಲಸಗಳಾಗಬೇಕಾಗಿದೆ ಎಂಬುದನ್ನು ನೋಡಿಕೊಂಡು ಬಂದಿದ್ದೇನೆ. ಡಿಸೆಂಬರ್ ತಿಂಗಳಲ್ಲಿ ಔಷಧಿಗಳನ್ನು ಮತ್ತು ಪೆನ್ಸಿಲಿಯನ್ ಇಂಜಕ್ಷನ್‌ಗಳನ್ನು ಕಳುಹಿಸಿ ಕೊಟ್ಟಿದ್ದಾರೆ. ಆದರೆ ವರ್ಷಪೂರ್ತಿ ಇದನ್ನು ಉಪಯೋಗಿಸುವುದಕ್ಕಾಗುವುದಿಲ್ಲ. ಮಾರ್ಚ್ ತಿಂಗಳೊಳಗೆ ಇವೆಲ್ಲಾ ಮುಗಿದು ಹೋಗುತ್ತದೆ. ಇದರ ಜೊತೆಗೆ ಯಾವುದೇ ರೀತಿಯ ಉಪಯೋಗಕ್ಕೆ ಬಾರದಂತಹ ಔಷಧಿಗಳನ್ನು ಕೆಲವು ಏಜೆಂಟ್‌ಗಳ ಮೂಲಕ ಮೂಲಕ ಮೂರಾಟ ಮಾಡುತ್ತಾರೆ. ಇವುಗಳಲ್ಲಿ ಸ್ವಲ್ಪ ಭಾಗವನ್ನು ಡಾಕ್ಟರುಗಳು ರೋಗಿಗಳಿಗೆ ಕೊಟ್ಟು ಇನ್ನುಳಿದ ಭಾಗವನ್ನು ಹೊರಗಡೆ ಮಾರಾಟ ಮಾಡುತ್ತಾರೆ. ಈ ರೀತಿಯಾದರೆ ಹಳ್ಳಿಯಲ್ಲಿರುವ ರೈತರು ಏನು ಮಾಡಬೇಕು, ನಮಗೆ ಸ್ವಾತಂತ್ರ್ಯ ಬಂದು 36 ವರ್ಷಗಳ ಮೇಲಾಯಿತು ಇವತ್ತಿಗೂ ಸಹ ಪ್ರತಿ ಹಳ್ಳಿಯಲ್ಲೂ ದನದ ಅಸ್ಪಷ್ಟತೆಗಳು ಇಲ್ಲ. 10-12 ಹಳ್ಳಿಗಳ ಮಧ್ಯೆ ಒಂದು ದನದ ಅಸ್ಪಷ್ಟತೆ ಇರುತ್ತದೆ. ಈ ಅಸ್ಪಷ್ಟತೆಗಳಿಗೆ ಬರತಕ್ಕಂತಹ ಜಾನುವಾರುಗಳಿಗೆ ಚಿಕಿತ್ಸೆ ನೀಡಲು ಸಾಕಷ್ಟು ಸೌಲಭ್ಯಗಳು ಇಲ್ಲ. ಇದರಿಂದ ರೈತರಿಗೆ ಬಹಳ ತೊಂದರೆಯಾಗಿದೆ. ನಮ್ಮ ಶಿಕಾರಿಪುರದಲ್ಲಿ ಒಂದು ಸಾಂಚಾರಿ ಅಸ್ಪಷ್ಟತೆ ಇದೆ. ಕಳೆದ ಆರು ತಿಂಗಳಿಂದ ಈ ಸಚಾರಿ ಅಸ್ಪಷ್ಟತೆಯ ವಾಹನ ಕೆಟ್ಟಿರುವುದರಿಂದ ಯಾವುದೇ ಹಳ್ಳಿಗೂ ಹೋಗಿಲ್ಲ. ಈ ಬಗ್ಗೆ 8-10 ದಿವಸಗಳ ಹಿಂದೆ ಸಂಬಂಧಪಟ್ಟವರೊಡನೆ ಮಾತನಾಡಿದಾಗ ಅವರು ವಾಹನದ ರಿಪೇರಿಗೆ ಹಣ ಇಲ್ಲ ಎಂದು ಹೇಳಿದರು. ಒಂದೂವರೆ ಲಕ್ಷ ರೂಪಾಯಿ ಕೊಟ್ಟು ವಾಹನ ಖರೀದಿ ಮಾಡುತ್ತೀರಿ, ಆದರೆ ರಿಪೇರಿಗೆ ಹಣ ಒದಗಿಸದಿದ್ದರೆ ಹೇಗೆ? ಈ ವಾಹನ ಕಳೆದ ಆರು ತಿಂಗಳಿಂದ ಕೆಟ್ಟಿದ್ದರೂ ಸಹ ಅದರ ಡ್ರೈವರ್‌ಗೆ ಮಾತ್ರ ಸಂಬಳ ಕೊಡಲಾಗುತ್ತಿದೆ. ರಿಪೇರಿಗೆ 200-300 ರೂಪಾಯಿಗಳನ್ನು ಏರ್ಜಿ ಮಾಡಲು ಒಂದು ನಿಧಿ ಇಲ್ಲ. ಒಗೆ ರೈತರು ಪ್ರತಿ ಕ್ಷಣ ಕ್ಷಣದಲ್ಲೂ ಕಷ್ಟವನ್ನು ಎದುರಿಸುತ್ತಿದ್ದಾರೆ. ಇದಕ್ಕೆ ಒಂದು ನೇರವಾದ ಉದಾಹರಣೆ ಕೊಡುತ್ತೇನೆ. ನಮ್ಮ ಶಿಕಾರಿಪುರದ ಹತ್ತಿರ ಇರುವಂತಹ ಲಂಬಾಣಿ ತಾಂಡದಲ್ಲಿ ವಾಸವಾಗಿರುವ ಚಂದ್ರಾನಾಯ್ಕ ಎಂಬಾತನಿಗೆ ಐ ಆರ್.ಡಿ.ಪಿ. ಕಾರ್ಯಕ್ರಮದ ಅಡಿಯಲ್ಲಿ 2,000 ರೂಪಾಯಿ ಬೆಲೆಬಾಳುವ ಎಮ್ಮೆಯನ್ನು ಬ್ಯಾಂಕ್ ಸಾಲದ ಮೂಲಕ ಕೊಡಿಸಿದ್ದಾರೆ. ಈತನು ಮೂರು ತಿಂಗಳ ಕಾಲ ಸರಿಯಾಗಿ ಕಂತ್ಯಗಳನ್ನು ಬ್ಯಾಂಕಿಗೆ ಕಟ್ಟಿಕೊಂಡು ಬಂದಿದ್ದ. ಆದರೆ ಎಮ್ಮೆ ಮೂರು ತಿಂಗಳ ನಂತರ ಸತ್ತು ಹೋಯಿತು. ಇದಕ್ಕೆ ಸಂಬಂಧಪಟ್ಟ ಇನ್‌ಷೂರನ್ಸ್ ಹಣ ಒಂದು ವರ್ಷದ ನಂತರ ಬಂತು. ಈ ಹಣ ಬಂದಾಗ ಬ್ಯಾಂಕಿನ ಅಧಿಕಾರಿಗಳು ಕಂತಿನ ಬಾಕಿ ಹಣವನ್ನೆಲ್ಲಾ ಮುರಿದುಕೊಂಡು 476 ರೂಗಳಿಗೆ ಒಂದು ಚೆಕ್ ಕೊಟ್ಟಿದ್ದಾರೆ. ಈ ಯೋಜನೆ ಅಡಿಯಲ್ಲಿ ಒಂದು ಎಮ್ಮೆ ಸತ್ತರೆ ಮತ್ತೊಂದು ಎಮ್ಮೆಯನ್ನು ಕೋಡಿಸಬೇಕೆಂದು ನಿಯಮವಿದೆ. ಆದರೆ ಈ ಪ್ರಕರಣದಲ್ಲಿ ಈ ನಿಯಮದ ಪ್ರಕಾರ ಎಮ್ಮೆ ಕೊಡಿಸಿಲ್ಲ ಎಂದರೆ ನಿಮ್ಮ ಅಧಿಕಾರಿಗಳು ಯಾವ ರೀತಿ ಕೆಲಸ ಮಾಡುತ್ತಿದ್ದಾರೆ ಎಂಬುದನ್ನು ನೀವೇ ತಿಳಿದು ಕೊಳ್ಳಬಹುದು. ಸರ್ಕಾರಿ ನೌಕರರು ನಿಮ್ಮ ಬಗ್ಗೆ ಗೌರವ ಇಟ್ಟು ಕೊಂಡಿರಬಹುದು. ಆದರೆ ಅವರು ಸರಿಯಾಗಿ ಕೆಲಸ ಮಾಡುತ್ತಿದ್ದಾರೆಯೇ ಎಂಬುದನ್ನು ನೀವು ಯೋಚನೆ ಮಾಡಿ ನೋಡಬೇಕು. ನಮಗೆ ಸ್ವಾತಂತ್ರ್ಯ ಬಂದನಂತರ ಈ ದೇಶವನ್ನು ಕೇವಲ ರಾಜಕಾರಿಗಳು ಹಾಳು ಮಾಡಲಿಲ್ಲ. ಅಧಿಕಾರಿಗಳೂ ಇದರಲ್ಲಿ ಸೇರಿದ್ದಾರೆ. ಅಧಿಕಾರಿಗಳು ಭ್ರಷ್ಟಾಚಾರ ತೊಡಗಿದ್ದಾರೆ. ಅಧಿಕಾರಿಗಳನ್ನು ಅಡ ದಾರಿಗೆ ತೆಗೆದುಕೊಂಡು ಹೋಗು

ವಂತಹ ರಾಜಕಾರಿಗಳ ಕೆಲವರಿದ್ದಾರೆ. ಯಾವುದೇ ಅಧಿಕಾರಿ ಸರಿಯಾಗಿ ಕೆಲಸ ಮಾಡುತ್ತಿಲ್ಲ. ಈ ಹಿಂದೆ ಕಂದಾಯ ಮಂತ್ರಿಗಳು ತಹಶೀಲ್ದಾರರ ಕಛೇರಿಗೆ ಹೋಗುತ್ತಾರೆ ಎಂದು ತಿಳಿದರೆ ಸಾಕು, ಅಲ್ಲಿನ ಅಧಿಕಾರಿಗಳು ಗಡ ಗಡ ನಡುಗುತ್ತಿದ್ದರು. ಒಂದು ಸಲ ಮಂತ್ರಿಗಳು ಒಂದು ಕಛೇರಿಗೆ ಹೋಗಿ ತನಿಖೆ ಮಾಡಿದರೆ ಸಾಕು, ಇಡೀ ವರ್ಷವೆಲ್ಲಾ ಯಾವಾಗ ಮಂತ್ರಿಗಳು ತನಿಖೆಗೆ ಬರುತ್ತಾರೋ ಎಂಬ ಭಯ ದಿಂದ ಕೆಲಸ ಮಾಡುತ್ತಿದ್ದರು. ಆದರೆ ಈಗ ಆ ಭಯವೇ ಇಲ್ಲದಂತಾಗಿದೆ. ಹಳ್ಳಿಗಳಲ್ಲಿ ವಿಲೇಜ್ ಆಕೌಂಟೆಂಟ್ ಯಾವರೀತಿ ಕೆಲಸ ಮಾಡುತ್ತಿದ್ದಾರೆ ಎಂದು, ರೆವಿನ್ಯೂ ಇನ್ಸ್‌ಪೆಕ್ಟರ್ ಸರ್ಪರ್ವಿಸ್ ಮಿಸ್ಟರ್ ಕೊಟ್ಟು ನೋಡುತ್ತಿಲ್ಲ. ಇದರ ಜೊತೆಗೆ ಅಧಿಕಾರಿಗಳು ಕೂಡ ದಿನದಲ್ಲಿ ಒಂದೆರಡು ಗಂಟೆಕೂಡ ಸರಿಯಾಗಿ ಕೆಲಸ ಮಾಡುತ್ತಿಲ್ಲ. ಎಲ್ಲರಿಗೂ ಅವರ ಹೆಂಡತಿ ಮಕ್ಕಳದೇ ಚಿಂತೆ. ನಾವೇನಾದರೂ ರೆವಿನ್ಯೂ ಇನ್‌ಸ್‌ಪೆಕ್ಟರ್ ಅವರನ್ನು ಹುಡುಕಿ ಕೊಂಡು ತಿಮ್ಮಲಾಪುರಕ್ಕೆ ಹೋದರೆ ಅವರು ಬದ್ಧಾಪುರಕ್ಕೆ ಹೋಗಿದ್ದಾರೆಂದು ಹೇಳುತ್ತಾರೆ. ಇವರುಗಳಿಗೆ ಜಿಲ್ಲಾಧಿಕಾರಿಗಳ ಭಯವೇ ಇಲ್ಲದಂತೆ ಕಾಣುತ್ತದೆ. ತಾಲ್ಲೂಕು ಕಛೇರಿಯಲ್ಲಿರುವ ಗುಮಾಸ್ತರು ದಿನದಲ್ಲಿ ಒಂದೆರಡು ಅರ್ಜಿಗಳನ್ನು ವಿಲೇವಾರಿ ಮಾಡುತ್ತಿಲ್ಲ. ಒಂದು ಕಛೇರಿಯಲ್ಲಿ 20 ಜನರು ಕೆಲಸ ಮಾಡುತ್ತಿದ್ದರೆ, ತಹಶೀಲ್ದಾರರು ಪ್ರತಿಯೊಬ್ಬರಿಗೂ ಇಷ್ಟಿಷ್ಟು ಅರ್ಜಿಗಳನ್ನು ವಿಲೇವಾರಿ ಮಾಡಲೇಬೇಕೆಂದು ಆದೇಶ ಕೊಡಬೇಕು. ಇಲ್ಲದಿದ್ದರೆ ರೈತರು ತಮ್ಮ ಕೆಲಸಕ್ಕಾಗಿ ಐದು ರೂಪಾಯಿ ಕೂಲಿ ಕೆಲಸ ಬಿಟ್ಟು ಅಲೆಯಬೇಕಾಗುತ್ತದೆ. ಒಂದು ಇನ್‌ಕಂ ಸರ್ವೆ ಫೀಟ್ ಬೇಕಾದರೆ 10 ರೂ. ಗಳನ್ನು ಕೊಡಬೇಕು ಆ ಸರ್ವೆ ಫೀಟ್‌ನೇ ಕೊಡುವುದಿಲ್ಲ. ಅಂತಹ ಪರಿಸ್ಥಿತಿ ಬಂದಿದೆ. ಇದನ್ನೆಲ್ಲಾ ತಾವು ತಪ್ಪು ನಂಬಿಕೆ. 20 ಅಂಶದ ಕಾರ್ಯಕ್ರಮ ಸರಿಯಾಗಿ ಎಂದು ನಾನು ಹೇಳುವುದಿಲ್ಲ. ಅಧಿಕಾರದಲ್ಲಿರತಕ್ಕಂತಹ ವ್ಯಕ್ತಿಗಳು ಯಾವುದೇ ಯೋಜನೆಯನ್ನು ಕೈಗೊಂಡರೂ ಅದರ ಪ್ರತಿಫಲ ಬಡವರಿಗೆ ತಲುಪಬೇಕು. ಆದರೆ ಈಗಿನ ಯೋಜನೆಗಳು ಕಾರ್ಯರೂಪಕ್ಕೆ ಬರುತ್ತಿವೆಯೇ ಎಂದರೆ ಇಲ್ಲವೆಂದು ಹೇಳಬಹುದು. ನಮ್ಮ ಶಿಕಾರಿಪುರದ ಮಡ್ಡಿ ಕೋಟೆಯನ್ನು 20 ಅಂಶದ ಕಾರ್ಯಕ್ರಮದ ಅಡಿಯಲ್ಲಿ ತೆಗೆದುಕೊಂಡಿದ್ದಾರೆ.

ಸ್ವಾಮಿ ನಮ್ಮ ಜಿಲ್ಲಾ ಮಂತ್ರಿಗಳಾದಂಥ ಶ್ರೀಮಾನ್ ಜೆ. ಹೆಚ್. ಪಟೇಲ್‌ರವರು ಬಂದಾಗ ಕೂಡ ನಾನು ಈ ವಿಷಯವನ್ನು ಅವರಿಗೆ ತಿಳಿಸಿದ್ದೇನೆ. ಮತ್ತು ಜಿಲ್ಲಾ ಮಟ್ಟದಲ್ಲಿ ನಡೆಯುವ 20 ಅಂಶಗಳ ಕಾರ್ಯಕ್ರಮದಲ್ಲಿ ಕೂಡ ನಾನು ಪ್ರಸ್ತಾಪ ಮಾಡಿದ್ದೇನೆ. ಆದರೆ ಈ 20 ಅಂಶಗಳ ಕಾರ್ಯಕ್ರಮದಲ್ಲಿ ಒಂದು ವರ್ಷದಿಂದ ಯಾವುದೇ ರೀತಿಯ ಕಾರ್ಯಕ್ರಮವನ್ನು ಸಹ ಸರ್ಕಾರದವರು ತೆಗೆದು ಕೊಂಡಿಲ್ಲ. ಏತಕ್ಕೆ ತೆಗೆದುಕೊಂಡಿಲ್ಲವೆಂದು ನಾನು ಈ ಸಂದರ್ಭದಲ್ಲಿ ಕೇಳುತ್ತೇನೆ. ಈ 20 ಅಂಶಗಳ ಕಾರ್ಯಕ್ರಮದಲ್ಲಿ ಬಡವರಿಗೆ ಮತ್ತು ಮನೆ ಯಾರಿಗೆ ಇಲ್ಲವೋ ಅಂಥವರಿಗೆ ಮನೆಯನ್ನು ಕಟ್ಟಿಕೊಡ ಬೇಕೆಂದು ಇದೆ. ಆದರೆ ಇದುವರೆಗೂ ನನ್ನ ಕ್ಷೇತ್ರದಲ್ಲಿ ಒಂದು ಜನತಾ ಮನೆಯನ್ನೂ ಸಹ ಕಟ್ಟಿಸಿ ಕೊಟ್ಟಿಲ್ಲ. ಆದರೆ ಬರೀ ಕಾರ್ಯಕ್ರಮಗಳನ್ನು ರೂಪಿಸಿಕೊಳ್ಳುವುದರಿಂದ ಬಡವರ ಮತ್ತು ದಿನ ದರಿ ತರ ಉದ್ಧಾರವಾಗುವುದಿಲ್ಲ. ಸರ್ಕಾರ ಹಾಕಿಕೊಂಡಂಥ ಕಾರ್ಯಕ್ರಮಗಳನ್ನು ಅನುಷ್ಠಾನಕ್ಕೆ ತರುವಂತೆ ಆಗಬೇಕು. ಬರೀ ಘೋಷಣೆ ಕೂಗುವುದರಿಂದ ಏನು ಪ್ರಯೋಜನ ಆಗುವುದಿಲ್ಲ. ಸ್ವಾಮಿ ನಾನು ನನ್ನ ತಾಲ್ಲೂಕಿನಲ್ಲಿ ಕೆಲವು ಹರಿಜನ ಮತ್ತು ಗಿರಿಜನರ ಪಟ್ಟಿ ಮಾಡಿ ಅವರಿಗೆ ಮನೆ ಇಲ್ಲವೆಂದು ಹೇಳಿದ್ದೇನೆ. ಆದರೆ ಅವರಲ್ಲಿ ಇದುವರೆಗೂ ಯಾರಿಗೂ ಮನೆಯನ್ನು ಕಟ್ಟಿಕೊಡುವುದಕ್ಕೆ ಒಂದು ಸೈಟ್ ಸಹ ಅಲಾಟ್ ಮಾಡಿಲ್ಲ. ಈ ರೀತಿ ಆದರೆ ಅವರು ಹೇಗೆ? ಅಧಿಕಾರಿಗಳು ಸ್ಥಳ ಪರೀಕ್ಷೆ ಮಾಡುತ್ತೇವೆವೆಂದು ಹೇಳಿ ಜೀಪ್ ತೆಗೆದುಕೊಂಡು ಹೋಗಿ ಅವರಿಗೆ ಬರಬೇಕಾದಂಥ ಟಿಪ್ಪಣಿ ದಿಯನ್ನು ಮಾತ್ರ ತೆಗೆದುಕೊಳ್ಳುತ್ತಾರೆ. ಆದರೆ ಕೆಲಸ ಮಾತ್ರ ಮಾಡುವುದಿಲ್ಲ. ಈ ವಿಷಯವನ್ನು ನಾನು ನಮ್ಮ 20 ಅಂಶಗಳ ಕಾರ್ಯಕ್ರಮದಲ್ಲಿ ಕೂಡ ಪ್ರಸ್ತಾಪ ಮಾಡಿದ್ದೇನೆ. ಮತ್ತು ನಮ್ಮ ಜಿಲ್ಲಾ ಮಂತ್ರಿಗಳ ಗಮನಕ್ಕೂ ಕೂಡ ತೆಗೆದುಕೊಂಡು ಬಂದಿದ್ದೇನೆ. ಮತ್ತು ನಮ್ಮ ಕ್ಷೇತ್ರದಲ್ಲಿ ಸುಮಾರು 85-90 ಜನರಿಗೆ ಜನತಾ ಮನೆ ಬೇಕು ಎಂದು ನಾನು ಪಟ್ಟಿ ಮಾಡಿ ಕೊಟ್ಟಿದ್ದರೆ ಅದರಲ್ಲಿ ಕೇವಲ 16 ಜನರಿಗೆ ಮಾತ್ರ ಮನೆಯನ್ನು ಕಟ್ಟಿಕೊಟ್ಟಿದ್ದಾರೆ. ಇವತ್ತು ಸರ್ಕಾರದವರು ಐ.ಆರ್.ಡಿ.ಓ ಫೋಗಾಂ ಮುಖಾಂತರ ವಾದರೂ ಜನತಾ ಮನೆಯನ್ನು ಸರ್ಕಾರದವರು ಕಟ್ಟಿಕೊಡಬಹುದು. ಆದರೆ ತಾವು ಆ ಕೆಲಸವನ್ನು ಸಹ ಮಾಡಿಲ್ಲ. ತಾವು ಅಧಿಕಾರಕ್ಕೆ ಬಂದು ಸುಮಾರು 1 ವರ್ಷವಾಯಿತು. ಇದೇ ರೀತಿಯಲ್ಲಿ 5 ವರ್ಷಗಳು ಪೂರ್ತಿಯಾಗಿ ಕಳೆದು ಹೋಗುತ್ತದೆ. ಆದರೆ ತಾವು ಏನು ಕೆಲಸ ಮಾಡಿದ್ದೀರೋ ಅದು ಮಾತ್ರ ಶಾಶ್ವತ ವಾಗಿ ಇರುತ್ತದೆ. ಆದ್ದರಿಂದ ತಾವು ಒಳ್ಳೆಯ ಕೆಲಸಕಾರ್ಯಗಳನ್ನು ಮಾಡಿ, ಇಲ್ಲದಿದ್ದರೆ ನಾವು ಹೇಗೋ 5 ವರ್ಷಗಳು ಕಳೆದರೆ ಸಾಕು ಎನ್ನುವ ಮನೋಭಾವವೆಯನ್ನು ಬಿಟ್ಟು ಬಿಡಿ. ಇವತ್ತು ನಮ್ಮ ಕರ್ನಾಟಕ ರಾಜ್ಯಾದ್ಯಂತ ರೈತರ ಚಳುವಳಿ ನಡೆಯುತ್ತಿದೆ. ಆ ರೈತ ಚಳುವಳಿಗಾರರನ್ನು ತಾವು ಸುಮಾರು 30 ಸಾವಿರ ಜನರನ್ನು ಜೈಲಿನಲ್ಲಿ ಇಟ್ಟಿದ್ದೀರಿ ಎಂದು ನಾನು ಪತ್ರಿಕೆಯಲ್ಲಿ ನೋಡಿದ್ದೇನೆ. ಮತ್ತು ಅದನ್ನು ಸಂಪೂರ್ಣವಾಗಿ ಓದಿದ್ದೇನೆ. ತಾವು ಒಂದು ವಿಷಯವನ್ನು ಮಾತ್ರ ಮೆರೆಯಬಾರದು. ತಾವು ಅಧಿಕಾರಕ್ಕೆ ಬರಬೇಕಾದರೆ ರೈತರ ಬೆಂಬಲ ಮತ್ತು ಹರಿಜನ ಮತ್ತು ಗಿರಿಜನರ ಬೆಂಬಲ ಎಲ್ಲರ

ಬೆಂಬಲವನ್ನು ಪಡೆದು ಅಧಿಕಾರಕ್ಕೆ ಬಂದಿದ್ದೀರಿ. ತಾವು ಚುನಾವಣೆಯ ಸಂದರ್ಭದಲ್ಲಿ ತಮ್ಮ ಚುನಾವಣಾ ಪ್ರಣಾಳಿಕೆಯ ಪ್ರಕಾರ ರೈತರಿಗೆ ಆಶ್ವಾಸನೆಯನ್ನು ಕೊಟ್ಟಿದ್ದೀರಿ. ಆಗ ತಾವು ಕೊಟ್ಟ ಆಶ್ವಾಸನೆಯನ್ನು ಈಡೇರಿಸಿದ್ದರೆ ಅವರು ಇವತ್ತು ಚಳುವಳಿಯನ್ನು ಮಾಡುವ ಅಗತ್ಯವಿರಲಿಲ್ಲ. ಮತ್ತೆ ನಾನು ಮೊದಲೇ ಹೇಳಿದ ಹಾಗೆ ಯಾರಿಗೆ ಜನತಾ ಮನೆಗಳು ಬೇಕೆಂದು ಅರ್ಜಿಯನ್ನು ಹಾಕುತ್ತಾರೋ ಅಂಥವರಿಗೆ ತಾವು ಅದಷ್ಟು ಬೇಗ ಒಂದು ಸ್ಪೆಟ್ ಮಂಜೂರು ಮಾಡಿ ಅವರಿಗೆ ಜನತಾ ಮನೆಯನ್ನು ಕಟ್ಟಿಕೊಳ್ಳುವುದಕ್ಕೆ ಹಣವನ್ನು ಬಿಡುಗಡೆ ಮಾಡಿ ಎಂದು ನಾನು ಸಲಹೆ ಮಾಡುತ್ತೇನೆ. ಹಿಂದಿನ ಸರ್ಕಾರದವರು ಒಂದು ಜನತಾ ಮನೆಯನ್ನು ಕಟ್ಟಿಕೊಳ್ಳುವುದಕ್ಕೆ 2500 ರೂಪಾಯಿಗಳನ್ನು ಕೊಡುತ್ತಿದ್ದರು. ಆದರೆ ತಾವು ಅಧಿಕಾರಕ್ಕೆ ಬಂದ ಮೇಲೆ 3000 ರೂಪಾಯಿಗಳನ್ನು ಮಾಡಿದ್ದೀರಿ. ಬಹಳ ಸಂತೋಷ. ಆ ಮೂರು ಸಾವಿರ ರೂಪಾಯಿಗಳು ಏನೇನೂ ಸಾಕಾಗುವುದಿಲ್ಲ. ಆದ್ದರಿಂದ ತಾವು 3500 ರೂಪಾಯಿಗಳಾದರೂ ಕೊಟ್ಟರೆ ಒಳ್ಳೆಯದು. ಮತ್ತೆ ತಹಶೀಲ್ದಾರರವರಿಂದ ಒಬ್ಬ ರೈತ ಒಂದು ಸರ್ವೆಕ್ಷಿಕೇಟ್ ಪಡೆಯಬೇಕಾದರೆ ಆತ ಸುಮಾರು 30-40 ಮೈಲಿಗಳಿಂದ ಬಂದು ತಹಶೀಲ್ದಾರರವರ ಕಛೇರಿಯ ಮುಂದೆ ಬೆಳಿಗ್ಗೆ 10 ಗಂಟೆಯಿಂದ 5 ಗಂಟೆಯವರೆಗೂ ಸತ್ತಾಡಿದರೂ ಕೂಡ ಒಂದು ಸರ್ವೆಕ್ಷಿಕೇಟ್ ದೊರೆಯುವುದಿಲ್ಲ. ಆತ ತಮ್ಮ ಹಳ್ಳಿಯಲ್ಲಿ 10 ರೂಪಾಯಿಗಳ ಕೂಲಿಯನ್ನು ಬಿಟ್ಟು ಇಡೀ ದಿವಸ ತಹಶೀಲ್ದಾರ್ ಆಫೀಸ್ ಮುಂದೆ ಸುತ್ತಾಡಿದರೆ ಆತ ಜೀವನ ಹೇಗೆ ಮಾಡಬೇಕು. ನಾನು, ನನ್ನ ತಾಲ್ಲೂಕಿನಲ್ಲಿ ಒಬ್ಬ ಭ್ರಷ್ಟ ತಹಶೀಲ್ದಾರ್ ಇದ್ದರು. ಆತನನ್ನು ವರ್ಗಾವಣೆ ಮಾಡಿ ಎಂದು ಜಿಲ್ಲಾಧಿಕಾರಿಗಳಿಗೆ ಪತ್ರ ಬರೆದಿದ್ದೇವೆ. ಆ ಮೇರೆಗೆ ಆ ತಹಶೀಲ್ದಾರರವರನ್ನು ವರ್ಗಾವಣೆ ಮಾಡಿದರು. ಆದರೆ ಆ ಜಾಗಕ್ಕೆ ಸುಮಾರು 6 ತಿಂಗಳಾದರೂ ಕೂಡ ಒಬ್ಬ ತಹಶೀಲ್ದಾರರವರು ಬರಲಿಲ್ಲ. ನಾನು ಮೊನ್ನೆಯ ದಿವಸ ತಹಶೀಲ್ದಾರರು ಬೇಕೆಂದು ಜಿಲ್ಲಾಧಿಕಾರಿಗಳಿಗೆ ತಿಳಿಸಿ ಸ್ವಾಮಿ ನನಗೆ ಒಬ್ಬ ಒಳ್ಳೆಯ ಪ್ರಾಮಾಣಿಕ, ತಹಶೀಲ್ದಾರರನ್ನು ಹಾಕಿ ಕೊಡಿ ಎಂದು ಕೇಳಿಕೊಂಡು ಆ ಜಿಲ್ಲಾಧಿಕಾರಿಗಳು ಹೇಳಿದರು, ಸ್ವಾಮಿ ಈಗ ಯಾರು ಪ್ರಾಮಾಣಿಕವಾಗಿ ಕೆಲಸ ಮಾಡುತ್ತಾರೆ ಅಂಥವರು ಅಪರೂಪ. ಆ ರೀತಿ ಪ್ರಾಮಾಣಿಕ ಅಧಿಕಾರಿಗಳು ಯಾರಾದರೂ ಇದ್ದರೆ ಅವೇ ಹೇಳಿ ನಾನು ನಿಮ್ಮ ತಾಲ್ಲೂಕಿಗೆ ಕಳುಹಿಸಿಕೊಡುತ್ತೇನೆಂದು. ಆದ್ದರಿಂದ ನನಗನಿಸುತ್ತದೆ ಯಾರೂ ಒಬ್ಬ ಪ್ರಾಮಾಣಿಕ ವ್ಯಕ್ತಿಗಳು ಈ ರಾಜ್ಯದಲ್ಲಿ ಇಲ್ಲವೇ? ಮತ್ತೆ ಅರ್ಥಹಳ್ಳಿಯಲ್ಲಿದ್ದ ತಹಶೀಲ್ದಾರರವರು ಸಮ್ಮ ತಾಲ್ಲೂಕಿಗೆ ತಹಶೀಲ್ದಾರ್ ಆಗಿ ಬಂದರು. ಅವರು ಒಬ್ಬ ದೊಡ್ಡ ಕಳ್ಳ. ಆತ ಕಳ್ಳರಲ್ಲಿ ಕಳ್ಳ. ಆದ್ದರಿಂದ ಆತನನ್ನು ಸ್ವಲ್ಪ ದಿವಸ ನೋಡೋಣವೆಂದು ಹಾಕಿಕೊಂಡು ಹೋಗಿದ್ದೇನೆ. ಸ್ವಾಮಿ ಇನ್ನು ನಮ್ಮ ಶಿಕಾರಿಪುರ ತಾಲ್ಲೂಕಿನಲ್ಲಿ ಕಲ್ಲುವಡ್ಡು ಎನ್ನುವ ಒಂದು ಪ್ರಾಜೆಕ್ಟ್ ಇದೆ, ಅದನ್ನು ಸರ್ಕಾರದವರು ಕಾರ್ಯರೂಪಕ್ಕೆ ತಂದರೆ ಸುಮಾರು 6-7 ಸಾವಿರ ಎಕರೆ ಜಮೀನಿಗೆ ನೀರಾವರಿಯಾಗುತ್ತದೆ. ಸ್ವಾಮಿ ತಾವು ಆ ಪ್ರಾಜೆಕ್ಟ್‌ನ್ನು ಕಾರ್ಯರೂಪಕ್ಕೆ ತಂದರೆ ಸುಮಾರು 300 ಎಕರೆ ಕಾಡು ಹೋಗಬಹುದು. ಆ 300 ಎಕರೆ ಕಾಡು ಹೋದರೆ ಏನಾಗುತ್ತದೆ? ಆದ್ದರಿಂದ ವಾನ, ಮಂತ್ರಿಗಳಾದಂಥ ಶ್ರೀಮಾನ್ ಹೆಚ್. ಡಿ. ದೇವೇಗೌಡರು ಸಭೆಯಲ್ಲಿದ್ದಾರೆ. ಅವರು ದೊಡ್ಡ ಮನಸ್ಸು ಮಾಡಿ ಆ ಕಲ್ಲುವಡ್ಡು ಪ್ರಾಜೆಕ್ಟ್‌ನ್ನು ಕಾರ್ಯರೂಪಕ್ಕೆ ತರಬೇಕೆಂದು ನಾನು ಪ್ರಾರ್ಥನೆ ಮಾಡಿಕೊಳ್ಳುತ್ತೇನೆ.

ಶ್ರೀ ಹೆಚ್. ಡಿ. ದೇವೇಗೌಡ.—ಸ್ವಾಮಿ ಈ ಕಲ್ಲುವಡ್ಡು ಪ್ರಾಜೆಕ್ಟ್‌ನ್ನು ಹಿಂದಿನ ಸರ್ಕಾರದವರು ನಿಲ್ಲಿಸಿದ್ದರು. ಆದರೆ ಆ ಕೆಲಸವನ್ನು ನಮ್ಮ ಸರ್ಕಾರದವರು ಮಂಜೂರು ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇವೆ. ಮತ್ತು ನನಗೆ ಆ ಫೈರ್ ಬಂದಿದೆ. ನಾನು ಪರಿಶೀಲನೆ ಮಾಡಿ ನೋಡಿದಾಗ ಅದರಲ್ಲಿ ಸುಮಾರು 90 ಎಕರೆ ಅರಣ್ಯ ಭೂಮಿ ಮುಳಗಡೆಯಾಗುತ್ತದೆ, ಎಂದು ಇತ್ತು. ಆದರೆ ಅದನ್ನು ಸುಪೂರ್ಣವಾಗಿ ನೋಡಿದಾಗ ಸುಮಾರು 150 ಎಕರೆ ಮುಳಗಡೆಯಾಗುತ್ತದೆಂದು ಕಂಡು ಬಂದಿದೆ. ಆದ್ದರಿಂದ ಇದನ್ನು ನಾವು ಕೇಂದ್ರ ಸರ್ಕಾರಕ್ಕೆ ಕಳುಹಿಸಿಕೊಟ್ಟು ಒಂದು ತೀರ್ಮಾನ ತೆಗೆದುಕೊಳ್ಳುತ್ತೇವೆ.

ಉಪಾಧ್ಯಕ್ಷರು.—ಮಾನ್ಯ ಸದಸ್ಯರು ಸ್ವಲ್ಪ ನಿಧಾನವಾಗಿ ಮಾತನಾಡಿದರೆ ಒಳ್ಳೆಯದು. ತಾವು ಬಹಳ ಉದ್ದೇಗದಿಂದ ಮಾತನಾಡುತ್ತಿದ್ದೀರಿ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಸ್ವಾಮಿ ರೈತರ ಬಗ್ಗೆ, ಮತ್ತು ಬಡವರ ಬಗ್ಗೆ ಮಾತನಾಡುವಾಗ ಸಾಮಾನ್ಯವಾಗಿ ನನಗೆ ಆ ರೀತಿಯ ಉದ್ದೇಗ ಬರುತ್ತದೆ. ಆದ್ದರಿಂದ ತಾವು ಯಾರೂ ತಪ್ಪು ಕಲ್ಪನೆ ಮಾಡಿಕೊಳ್ಳಬಾರದು.

ಶ್ರೀ ಬಿ. ಜಿ. ಬಣಕರ್.—ಸ್ವಾಮಿ ಈ ಯೋಜನೆಯ ವೆಚ್ಚ ಸುಮಾರು 4.81 ಲಕ್ಷ ರೂಪಾಯಿಗಳು. ಆದರೆ ಈ ಯೋಜನೆಯನ್ನು ಹಿಂದಿನ ಸರ್ಕಾರದವರು ಕೈಬಿಟ್ಟಿದ್ದರು. ಆದರೆ ನಮ್ಮ ಸರ್ಕಾರ ಅಧಿಕಾರಕ್ಕೆ ಬಂದ ಮೇಲೆ ಈ ಯೋಜನೆಯನ್ನು ಕೈಗೊಳ್ಳುತ್ತದೆ, ಎಂದು ಹೇಳಿದ್ದಾರೆ. ಅದನ್ನು ನಾನು ಸ್ವಾಗತ ಮಾಡುತ್ತೇನೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಸ್ವಾಮಿ ಹಿಂದಿನ ಸರ್ಕಾರದವರು ಏನೂ ಮಾಡಿಲ್ಲವೆಂದು ಹೇಳುವುದು ಸರಿಯಾದದ್ದಲ್ಲ. ನಮ್ಮ ಸರ್ಕಾರದವರು ಲೀಗಲ್ ಆಗಿ ಹೆಚ್ಚು ವಿವರ ತಿಳಿದುಕೊಳ್ಳುವುದಕ್ಕಾಗಿ

ಸ್ವಲ್ಪ ನಿಧಾನ ಮಾಡಿತ್ತು. ಮತ್ತೆ ಕಾಡು ಜಮೀನು ಎಷ್ಟು ಮಂಗಳದೆಯಾಗುತ್ತದೆ ಎಂಬುದನ್ನು ನಿರ್ಧರಿಸಬೇಕಾಗಿತ್ತು. ಅದನ್ನು ನಿರ್ಧರಿಸಿ ನಾವು ಕೇಂದ್ರ ಸರ್ಕಾರಕ್ಕೆ ಪತ್ರ ಬರೆಯುತ್ತಿದ್ದೆವು. ಆದರೆ ಆ ಕ್ಷೇತ್ರದ ಸಚಿವರು ಕೂಡ ರಾತ್ರಿ ಹಗಲು ದುಡಿದು ಸುಮಾರು 12 ಬಾರಿ ಮೀಟಿಂಗ್ ಮಾಡಿದ್ದಾರೆ. ಅವರು ಇದರ ಬಗ್ಗೆ ಹೆಚ್ಚು ಆಸಕ್ತಿಯನ್ನು ತೋರಿಸಿದ್ದಾರೆ. ತಾವು ಅವರು ಆಸಕ್ತಿ ತೋರಿಸಿಲ್ಲವೆಂದು ಹೇಳುವುದು ಸರಿಯಾದದ್ದಲ್ಲ.

ಶ್ರೀ ಬಿ. ಜಿ. ಬಣಕರ್.—ಸ್ವಾಮಿ ಅಲ್ಲಿ ಸುಮಾರು 99 ಎಕರೆಗಳಷ್ಟು ಫಾರೆಸ್ಟ್ ಲ್ಯಾಂಡ್ ಒಬ್ಬ ರಾಜಕಾರಣಿಗಳನ್ನು ಹೋಗುತ್ತಿತ್ತು. ಅವರನ್ನು ಸೇಫ್‌ಗಾರ್ಡ್ ಮಾಡುವುದಕ್ಕಾಗಿ ಹಿಂದಿನ ಸರ್ಕಾರ ದವರು ಆ ಯೋಜನೆಯನ್ನು ಕೈಬಿಟ್ಟಿದ್ದರು.

ಶ್ರೀ ಎಂ. ವೀರಪ್ಪ ಮೊಯಿರೆ.—ಸ್ವಾಮಿ ತಾವು ತಪ್ಪು ಕಲ್ಪನೆಯನ್ನು ಇಟ್ಟುಕೊಂಡಿದ್ದೀರಿ. ಆ ಕ್ಷೇತ್ರದ ಶಾಸಕರು ಮತ್ತು ಮಂತ್ರಿಗಳು ರಾತ್ರಿ ಹಗಲು ಆ ಯೋಜನೆಯನ್ನು ಮಾಡಿಕೊಡಬೇಕೆಂದು ಒತ್ತಾಯ ಮಾಡಿದ್ದಾರೆ. ಅವರು ಒತ್ತಾಯ ಮಾಡಿಲ್ಲವೆಂದು ಹೇಳುವುದು ಸರಿಯಾದದ್ದಲ್ಲ. ಕೆಲವು ವಡ್ಡು ಪ್ರಾಜೆಕ್ಟ್‌ನ ಬಗ್ಗೆ ಕಾರ್ಯಕ್ರಮ ತೆಗೆದುಕೊಳ್ಳುತ್ತೇವೆ ಎನ್ನುವ ಮಾತನ್ನು ಹೇಳಿದ್ದಾರೆ. ಹಿಂದಿನ ಸರ್ಕಾರ ಪ್ರಾಮಾಣಿಕ ಪ್ರಯತ್ನ ಮಾಡಿದರೆ ಅದರ ಬಗ್ಗೆ ನನ್ನ ವಿರೋಧವಿಲ್ಲ. ನಾನು ಪ್ರಸ್ತಾಪ ಮಾಡುತ್ತಿರುವುದೇನೆಂದರೆ ಕೂಸು ಹುಟ್ಟುವುದಕ್ಕೆ ಮೊದಲೇ ಕುಲಾವಿ ಹೊಲಿಸಿದ ಹಾಗೆ ಯೋಜನೆ ಗಳನ್ನು ಹಾಕಿಕೊಂಡು ಕೆಲಸಕಾರ್ಯ ಮಾಡುವುದಕ್ಕೆ ಹೋಗಬೇಡಿ. ಕಾರ್ಯಕ್ರಮವನ್ನು ಹಾಕಿಕೊಂಡು ಕೆಲಸ ಮಾಡುವುದಕ್ಕೆ ಪ್ರಯತ್ನ ಮಾಡಿ. 10 ಲಕ್ಷ ರೂಪಾಯಿಗಳನ್ನು ಖರ್ಚು ಮಾಡಿದರು, ಇಂಜಿನಿಯರ್ ಬಂದರು ಹೋದರು ಸರ್ಕಾರದ ಕಣ ವೈಯವಾಯಿತು. ಮಾನ್ಯ ದೇವೇಗೌಡರು ಈಗ ತೆಗೆದು ಕೊಳ್ಳುತ್ತೇವೆಂದು ಹೇಳಿದ್ದಾರೆ, ಅದಕ್ಕಾಗಿ ನಾನು ಅವರಿಗೆ ಧನ್ಯವಾದಗಳನ್ನು ಅರ್ಪಿಸುತ್ತೇನೆ.

ರೈತರ ಸಮಸ್ಯೆಗಳನ್ನು ಸರ್ಕಾರ ನಿವಾರಣೆ ಮಾಡಬೇಕು. ಯಾವುದೇ ಕಾರಣದಿಂದ ರೈತರನ್ನು ಅಲಕ್ಷ್ಯ ಮಾಡುವಂತಹ ಪ್ರವೃತ್ತಿಯನ್ನು ಮಾಡಬಾರದು. ಈಗಿರತಕ್ಕದ್ದು ರೈತ ಸಂಘದ ಅಧ್ಯಕ್ಷರು ಮತ್ತು ಮುಖಂಡರ ಪ್ರಶ್ನೆಯಲ್ಲ. ರೈತರು ಅಸಲನ್ನು ಕೊಟ್ಟರೆ ಬಡ್ಡಿಯನ್ನು ಮನ್ನಾಮಾಡುತ್ತೇವೆ ಎನ್ನುವ ದೊಡ್ಡ ವಿಷಯ ಹೇಳಿದ್ದೀರಿ. ಸಾಲವನ್ನು ಯಾವ ರೀತಿ ಮನ್ನಾಮಾಡುತ್ತೀರಿ? ಸಾಲದ ಅಸಲನ್ನು ಕೊಟ್ಟರೆ ಬಡ್ಡಿಯನ್ನು ಮನ್ನಾಮಾಡುತ್ತೇವೆಂದು ಜನತೆಯಿಂದ ಜೈಕಾರ ಹಾಕಿಸಿ ಕೊಂಡಿದ್ದೀರಿ. ಆತ ಯಾವುದೇ ರೀತಿಯ ಸಾಲವನ್ನು ಕೊಡದ ಸ್ಥಿತಿಯಲ್ಲಿರುವಾಗ ಅವನು ಯಾವರೀತಿ ಸಾಲವನ್ನು ವಾಪಸ್ಸು ಕೊಡುತ್ತಾನೆ? ಇವತ್ತು 30 ಸಾವಿರ ಜನ ರೈತರು ಜೈಲಿನಲ್ಲಿ ಕೊಳೆಯುತ್ತಿದ್ದಾರೆ. ರೈತರು ಜೈಲಿನಿಂದ ವಾಪಸ್ಸು ಬಂದರೆ ನೀವು ಉಳಿಯುವುದಿಲ್ಲ. ನಿಮ್ಮ ವಿರುದ್ಧ 30 ಸಾವಿರ ಜನ ರೈತರು ಸಿದ್ಧಿಹೇಳುತ್ತಾರೆ.

ಡಾ. ವಿ. ಎಸ್. ಆಚಾರ್ಯ.—ನೀವು ಕೊಟ್ಟಂತಹ ರಿಯಾಯಿತಿ ಎಷ್ಟೆಂಬುದು ಬೇಕಾಗಿದೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಇರತಕ್ಕ ಸಮಸ್ಯೆಗಳನ್ನು ಬಗೆಹರಿಸಲಿಕ್ಕೆ ಪ್ರಾಮಾಣಿಕ ಪ್ರಯತ್ನ ಮಾಡಬೇಕು. ರಾಜ್ಯದ ರೈತರಿಗೆ ಇವತ್ತು ಕಟ್ಟಿಗೆ ಸಿಗುತ್ತಿಲ್ಲ.

ಶ್ರೀ ಆರ್. ಎಲ್. ಜಾಲಪ್ಪ.—ಮಾನ್ಯ ಉಪಾಧ್ಯಕ್ಷರೇ, ಇವತ್ತು ಬೆಳಿಗ್ಗೆ ಸಹ ಮಾನ್ಯ ಯಡಿ ಯೋರಪ್ಪನವರು ಮತ್ತು ಭಾರತೀಯ ಜನತಾ ಪಕ್ಷದ ಮಿತ್ರರು ಇದೇ ವಿಚಾರದಲ್ಲಿ ಹೇಳಿದಾರೆ.

ಡಾ. ವಿ. ಎಸ್. ಆಚಾರ್ಯ.—ಮಾನ್ಯ ಸಹಕಾರ ಮಂತ್ರಿಗಳು ಈಗಲೇ ಘೋಷಣೆ ಮಾಡುವುದಾದರೆ ಹೇಳಿ.

ಶ್ರೀ ಆರ್. ಎಲ್. ಜಾಲಪ್ಪ.—ಸರ್ಕಾರ ಘೋಷಣೆ ಮಾಡುವ ಸ್ಥಿತಿಯಲ್ಲಿಲ್ಲವೆಂದು ತಾವು ದಯೆ ವಿಟ್ಟು ತಿಳಿದುಕೊಳ್ಳಬೇಡಿ. ವಿಶ್ವಬ್ಯಾಂಕ್ ಮತ್ತು ನಬಾರ್ಡ್‌ನವರ ಜೊತೆಯಲ್ಲಿ ಒಂದು ಅಗ್ನಿಮೆಂಟಾಗಿದೆ. ಯಾವುದೇ ವಿಧವಾಗಿ ಅಸಲು ಮತ್ತು ಬಡ್ಡಿಯನ್ನು ಕನ್ಸೀಷನ್ ಕೊಟ್ಟರೆ ನಿಮಗೆ ನಾವು ಹಣ ಕೊಡುವುದಕ್ಕೆ ಆಗುವುದಿಲ್ಲವೆಂದು ಹೇಳಿದ್ದಾರೆ. ಹೋದ ವರ್ಷ 64 ಕೋಟಿ ರೂಪಾಯಿ ಕೊಟ್ಟಿದರು. ಈ ವರ್ಷ 100 ಕೋಟಿ ರೂಪಾಯಿಗಳನ್ನು ಕೊಟ್ಟರು. ವಸೂಲಿಯಲ್ಲಿ ಚೆನ್ನಾಗಿದ್ದೇವೆ. 100 ಕೋಟಿ ರೂಪಾಯಿ ವಾಪಸ್ಸು ಬರುತ್ತದೆಂದು ನಮಗೆ ಗೊತ್ತು. ನಮಗೆ 82 ಕೋಟಿ ರೂಪಾಯಿಗಳು ಬರಬೇಕು. ನಮಗೆ 65 ಕೋಟಿ ರೂಪಾಯಿಗಳು ಬರುತ್ತದೆಂದು ಗ್ಯಾರಂಟಿ ಇದೆ. ಬರುತ್ತದೆಂದು ಆಸೆಯಿದೆ. 65 ಕೋಟಿ ರೂಪಾಯಿ ಬಂದರೆ ಬರುವ ವರ್ಷ 200 ಕೋಟಿ ರೂಪಾಯಿ ಸಾಲ ಕೊಡುತ್ತೇವೆ. ಇದು ಸರ್ಕಾರದ ಆಸೆ. ನಮ್ಮ ಕೈಯಲ್ಲಿ ಕೊಡುವುದಕ್ಕೆ ಶಕ್ತಿ ಇದ್ದರೂ ಅವರು ಒಪ್ಪಿಕೊಳ್ಳುತ್ತಿಲ್ಲ. ತಮಿಳುನಾಡಿನಲ್ಲಿ 60 ಕೋಟಿ ರೂಪಾಯಿ ಇದೆ, ಮಹಾರಾಷ್ಟ್ರದಲ್ಲಿ 40 ಕೋಟಿ ರೂಪಾಯಿ ಇದೆ, ಕೇರಳದಲ್ಲಿ 68 ಕೋಟಿ ರೂಪಾಯಿ ಇದ್ದರೂ ಅವರಿಗೆ 5 ಪರ್ಸೆಂಟ್ ಸಬ್ಸಿಡಿಯೆ ಸಿಗುತ್ತಿದೆ. ನಮಗೆ ಆ ಅವಕಾಶವನ್ನು ಏತಕ್ಕೆ ಕೊಡುತ್ತಿಲ್ಲವೆಂದು ಕೇಳಿದ್ದೇವೆ.

ಶ್ರೀ ಎಂ. ವೀರಪ್ಪ ಮೊಯಿರೆ.—ಮಹಾರಾಷ್ಟ್ರ, ತಮಿಳುನಾಡು ಮತ್ತು ಕೇರಳದವರಿಗೆ ಕೊಡುತ್ತೇವೆಂದು ಅವರು ಒಪ್ಪಿಕೊಂಡಿಲ್ಲ. ನಾನು ಈ ಸಂದರ್ಭದಲ್ಲಿ ಒಂದು ಮಾತು ಹೇಳಬೇಕಾಗಿದೆ. ನಾನು

ಕೂಡ ರಿಜರ್ವ್ ಬ್ಯಾಂಕ್‌ನ ಡೆಪ್ಯುಟಿ ಗೌರವರ ಜೊತೆ ಮಾತುಕತೆಗೆ ಹೋಗಿದ್ದೇನೆ. ಮಹಾರಾಷ್ಟ್ರ, ತಮಿಳುನಾಡು, ಕೇರಳ ರಾಜ್ಯಗಳಿಗೆ 3 ಕೋಟಿ ರೂಪಾಯಿಗಳನ್ನು ಕೊಡುತ್ತೇವೆಂದು ಅವರು ಒಪ್ಪಿಟ್ಟು ವರ್ಲ್ಡ್ ಬ್ಯಾಂಕ್‌ನವರು ಈ ಸ್ಟೇಟ್‌ಗಳು ಬ್ಯಾಂಕುಗಳಲ್ಲಿ ಹೋಗುತ್ತವೆಂದು ಹೇಳಿದ್ದಾರೆ. ಸುಮ್ಮನೆ ಏತಕ್ಕೆ ಈ ರೀತಿ ಹೇಳುತ್ತಿದ್ದೀರಿ ?

ಶ್ರೀ ಬಿ. ಎಸ್. ಯಡಿಯೂರಪ್ಪ.— ಸಭೆ ಕೊಡಬೇಕಾಗುತ್ತದೆ. ಸಾಲ ಮನ್ನಾ ಮಾಡಬೇಕು. ಶ್ರೀ ಆರ್. ಎಲ್. ಜಾಲಪ್ಪ.— ನಾನು ತಯಾರಾಗಿದ್ದೇನೆ, ದುರಾದೃಷ್ಟವಶಾತ್ ಅವರು ಒಪ್ಪಿಕೊಳ್ಳುತ್ತಾ ಇಲ್ಲ.

DR. V. S. ACHARYA.—Are you going to recover the interest from last year ?

SRI. R. L. JALAPPA.— That itself was not accepted.

ಶ್ರೀ ಬಿ. ಎಸ್. ಯಡಿಯೂರಪ್ಪ.— ರೈತರ ಸಮಸ್ಯೆಗಳು ಏನಿವೆ ಅವುಗಳನ್ನು ಒಪ್ಪಿಕೊಳ್ಳಬೇಕು. ರೈತರ ಪರಿಶ್ರಮದಿಂದ ಅವರ ಬೆಂಬಲದಿಂದ ನೀವು ಇವತ್ತು ಅಧಿಕಾರದಲ್ಲಿದ್ದೀರಿ. ಯಾವುದೇ ಯೋಜನೆಗಳನ್ನು ಕೈಬಿಟ್ಟು ಪರವಾಗಿಲ್ಲ, ಮತ್ತೊಮ್ಮೆ ಚುನಾವಣೆ ಎದುರಿಸಿದರೂ ಪರವಾಗಿಲ್ಲ. ನೀವು ಒಳ್ಳೆಯ ಕೆಲಸ ಮಾಡಿ. ಒಳ್ಳೆಯ ಕೆಲಸಗಳನ್ನು ಮಾಡಿದರೆ ಮತ್ತೊಮ್ಮೆ ಅಧಿಕಾರಕ್ಕೆ ಬರಬಹುದು. ತಮಗೆ ಮತ್ತೊಮ್ಮೆ ಅಧಿಕಾರಕ್ಕೆ ಬರಬೇಕೆನ್ನುವ ಕಳಕಳಿಯಿದ್ದರೆ ದಯಮಾಡಿ ರೈತರ ಚಿಂತನೆಯನ್ನು ಮಾಡಿ. ಮೊನ್ನೆ ನಮ್ಮ ತಂದೆಯವರು ದೈವಾಧೀನರಾದ ರಿಂದ ಅವರ ಶವ ಸಂಸ್ಕಾರಕ್ಕೆ ನಮ್ಮ ಊರಿಗೆ ಹೋಗಬೇಕಾದರೆ ನಾಲ್ಕೈದು ಗಂಟೆ ಪ್ರಯಾಣಕ್ಕೆ 11 ಗಂಟೆ ಪ್ರಯಾಣ ಮಾಡಬೇಕಾಯಿತು. ಕಾರಿನಲ್ಲಿ ಹೋಗಬೇಕಾದರೆ ಎಲ್ಲಾ ಕಡೆನೂ ತಡೆದರು. ಆಗ ನಾನು ಹೇಳಿದೆ ನಾವು ಶಾಸಕರಾಗಿರುವುದು ನಿಮ್ಮಲ್ಲಿರ ಸಹಕಾರದಿಂದಲೇ, ಎಲ್ಲರೂ ಕೂಡ ಶಾಸಕರಾಗಿರುವುದು ಹಳ್ಳಿಯ ಬಡವನ ಆಶೀರ್ವಾದದಿಂದಲೇ, ನಿಮ್ಮ ಸಮಸ್ಯೆಯನ್ನು ಬಗೆಹರಿಸಲಿಕ್ಕೆ ಸರ್ಕಾರಕ್ಕೆ ಮನದಟ್ಟು ಮಾಡುತ್ತೇವೆ. ಸರ್ಕಾರ ನಿಮ್ಮ ಸಮಸ್ಯೆಯನ್ನು ಬಗೆಹರಿಸಲಿಕ್ಕೆ ಯೋಗ್ಯತೆ ಇಲ್ಲದೇ ಹೋದರೆ, ಶಕ್ತಿ ಇಲ್ಲದೇ ಹೋದರೆ ನಾನು ರಾಜೀನಾಮೆ ಕೊಟ್ಟು ನಿಮ್ಮ ಜೊತೆಗೆ ಹೋರಾಟಕ್ಕೆ ಬರುತ್ತೇನೆ, ದಯಮಾಡಿ ನಮ್ಮ ತಂದೆಯ ಶವ ಸಂಸ್ಕಾರಕ್ಕೆ ಹೋಗುವುದಕ್ಕೆ ಅವಕಾಶ ಮಾಡಿಕೊಡಬೇಕು ಕೇಳಿಕೊಂಡಿದ್ದೇನೆ. ರೈತರ ಸಮಸ್ಯೆಗಳನ್ನು ಪರಿಹರಿಸುವ ಬಗ್ಗೆ ಪ್ರಾಮಾಣಿಕ ಪ್ರಯತ್ನ ಮಾಡಿ. ರೈತರು ಕಾಡಿನೊಳಕ್ಕೆ ಕಳ್ಳತನ ಮಾಡುವುದಕ್ಕೆ ಹೋಗುವುದಿಲ್ಲ. ಅವರು ತಮಗೆ ಬೇಕಾದ ನೇಗಿಲು, ನೋಗ ಮತ್ನು ಕಟ್ಟಿಗೆಗೋಸ್ಕರ ಕಾಡಿನೊಳಕ್ಕೆ ಹೋಗುತ್ತಾರೆ. ಕಳ್ಳ ಸಾಗಣಿಕಾರರು ಕುದನ್ನು ಕಡಿದು ಹಾಳುಮಾಡುತ್ತಾರೆ, ದುಡ್ಡು ಮಾಡಿಕೊಳ್ಳುತ್ತಾರೆ. ಅಂತಹವರನ್ನು ನೀವು ಹಿಡಿಯುವುದಕ್ಕೆ ಹೋಗುವುದಿಲ್ಲ. ನೀವು ರೈತರಿಗೆ ಬೇಕಾದ ಸಾಮಾನುಗಳು ಸಿಗುವಂತೆ ಒಂದು ವ್ಯವಸ್ಥೆ ಮಾಡಿದರೆ ಅವರು ಕಾಡಿನೊಳಕ್ಕೆ ಏತಕ್ಕೆ ಹೋಗುತ್ತಾರೆ ? ಕಟ್ಟಿಗೆ ಒಂದನ್ನು ಬಿಟ್ಟರೆ ಬೇರೆ ಏತಕ್ಕೂ ರೈತರು ಕಾಡಿನೊಳಕ್ಕೆ ಹೋಗುವುದಿಲ್ಲ.

ಉಪಾಧ್ಯಕ್ಷರು.— ನಿಮ್ಮ ಪಕ್ಷದ ಸದಸ್ಯರು ಮಾತನಾಡುವುದಕ್ಕೆ ಅವಕಾಶ ಮಾಡಿಕೊಡಿ.

ಶ್ರೀ ಬಿ. ಎಸ್. ಯಡಿಯೂರಪ್ಪ.— ಇನ್ನೊಂದು 5 ನಿಮಿಷಗಳಲ್ಲಿ ನನ್ನ ಭಾಷಣವನ್ನು ಮುಗಿಸುತ್ತೇನೆ. ಕಟ್ಟಿಗೆ ತರಲಿಕ್ಕೆ ಲೈಸೆನ್ಸ್ ಕೊಡಬೇಕೆಂದು ನಾನು ಆಗಲೇ ಸಲಹೆ ಕೊಟ್ಟಿದ್ದೇನೆ. 10 ಎಕರೆ ಮೈದಾನದಲ್ಲಿ ಒಂದು ಓಪನ್ ಯಾರ್ಡ್ ಮಾಡಿದರೆ ಅಲ್ಲಿಂದ ಕಟ್ಟಿಗೆ ತೆಗೆದುಕೊಂಡು ಹೋಗಲಿಕ್ಕೆ ಅನುಮತಿ ಕೊಡಬೇಕೆಂದು ಮಾನ್ಯ ಮಂತ್ರಿಗಳು ವರನ್ನು ಕೇಳಿದ್ದೇನೆ. ಆರಾ್ಯ ಇಲಾಖೆಯ ಅಧಿಕಾರಿಗಳು ಆ ರೀತಿ ಮಾಡಲಿಕ್ಕೆ ಆಗುವುದಿಲ್ಲವೆಂದು ಬರೆದರು ಒಂದು ಟನ್ ಕಟ್ಟಿಗೆಗೆ 230 ರೂಪಾಯಿ, ಮತ್ತೊಂದು ಕಡೆ 100 ರೂಪಾಯಿ. 22 ಮೈಲಿ ದೂರದಲ್ಲಿರುವ ಶಿಕಾರಿಪುರ ಮತ್ತು ಹೊನ್ನಾಳಿ ಯಲ್ಲಿ 1 ಟನ್ ಕಟ್ಟಿಗೆಗೆ 130 ರೂಪಾಯಿ ಜಾಚ್ಚಿ ಕೊಡಬೇಕು. ರೈತರಿಗೆ ಏತಕ್ಕೆ ಈ ರೀತಿ ಮೋಸ ಮಾಡುತ್ತೀರಿ ? ಹಾಸಿಗೆ ಮೇಲೆ ವಲಗಿಕೊಂಡು ಕೆಲಸ ಮಾಡತಕ್ಕ ಅಧಿಕಾರಿಗಳನ್ನು ನಂಬಬೇಡಿ, ರೈತರ ಸಮಸ್ಯೆಗಳನ್ನು ಅರ್ಥಮಾಡಿಕೊಂಡು ಪ್ರಾಮಾಣಿಕ ಪ್ರಯತ್ನ ಮಾಡಬೇಕು.

ಇನ್ನು ಶಿವಮೊಗ್ಗ ಜಿಲ್ಲೆಯಲ್ಲಿ ಸಹ್ಯಾದ್ರಿ ವಿಶ್ವವಿದ್ಯಾನಿಲಯ ಆಗಬೇಕೆಂದು ಹೇಳಿದ್ದೇನೆ. ಶಿವಮೊಗ್ಗ ಜಿಲ್ಲೆಯಲ್ಲಿ ವಿಶ್ವವಿದ್ಯಾನಿಲಯ ಮಾಡುತ್ತೇವೆ ಎನ್ನುವ ಆಶ್ವಾಸನೆಯನ್ನು ಕೊಟ್ಟಿದ್ದಾರೆ. ನಾವು ಅಧಿಕಾರಕ್ಕೆ ಬಂದರೆ ನಾವು ವಿಶ್ವವಿದ್ಯಾನಿಲಯ ಆಗಲಿಕ್ಕೆ ಹೋರಾಟ ಮಾಡುತ್ತೇವೆಂದೂ, ವಿಶ್ವವಿದ್ಯಾನಿಲಯ ಆಗದಿದ್ದರೆ ರಾಜೀನಾಮೆ ಕೊಡುತ್ತೇವೆಂದೂ ಹೇಳಿದರು. ಶಿವಮೊಗ್ಗ ಜಿಲ್ಲೆಯಲ್ಲಿ ಅನೇಕ ಜನ ಮಂತ್ರಿಗಳೂ ಅದರು, ಸಾಕಷ್ಟು ಮಂತ್ರಿಗಳು ಆಗಿ ಹೋದರೂ, ಶಿವಮೊಗ್ಗ ಜಿಲ್ಲೆಯಲ್ಲಿ ಸಹ್ಯಾದ್ರಿ ವಿಶ್ವವಿದ್ಯಾನಿಲಯ ಮಾತ್ರ ಆಗಲಿಲ್ಲ. ಈ ವರ್ಷದ ಬಡ್ತಿಗಾಗಿ ಸೇರಿಸದೆ ಹೋದರೆ ಅದರ ಬಗ್ಗೆ ಪ್ರಾಮಾಣಿಕ ಪ್ರಯತ್ನ ಮಾಡದಿದ್ದರೆ ಬಹುಶಃ ನಾವು ಬೀದಿಗಳಿಂದ ಹೋರಾಟ ಮಾಡಬೇಕಾಗುತ್ತದೆ. ಸಮಸ್ಯೆಗಳನ್ನು ಅರ್ಥಮಾಡಿಕೊಂಡು ಕೆಲಸ ಮಾಡಬೇಕು. ಈ ಸಂದರ್ಭದಲ್ಲಿ ರೈತರ ಹಿತ ರಕ್ಷಣೆ ಮಾಡಬೇಕೆಂದು ಹೇಳಿ, ರಾಜ್ಯಪಾಲರ ಭಾಷಣದ ವಂದನಾ ನಿರ್ಣಯದ ಮೇಲೆ ಮಾತನಾಡಲು

ಅವಕಾಶ ಕೊಟ್ಟಿದ್ದಕ್ಕಾಗಿ ಅಧ್ಯಕ್ಷರಿಗೆ ವಂದಿಸಿ ನನ್ನ ಮಾತುಗಳನ್ನು ಮುಗಿಸುತ್ತೇನೆ.

ಶ್ರೀ ಬಿ. ಬಿ. ಚಿಮ್ಮನಕಟ್ಟಿ (ಬಾದಾಮಿ).— ಸನ್ಮಾನ್ಯ ಉಪಾಧ್ಯಕ್ಷರೇ, ಮಾನ್ಯ ರಾಜ್ಯಪಾಲರ ಭಾಷಣದ ವಂದನಾರ್ಥಿಯಾದ ಮೇಲೆ ನನ್ನ ಅಸಮ್ಮತಿಯನ್ನು ಸೂಚಿಸುತ್ತಾ ನಾನು ಕೆಲವು ಮಾತುಗಳನ್ನು ಆಡುವುದಕ್ಕೆ ಇಚ್ಛೆಪಡುತ್ತೇನೆ. ನನಗೆ ಎಷ್ಟು ಸಮಯ ಕೊಟ್ಟಿದ್ದೀರಿ ಎಂಬುದನ್ನು ಮೊದಲೇ ಹೇಳಿದರೆ ನಾನು ಮಾತನಾಡುವುದಕ್ಕೆ ಅನುಕೂಲವಾಗುತ್ತದೆ.

ಉಪಾಧ್ಯಕ್ಷರು.— ನಿಮ್ಮ ವೇಳೆಯನ್ನು ಪೂರ್ತಾ ನಿಮ್ಮ ನಾಯಕರು ತೆಗೆದುಕೊಂಡಿದ್ದಾರೆ. ತಾವು 15 ನಿಮಿಷ ಮಾತನಾಡಬಹುದು.

ಶ್ರೀ ಬಿ. ಬಿ. ಚಿಮ್ಮನಕಟ್ಟಿ.— ನನಗೆ ಕೊಟ್ಟಿರುವ ಸ್ವಲ್ಪ ಕಾಲಾವಕಾಶದಲ್ಲಿಯೇ ಎಲ್ಲಾ ವಿಷಯಗಳನ್ನು ಹೇಳಲಿಕ್ಕೆ ಆಗದಿದ್ದರೂ ಕೆಲವು ಪ್ರಮುಖವಾದ ವಿಚಾರಗಳನ್ನು ಹೇಳಿ ನನ್ನ ಭಾಷಣವನ್ನು ಮುಗಿಸಲಿಕ್ಕೆ ಪ್ರಯತ್ನ ಮಾಡುತ್ತೇನೆ. ಜನತಾ ಸರ್ಕಾರ ಬಂದು ಒಂದು ವರ್ಷ ಆಗಿ, ಕಾರ್ಯಕ್ರಮಗಳನ್ನು ಹಾಕಿಕೊಂಡು ಇವತ್ತು ಎರಡನೇ ವರ್ಷದಲ್ಲಿದೆ. ನಾನು 1983ರ ರಾಜ್ಯಪಾಲರ ಭಾಷಣವನ್ನು ನೋಡಿದ್ದೇನೆ. ಈ ವರ್ಷ ಜನವರಿ 16ರಂದು ರಾಜ್ಯಪಾಲರು ಮಾಡಿದ ಭಾಷಣವನ್ನು ಕೇಳಿದ್ದೇನೆ. ಈ ಒಂದು ವರ್ಷದವರೆಗೆ ಕೊಟ್ಟಿರತಕ್ಕಂಥ ವರದಿಗಳ ಮೇಲೆ ನಾನು ಪ್ರತಿಯೊಂದು ವಿಷಯವನ್ನೂ ಕೂಲಂಕಷವಾಗಿ ನೋಡಿದಾಗ ನನಗೆ ನಿಜವಾಗಲೂ ನಾನು ಮಾತನಾಡದೇ ಇರುವುದು ಒಳ್ಳೆಯದೆಂದು ನಿಸಿತು. ಆದರೂ ಕೂತ ಗೆರೋಧಪಕ್ಷದಲ್ಲಿ ಕುಳಿತು ಕೆಲಸ ಮಾಡತಕ್ಕಂಥ ಸಂದರ್ಭದಲ್ಲಿ ಕೆಲವು ವಿಚಾರಗಳನ್ನು ಸರ್ಕಾರದ ಮನಸ್ಸಿಗೆ ತರದೇ ಹೋದರೆ ಕರ್ತವ್ಯ ಚ್ಯುತಿ ಆಗುತ್ತದೆ ಎನ್ನುವ ಭಾವನೆಯನ್ನು ಇಟ್ಟುಕೊಂಡು ಕೆಲವು ವಿಷಯಗಳನ್ನು ಪ್ರಸ್ತಾಪ ಮಾಡುವುದಕ್ಕೆ ಇಚ್ಛೆಪಡುತ್ತೇನೆ. ಇವತ್ತು ಎಲ್ಲಾ ಇಲಾಖೆಗಳ ಬಗ್ಗೆ ಕೂಲಂಕಷವಾಗಿ ಒಂದು ವರ್ಷದ ಕಾರ್ಯಕ್ರಮಗಳನ್ನು ಪರಾಮರ್ಶಿಸಿದಾಗ, ಅವರು ಮಾಡಿರತಕ್ಕ ಕೆಲಸಗಳನ್ನು ವೀಕ್ಷಣೆ ಮಾಡಿದಾಗ ಪ್ರತಿಯೊಂದು ಇಲಾಖೆಗಳ ಬಗ್ಗೆ ಕೂಡ ಫೀಕರ್ ಅಕ್ಟನ್ ನೋಡಿದಾಗ ತೃಪ್ತಿಕರವಾದ ವರದಿ ಕಂಡು ಬರುತ್ತಿಲ್ಲ. ನಾನು ಎರಡು ಮೂರು ಉದಾಹರಣೆಗಳನ್ನು ಕೊಡಲು ಬಯಸುತ್ತೇನೆ. ಮೊದಲನೆಯದಾಗಿ ಕಂದಾಯ ಇಲಾಖೆಯ ಬಗ್ಗೆ ಹೇಳುವುದಾದರೆ ಇದು ಬಹಳ ಪ್ರಾಮುಖ್ಯವಾದ ಒಂದು ಖಾತೆ. ಬಡಜನತೆಯ ಹೆಚ್ಚಿನ ಕೆಲಸಗಳನ್ನು ಹಳ್ಳಿಯಲ್ಲಿರತಕ್ಕಂಥ ಬಡ ರೈತರ ಕೆಲಸಗಳನ್ನು ಮಾಡತಕ್ಕಂಥ ಇಲಾಖೆ ಈ ಕಂದಾಯ ಇಲಾಖೆ ಎಂದರೆ ತಪ್ಪಾಗಲಾರದು. ಈ ಇಲಾಖೆಯನ್ನು ವಹಿಸಿಕೊಂಡಿರತಕ್ಕಂಥ ಮಂತ್ರಿಗಳಾಗಲೀ, ಅಧಿಕಾರಿಗಳಾಗಲೀ, ಎಷ್ಟರ ಮಟ್ಟಿಗೆ ಜನರಿಗೆ ಸಹಾಯ ಮಾಡಬೇಕು ಎಂಬ ಬಗ್ಗೆ ರೂಪು ರೇಷಗಳನ್ನು ಹಾಕಿಕೊಂಡಿರತಕ್ಕಂಥಾದ್ದನ್ನು ನೋಡಿದಾಗ ಮತ್ತು ಎಷ್ಟರ ಮಟ್ಟಿಗೆ ಸಫಲತೆಯನ್ನು ಪಡೆದಿದ್ದಾರೆ ಎಂದು ನೋಡಿದಾಗ ಬಹಳ ನಿರಾಶಾದಾಯಕವಾದ ವಾತಾವರಣವೇ ಕಾಣುತ್ತಿದೆ. ಸರ್ಕಾರ ನೀಡಿದ ಅಂಕಿಅಂಶಗಳನ್ನು ನೋಡಿದಾಗ ಈ ಭೂಮಿಯನ್ನು ಹಂಚತಕ್ಕದ್ದಾಗಲೀ, ಗೇಣಿದಾರರಿಗೆ ಹಕ್ಕುಪತ್ರ ಕೊಡತಕ್ಕದ್ದು ಕೊಡುವ ವಿಷಯದಲ್ಲಿ ಆಗಲಿ, ಹಂಚನ ಗಿರಿಜನರಿಗೆ ಸರ್ಕಾರ ಭೂಮಿಗಳನ್ನು ಹಂಚತಕ್ಕದ್ದೇ ಆಗಲಿ, ಬೇರೆಬೇರೆ ರೀತಿಯ ಸಹಾಯ ಮಾಡುವುದಕ್ಕೆ ಇದರಲ್ಲಿ ಅವಕಾಶಗಳು ಉಂಟು. ಪೂರ್ತಿಯಾಗಿ ನೋಡಿದಾಗ, ನಾವು ಮಾಡಿರತಕ್ಕ ಕೆಲಸಗಳನ್ನಾಗಲಿ, ಇವರು ಒಂದು ವರ್ಷದಲ್ಲಿ ಮಾಡಿರತಕ್ಕ ಕೆಲಸಗಳನ್ನು ತುಲನೆ ಮಾಡಿ ನೋಡಿದಾಗ ನಾವು ಮಾಡಿರುವ ಗೇಣಿದಾರರಿಗೆ ಭೂಮಿ ಹಂಚಿಕೊಡುವ ವಿಷಯದಲ್ಲಿ ಆಗಲೀ ಭೂಮಿಗೆ ಹಕ್ಕು ಕೊಡುವ ವಿಷಯದಲ್ಲಿ ಆಗಲಿ, ಹಂಚನ ಗಿರಿಜನರಿಗೆ ಹೆಚ್ಚಿನ ಪ್ರಾತಿನಿಧ್ಯ ಕೊಡುವ ವಿಷಯದಲ್ಲಿ ಆಗಲಿ ಸುಮಾರು ರಾಜ್ಯದಲ್ಲಿರತಕ್ಕಂಥ 80 ಪರ್ಸೆಂಟ್ ಗೇಣಿದಾರರಿಗೆ ಹಕ್ಕುಪತ್ರ ಕೊಡತಕ್ಕಂಥ ಕೆಲಸವನ್ನು ವಿಶೇಷ ಟೈಬುನಲ್, ಮುಖಾಂತರ ಮಾಡಿ ಭೂರೈತರಿಗೆ ಹೆಚ್ಚಿನ ಸಹಾಯ ಮಾಡಿರುವುದನ್ನು ಅಂಕಿಅಂಶಗಳು ಹೇಳುತ್ತವೆ. ಆದರೆ ಇವರು ಒಂದು ವರ್ಷದಲ್ಲಿ ಮಾಡಿದ ಸಾಧನೆಯ ಅಂಕಿ ಅಂಶಗಳನ್ನು ನೋಡಿದಾಗ 17 ಸಾವಿರ ಜನರಿಗೂ ಕೂಡ ಭೂಮಿ ಹಂಚುವುದಕ್ಕೆ ಸಾಧ್ಯವಿಲ್ಲವೆಂದರೆ ಬಡವರ ಮೇಲೆ ಇವರಿಗೆ ಎಷ್ಟರ ಮಟ್ಟಿಗೆ ಆಸಕ್ತಿ ಇದೆಯೆಂದು ನೋಡಬೇಕಾಗಿದೆ. ನಿವೇಶನಗಳನ್ನು ಹಂಚತಕ್ಕ ವಿಷಯದಲ್ಲಿ ಅಂಕಿಅಂಶಗಳನ್ನು ನೋಡುವುದಾದರೆ ಹತ್ತು ಲಕ್ಷ 85 ಸಾವಿರದ 225, ಇದು 1983ನೇ ಇಸವಿಯ ಜನವರಿಯ ಲೆಕ್ಕ. ಒಂದು ವರ್ಷದಲ್ಲಿ ಕೊಟ್ಟಿರತಕ್ಕಂಥ ಅಂಕಿಅಂಶಗಳ ಪ್ರಕಾರ 76 ಸಾವಿರದ 444 ನಿವೇಶನಗಳನ್ನು ಕೊಟ್ಟಿರತಕ್ಕದ್ದು. ಇದರಿಂದ ಎಷ್ಟರ ಮಟ್ಟಿಗೆ ಬಡವರ ಹಿತಸಾಧನೆಯ ಕೆಲಸ ಮಾಡಿದಾ ರೆಂದು ಗೊತ್ತಾಗುತ್ತದೆ. ಇನ್ನು ಜನತಾ ಮನೆಗಳ ಬಗ್ಗೆ ಹೇಳುವುದಾದರೆ 58 ಸಾವಿರ ಜನತಾ ಮನೆಗಳನ್ನು ಕಟ್ಟಿರುವಂತಾದ್ದು, ಇದು ಪ್ರತಿ ಜಿಲ್ಲೆಗೆ ಎಷ್ಟು ಬರುತ್ತದೆ, ತಾಲ್ಲೂಕಿಗೆ ಎಷ್ಟು ಮತ್ತು ಪ್ರತಿ ಹಳ್ಳಿಗೆ ಎಷ್ಟು ಮನೆಗಳು ಬರುತ್ತವೆ? ಮನೆಗಳನ್ನು ಹಂಚುವ ವಿಷಯದಲ್ಲಿ ಆಗಲಿ, ನಿವೇಶನ ಹಂಚುವ ವಿಷಯದಲ್ಲಿ ಆಗಲಿ, ಭೂಮಿಯನ್ನು ಬಡಜನತೆಗೆ ಕೊಡುವ ವಿಷಯದಲ್ಲಾಗಲಿ, ನಾವು ಕೊಟ್ಟಿರತಕ್ಕಂಥಾದ್ದನ್ನು ನೋಡಿಕೊಂಡು ಮುಂದುವರಿಸಿ ಕೊಂಡು ಹೋಗುವುದಕ್ಕೆ ಅಸಮರ್ಥವಾಗಿರತಕ್ಕ ಸರ್ಕಾರಕ್ಕೆ ವಿಶೇಷವಾದ ಯೋಜನೆಗಳನ್ನು, ಕಾರ್ಯಕ್ರಮಗಳನ್ನು ಹಾಕಿಕೊಂಡು ಮುಂದೆ ಸಾಗುವ ಶಕ್ತಿಯಿಲ್ಲ. ಸಾಧ್ಯವಿಲ್ಲದೆಂದು ಸ್ಪಷ್ಟವಾಗಿ ನಾನು ಹೇಳುವೆ

ದಕ್ಕೆ ಇಷ್ಟಪಡುತ್ತೇನೆ. ಅಧ್ಯಕ್ಷರೇ, ಅನೇಕ ಕಾರ್ಯಕ್ರಮಗಳನ್ನು ಸರ್ಕಾರದವರು ಹಾಕಿಕೊಂಡಿದ್ದಾರೆ. ವಿಶೇಷವಾದ ಅನೇಕ ಯೋಜನೆಗಳನ್ನು ಹಾಕಿಕೊಳ್ಳುತ್ತಕ್ಕಂಥ ಸಂದರ್ಭದಲ್ಲಿ ಅವರು ಸ್ವತಂತ್ರವಾದ ವಿಚಾರದಿಂದ ಸ್ವತಂತ್ರವಾದ ಯೋಜನೆಗಳನ್ನು ಹಾಕಿಕೊಂಡಿದ್ದರೆ ನಾವು ಅವರಿಗೆ ಶಹಾಭಾಷೆ ಗಿರಿಯನ್ನು ಕೊಡಬಹುದಾಗಿತ್ತು. ಯಾವುದೋ ಒಂದು ಬೇರೆ ಬೇರೆ ಯೋಜನೆಗಳ ಹೆಸರಿನಲ್ಲಿ ತಮ್ಮ ಯೋಜನೆಗಳನ್ನು ಸೇರಿಸಿಕೊಂಡು ಆ ಯೋಜನೆಯ ಲಾಭವನ್ನು ಬಡಜನರಿಗೆ ಕೊಡುವ ಯೋಜನೆಯಲ್ಲಿ ಮಾಡಿಕೊಂಡಿದ್ದಾರೆ. ಉದಾಹರಣೆಗೆ ಹೇಳುವುದಾದರೆ ಎನ್‌ಆರ್‌ಇಜಿ ಮತ್ತು ಐಆರ್‌ಡಿಪಿ ಪ್ರೋಗ್ರಾಂ ನೋಡಿದರೆ ಈ ಪ್ರೋಗ್ರಾಂನಲ್ಲಿರತಕ್ಕಂಥ ಯೋಜನೆಗಳನ್ನು ಇವರು ಕಾರ್ಯರೂಪಕ್ಕೆ ತರತಾರೋ. ರಾಜ್ಯ ಸರ್ಕಾರ ಐವತ್ತು ಪರ್ಸೆಂಟ್, ಕೇಂದ್ರ ಸರ್ಕಾರ ಐವತ್ತು ಪರ್ಸೆಂಟ್ ಕೊಟ್ಟು ಇದನ್ನು ಕಾರ್ಯರೂಪಕ್ಕೆ ತರುವಂತಾದ್ದು. ಎನ್‌ಆರ್‌ಇಜಿಯಲ್ಲಿ ಇವರು ಬೇರೆ ಹೆಸರಿನಿಂದ ಕರೆದು ಕಾರ್ಯರೂಪಕ್ಕೆ ತಂದಿದ್ದಾರೆ. ಅದಕ್ಕೆ ಇವರು ಕೊಟ್ಟಿರುವ ಹೆಸರು ಕರ್ನಾಟಕ ರೂರಲ್ ಎಂಪ್ಲಾಯ್‌ಮೆಂಟ್ ಗ್ಯಾರಂಟಿ ಸ್ಕೀಮ್ ಎಂದು. ಒಂದಿನ ಸರ್ಕಾರ ಮಾಡಿರತಕ್ಕಂಥ ಯೋಜನೆಯನ್ನು ನಾವೇ ಮಾಡಿದ್ದು ಎಂದು ಹೇಳುವುದು. ಇನ್ನೊಂದು ಇವರ ಯೋಜನೆ ಅಂತೋದಯ ಅಂತ ಇದೆ. ಸಮಗ್ರ ಗ್ರಾಮೀಣ ಅಭಿವೃದ್ಧಿ ಯೋಜನೆ ಕೇಂದ್ರ ಸರ್ಕಾರದ್ದು. ಅಲ್ಲಾ ತಾಲ್ಲೂಕು ಮಟ್ಟದಲ್ಲಿರತಕ್ಕಂಥ ಅತೀ ಒಡವರನ್ನು ಗುರುತಿಸಿ ಸಾಲ ಕೊಡತಕ್ಕಂಥಾದ್ದು ಈ ಯೋಜನೆ ಇವರ ಅಂತೋದಯ ಯೋಜನೆಯೂ ಅಷ್ಟೆ. ಪ್ರತಿ ಹಳ್ಳಿಗೆ ಐದು ಕುಟುಂಬಗಳನ್ನು ಗುರುತಿಸುತ್ತಾರೆ ಬಹಳ ಒಳ್ಳೆಯ ಯೋಜನೆಯೆಂದು ಹೇಳಿಕೊಂಡಿದ್ದಾರೆ. 30 ಸಾವಿರ ಕುಟುಂಬಗಳಿಗೆ ಈ ಯೋಜನೆಯನ್ನು ನಿಗದಿ ಮಾಡಿರತಕ್ಕದ್ದು. ಐದು ತಾಲ್ಲೂಕುಗಳಿಗೆ ಒಂದು ಕೋಟಿ 75 ಸಾವಿರ ರೂಪಾಯಿ ಗ್ರಾಂಟ್ ಕೊಡುತ್ತಿದ್ದಾರೆ. ಇದರಲ್ಲಿ ಒಂದು ಕೋಟಿ ಎಪ್ಪತ್ತೈದು ಲಕ್ಷ ರೂಪಾಯಿಗಳಲ್ಲಿ ಮೊದಲನೇ ಕಂತಾಗಿ 85 ಲಕ್ಷ ರೂಪಾಯಿಗಳನ್ನು ಕೊಟ್ಟಿದ್ದಾರೆ. ಎರಡನೇ ಕಂತನ್ನು ಕೊಟ್ಟಿಲ್ಲ. ಆರ್ಥಿಕ ಮಾಡಿರತಕ್ಕದ್ದು 3-6-83 ಅಂತ ಕಾನೂನು. ಇದರಲ್ಲಿ ಪ್ರಾಕ್ಟಿಕಲ್ ಆಗಿ ಎಷ್ಟು ಆಗುತ್ತದೆ ಎಂದು ನೋಡಿದರೆ 30 ಸಾವಿರ ಕುಟುಂಬಗಳಿಗೆ ಸಹಾಯ ಮಾಡಬೇಕೆಂದು ನಿಗದಿ ಮಾಡಿದ್ದರು, ನನಗಿನ್ನಿ ಸುತ್ತದೆ. ಇವರು ಇದನ್ನು ಫೋಷಣೆ ಮಾಡಿದ್ದು 83ನೇ ಇಸವಿ ಜೂನ್ ತಿಂಗಳಿನಲ್ಲಿ, 1-10-83ರಂದು ಇದನ್ನು ಕಾರ್ಯರೂಪಕ್ಕೆ ತಂದಿದ್ದಾರೆ. ಈ ಅಂತೋದಯ ಯೋಜನೆ ಕಾರ್ಯರೂಪಕ್ಕೆ ಬಂದಾಗಿನಿಂದ ಎಷ್ಟು ಜನರಿಗೆ ಸಾಲಸೌಲಭ್ಯ ಕೊಟ್ಟಿದ್ದಾರೆ ಮತ್ತು ಎಷ್ಟು ಜನರಿಗೆ ಒಡತನದ ರೇಖೆಯಿಂದ ಮೇಲಕ್ಕೆತ್ತಲು ಕೆಲಸವನ್ನು ಸರ್ಕಾರದವರು ಮಾಡಿದ್ದಾರೆಂದು ನೋಡಿದರೆ ನನಗಿನ್ನಿ ಸುತ್ತದೆ 20 ಪರ್ಸೆಂಟ್ ಸಾಧನೆ ಕೂಡ ಆಗಿಲ್ಲ. ಕೇವಲ 6 ಲಕ್ಷ ರೂಪಾಯಿಗಳು ಖರ್ಚುಮಾಡಿದ್ದಾರೆ. 1 ಕೋಟಿ 25 ಲಕ್ಷ ರೂಪಾಯಿಗಳಲ್ಲಿ 6 ಲಕ್ಷ ರೂಪಾಯಿಗಳನ್ನು ಖರ್ಚುಮಾಡಿದರೆ, ಇದರಿಂದ ಏನು ಸಾಧನೆ ಮಾಡಿದಹಾಗೆ ಆಯಿತು? ಅವರು ಪ್ರತಿ ಯೋಜ್ವರಿಗೂ ಕೊಡತಕ್ಕದ್ದು ಸುಮಾರು ಐದನೂರು ರೂಪಾಯಿಗಳು. ಐದನೂರು ರೂಪಾಯಿಗಳನ್ನು ಯಾರಾದರೂ ಬಡವರಿಗೆ ಕೊಟ್ಟರೆ ಆತ ಅದರಿಂದ ತನ್ನ ಕಾಲ ಮೇಲೆ ನಿಲ್ಲಬಹುದು, ಆತನ ಆರ್ಥಿಕ ಸ್ಥಿತಿ ಸುಧಾರಿಸಬಹುದು ಎಂದು ಹೇಳಿದರೆ ಬಹುಶಃ ಹಳ್ಳಿಯ ಜನರು ಮುಖಕ್ಕೆ ಉಗುಳುತ್ತಾರೆ. ಬಡವರನ್ನು ಉದ್ಧಾರ ಮಾಡುತ್ತೇವೆ ಎಂದು ಭಾಷಣ ಮಾಡತಕ್ಕಂಥ ನೀವು ಹೆಚ್ಚಿನ ಹಣ ಸಹಾಯ ಮಾಡಿ, ಅವರಿಗೋಸ್ಕರ ಹೆಚ್ಚಿನ ಯೋಜನೆಗಳನ್ನು ಕಾರ್ಯರೂಪಕ್ಕೆ ತಂದು ಸಾಲ ಸೌಲಭ್ಯ ಒದಗಿಸಿದ್ದರೆ 30 ಸಾವಿರ ಕುಟುಂಬಗಳಿಗೂ ಈ ಪ್ರಯೋಜನ ಸಿಕ್ಕಿದ್ದರೆ ನಿಮಗೆ ನಿಜವಾಗಿಯೂ ಬಡವರ ಬಗ್ಗೆ ಕಳಕಳಿಯಿದೆಯೆಂದು ನಾನು ಮನಪರಿಕೆಮಾಡಿಕೊಳ್ಳಬಹುದಾಗಿತ್ತು. ಅಂದರೆ ಇದು ಮೊಸಳೆ ಕಣ್ಣೀರು ಸುರಿಸಿದ ಹಾಗೆ. ಅಂತೋದಯ ಬಡವರಿಗೆ ನಿವೇಶನಗಳನ್ನು ಹಂಚುವುದು, ಅಥವಾ ಜನತಾ ಮನೆಗಳನ್ನು ತೆಗೆದುಕೊಳ್ಳಿ. ಯಾವುದೇ ವಿಷಯ ತೆಗೆದುಕೊಂಡರೆ ಸಮಾಧಾನಕರವಾದ ಸಾಧನೆ ಕಾಡಬರುತ್ತಿಲ್ಲ. ಇವತ್ತು ನೀರಾವರಿ ಯೋಜನೆಗಳನ್ನು ತೆಗೆದುಕೊಳ್ಳಿ, ಕೂಲಿಗಾರರಿಗೆ ಯಾವ ರೀತಿಯಿಂದಲೂ ತೊಂದರೆಯಾಗದಂತೆ ನೋಡತಕ್ಕದ್ದು. ಏಕೆಂದರೆ ತಮ್ಮದು ಕೂಲಿಗಾರರ ಬೆಂಬಲದ ಸರ್ಕಾರವೆಂದು ಹೇಳಿದಂಥವರು. ಇದಕ್ಕೆ ಒಂದು ಉದಾಹರಣೆಯನ್ನು ಕೊಡುತ್ತೇನೆ. ಬಾಗಲಕೋಟೆ ಸಿಮೆಂಟ್ ಫ್ಯಾಕ್ಟರಿಯ ಕಾರ್ಮಿಕರು ಉಪವಾಸ ಸತ್ಯಾಗ್ರಹ ಹೂಡಿ ಒಂದು ವರ್ಷ ವಾಯಿತು. 1983ನೇ ಇಸವಿ ಜನವರಿಯಿಂದ 1984ನೇ ಇಸವಿ ಜನವರಿಗೆ ಬಂದರೂ ಕೂಡ ಇನ್ನೂ ಇತ್ಯರ್ಥವಾಗಿಲ್ಲ. ಆ ಮ್ಯಾನೇಜಿಂಗ್‌ಮೆಂಟ್‌ನವರನ್ನು ಸರ್ಕಾರದವರು ಕರೆಸಿ ಮಾತನಾಡತಕ್ಕಂಥಾ ಯೋಗ್ಯತೆ ಇಲ್ಲ. ನಾನು ಈ ಮಾತನ್ನು ಏತಕ್ಕೆ ಹೇಳುತ್ತಿದ್ದೇನೆಂದರೆ ಒಂದು ವರ್ಷ ಕಳೆದರೂ ಕೂಡ ಅವರ ಬಗ್ಗೆ ಒಂದು ಸಹಾನುಭೂತಿ ಈ ಆಲಾಖೆಯನ್ನು ಹೊತ್ತಿರತಕ್ಕಂಥಾ ಮಾನ್ಯ ಕಾರ್ಮಿಕ ಮಂತ್ರಿಗೆ ಆಗಲಿ ಅಥವಾ ಮುಖ್ಯಮಂತ್ರಿಗಳಾದ ಶ್ರೀ ರಾಮಕೃಷ್ಣ ಹೆಗಡೆಯವರಿಗೇ ಆಗಲಿ ಅಸಕ್ತಿ ಇಲ್ಲ ಎಂದು ಸ್ಪಷ್ಟವಾಗಿ ಹೇಳುವುದಕ್ಕೆ ಇಷ್ಟಪಡುತ್ತೇನೆ. ಅವರ ಸಮಸ್ಯೆಯನ್ನು ಬಗೆಹರಿಸದೇ ಇದ್ದರೂ ಕೂಡ ಮಾನ್ಯ ರಾಮಕೃಷ್ಣ ಹೆಗಡೆಯವರು ಫೋನ್‌ನಲ್ಲಾ ದರೂ ಮಾತನಾಡಿ ಇದನ್ನು ಇತ್ಯರ್ಥ ಮಾಡಬೇಕಾಗಿತ್ತು. ನನಗೆ ತಿಳಿದ ಹಾಗೆ ಅವರನ್ನು ಕರೆದರೂ ಕೂಡ ಬರುವುದಿಲ್ಲ ಎಂದು

ಹೇಳುತ್ತಾರೆ. ಇದೊಂದೇ ಉದಾಹರಣೆ ಸಾಕು. ಇವರು ಸರ್ಕಾರವನ್ನು ಹೇಗೆ ನಡೆಸುತ್ತಾರೆ ಎನ್ನುವುದಕ್ಕೆ ಮಾನ್ಯ ಕಾರ್ಮಿಕ ಮಂತ್ರಿಗಳು ನೆನಪು ಮಾಡಿಕೊಟ್ಟಿದ್ದಕ್ಕಾಗಿ ನಾನು ಈ ಮಾತನ್ನು ಹೇಳುತ್ತಿದ್ದೇನೆ.

Sri Azeez Sait.— My difficulty is that I cannot deal the matter with the persons who do not know anything about labour laws ತಾವು ಮೊದಲು ಮಂತ್ರಿಗಳಾಗಿದ್ದಿರಿ. ಈಗ ಎಂ.ಎಲ್.ಎ. ಆಗಿ ಬಂದಿದ್ದೀರಿ. ಆದುದರಿಂದ ಅದು ಬ್ರೇಕ್ ಆಗಿದೆ. ಅದಕ್ಕೇನು ಮಾಡುವುದಕ್ಕಾಗುತ್ತದೆ. ಈಗ ನೀವು ಅದಕ್ಕೆ ರಾಜಕೀಯ ಬಣ್ಣ ಕಟ್ಟೋಣ ಅಂತ ಮಾಡಿದ್ದೀರಿ. ಆದರೆ ಬಣ್ಣ ಸಿಕ್ಕುತ್ತಾ ಇಲ್ಲ; ಏನು ಮಾಡುವುದು.

ಶ್ರೀ ಬಿ.ಬಿ. ಚಿಮ್ಮನಕಟ್ಟೆ.— ಮಾನ್ಯ ಅಜೇಜ್‌ಸೇಟ್‌ರು ಇಷ್ಟರ ಮಟ್ಟಿಗೆ ಕನ್ನಡ ಮಾತನಾಡುತ್ತಾರೆಂದು ನಾನು ತಿಳಿದಿರಲಿಲ್ಲ. ಚೆನ್ನಾಗಿ ಮಾತನಾಡುತ್ತಾರೆ. ಅಲ್ಲಿ ಇರತಕ್ಕಂಥಾ ಸಿಮೆಂಟ್ ಫ್ಯಾಕ್ಟರಿಯ ವರ್ಕರ್ಸ್, ಲೀಡರ್ಸ್ ಏನು ಇದ್ದಾರೆ ಅವರನ್ನು ಮತ್ತು ಅಲ್ಲಿನ ಎಂ.ಎಲ್.ಎ. ಅವರನ್ನೂ ಕರೆದು ಅವರೊಂದಿಗೆ ಮಾತುಕತೆ ನಡೆಸಿ, ಒಂದು ಕನ್ಸಿಲಿಯೇಷನ್ ಮಾಡುವುದಕ್ಕೆ ದಿನಾಂಕವನ್ನು ಗೊತ್ತು ಮಾಡದೆ ಅದಕ್ಕಿಂತ ಮುಂಚಿತವಾಗಿ ಇವರು ಅಡ್ಡು ಡಿಕೇಷನ್‌ಗೆ ರೆಫರ್ ಮಾಡುವುದಕ್ಕೆ ಹೊರಟರೆ ಎಷ್ಟರ ಮಟ್ಟಿಗೆ ನ್ಯಾಯ ಸಿಕ್ಕುತ್ತದೆ ಅನ್ನುವುದನ್ನು ನೀವೇ ತಿಳಿದುಕೊಳ್ಳಬಹುದು.

ಶ್ರೀ ಅಜೇಜ್‌ಸೇಟ್.— ತಮಗೆ ಅಡ್ಡು ಡಿಕೇಷನ್ ಯಾವುದು, ಕನ್ಸಿಲಿಯೇಷನ್ ಯಾವುದು ಅನ್ನುವುದು ಗೊತ್ತಿಲ್ಲ. ಅದಕ್ಕೇನು ಮಾಡುವುದಕ್ಕಾಗುತ್ತದೆ?

ಶ್ರೀ ಬಿ.ಬಿ. ಚಿಮ್ಮನಕಟ್ಟೆ.— ಹೌದು. ಅದಕ್ಕೇನೇ ತಾವು ತಮ್ಮ ಖಾತೆಯನ್ನು ಬದಲಾಯಿಸಬೇಕು ಎಂದು ಹೇಳುತ್ತಾ ಇರುವುದು. ತಾವು ಈ ಸರ್ಕಾರದ ಜವಾಬ್ದಾರಿಯನ್ನು ವಹಿಸಿಕೊಂಡ ಮೇಲೆ ತಮ್ಮ ಪಕ್ಷದ ಧೋರಣೆ ಏನು ಅನ್ನುವುದರ ಬಗ್ಗೆ ಒಂದು ಘೋಷಣೆಯನ್ನು ಹೊರಡಿಸಿದ್ದೀರಿ. ನೀರಾವರಿ ಇಲಾಖೆ ಬಗ್ಗೆ ಹೇಳಬೇಕಾದರೆ ಜನತಾ ಸರ್ಕಾರ ಬಂದ ಮೇಲೆ ರಾಜ್ಯದಲ್ಲಿರತಕ್ಕಂಥಾ ವಿಲ್ಡ್ ನೀರಾವರಿ ಯೋಜನೆಗಳನ್ನೂ ಕೂಡ ಒಂದು ನಿರ್ದಿಷ್ಟವಾದ ಅವಧಿಯಲ್ಲಿ ಮುಗಿಸುತ್ತೇವೆ ಅನ್ನುವ ಮಾತನ್ನು ಹೇಳಿದ್ದೀರಿ. ಇದರ ಡಿಮಾಂಡ್ ಬಂದಾಗ ನಾನು ವಿವರವಾಗಿ ಹೇಳುವುದಕ್ಕೆ ಬಯಸುತ್ತೇನೆ. ಆದರೆ ನಮ್ಮ ನಿರೀಕ್ಷೆಗೆ ತಕ್ಕಂತೆ ತಾವು ಕೆಲಸ ಮಾಡಿಲ್ಲ ಎಂದು ಅಷ್ಟು ಮಾತ್ರ ಹೇಳುತ್ತೇನೆ. ಶ್ರೀಮಾನ್ ಹೆಚ್. ಡಿ. ದೇವೇಗೌಡರು ವಿರೋಧಪಕ್ಷದ ಸ್ಥಾನದಲ್ಲಿದ್ದಾಗ ಈ ನೀರಾವರಿ ಯೋಜನೆಗಳ ಬಗ್ಗೆ ಸಭೆಯ ಮುಂದಿಟ್ಟು ಯಾವ ರೀತಿ ಕೆಲಸ ಮಾಡುತ್ತಿದ್ದರು ಅನ್ನುವುದನ್ನು ನೋಡಿದ್ದೇವೆ. ಅಂಥವರು ಈವಾಗ ಇದೇ ಖಾತೆಯ ಮಂತ್ರಿಗಳಾಗಿ ಬಂದಾಗ ನಾನು ಇದನ್ನು ಸುಧಾರಣೆ ಮಾಡುತ್ತಾರೆಂದು ತಿಳಿದುಕೊಂಡಿದ್ದೆವು. ಈ ಬಗ್ಗೆ ಹೆಚ್ಚಿನ ಕೆಲಸವಾಗುತ್ತದೆ ಎಂದು ಆಸೆ ಇಟ್ಟುಕೊಂಡಿದ್ದೆವು. ಇದು ಇವರ ಒಂದು ಕಾರ್ಯವ್ಯಾಪ್ತಿಯಲ್ಲಿದ್ದರೂ ಕೂಡ ನಾವು ನಿರೀಕ್ಷಿಸಿದ ಮಟ್ಟಕ್ಕೆ ಕೆಲಸವಾಗಿಲ್ಲ ಎಂದು ಹೇಳುವುದಕ್ಕೆ ಇಷ್ಟಪಡುತ್ತೇನೆ.

ಇನ್ನು ಇಂಗೀಷನ್ ಫೌಟನ್‌ಶಿಯಾಲಿಟಿ ಬಗ್ಗೆ ಹೇಳುವುದಾದರೆ ಇವರು ಇದರ ಬಗ್ಗೆ ಏನು ಟಾರ್ಗಟ್ ಇಟ್ಟುಕೊಂಡಿದ್ದಾರೋ ಆ ಟಾರ್ಗಟ್ ಅನ್ನು ನೋಡಿದಾಗ ಅದು ಬಹಳಷ್ಟು ಕಡಿಮೆಯಾಗಿದೆ. ಇವರು ನಿರೀಕ್ಷಿಸಿದಷ್ಟು ಟಾರ್ಗಟ್ ರೀಜ್ ಆಗಿಲ್ಲ. ತಮಗೆ ಹೇಳಬೇಕಾದರೆ ಇವರು ಏನು ಹೇಳಿದರು ಎಂದರೆ 1984ನೇ ಇಸವಿಯೊಳಗೆ ಒಟ್ಟು ಒಂದು ಲಕ್ಷ 25 ಸಾವಿರದ 24 ಹೆಕ್ಟೇರ್ಸ್ ಅಷ್ಟು ಇಂಗೀಷನ್ ಫೌಟನ್‌ಶಿಯಾಲಿಟಿ ಕ್ರಿಯೇಟ್ ಮಾಡುತ್ತೇವೆಂದು ಹೇಳಿದರು. ಈವೊತ್ತು ನೋಡಿದರೆ ಮೈಸೂರ್ ಇಂಗೀಷನ್, ಮೇಜರ್ ಇಂಗೀಷನ್ ಇವೆಲ್ಲವನ್ನೂ ಸೇರಿಸಿದರೂ ಕೂಡ ಒಂದು ಲಕ್ಷ ಹೆಕ್ಟೇರ್ಸ್‌ಗೂ ಕೂಡ ನೀರು ಕೊಡುವುದಕ್ಕಾಗುವುದಿಲ್ಲ. ಅದು ಹೇಗೆಂದರೆ ರಾಜ್ಯದಲ್ಲಿರುವ ಮಲಪ್ರಭಾ ಯೋಜನೆ ಘಟಪ್ರಭಾ ಯೋಜನೆ ಮತ್ತು ಕೃಷ್ಣ ಮೇಲ್ಮಂಡೆ ಯೋಜನೆಗಳ ಕೆಲಸ ನೋಡಿದರೆ ನಾವು ನಿರೀಕ್ಷಿಸಿದಷ್ಟು ಕೆಲಸ ಆಗಿಲ್ಲ. ಹೇಮಾವತಿಯಲ್ಲಿ ಏನೋ ಸ್ವಲ್ಪ ಕೆಲಸ ಚೆನ್ನಾಗಿ ನಡೆದಿದೆ. ಮಲಪ್ರಭಾ ಎಡದಂಡೆ ಯೋಜನೆಯಿಂದ 12 ಸಾವಿರ ಹೆಕ್ಟೇರ್ಸ್‌ಗೆ ನೀರು ಕೊಡುತ್ತೇವೆಂದು ಹೇಳಿದರು. ಈಗ ನೋಡಿದರೆ 5 ಸಾವಿರ ಹೆಕ್ಟೇರ್ಸ್‌ಗೂ ಕೂಡ ನೀರು ಕೊಡುವುದಕ್ಕಾಗುವುದಿಲ್ಲ. ಇನ್ನು ಕೃಷ್ಣ ಮೇಲ್ಮಂಡೆ ಯೋಜನೆಯಿಂದ 50 ಸಾವಿರ ಹೆಕ್ಟೇರ್ಸ್‌ಗೆ ನೀರು ಕೊಡುತ್ತೇವೆಂದು ಹೇಳಿದರು. ಅದರಿಂದಲೂ ಕೂಡ 10 ಸಾವಿರ ಹೆಕ್ಟೇರ್ಸ್‌ಗೂ ಸಹ ನೀರು ಕೊಡುವುದಕ್ಕಾಗುವುದಿಲ್ಲ. ಒಟ್ಟು ಇವೆಲ್ಲಾ ಸೇರಿಸಿದರೂ ಸಹ ಒಂದು ಲಕ್ಷ ಹೆಕ್ಟೇರ್ಸ್‌ಗೂ ಸಹ ನೀರು ಕೊಡುವುದಕ್ಕಾಗುವುದಿಲ್ಲ ಇದರ ಬಗ್ಗೆ ಮಾನ್ಯ ಮಂತ್ರಿಗಳು ಉತ್ತರ ಕೊಡುವಾಗ ಏತಕ್ಕೆ ಆಗಿಲ್ಲ ಎನ್ನುವುದನ್ನು ಹೇಳಬೇಕು ಎಂದು ಹೇಳುತ್ತೇನೆ.

ಇನ್ನೊಂದು ವಿಷಯ ಏನೆಂದರೆ ಈ ಇಂಗೀಷನ್ ಆಕ್ಟ್‌ನ್ನು ಬದಲಾಯಿಸಿ ಈ ನೀರಾವರಿ ಇಲಾಖೆಯನ್ನು ಪಿ.ಡಬ್ಲ್ಯು.ಡಿ. ಇಲಾಖೆಯಿಂದ ಬೇರ್ಪಡಿಸಬೇಕು ಎಂದು ಒಂದು ಸೂಚನೆ ಕೊಟ್ಟಿದ್ದೆ.

ಅದನ್ನು ಪರಿಶೀಲನೆ ಮಾಡುತ್ತೇವೆ ಎಂತಲೂ ಹೇಳಿದ್ದರು. ಹೇಳಿ ಒಂದು ವರ್ಷವಾದರೂ ಕೂಡ ಅದು ಯಾವ ರೀತಿಯಲ್ಲೂ ಕಾರ್ಯರೂಪಕ್ಕೆ ಬರಲಿಲ್ಲ. ಇನ್ನೊಂದು ವಿಷಯ ಹೇಳಿದ್ದೆ, ಅದೇನೆಂದರೆ ಈ ಕಾನ್‌ಫರೆನ್ಸ್‌ನಲ್ಲಿ ರೆಪೋರ್ಟ್ ಅನ್ನು ಯಾರಾದರೂ ರೆವಿನ್ಯೂ ಡಿಪಾರ್ಟ್‌ಮೆಂಟ್‌ನಲ್ಲಿ ಕೆಲಸ ಮಾಡುತ್ತಿದ್ದರೆ ಅವರಿಗೆ ಕಳುಹಿಸಿ ತರಿಸಿಕೊಳ್ಳತಕ್ಕಂಥಾದ್ದನ್ನು ಸರಿಯಲ್ಲ ಎಂದು ಹೇಳಿದ್ದೆ, ಅದೂ ಸಹ ಕಾರ್ಯರೂಪಕ್ಕೆ ಬಂದಿಲ್ಲ. ಹೀಗೆ ಅನೇಕ ವಿಚಾರಗಳನ್ನು ಪ್ರಸ್ತಾಪ ಮಾಡಿದೆ. ಅದನ್ನೆಲ್ಲಾ ಪರಿಶೀಲನೆ ಮಾಡುತ್ತೇವೆಂದು ಹೇಳಿದ್ದರು. ಆದರೆ ಅದಾವುದೂ ಕೂಡ ಕಾರ್ಯರೂಪಕ್ಕೆ ಬರಲಿಲ್ಲ. ಒಟ್ಟಿನಲ್ಲಿ ಹೇಳಬೇಕಾದರೆ ಈ ನಿರಾಪರಿ ಇಲಾಖೆಯಲ್ಲಿ ನೀವು ಎಷ್ಟರ ಮಟ್ಟಿಗೆ ಪ್ರಗತಿಯನ್ನು ಪಡಿಸುತ್ತೀರೆಂದು ನಿರೀಕ್ಷಣೆ ಮಾಡಿದ್ದೀರೋ ಆ ನಿರೀಕ್ಷಣೆಯ ಮಟ್ಟಕ್ಕೆ ತಿಳಿದುಪರಿಲ್ಲ. ಮುಂದೆ ಇದರ ಬಗ್ಗೆ ಡಿಪಾರ್ಟ್‌ಮೆಂಟ್‌ ಬಂದಾಗ ವಿವರಗಳನ್ನು ಹೇಳುತ್ತೇನೆ. ಹಾಗೆಯೇ ಕೃಷ್ಣ ಮೇಲ್ಕಂಡ ಯೋಜನೆ ಯನ್ನು ಕಾರ್ಯರೂಪಕ್ಕೆ ತರುತ್ತೇವೆಂದು ಹೇಳಿದ್ದರು. ಎಷ್ಟೇ ಎಡರುತೊಡರೆಗಳಿದ್ದರೂ ಕೂಡ ಕಾರ್ಯರೂಪ ಮಾಡುತ್ತೇವೆಂದು ಹೇಳಿದ್ದರೂ, ಅದೂ ಆಗಲಿಲ್ಲ. ಯಾವುದನ್ನೇ ನೋಡಲಿ ದಿಃಸಂಜ್ಞೆ ಯಾದಂತಾಗಿದೆ.

ಇನ್ನು ಅಹಾರ ವಿತರಣೆ ಬಗ್ಗೆ ಹೇಳಬೇಕಾದರೆ ಈಗ ಇರತಕ್ಕಂಥಾ ನ್ಯಾಯಬೆಲೆ ಅಂಗಡಿಗಳನ್ನು ಜನವರಿ ಒಂದರಿಂದ ರದ್ದುಮಾಡುತ್ತೇವೆಂದು ಹೇಳಿದರು. ಅದನ್ನು ಸರ್ಕಾರವೇ ವಹಿಸಿಕೊಳ್ಳುತ್ತದೆ ಎಂದು ಹೇಳಿದರು. ಏನೋ ಬದಲಾವಣೆಯಾಯಿತು ಎಂದು ನಾವು ತಿಳಿದುಕೊಂಡಿದ್ದೇವೆ. ಆದರೆ ಅದಕ್ಕೆ ಸ್ವೇ ತಂದರು. ಈ ಬಗ್ಗೆ ಅಕ್ಟೋಬರ್ 31ರಂದು ಕ್ಯಾಬಿನೆಟ್‌ನಲ್ಲಿ ಇದರ ಬಗ್ಗೆ ತೀರ್ಮಾನ ಮಾಡಿದರು. ಮಾನ್ಯ ಮುಖ್ಯ ಮಂತ್ರಿಗಳು ಸಹ ಹೇಳಿದ್ದರು. ಆಮೇಲೆ 2-3 ದಿವಸಗಳಾದ ಮೇಲೆ ಶ್ರೀಮಾನ್ ಜಿ. ಬಸವಣ್ಣ ಪ್ರಸವರು ಮತ್ತೊಂದು ಹೇಳಿಕೆ ಕೊಟ್ಟರು. ಇದನ್ನು ರೀಕ್ಷಿಸಿದರೆ ಮಾಡುತ್ತೇವೆಂದು, ಹೀಗೆ ಒಂದು ಸಾರಿ ತೀರ್ಮಾನ ತೆಗೆದುಕೊಂಡ ಮೇಲೆ ಮತ್ತೊಂದು ಸಾರಿ ಇದನ್ನು ರೀಕ್ಷಿಸಿದರೆ ಮಾಡುತ್ತೇವೆಂದು ಹೇಳಬೇಕಾದರೆ ಇದು ಕ್ಯಾಬಿನೆಟ್‌ನಲ್ಲೇ ಅಲ್ಲ. ಸರ್ಕಾರ ಇದರ ಬಗ್ಗೆ ಒಂದು ಸ್ಪಷ್ಟವಾದ ನಿಲುವನ್ನು ತೆಗೆದುಕೊಳ್ಳುವುದಕ್ಕಾಗಲಿಲ್ಲ ಎಂದರೆ ಅವರಿಗೆ ಅಷ್ಟು ಸಾಮರ್ಥ್ಯ ಇಲ್ಲವೆಂದ ಹಾಗಾಯಿತು. ಯಾವುದೇ ಸರ್ಕಾರ ಇರಲಿ, ಒಂದು ಸಾರಿ ಆಜ್ಞೆ ಮಾಡಿದರೆ ಅದನ್ನು ಹಿಂದಕ್ಕೆ ಪಡೆಯತಕ್ಕಂಥಾ ಕೆಲಸ ಮಾಡಬಾರದು. ಯಾವುದೇ ತೀರ್ಮಾನ ತೆಗೆದುಕೊಂಡರೂ ಕೂಡ ಅದು ಒಳ್ಳೆಯ ವಿಚಾರವೇ ಇರಲಿ, ಕೆಟ್ಟ ವಿಚಾರವೇ ಇರಲಿ ಅದನ್ನು ಹಿಂದಕ್ಕೆ ಪಡೆಯಬಾರದು. ಏನಾದರೂ ಹಿಂದಕ್ಕೆ ಪಡೆದರೆ ಇದರಲ್ಲಿ ವಿಚಾರ ಮಾಡುವ ಶಕ್ತಿ ಇಲ್ಲ ಎಂದು ತಿಳಿದುಕೊಳ್ಳಬೇಕಾಗುತ್ತದೆ. ಇವರಿಗೆ ಪೂರ್ಣ ಅರಿವು ಇಲ್ಲ ಎಂದು ಹೇಳಬೇಕಾಗುತ್ತದೆ. ಅದನ್ನು ತಾವೂ ಕೂಡ ಒಪ್ಪಿ ಕೊಳ್ಳಬೇಕಾಗುತ್ತದೆ.

ಸರ್ಕಾರದವರು ಒಂದು ಸಲ ತೀರ್ಮಾನ ತೆಗೆದುಕೊಂಡರೆ ಮತ್ತೆ ಅದನ್ನು ಪುನಃ ಕನ್ಸಿಡರ್ ಮಾಡುತ್ತೇವೆಂದು ಹೇಳಿದರೆ ಅದರಿಂದ ಜನತೆಗೆ ಸರ್ಕಾರದ ಮೇಲೆ ನಂಬಿಕೆ ಬರಲಾರದು ಎಂದು ನಾನು ಈ ಸಂದರ್ಭದಲ್ಲಿ ಹೇಳುವುದಕ್ಕೆ ಇಷ್ಟಪಡುತ್ತೇನೆ. ಇನ್ನು ಇದರಲ್ಲಿ ಪ್ರಕ್ಯೂರ್ಮೆಂಟ್ ಬಗ್ಗೆಯೂ ಹೇಳಿದ್ದಾರೆ. ಇಲ್ಲಿ 50 ಪರ್ಸೆಂಟನ್ನು ಮಿಲ್ ಮಾಲೀಕರು ಕಂಟ್ರಿಬ್ಯೂಟ್ ಮಾಡಬೇಕು, ಇನ್ನು 50 ಪರ್ಸೆಂಟನ್ನು ಟ್ರೇಡರ್ಸ್ ಕಂಟ್ರಿಬ್ಯೂಟ್ ಮಾಡಬೇಕು ಎಂದು ಹೇಳಿದ್ದಾರೆ. ಆದರೆ ಇವರ ಅಂಕಿಅಂಶಗಳನ್ನು ನೋಡಿದಾಗ 20 ಪರ್ಸೆಂಟ್ ಪ್ರಕ್ಯೂರ್ಮೆಂಟ್ ಆಗಿದೆಯೇ ಇಲ್ಲವೇ ಎಂದು ನಮಗೆ ಅನುಮಾನ ಬರುತ್ತದೆ. ಅದರಿಂದ ಇವರು ಬರೆ ಘೋಷಣೆಗಳನ್ನು ಮಾಡುತ್ತಾರೆಯೇ ಹೊರತು ಅಕ್ಕಿಯನ್ನು ಹಂಚುವುದಕ್ಕಾಗಲಿ ಜೋಳವನ್ನು, ರಾಗಿಯನ್ನು ಹಂಚುವುದಕ್ಕಾಗಲಿ ಮತ್ತು ಬೇರೆ ಬೇರೆ ಅಹಾರ ಪದಾರ್ಥಗಳನ್ನು ಹಂಚತಕ್ಕ ವಿಷಯದಲ್ಲಿ ತುಂಬಾ ತೊಂದರೆಯನ್ನು ಅನುಭವಿಸುತ್ತಿದ್ದಾರೆಂಬ ಭಾವನೆ ನಮಗೆ ಬರುತ್ತದೆ. ಇದರ ಬಗ್ಗೆ ಸರ್ಕಾರದವರು ಹೆಚ್ಚಿನ ಆಸಕ್ತಿಯನ್ನು ವಹಿಸಬೇಕು ಎಂದು ನಾನು ಹೇಳುತ್ತೇನೆ. ನಾನು ಇದುವರೆಗೆ ಪ್ರಸ್ತಾಪ ಮಾಡಿದ ವಿಷಯಗಳನ್ನು ನೋಡಿದಾಗ ನಾವು ನಿರೀಕ್ಷಣೆ ಮಾಡಿದ ಮಟ್ಟದಲ್ಲಿ ಸರ್ಕಾರ ಯಾವ ರೀತಿಯಲ್ಲಿಯೂ ಕೆಲಸ ಮಾಡಿಲ್ಲ, ಎನ್ನುವ ನಿರ್ಧಾರಕ್ಕೆ ನಾವು ಬರಬೇಕಾಗಿದೆ.

ಕನ್ನಡದ ಅಭಿವೃದ್ಧಿಯ ಬಗ್ಗೆ 'ಕನ್ನಡ ಕಾವಲು ಸಮಿತಿ' ಎಂದು ಮಾಡಿ ಅದಕ್ಕೊಬ್ಬ ಅಧ್ಯಕ್ಷರನ್ನೂ ಮಾಡಿದ್ದಾರೆ. ಇವರು ಕನ್ನಡ ಭಾಷೆಯನ್ನು ರಕ್ಷಣೆ ಮಾಡದೆ ಕನ್ನಡವನ್ನೇ ಭಕ್ಷಣೆ ಮಾಡುವುದಕ್ಕೆ ಹೊರಟಿದ್ದಾರೆ.

ಶ್ರೀ ಶಿವ ರಾಮಯ್ಯ.— ಕಾವಲು ಸಮಿತಿಯವರು ಏನು ಮಾಡಿದ್ದಾರೆನ್ನುವುದು ತಮಗೆ ಗೊತ್ತಿಲ್ಲವೆಂದು ಕಾಣುತ್ತದೆ. ತಾವು ಅದನ್ನು ತಿಳಿದುಕೊಳ್ಳುವುದಕ್ಕೂ ಸಹ ಪ್ರಯತ್ನ ಮಾಡಿಲ್ಲ.

ಶ್ರೀ ಬಿ. ಬಿ. ಚಿಮ್ಮನಕಟ್ಟಿ.— ಕನ್ನಡವನ್ನು ರಾಜ್ಯದಲ್ಲಿ ಜಾರಿಗೆ ತರತಕ್ಕ ಕಾಲದಲ್ಲಿ ಇವರು ಏನೇನು ಕಾರ್ಯಕ್ರಮಗಳನ್ನು ಕೈಗೊಂಡಿದ್ದಾರೆಂದು ಹೇಳಿದರೆ ನಾನು ಅದನ್ನು ನೆರಸುವಹಿತಿ ಒಪ್ಪಿಕೊಳ್ಳುತ್ತೇನೆ. ಮಾನ್ಯ ಸದಸ್ಯರಾದ ಸಿದ್ದರಾಮಯ್ಯನವರಿಗೆ ಒಂದು ಕಾರನ್ನು ಸರಕಾರದವರು ಕೊಡ

ಬೇಕಾಗಿತ್ತು. ಅವರಿಗೆ ಏನಾದರೂ ಒಂದು ವ್ಯವಸ್ಥೆಯನ್ನು ಮಾಡಬೇಕಾಗಿತ್ತು, ಅದಕ್ಕೋಸ್ಕರ ಇದನ್ನು ಮಾಡಿದ್ದಾರೆ.

ಶ್ರೀ ಅಜೀಜ್ ಸೇಟ್.—ಕಾವಲು ಸಮಿತಿಯವರು ಏನು ಮಾಡಿದ್ದಾರೆಂದರೆ, ನಾನು ಕನ್ನಡದಲ್ಲಿ ಮಾತನಾಡುವುದಕ್ಕೆ ಪ್ರಾರಂಭ ಮಾಡಿದ್ದೇನೆ. ಇದರಿಂದಲೇ ಅವರು ಏನು ಮಾಡಿದ್ದಾರೆಂಬುದನ್ನು ತಿಳಿದುಕೊಳ್ಳಿ.

ಶ್ರೀ ಬಿ. ಬಿ. ಚಿಮ್ಮನಕಟ್ಟಿ.— ಇವರು ಎಕಾನಮಿ ಮೆಷರ್ಸ್ ಎಂದು ಹೇಳಿ ಹೆಲಿಕಾಪ್ಟರ್ಸ್ ಉಪಯೋಗ ಮಾಡುತ್ತಿದ್ದಾರೆ, ಪೋಲೀಸ್ ಕಾರುಗಳನ್ನು ಇಟ್ಟುಕೊಂಡಿದ್ದಾರೆ, ಶಾಸಕರಿಗೆ ಕೆಲವರಿಗೆ ಕಾರ್ಪೊರೇಷನ್ ಗಳ, ಬೋರ್ಡ್ ಗಳ ಛೇರ್ಮನ್ ರನ್ನಾಗಿ ಮಾಡಿದ್ದಾರೆ, ಶಾಸಕರಿಗೆ ಸಮಾಧಾನ ಮಾಡಬೇಕು ಎಂದು ಮಾನ್ಯ ಹೆಂಡೆಯವರು ಇಷ್ಟಲ್ಲಾ ಮಾಡಿದ್ದಾರೆ. ಇವರು ಹೇಳುವುದು ಮಾತ್ರ, ಸರ್ಕಾರಕ್ಕೆ ಹೆಚ್ಚಿನ ವೆಚ್ಚ ಅಗಬಾರದು ಎಂದು. ಈ ಒಂದು ಉದ್ದೇಶ ಇವರಿಗೆ ಇದ್ದಾಗ. ಇವರ ದೃಷ್ಟಿ ಕೋನವನ್ನು ನೋಡಿದರೆ ಸಂಬಂಧಪಟ್ಟ ಕಾರ್ಪೊರೇಷನ್ ಗಳಿಗೆ ಹೆಚ್ಚಿನ ಹಣವನ್ನು ಕೊಡದೆ ಇವರು ನೇಮಿಸಿದಂಥ ಅಧ್ಯಕ್ಷರಿಗೆ, ಪ್ರೆಸಿಡೆಂಟರವರಿಗೆ ಅವರ ಖರ್ಚು ವೆಚ್ಚಗಳಿಗೆ ಸಾಕಾಗುವಷ್ಟು ಹಣವನ್ನು ಮಾತ್ರ ಕೊಡುತ್ತಿದ್ದಾರೆ. ಇವರ ಉದ್ದೇಶ ಈ ರೀತಿ ಇದ್ದಾಗ ಬೋರ್ಡುಗಳಿಗೆ ಅಧ್ಯಕ್ಷರನ್ನಾದರೂ ಏಕೇ ನೇಮಕ ಮಾಡಬೇಕು ? ಇದನ್ನೆಲ್ಲಾ ನೋಡಿದಾಗ ಹೆಂಡೆಯವರು ಶಾಸಕರನ್ನು ಸಮಾಧಾನವಾಗಿ ಇಟ್ಟುಕೊಳ್ಳುವುದಕ್ಕೋಸ್ಕರವೇ ಇದನ್ನೆಲ್ಲಾ ಮಾಡಿದ್ದಾರೆ ಎಂದು ನಾನು ಹೇಳಬೇಕಾಗುತ್ತದೆ.

ಶ್ರೀ ಸಿದ್ಧ ರಾಮಯ್ಯ.— ಮಾನ್ಯ ಚಿಮ್ಮನಕಟ್ಟಿಯವರು ಮಂತ್ರಿಗಳಾಗಿದ್ದವರು, ಅವರು ಅಧಿಕಾರದಲ್ಲಿದ್ದಾಗ ಈ ಸಂಸ್ಥೆಗೆ ಎಷ್ಟರ ಮಟ್ಟಿಗೆ ಆರ್ಥಿಕ ಶಕ್ತಿಯನ್ನು ಕೊಟ್ಟಿದ್ದರು ಎನ್ನುವುದನ್ನು ಹೇಳಿದರೆ ಒಳ್ಳೆಯದು.

ಶ್ರೀ ಬಿ. ಬಿ. ಚಿಮ್ಮನಕಟ್ಟಿ.— ನೀವು ಗ್ರಾಂಟ್ ಕೊಡದಿದ್ದರೆ ಇವುಗಳನ್ನು ಮಾಡಿದ ಉದ್ದೇಶ ವಾದರೂ ಏನು ಎಂದು ನಾನು ಕೇಳಬೇಕಾಗಿದೆ.

ಶ್ರೀ ಅಜೀಜ್ ಸೇಟ್.— ಕುದುರೆ ಹುರುಳಿ ತಿಂದರೆ ಕತ್ತಿಗೆ ಏಕೆ ಹೊಟ್ಟೆ ನೋವು ?

ಶ್ರೀ ಬಿ. ಬಿ. ಚಿಮ್ಮನಕಟ್ಟಿ.— ನಾನು ಇಲ್ಲಿಯವರೆಗೆ ಏನು ಕೆಲವು ವಿಷಯಗಳನ್ನು ಪ್ರಸ್ತಾಪ ಮಾಡಿದ್ದೇನೆ ಅವುಗಳನ್ನು ಸರ್ಕಾರದವರು ಗಮನಿಸಿ ಕ್ರಮ ತೆಗೆದುಕೊಳ್ಳಬೇಕು ಎಂದು ಹೇಳಿ, ಅಧ್ಯಕ್ಷರು ನನಗೆ ಇಷ್ಟು ಮಾತನಾಡಲು ಅವಕಾಶ ಕೊಟ್ಟಿದ್ದಕ್ಕಾಗಿ ವಂದಿಸಿ ನನ್ನ ಮಾತುಗಳನ್ನು ಮುಗಿಸುತ್ತೇನೆ.

ಶ್ರೀ ಬಿ. ಎಸ್. ದೊಡ್ಡ ಮೇಟಿ (ರೋಣ).—ಸನ್ಮಾನ್ಯ ಉಪ ಸಭಾಪತಿಯವರೇ, ರಾಜ್ಯಪಾಲರ ಭಾಷಣದಲ್ಲಿ ಸರ್ಕಾರದವರು ಸಾಧಿಸಿದ ಸಾಧನೆಗಳ ಜೊತೆಗೆ ಕೈಗೊಳ್ಳಬೇಕಾದ ಕಾರ್ಯಕ್ರಮಗಳ ಒಂದು ಸುಳಿವು ಇದೆ. ಆದರೆ ರಾಜ್ಯಪಾಲರ ಭಾಷಣವನ್ನು ಸ್ವಲ್ಪ ಮಾನಸಿಕ ಮನಃಶಾಸ್ತ್ರವನ್ನು ಇಟ್ಟು ನೋಡಿದರೆ ಈ ಭಾಷಣದಲ್ಲಿ ಯಾವುದೋ ಒಂದು ರೀತಿಯ ಅಳುಕು ಇದೆಯೆಂದು ನನಗನ್ನಿಸುತ್ತದೆ. ಇದಕ್ಕೆ ಎರಡು ಉದಾಹರಣೆಗಳನ್ನು ಕೊಡುತ್ತೇನೆ. ಅವರು ತಮ್ಮ ಭಾಷಣದಲ್ಲಿ “ನನ್ನ ಸರ್ಕಾರವು 61 ಕೋಟಿ ರೂಪಾಯಿ ಕೇಂದ್ರ ನೆರವಿಗಾಗಿ ಭಾರತ ಸರ್ಕಾರಕ್ಕೆ ಮನವಿಯನ್ನು ಸಲ್ಲಿಸಿದೆ” ಎಂದು ಹೇಳಿದ್ದಾರೆ. ಆದರೆ ಕೇಂದ್ರ ಸರ್ಕಾರ ರಾಜ್ಯ ಸರ್ಕಾರಕ್ಕೆ ಎಷ್ಟು ಹಣ ಕೊಟ್ಟಿದೆ ಎನ್ನುವ ಸ್ಪಷ್ಟ ಸೂಚನೆ ಇಲ್ಲಿ ಇಲ್ಲ. ಇದನ್ನು ಸಹ ಮಾನ್ಯ ರಾಜ್ಯಪಾಲರು ತಮ್ಮ ಭಾಷಣದಲ್ಲಿ ಹೇಳಬೇಕಾಗಿತ್ತು, ಏಕೆ ಹೇಳಿಲ್ಲವೋ ? ಇನ್ನೊಂದು ಉದಾಹರಣೆ ಏನೆಂದರೆ ವಿಜಯನಗರ ಉಕ್ಕಿನ ಕಾರ್ಖಾನೆ ಬಗ್ಗೆ. ಇದಕ್ಕೆ ರಾಷ್ಟ್ರದ ಪ್ರಧಾನ ಮಂತ್ರಿಗಳು 12 ವರ್ಷಗಳ ಹಿಂದೆ ಅಡಿಗಲ್ಲನ್ನು ಹಾಕಿದ್ದಾರೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.— ರಾಜ್ಯಪಾಲರ ಭಾಷಣ ಸರ್ಕಾರದ ಭಾಷಣವೆನ್ನುವುದನ್ನು ತಾವು ಮರೆಯಬಾರದು. ತಾವು ಆಡಳಿತ ಪಕ್ಷದಲ್ಲಿದ್ದೀರಿ.

ಶ್ರೀ ಬಿ. ಎಸ್. ದೊಡ್ಡ ಮೇಟಿ.—ಅದು ನನಗೆ ಗೊತ್ತಿದೆ. ವಿಜಯನಗರ ಉಕ್ಕಿನ ಕಾರ್ಖಾನೆಯ ಬಗ್ಗೆ ರಾಜ್ಯಪಾಲರು ತಮ್ಮ ಭಾಷಣದಲ್ಲಿ ಆಶಾಭಾವನೆಯನ್ನು ತಾಳಿದ್ದಾರೆ. ಆದರೆ ಈ ಆಶಾಭಾವನೆಯಲ್ಲಿ ಒಂದು ಗಟ್ಟಿತನ ಇಲ್ಲ, ಪೊಳ್ಳತನ ಇದೆ. ಆದರೆ ಇಲ್ಲಿ ರಾಜಕೀಯ ಮಾಡಲಿಕ್ಕೆ ನಮ್ಮನ್ನು ಮೊದಲೊಂದು ಹೊರಟಿದ್ದೇವೆ.

ಡಾ. ವಿ. ಎಸ್. ಆಚಾರ್ಯ.— ತಾವೂ ಕೂಡ ಇದೇ ಧಾಟಿಯಲ್ಲಿ ಮಾತನಾಡಿದರೆ ಹೇಗೆ ?

ಶ್ರೀ ಬಿ. ಎಸ್. ದೊಡ್ಡ ಮೇಟಿ.— ಆದರೆ, ಈ ಕಾರ್ಯ ಆಗಬೇಕು ಎನ್ನುವ ಬಯಕೆ ಮಾತ್ರ ಸುಟ್ಟಿಲ್ಲ, ಇಂತಹ ಒಂದು ಸ್ಥಿತಿ ಇದೆ. ಉಕ್ಕಿನ ಕಾರ್ಖಾನೆ ಉಕ್ಕಿನ ಕಡಲೆಯಾಗಿದೆ. ಉಕ್ಕಿನ ಕಡಲೆಯನ್ನು ಚುಚ್ಚುವಂಥ ಹಳ್ಳಿಗಳನ್ನು ನಾವು ಪಡೆಯಬೇಕಾಗಿದೆ. ಈ ಒಂದು ಬಯಕೆ ಏನಿದೆ, ಇದು ಸುಟ್ಟು ಹೋಗಬಾರದು. ಈ ಬಯಕೆಯ ಕಣ್ಣುಗಳನ್ನು ಮಾತ್ರ ನಾವು ಇಟ್ಟುಕೊಂಡು ಕುಳಿತಿದ್ದೇವೆ. ಇನ್ನು ಸಾಧನೆಯ ಬಗ್ಗೆ ಹೇಳಬೇಕಾಗಿದೆ. ಎಲ್ಲಾ ಸಾಧನೆಗಿಂತ ನಮ್ಮ ಜನತಾ ಸರ್ಕಾರ ಮಾಡಿದ್ದು ನೈತಿಕ ಸಾಧನೆ. ಮಾನ್ಯ ಮುಖ್ಯ ಮಂತ್ರಿಗಳು ಸಭೆಯಲ್ಲಿ ವಿಶ್ವಾಸ ಮತವನ್ನು ಯಾಚಿಸಿ, ತಲೆಯ ಮೇಲೆ ತೂಗಾಡುತ್ತಿದ್ದ ಖಡ್ಗವನ್ನು ಕಳಚಿ ಒಗ್ಗು, ಸಭೆಯ ವಿಶ್ವಾಸವನ್ನು ಪಡೆದುಕೊಂಡು

ಮುಂದೆ ಒಂದು ದೊಡ್ಡ ದಿಟ್ಟ ಹೆಜ್ಜೆ ಯನ್ನು ಇಟ್ಟಿರುವುದು, ಒಳ್ಳೆಯ ಶಕ್ತಿಯನ್ನು ಪಡೆಯುವುದಕ್ಕೆ ಸಾಧ್ಯವಾಗಿದೆ. ಜನತಾ ಪಕ್ಷದ ರಾಜಕೀಯ ಶಕ್ತಿಯನ್ನು ಅಲಂಗಾಡಿಸಲು ಯಾರಿಗೂ ಶಕ್ತಿ ಇಲ್ಲ. ಇನ್ನೊಬ್ಬರನ್ನು ಬೆಂಕಿಗೆ ನೂಕಿ ಕೈಕಾಲು ಕಾಯಿಸುವಂಥ ಕೆಲಸವನ್ನು ಯಾರೂ ಮಾಡಬಾರದು. ಜನತಾ ಪಕ್ಷದ ರಾಜಕೀಯ ಶಕ್ತಿ ಹೆಚ್ಚಿದೆ, ಮಂತ್ರಿ ಮಂಡಲವನ್ನು ಅಲಂಗಾಡಿಸುವ ಶಕ್ತಿ ಯಾರಿಗೂ ಇಲ್ಲ, ಮಿತ್ರ ಪಕ್ಷಗಳೊಂದಿಗೆ ಅವರ ಸ್ನೇಹದೊಂದಿಗೆ ಸರ್ಕಾರವನ್ನು ನಡೆಸುತ್ತಿದ್ದಾರೆ. ಇನ್ನೂ ಕಂದಾಯ ಇಲಾಖೆಯ ವಿಚಾರದಲ್ಲಿ ಒಂದು ಮಾತು ಹೇಳುತ್ತೇನೆ. ಸರ್ಕಾರದ ಜಮೀನನ್ನು ಸಾಮಾನ್ಯವಾಗಿ ಸುಲರು ಉತ್ತುತ್ತಾರೆ. ನನ್ನ ಕ್ಷೇತ್ರದಲ್ಲಿ ಕಳಕಂಪನ ಗುಡ್ಡ ಎಂದು ಇದೆ. ಸುಮಾರು ವರ್ಷಗಳಿಂದ ಅಲ್ಲಿ ಬಡವರು ಸಾಗುವಳಿ ಮಾಡುತ್ತಿದ್ದಾರೆ. ಆ ಹಳ್ಳಿಗೆ ಕಳೆದ ಮೂವತ್ತೈದು ವರ್ಷಗಳಿಂದ ದಾರಿ ಕೂಡ ಮಾಡಿರಲಿಲ್ಲ. ಸುಮಾರು 7 ಕಿಲೋ ಮೀಟರ್ ಇರಬಹುದು. ಇವತ್ತು ಆ ಹಳ್ಳಿಗೆ ದಾರಿ ಮಾಡುತ್ತಿದ್ದಾರೆ. ಅಲ್ಲಿ 120 ಜನ ರೈತರು ಸಾಗುವಳಿ ಮಾಡುತ್ತಿದ್ದಾರೆ. ಜಮೀನಿನ ಒಡೆತನ ಮಾತ್ರ ರೈತರಿಗೆ ಕೊಟ್ಟಿಲ್ಲ. ಅದನ್ನು ಆದಷ್ಟು ಬೇಗ ರೈತರಿಗೆ ಕೊಡುವಂಥ ವ್ಯವಸ್ಥೆ ಮಾಡಬೇಕೆಂದು ಹೇಳುತ್ತೇನೆ. ಜಮೀನಿಗೆ ಸಂಬಂಧಪಟ್ಟಂತೆ ಪಹಣಿ ಬರೆಯುವಾಗ ಬೋಗಸ್ ಹೆಸರುಗಳನ್ನು ಸೇರಿಸಿ ಬರೆಯುತ್ತಾರೆ. ಇದನ್ನು ಕಡಿಮೆ ಮಾಡಿ, ನಿಜವಾದ ರೈತನ ಹೆಸರಿನಲ್ಲಿ ಪೂರ್ಣ ಹಕ್ಕು ಕೊಡಬೇಕೆಂದು ಕೇಳುತ್ತೇನೆ.

ಇನ್ನು ಮಾನ್ಯ ವಿರೋಧ ಪಕ್ಷದ ಮಿತ್ರರು ತ್ಯಾಗದ ಬಗ್ಗೆ ಮಾತನಾಡುತ್ತಾರೆ, ಅವರಿಗೆ ಸಭಾ ತ್ಯಾಗ ಮಾಡುವುದನ್ನು ಬಿಟ್ಟು ಬೇರೆ ಯಾವ ತ್ಯಾಗಗಳು ಗೊತ್ತಿಲ್ಲ. ಬರೀ ಸಭಾತ್ಯಾಗ ಮಾಡುವುದಕ್ಕೆ ಶಾಸಕರಾಗಿ ಏತಕ್ಕೆ ಬರಬೇಕು. ಶಾಸ್ತ್ರ, ಶ್ರೀ ಬಂಗಾರಪ್ಪನವರು ನನಗೆ ಅಧಿಕಾರದ ಆಸೆ ಇಲ್ಲವೆಂದು ಹೇಳಿದರು. ಆಸೆ ಇಲ್ಲದ ಮೇಲೆ ತಾನುಕೂಲಿ ಏತಕ್ಕೆ ಬರಬೇಕು, ಅಧಿಕಾರ ಅಂದರೆ ಎಲ್ಲರೂ ಸ್ವಾಭಾವಿಕವಾಗಿಯೇ ಆಸೆ ಪಡುತ್ತಾರೆ. ಈ ಸಂದರ್ಭದಲ್ಲಿ ಒಂದು ಸಣ್ಣ ಚುಟುಕು ಹೇಳುತ್ತೇನೆ. ನಮ್ಮ ಕಡೆ ಗೋಧಿ ಹುಣ್ಣು ಕೊಯ್ಲು ಕೊಂಡು ಬರುವುದಕ್ಕೆ ಚಕ್ರಡಿ ತೆಗೆದುಕೊಂಡು ಹೋಗುತ್ತಾರೆ. ಅದರ ಜೊತೆಗೆ ನಾಯಿ ಕೂಡ ಹೋಗುತ್ತೆ. ಹುಣ್ಣು ಏರಿಕೊಂಡು ಮನೆಗೆ ವಾಪಸ್ಸು ಬರುವಾಗ ಆ ನಾಯಿ ಚಕ್ರಡಿ ನೆರಳಲ್ಲಿಯೇ ಬರುತ್ತೆ. ಹುಣ್ಣಿನ ಭಾರವನ್ನು ಎತ್ತುಗಳು ಹೊತ್ತಿದ್ದರೂ, ನಾಯಿ ನಾನೇ ಎಲ್ಲ ಭಾರವನ್ನು ಹೊತ್ತು ಕೊಂಡಿದ್ದೇನೆಂದು ಭಾವಿಸುತ್ತದೆ. ಇವತ್ತು ಇಲ್ಲಿ ಬಂದಿರುವ ಪ್ರತಿಯೊಬ್ಬ ಶಾಸಕರು ರಾಜ್ಯದ ಭಾರವನ್ನು ಹೊತ್ತುಕೊಂಡಿದ್ದಾರೆಂಬುದನ್ನು ಮತ್ತೊಂದು ಲಕ್ಷ್ಯದಲ್ಲಿಟ್ಟುಕೊಳ್ಳಬೇಕೆಂದು ಹೇಳುತ್ತೇನೆ.

ಮಾನ್ಯ ಅಧ್ಯಕ್ಷರೇ, ಇನ್ನು ಕುಡಿಯುವ ನೀರಿನ ಬಗ್ಗೆ ಹೇಳಬೇಕಾದರೆ ಈ ದಿನಯಲ್ಲಿ ಬಹಳ ಒಳ್ಳೆಯ ಕೆಲಸವನ್ನು ನಮ್ಮ ಸರ್ಕಾರದವರು ಮಾಡಿದ್ದಾರೆ. ಹತ್ತು ಮನೆಗಳು ಇರತಕ್ಕ ಪ್ರತಿಯೊಂದು ಹಳ್ಳಿಗೂ ನಮ್ಮ ತಾಲ್ಲೂಕಿನಲ್ಲಿ ಕುಡಿಯುವ ನೀರಿನ ಅನುಕೂಲ ಮಾಡಿಕೊಟ್ಟಿದ್ದಾರೆ. ಅದೇ ರೀತಿ ಎಲ್ಲಾ ತಾಲ್ಲೂಕುಗಳಲ್ಲಿಯೂ ಮಾಡಿದ್ದಾರೆಂದು ನಾನು ಭಾವಿಸುತ್ತೇನೆ. ಇವತ್ತು ಗ್ರಾಮೀಣ ಪ್ರದೇಶಗಳಲ್ಲಿ ಕೊಳವೆಗಳು ಕೆಡುವುದಕ್ಕೆ ಯಾರು ಕಾರಣರು? ಸ್ಥಳೀಯ ಜನರೇ ಅದಕ್ಕೆ ಜವಾಬ್ದಾರಾಗಬೇಕಾಗುತ್ತದೆ. ಗ್ರಾಮದಲ್ಲಿರುವಂಥ ಮುಖಂಡರುಗಳ ಜವಾಬ್ದಾರಿಯನ್ನು ಇದರಲ್ಲಿ ನಿರೂಪಿಸಬೇಕಾಗುತ್ತದೆಂದು ಈ ಸಂದರ್ಭದಲ್ಲಿ ಹೇಳುತ್ತೇನೆ. ಈ ರೀತಿ ಮಾಡುವುದರಿಂದ ಕೊಳವೆಗಳ ಕೈ ಹೋಗುತ್ತೆ, ಕಾಲು ಹೋಗುತ್ತೆ ಎಂದು ಹೇಳುವಂಥ ಪ್ರಶ್ನೆ ಇಲ್ಲಿ ಬರುವುದಿಲ್ಲ.

ಇನ್ನು ಬಡತನದ ರೇಖೆಯಿಂದ ಮೇಲಕ್ಕೆ ತರುತ್ತೇವೆಂದು ಹೇಳುತ್ತಿದ್ದಾರೆ. ಏನು ಮೇಲಕ್ಕೆ ತರುತ್ತಾರೋ ಗೊತ್ತಿಲ್ಲ. ಇವತ್ತು ಸರ್ಕಾರದವರು ಹರಿಜನ ಗಿರಿಜನರಿಗೆ ಬಡವರಿಗೆ ಅನೇಕ ರೀತಿಯ ಸಹಾಯ ಸವಲತ್ತುಗಳನ್ನು ಬಂದಿಗೊಟ್ಟಿದ್ದಾರೆ. ಸಾಕುವುದಕ್ಕೆ ಕುರಿಗಳು, ಎಮ್ಮೆಗಳು ಮತ್ತು ಹಸುಗಳನ್ನು ಕೊಟ್ಟಿದ್ದಾರೆ. ಸ್ವತಃ ತಾನು ಮುಂದೆ ಬರಬೇಕೆನ್ನುವ ಮನಸ್ಸು ಬಂದ ಹೊರತು, ಯಾವ ಸರ್ಕಾರ ಬಂದರೂ ಏನೂ ಮಾಡುವುದಕ್ಕಾಗುವುದಿಲ್ಲ. ಇವತ್ತು ಸರ್ಕಾರ ಯಾವ ಸವಲತ್ತುಗಳನ್ನು ಕೊಟ್ಟರೂ ರಾಜಕೀಯ ದಳ್ಳಾಳಿಗಳು ಅವುಗಳನ್ನು ತಿಂದು ಬಡ ಜನತೆಯ ಬಾಯಿಗೆ ಹಚ್ಚುವಂಥ ಕೆಲಸ ಮಾಡಿದ್ದಾರೆ. ಇದನ್ನು ತಪ್ಪಿಸುವುದಕ್ಕೆ ಸರ್ಕಾರದವರು ಕಟ್ಟುನಿಟ್ಟಿನ ಕ್ರಮ ತೆಗೆದುಕೊಳ್ಳಬೇಕೆಂದು ಹೇಳುತ್ತೇನೆ.

ಇನ್ನು ಆಹಾರ ಧಾನ್ಯ ಎತ್ತುವಳಿಯನ್ನು ತಾಲ್ಲೂಕು ಮಟ್ಟದಲ್ಲಿರುವ ಸಹಕಾರ ಸಂಘಗಳಿಗೆ ಕೊಟ್ಟಿದ್ದೀರಿ. ಅವರಲ್ಲಿ ಹಣ ಇಲ್ಲದೇ ಇರುವಾಗ ಆಹಾರ ಧಾನ್ಯಗಳನ್ನು ಯಾವರೀತಿ ಅವರು ಎತ್ತುತ್ತಾರೆಂಬುದನ್ನು ಸರ್ಕಾರದವರು ಯೋಚನೆ ಮಾಡಬೇಕು. ನಮ್ಮ ತಾಲ್ಲೂಕಿನಲ್ಲಿ ಸುಮಾರು 400 ಕ್ವಿಂಟಾಲ್ ಆಕ್ಕಿಯನ್ನು ಎತ್ತುವಳಿ ರೂಪದಲ್ಲಿ ಸಂಗ್ರಹ ಮಾಡಬೇಕೆಂದು ಹೇಳಿದ್ದಾರೆ, ಆದರೆ ಆ ಸೊಸೈಟಿಯಲ್ಲಿ ಹಣವೇ ಇಲ್ಲವೆಂದು ಹೇಳುತ್ತಿದ್ದಾರೆ. ಈ ಒಂದು ಕೆಲಸವನ್ನು ಬೇರೆ ಯಾವುದಾದರೂ ಆಹಾರ ನಿಗಮಕ್ಕೆ ಕೊಟ್ಟು ಆಹಾರ ಧಾನ್ಯ ಎತ್ತುವಂಥ ಕೆಲಸವನ್ನು ಮಾಡಿಸಬೇಕೆಂದು ಸೂಚಿಸುತ್ತೇನೆ ನಮ್ಮ ವಿರೋಧ ಪಕ್ಷದವರು ಬಹಳ ಚೆನ್ನಾಗಿ ಮಾತನಾಡಿದ್ದಾರೆ, ಬಹಳ ಸಂತೋಷ. ಆದರೆ ನಮ್ಮ ಕಡೆ ಒಂದು ಗಾದೆ ಮಾತು ಇದೆ. “ಬಂಡಿಗೆಟ್ಟರೆ ಕಡ್ಡೆಕಾಯಿ ತಿಂದರೂ-ರಸ ಹೊರಡಲಿಲ್ಲ” ಎಂದು ಆ ರೀತಿ

ಇವರು ಗಂಟೆಗಟ್ಟಲೆ ಮಾತನಾಡಿದರೂ ಅದರಲ್ಲಿ ಯಾವ ರಸವೂ ಇರಲಿಲ್ಲ. ಒಟ್ಟಿನಲ್ಲಿ ಜನತಾ ಸರ್ಕಾರ ಅಧಿಕಾರಕ್ಕೆ ಬಂದಮೇಲೆ ಜನಹಿತ ಕಾರ್ಯಗಳನ್ನು ಮಾಡುತ್ತಿರುವುದರಿಂದ, ರಾಜ್ಯಪಾಲರ ವಂದನಾ ನಿರ್ಣಯಕ್ಕೆ ನನ್ನ ಸ್ವಾಗತವನ್ನು ಕೋರಿ ನನ್ನ ನಾಲ್ಕು ಮಾತುಗಳನ್ನು ಮುಗಿಸುತ್ತೇನೆ.

ಶ್ರೀ ಕೆ. ಶಿವಮೂರ್ತಿ (ಬರಮಸಾಗರ).— ಮಾನ್ಯ ಅಧ್ಯಕ್ಷರೇ, ಮಾನ್ಯ ರಾಜ್ಯಪಾಲರ ಭಾಷಣದ ಮೇಲೆ ಮಾನ್ಯ ಸದಸ್ಯರಲ್ಲಿರುವ ಸವಿಸ್ತಾರವಾಗಿ ಮಾತನಾಡಿದ್ದಾರೆ. ಶಾಸನ ಸಭೆಯ ಸದಸ್ಯನಾಗಿ ಒಂದು ವರ್ಷದ ಅವಧಿಯಲ್ಲಿ ಕೆಲವು ವಿಷಯಗಳನ್ನು ಕಲಿಯುವುದಕ್ಕೆ ಪ್ರಯತ್ನ ಮಾಡಿದ್ದೇನೆ. ಸದಸ್ಯರಾಗುವುದಕ್ಕೆ ಮುಂಚೆ ಸರ್ಕಾರ ಅಂದರೆ ಬಹಳ ಹೆಚ್ಚಿನ ಮಟ್ಟದಲ್ಲಿ ನಡೆಯುತ್ತೆ, ಸರ್ಕಾರ ಅಂದರೆ ಕೇಳಿದ್ದನ್ನೆಲ್ಲಾ ಕೊಡುತ್ತೆ, ಅದೇಕೆ ಯಂತು ಸುವ್ಯವಸ್ಥಿತವಾಗಿ ನಡೆಯುತ್ತೆ ಎನ್ನುವ ಭಾವನೆಯನ್ನು ಇಟ್ಟುಕೊಂಡಿದ್ದೆ ನು. ಸದಸ್ಯನಾದ ಮೇಲೆ ಏನು ತೊಂದರೆ ಇದೆ, ಎಲ್ಲಿ ಅಧಿಕಾರದ ಶಕ್ತಿ ಅಡಗಿದೆ, ಅಧಿಕಾರ ಹೊತ್ತುಕೊಂಡವರು ಯಾರು ? ಇವರು ಎಂಥ ಜನ, ಅವರ ಮನಸ್ಸು ಎಂಥಾದ್ದು, ಇವರು ಎಂಥಂಥ ತೀರ್ಮಾನ ತೆಗೆದುಕೊಳ್ಳುತ್ತಾರೆ, ಅದರಿಂದ ಸಾಮಾನ್ಯ ಜನರಿಗೆ ಏನು ಅನುಕೂಲವಾಗುತ್ತದೆ ಎನ್ನುವ ಚಿತ್ತವನ್ನು ಕಳೆದ ಒಂದು ವರ್ಷದಲ್ಲಿ ಕಂಡಿರತಕ್ಕದ್ದನ್ನೂ ಸೂಕ್ಷ್ಮವಾಗಿ ಹೇಳುತ್ತೇನೆ.

ನಮ್ಮ ದೇಶದಲ್ಲಿ ನಾವು ಬಹಳಷ್ಟು ಮಾತನಾಡುತ್ತಿದ್ದೇವೆ, ರಾಜಕಾರಣಿಗಳು ಅಂತ ಹೇಳಿದರೆ ಅವರು ಯಾವುದೇ ಪಕ್ಷದಲ್ಲಿಲ್ಲ, ಎಲ್ಲಾ ವಿಷಯಕ್ಕೂ ರಾಜಕಾರಣ ಮಾಡುತ್ತೇವೆ. ರಾಜಕಾರಣ ಮಾಡತಕ್ಕದ್ದು ಒಂದು ತಂತ್ರ ಅಥವಾ ಒಂದು ಯೋಜನೆ. ಇದರಲ್ಲಿಯೇ ನಾವು ನಿರತರಾಗಿರುತ್ತೇವೆ. ನಿಜವಾದ ಸಮಸ್ಯೆಗಳ ಕಡೆಗೆ ಯಾರೂ ಗಮನ ಕೊಡುತ್ತಿಲ್ಲ. ಇವತ್ತು ಸದಸ್ಯರಾಗಲೀ ಅಥವಾ ಮಂತ್ರಿಗಳಿಗೆ ಆಗಲೀ ನಮ್ಮ ಹತ್ತಿರ ಅಧಿಕಾರವಿದ್ದರೂ ಅದನ್ನು ಚಲಾವಣೆ ಮಾಡತಕ್ಕ ಶಕ್ತಿ ನಮ್ಮಲ್ಲಿಲ್ಲ. ಶೇಕಡ 70-80 ಭಾಗ ಅಧಿಕಾರ ಚಲಾವಣೆ ಆಗುತ್ತಿರುವುದೆಲ್ಲ ಅಧಿಕಾರಿಗಳ ಕೈಯಲ್ಲಿದೆ. ಅದು ಅವರ ಹತ್ತಿರವೇ ಕೇಂದ್ರಿತವಾಗಿದೆ. ಅದನ್ನು ವಿಕೇಂದ್ರೀಕರಣ ಮಾಡಬೇಕಾಗಿದೆ. ಇವತ್ತು ನಮ್ಮ ರಾಜ್ಯದಲ್ಲಿ ಅಧಿಕಾರ ಬದಲಾವಣೆ ಆಗಿದೆ. ಹೊಸ ಸರ್ಕಾರ ಅಧಿಕಾರಕ್ಕೆ ಬಂದಿದೆ. ಜನತೆ ಯಾವ ಒಂದು ತೀರ್ಮಾನ ಕೊಟ್ಟಿದ್ದಾರೆ ಅದರ ಪ್ರಕಾರವಾಗಿ ಇವರು ನಡೆದು ಕೊಳ್ಳುತ್ತಿಲ್ಲ. ಇವರು ಸಾರ್ವಜನಿಕರಿಗೆ ಏನು ಕೆಲಸ ಆಗಬೇಕಾಗಿದೆಯೋ ಅದು ಸರಿಯಾಗಿ ಆಗುತ್ತಿಲ್ಲ. ನಾವು ಚುನಾವಣೆಯಲ್ಲಿ ರೈತರ ಪರವಾಗಿದ್ದೇವೆ, ರೈತರನ್ನು ಪ್ರತಿನಿಧಿಸತಕ್ಕವರು ಎನ್ನತಕ್ಕ ಮಾತನ್ನು ಹೇಳಿ ದೊಡ್ಡ ದೊಡ್ಡ ಭಾಷಣ ಮಾಡಿ ಬಂದಿದ್ದೇವೆ. ಆದರೆ ಆ ಭರವಸೆಗಳನ್ನು ಈ ಸರ್ಕಾರದವರು ಈಡೇರಿಸಿದ್ದಾರೆಯೇ ? ಇನ್ನು ನಾವು ಈ ಶಾಸನ ಸಭೆಯ ಸದಸ್ಯರಾಗಿ ಬಂದಮೇಲೆ ಸರ್ಕಾರದ ಹಣ ಎಲ್ಲಿ ಸೋರಿ ಹೋಗುತ್ತಿದೆ ಎನ್ನುವ ಬಗ್ಗೆ ಯೋಚನೆ ಮಾಡಬೇಕಾಗುತ್ತದೆ, ನಾವು ಇಲ್ಲಿ ಲಕ್ಷಾಂತರ ಜನರ ಪ್ರತಿನಿಧಿಯಾಗಿ ಬಂದರೆ ಇದನ್ನು ಗಮನಿಸಬೇಕಾಗುತ್ತದೆ, ನಾವು ಇವತ್ತು ಜನತೆಯ ಹಿತಕ್ಕೋಸ್ಕರವಾಗಿ ಆನೇಕ ಯೋಜನೆಗಳನ್ನು ತಯಾರು ಮಾಡಿ ಅದಕ್ಕೆ ಕೋಟಿ ಕೋಟಿ ರೂಪಾಯಿ ಖರ್ಚುಮಾಡಿ ಯೋಜನೆಗಳನ್ನು ಮಾಡುತ್ತೇವೆ. ಆದರೆ ಅದು ಸಾಮಾನ್ಯ ಜನಕ್ಕೆ ತಲುಪುತ್ತಿಲ್ಲ. ಇವತ್ತು ಬೆಲೆ ಏರಿಕೆ ವಿಚಾರವಾಗಿ ಹೇಳಬೇಕೆಂದರೆ, ಬೆಲೆ ಏರಿಕೆಯನ್ನು ಹಿಂದಿನ ಸರ್ಕಾರದವರು ಹೆಚ್ಚು ಮಾಡಿಬಿಟ್ಟಿದ್ದರು ಎಂದು ಹೇಳಿ, ನಾವು ಅಧಿಕಾರಕ್ಕೆ ಬಂದರೆ ಬೆಲೆಗಳನ್ನು ಕಡಿಮೆ ಮಾಡುತ್ತೇವೆಂದು ಆಶ್ವಾಸನೆ ಕೊಟ್ಟು ಬಂದಾಗ್ಯೂ ಸಹ ನೀವು ಇಲ್ಲಿಯವರೆಗೂ ಬೆಲೆ ಏರಿಕೆಯನ್ನು ತಡೆಗಟ್ಟಿಲ್ಲ.

ಇನ್ನು ಕಳ್ಳಸಾಗಾಣಿಕೆ ಅಪ್ರಾಪ್ತವಾಗಿ ನಡೆಯುತ್ತಲೇ ಇದೆ. ನನ್ನ ಕ್ಷೇತ್ರವಾದ ದಾವಣಗೆರೆ ಯಲ್ಲಿ ಇದು ಸತತವಾಗಿ ನಡೆಯುತ್ತಿದೆ. ಸಂಬಂಧಪಟ್ಟ ಸಚಿವರು ಎಷ್ಟೇ ಕಾವಲು ಹಾಕಲಿ, ಎಷ್ಟೇ ಅಧಿಕಾರಿಗಳನ್ನು ಇಡಲಿ, ಅದರೂ ಕೂಡ ರಾತ್ರಿ ಹೊತ್ತು 50-60 ಲಾರಿ ಲೋಡ್ ಅಕ್ಕಿ ಬೆಂಗಳೂರಿಗೆ ಕಳ್ಳಸಾಗಾಣಿಕೆಯಲ್ಲಿ ಬರುತ್ತಿದೆ. ಎಷ್ಟೋ ಹಿಡಿದಿರತಕ್ಕ ಲಾರಿಗಳನ್ನು ಬಿಟ್ಟುಬಿಟ್ಟಿದ್ದಾರೆ. ಹೀಗೆ ಅಕ್ಕಿ ಲಾರಿಗಳಲ್ಲಿ ಕಳ್ಳ ಸಾಗಾಣಿಕೆಯಲ್ಲಿ ಹೋಗುತ್ತಿದೆ.

ಶ್ರೀ ಅಜೀಜ್ ಸಿೌ.— 50-60 ಲಾರಿಗಳಲ್ಲಿ ಹೋಗುತ್ತದೆಂದು ಮಾನ್ಯ ಸದಸ್ಯರು ಹೇಳಿದರು. ಅವರಿಗೆ ಏನಾದರೂ ಗೊತ್ತಿದ್ದರೆ ಸಂಬಂಧ ಪಟ್ಟ ಸಚಿವರಗಮನಕ್ಕೆ ತರಬೇಕು. ಆ ರೀತಿ ವಿಚಾರವನ್ನು ತಿಳಿಸದೇ ಸಮ್ಮನೆ ಹಾಗೆ ಹೇಳಿದರೆ ತಾವು ಅವರ ಜೊತೆಯಲ್ಲಿ ಸೇರಿಕೊಂಡಿದ್ದೀರಿ ಎಂದು ತಿಳಿದುಕೊಳ್ಳಬೇಕಾಗುತ್ತದೆ.

ಶ್ರೀ ಕೆ. ಶಿವಮೂರ್ತಿ.— ಮಾನ್ಯ ಅಜೀಜ್ ಸಿೌರವರು ನನ್ನ ಜೊತೆಯಲ್ಲಿ ಬರಲಿ, ನಾವಿಬ್ಬರೂ ರಾತ್ರಿ ಹೊತ್ತು ಕಾಯೋಣ, ಸುಮಾರು ಒಂದು ವಾರದಲ್ಲಿ ಎಷ್ಟು ಲಾರಿ ಅಕ್ಕಿ ಹೋಗುತ್ತದೆಂದು ಹಿಡಿದು ಕೊಡುತ್ತೇನೆ.

ಶ್ರೀ ಅಜೀಜ್ ಸಿೌ.— ಮಾನ್ಯ ಶಿವಮೂರ್ತಿಯವರಿಗೆ ವದುವೆ ಆಗಿದೆಯೋ ಇಲ್ಲವೋ, ಅವರಿಗೆ ವಕ್ಕಳು ಮರಿ ಇವೆಯೋ ಇಲ್ಲವೋ ಗೊತ್ತಿಲ್ಲ. ನಾನು ಮದುವೆಯಾಗಿದ್ದೇನೆ, ನನಗೆ ಮಕ್ಕಳು ಮರಿ ಇದ್ದಾರೆ. ನಾನು ಎಲ್ಲಿ ಬಂದು ನಿಮ್ಮ ಹತ್ತಿರ ಕಾವಲು ಕಾಯಲಿ ?

ಶ್ರೀ ಕೇಶವಮೂರ್ತಿ.— ಬೆಲೆ ಏರಿಕೆ ವಿಚಾರದಲ್ಲಿ ಕಡಿಮೆ ಮಾಡುತ್ತೇವೆಂದು ಹೇಳಿ ನೀವು ಅಧಿಕಾರ

ರಕ್ಕೆ ಬಂದಿರಿ, ಆದರೆ ಇವತ್ತು ಬೆಳಿಗ್ಗೆ ಗಗನಕ್ಕೇರುತ್ತಿವೆ. ಒಗ್ಗರಣೆ ಹಾಕುವುದಕ್ಕೆ ಎಣ್ಣೆ ಬೆಲೆ ಸಹ ವಿಪರೀತವಾಗಿ ಏರಿತು. ನೀವು ಜನತೆಗೆ ಕೊಟ್ಟ ಆಶ್ವಾಸನೆಯನ್ನು ಈಡೇರಿಸುವುದರಲ್ಲಿ ವಿಫಲರಾಗಿದ್ದೀರಿ. ಇನ್ನು 20 ಅಂಶಗಳ ಕಾರ್ಯಕ್ರಮ ಏನಿದೆ. ಅದು ರಾಷ್ಟ್ರೀಯ ಕಾರ್ಯಕ್ರಮ. ಆ ಕಾರ್ಯಕ್ರಮ ದಿಂದ ಜನತೆಗೆ ಬಹಳ ಒಳ್ಳೆಯದಾಗುತ್ತದೆ. ಇದಕ್ಕೆ ಜನತಾ ಸರ್ಕಾರದವರೇನು ದುಡ್ಡನ್ನು ಕೊಡ ಬೇಕಾದಿಲ್ಲ. ಇದಕ್ಕೆ ಕೇಂದ್ರ ಸರ್ಕಾರದಿಂದ ಹಣ ಸಹಾಯ ಬರುತ್ತದೆ. ಈ ಕಾರ್ಯಕ್ರಮ ತಾವು ಮಾಡಿಲ್ಲ. ತಾವು ಹೊಸದಾಗಿ ಅಂತೋಷದಯ ಕಾರ್ಯಕ್ರಮವನ್ನು ಹಾಕಿಕೊಂಡಿದ್ದೀರಿ, ಆದರೆ ಇದೇನು ಹೊಸದಾದ ಕಾರ್ಯಕ್ರಮವಲ್ಲ. ಮುಖ್ಯ ಮಂತ್ರಿಗಳವರ ಸಭೆಯನ್ನು ಪ್ರಧಾನಮಂತ್ರಿ ಯವರು ಡೆಲ್ಲಿಯಲ್ಲಿ ಕರೆದಾಗ ನಮ್ಮ ಮುಖ್ಯ ಮಂತ್ರಿಗಳಾದ ರಾಮಕೃಷ್ಣ ಹೆಗಡೆಯವರು ಸಹ ತೋಗಿ ದ್ದರು. ಅಲ್ಲಿ 20 ಅಂಶದ ಕಾರ್ಯಕ್ರಮವನ್ನು ಜಾರಿಗೆ ತರುವ ಬಗ್ಗೆ ಒಪ್ಪಿಕೊಂಡು ಬಂದಿದ್ದಾರೆ. ಆದರೆ ಇಲ್ಲಿ 20 ಅಂಶದ ಕಾರ್ಯಕ್ರಮದ ಪ್ರಕಾರವಾಗಿ ಮಾಡದೇ ಹೊಸದಾಗಿ ಪ್ರಚಾರಕ್ಕಾಗಿ ಒಂದು ಯೋಜನೆಯನ್ನು ತಂದಿದ್ದಾರೆ. ಪ್ರಚಾರದಲ್ಲಿ ನಮ್ಮ ರಾಮಕೃಷ್ಣ ಹೆಗಡೆಯವರು ಎತ್ತಿದ ಕೈ. ಪತ್ರಿಕೆಗಳಲ್ಲಿ ಇಲ್ಲವಲ್ಲದ ಬಣ್ಣ ಕೊಟ್ಟು ರಾಷ್ಟ್ರ ಮಟ್ಟದಲ್ಲಿ ರಾಮಕೃಷ್ಣ ಹೆಗಡೆಯವರ ಪ್ರಚಾರ ಗಿಟ್ಟಿಸಿ ಕೊಳ್ಳುತ್ತಿದ್ದಾರೆ. ಇವರು ದೇವರಾಜ್ ಅರಸ್ ಅವರ ಹಾಗೆ 20 ಅಂಶದ ಕಾರ್ಯಕ್ರಮವನ್ನು ಜಾರಿಗೆ ತರುತ್ತಾರೆಯೇ ? ದಿವಂಗತ ದೇವರಾಜ್ ಅರಸ್ ಅವರ ಕಾರ್ಯಕ್ರಮವನ್ನು ಜಾರಿಗೆ ತರುತ್ತೇವೆಂದು ಅಧಿಕಾರಕ್ಕೆ ಬಂದಾಗ ಶ್ರೀ ರಾಮಕೃಷ್ಣ ಹೆಗಡೆಯವರು ವಾಗ್ದಾನಕೊಟ್ಟಿದ್ದರು. ಆದರೆ ಅಧಿಕಾರಕ್ಕೆ ಬಂದಾದ ಮೇಲೆ ಅವರ ಎಲ್ಲಾ ಕಾರ್ಯಕ್ರಮವನ್ನು ಮರೆತು ಅವರ ಆನುಯಾಯಿಗಳನ್ನು ಸಹ ಹೆದ ರಿಸಿ ಬೆದರಿಸಿ ಇಟ್ಟು ಕೊಂಡಿದ್ದಾರೆ. ಶ್ರೀ ದಿವಂಗತ ದೇವರಾಜ್ ಅರಸ್ ಅವರ ಕಾರ್ಯಕ್ರಮದ ತದ್ವಿ ರುಧ್ಧಿ ವಾಗಿ ಈ ಜನತಾ ಸರ್ಕಾರದವರು ಹೋಗುತ್ತಿದ್ದಾರೆ. ಹಿಂದೆ ದಿವಂಗತ ದೇವರಾಜ್ ಅರಸ್ ಅವರು ದುರ್ಬಲ ವರ್ಗದವರ ಮತ್ತು ಹಿಂದುಳಿದ ವರ್ಗದವರ ಮತ್ತು ಅಲ್ಪ ಸಂಖ್ಯಾತರಿಗೆ ಮತ್ತು ಬಡವರ್ಗದವರನ್ನು ಮೇಲಕ್ಕೆ ಎತ್ತತಕ್ಕ ಕಾರ್ಯಕ್ರಮ ಹಾಕಿಕೊಂಡಿದ್ದರೋ, ಅದಕ್ಕೆ ತದ್ವಿರುಧ್ಧಿ ವಾಗಿ ಹೋಗತಕ್ಕ ವ್ಯವಸ್ಥೆ ಈ ಸರ್ಕಾರದಲ್ಲಿ ನಡೆಯುತ್ತಿದೆ. ಇದು ದೇಶದ ಜನತೆಯ ಕಣ್ಣಿಂದ ಕಾಣುತ್ತಿದೆ. ಉದಾಹರಣೆಗೆ ಪ್ರಮೋಷನ್ ಕೊಡತಕ್ಕ ವಿಚಾರದಲ್ಲಿ ಅವ್ಯವಸ್ಥೆ ಯಾಗಿದೆ. ಈ ಎಸ್. ಸಿ. ಎಸ್. ಟಿ. ಬ್ಯಾಕವರ್ಡ್ ಕ್ಲಾಸ್ ಅಧಿಕಾರಿಗಳಿಗೆ ಪ್ರಮೋಷನ್ ಕೊಡತಕ್ಕ ಕೆಲಸ ಏನಾಗಿದೆ ಸ್ವಾಮಿ. ? ತಾವು ಅಧಿಕಾರಕ್ಕೆ ಬಂದ ಆರು ತಿಂಗಳಲ್ಲಿ ಮಾಸ್ ಟ್ರಾನ್ಸ್‌ಫರ್ ಮಾಡಿದಿರಿ. ಎಲ್ಲೆಲ್ಲಿ ಯಾವ ಯಾವ ಅಧಿ ಕಾರಿಗಳು ತಮಗೆ ಬೇಕೋ, ತಮ್ಮ ಮುಂಬಡಿಕರು ಬೇಕೋ ಅಥವಾ ಅಧಿಕಾರಿಗಳನ್ನು ಅಲ್ಲಿಗೆ ಇಟ್ಟು ಕೊಂಡಿದ್ದೀರಿ. ಆರು ತಿಂಗಳಿಗಳ ಕಾಲ ಸತತವಾಗಿ ಇದೇ ಕೆಲಸವನ್ನು ಮಾಡಿಕೊಂಡು ಬಂದಿರಿ. ಎಂ. ಎಲ್. ಎ. ಗಳು ಏನು ಮಾಡುತ್ತಾರೆ, ಅವರಿಗೆ ಏನೇನು ಪೋಸ್ಟಿಂಗ್ಸ್ ಆಗಬೇಕೋ ಅದನ್ನು ಮಾಡಿ ಕೊಂಡು ಬಂದರು. ಇವತ್ತು ಏನಾಗಿದೆ ಎಂದರೆ, ಮೇಲಿರತಕ್ಕಂಥ ಅಧಿಕಾರಿಗಳು, ಕೆಳಗಿರತಕ್ಕಂಥ ಅಧಿ ಕಾರಿಗಳನ್ನು ತುಳಿಯುವುದಕ್ಕೆ ಪ್ರಯತ್ನ ಮಾಡುತ್ತಿದ್ದಾರೆ. ಹೆರಾನ್‌ಮೆಂಟ್ ಮಾಡುತ್ತಿದ್ದಾರೆ. ಪ್ರಮೋಷನ್ ಪಾಲಿಸಿಯನ್ನು ಚೆನ್ನಾಗಿ ಸರಿಯಾಗಿ ಆಡಾಪ್ಟ್ ಮಾಡುತ್ತಿಲ್ಲ. ಇಲ್ಲವಲ್ಲದ ತೊಂದರೆ ಕೊಡುತ್ತಿದ್ದಾರೆ. ಈ ರೀತಿ ಜನತಾ ಸರ್ಕಾರ ಬಂದಮೇಲೆ ಕೆಳಮಟ್ಟದಲ್ಲಿರತಕ್ಕಂಥ ಅಧಿಕಾರ ವರ್ಗವನ್ನು ತುಳಿಯುತ್ತಿದ್ದಾರೆ. ಶ್ರೀಮಾನ್ ದೇವರಾಜ ಅರಸ್ ಅವರ ಕಾಲದಲ್ಲಿ ಏನೇನು ಬಂತು, ಆ ಶೋಷಿತ ವರ್ಗವನ್ನು ಮೇಲೆತ್ತತಕ್ಕಂಥ ಕಾರ್ಯಕ್ರಮವನ್ನು ಇವತ್ತು ವ್ಯವಸ್ಥಿತವಾಗಿ ಮೂಲೆಗೊಪ್ಪಿ ಮಾಡುತ್ತಿ ದ್ದಾರೆ. ಕರ್ನಾಟಕದ ಜನತೆ ಕಣ್ಣು ಮುಚ್ಚಿಕೊಂಡು ಕುಳಿತಿರುವುದಕ್ಕೆ ಸಾಧ್ಯವಿಲ್ಲ. ನಾಳೆ ಚುನಾವಣೆ ಯಲ್ಲಿ ಜನರ ಮುಂದೆ ಹೋದಾಗ ಹೇಳಬೇಕಾಗುತ್ತದೆ. ಮತ್ತೊಂದು ಸ್ವಾಮಿ, ನಮ್ಮ ಪಂಪಾಪತಿಯ ವರು ಮಾತನಾಡಬೇಕಾದರೆ ಕೃಷಿ ಕಾರ್ಮಿಕರ ಬಗ್ಗೆ ಹೇಳಿದರು. ಈಗ ನಾವು ಹಳ್ಳಿಯಿಂದ ಬಂದಿರತಕ್ಕಂ ಥವರು, ಇದುವರೆಗೆ ಸರ್ಕಾರದಿಂದ ಹಣ ಕೊಡುತ್ತಿದ್ದೀರಿ, ಹ್ಯಾಂಡಿ ಕ್ರಾಫ್ಟ್ ಗಳ ಕೊಡುತ್ತಿದ್ದೀರಿ, ಬೇರೆ ಎಲ್ಲರಿಗೂ ಕೊಡುತ್ತಿದ್ದೀರಿ. ಆದರೆ ಕೃಷಿ ಕಾರ್ಮಿಕರು, ರೈತರು ಅದರೆ ಯಾರು 10-12 ಎಕರೆ ಭೂಮಿ ಇರತಕ್ಕಂಥವರು, ನಾಮಕಾವಸ್ಥೆ ಇರತಕ್ಕವರು ರೈತರಲ್ಲ, ಯಾರು ಕೈಯಿಂದ ಕೆಲಸ ಮಾಡುತ್ತಾರೋ, ಯಾರು ಹೊಲದಲ್ಲಿ ಕೆಲಸ ಮಾಡುತ್ತಿದ್ದಾರೆವೋ ಅವರು ಕೆಲಸಗಾರರು, ನಿಜವಾದ ರೈತರು, 30 ಎಕರೆ ಜಮೀನು ಇದ್ದರೆ ಅವರು ರೈತರಾಗುವುದಿಲ್ಲ. ಹಳ್ಳಿಗಳಲ್ಲಿ ಯಾರು ದಡಿಯುತ್ತಿ ದ್ದಾರೆ ಅವರು ಕೃಷಿ ಕಾರ್ಮಿಕರು, ರೈತರು. ಆ ಕೃಷಿ ಕಾರ್ಮಿಕರನ್ನು ಏನು ಮಾಡಿದ್ದೀರಿ ಸ್ವಾಮಿ, ಅವರಿಗೆ ಸರ್ಕಾರ ಏನು ವ್ಯವಸ್ಥೆ ಮಾಡಿದೆ. ಅವರಿಗೆ ಯಾವ ರೀತಿಯ ಕೂಲಿ ಸಿಕ್ಕಲಿಲ್ಲ ಎಂದರೆ ಅವರು ಕೆಲಸವನ್ನು ಹುಡುಕಿಕೊಂಡು ಹೋಗಬೇಕು. ಬಯಲಲ್ಲಿ ಕಲ್ಲು ಬಡೆದುಕೊಂಡು ಕೂಲಿ ಮಾಡತಕ್ಕ ಜಾಗದಲ್ಲಿ ನೋಡಬೇಕು, ಹೆಣ್ಣು ಮಕ್ಕಳು, ಗರ್ಭಿಣಿಯರಾದರೂ ಸಹ ಕಲ್ಲು ಬಡೆದುಕೊಂಡು ಜೀವನ ಮಾಡುತ್ತಿದ್ದಾರೆ. ಆ ಗರ್ಭಿಣಿಯರಿಗೆ ಮಕ್ಕಳು ಜನನವಾದರೆ ಬಿದಿಯಲ್ಲೇ ಬಿದ್ದಿರುತ್ತವೆ. ನಮ್ಮ ಮನೆಗಳಲ್ಲಿ ಮಕ್ಕಳು ಹುಟ್ಟಿದರೆ ಅವರನ್ನು ತೊಟ್ಟಲಲ್ಲಿ ಹಾಕಿ ತೂಗುತ್ತಾರೆ. ಅದೇ ಬಡವರ ಮನೆಯ ಮಕ್ಕಳು ಹುಟ್ಟಿದರೆ ನಾಯಿಯಂತೆ ಬೀದಿಪಾಲಾಗುತ್ತಾರೆ. ನಾಯಿಗೂ ಮಕ್ಕಳಿಗೂ ವ್ಯತ್ಯಾಸ ಇರು

ವುದಿಲ್ಲ. ಈ ರೀತಿ ನಮ್ಮ ಸಮಾಜದಲ್ಲಿ ತಾರತಮ್ಯ ಇದೆ. ಇವರ ಬಗ್ಗೆ ನಮ್ಮ ವಿಚಾರ ಬಹಳ ಕಡಿಮೆ. ವಿಚಾರ ಇದ್ದರೂ ಕಳಕಳಿ ಇಲ್ಲ, ಹೃದಯ ಇಲ್ಲ, ಬಡವರ ಬಗ್ಗೆ ವಿಚಾರ ಮಾಡತಕ್ಕಂಥ ಹೃದಯ ಇಲ್ಲ. ಇವರಿಗೆ ವ್ಯವಸ್ಥೆ ಮಾಡತಕ್ಕಂಥ ವಿಚಾರದಲ್ಲಿ ಸರಕಾರ ನಿರ್ಲಕ್ಷ್ಯ ಭಾವನೆ ತಳೆದಿದೆ. ಆದಕಾರಣ ಈ ಒಂದು ವರ್ಗದ ಬಗ್ಗೆ ನೀವು ಏನು ಮಾಡಿದ್ದೀರಿ ಎಂದು ಸ್ಪಷ್ಟೀಕರಣ ಕೊಡಬೇಕು. ಇನ್ನು ಕಾನೂನು ವ್ಯವಸ್ಥೆ ಏನಾಗಿದೆ ಸ್ವಾಮಿ ಇವತ್ತು.

ಉಪಾಧ್ಯಕ್ಷರು. — ಕಾನೂನು ಬಗ್ಗೆ ಏನಾಗಿದೆ ಎಂದು ಎಲ್ಲಾ ಹೇಳಿದ್ದಾರೆ.

ಶ್ರೀ ಕೆ. ಶಿವಮೂರ್ತಿ. — ಕಾನೂನು ವ್ಯವಸ್ಥೆ ಎಲ್ಲಿದೆ ಸ್ವಾಮಿ. ನಮ್ಮ ಚಿತ್ರದುರ್ಗ ಬರಗಾಲ ಪೀಡಿತ ಪ್ರದೇಶ ಎಂದು ಪದೇ ಪದೇ ಒತ್ತಿ ಹೇಳಿದೆ ನೆನ. ಸಂಬಂಧಪಟ್ಟ ನಮ್ಮ ಜಿಲ್ಲಾ ಮಂತ್ರಿಗಳಾದ ಮಾನ್ಯ ಬಿ.ಎಲ್. ಗೌಡರೂ ಹೇಳಿದ್ದಾರೆ. ಜನತಾ ಪಕ್ಷದ ಮುಖ್ಯ ರಾಷ್ಟ್ರ ನಾಯಕರಾಗಿರುವಂಥ ಮಾನ್ಯ ನಿಜಲಿಂಗಪ್ಪನವರೂ ಸಹ ಹೇಳಿದ್ದಾರೆ. ಭದ್ರಾ ಮೇಲ್ದಂಡೆ ಯೋಜನೆ ಜಾರಿಗೆ ತಂದೇ ತರುತ್ತೇವೆ ಎಂದು ಹೇಳಿದ್ದಾರೆ.

ಉಪಾಧ್ಯಕ್ಷರು. — ಡಿಮಾಂಡ್ ಬಂದಾಗ ಮಾತನಾಡಿ. ಪಿ.ಡಬ್ಲ್ಯು.ಡಿ. ಡಿಮಾಂಡ್ ಬರುತ್ತದೆ. ಆಗ ಮಾತನಾಡಿ.

ಶ್ರೀ ಕೆ. ಶಿವಮೂರ್ತಿ. — ಇದು ನಮ್ಮ ಜಿಲ್ಲೆಯ ಮೊಳಕಾಲ್ಮೂರು, ಚಳ್ಳಕೆರೆ ಮತ್ತು ಚಿತ್ರದುರ್ಗ ತಾಲ್ಲೂಕುಗಳಿಗೆ ವರಪ್ರಸಾದ ಆಗತಕ್ಕಂಥ ಯೋಜನೆ. ಇನ್ನೂ ಕಾರ್ಯಗತವಾಗಿಲ್ಲ, ಜನ ನೀರಿಲ್ಲದೆ ಊರನ್ನು ಬಿಟ್ಟು ಹೋಗುತ್ತಿದ್ದಾರೆ. ಕೂಲಿ ಹುಡುಕಿಕೊಂಡು ಹೋಗುತ್ತಿದ್ದಾರೆ. ಇಂತಹ ಒಂದು ಪ್ರಸಂಗ ನಮ್ಮ ಚಿತ್ರದುರ್ಗ ಜಿಲ್ಲೆಯಲ್ಲಿ ಉದ್ಭವವಾಗಿದೆ. ಇನ್ನು ಜನತಾ ಸರ್ಕಾರ ತೆಗೆದುಕೊಂಡಿರುವ ಉತ್ತಮವಾದ ತೀರ್ಮಾನ ಎಂದರೆ ಒತ್ತುವರಿ ಜಮೀನು ಕ್ರಮಬದ್ಧ ಗೊಳಿಸುವುದು, ಇದರ ಬಗ್ಗೆ ಮಾನ್ಯ ದೊಡ್ಡ ನೇಟೆಯವರು ಹೇಳಿದರು. ಅವರ ಕ್ಷೇತ್ರಕ್ಕೆ ನಾನು ಹೋಗಿದ್ದೇನೆ, ಎಂತಹ ಜನ ವಾಸ ಮಾಡುತ್ತಿದ್ದಾರೆ ಎಂದು ತಿಳಿದುಕೊಂಡಿದ್ದೇನೆ. ಸರಕಾರದವರು ಒತ್ತುವರಿ ಜಮೀನಿನ ಬಗ್ಗೆ ತೀರ್ಮಾನ ತೆಗೆದುಕೊಂಡಿದ್ದಾರೆ. ಅದು ಯಾರು ಒತ್ತುವರಿ ಮಾಡಿದ್ದಾರೆ, ಅದನ್ನು ಅವರಿಗೆ ಕೊಡತಕ್ಕದ್ದು ಎಂದು. ಈ ಕಾನೂನು ಯಾರಿಗೆ ಅನ್ವಯವಾಗುತ್ತದೆ? ಇದನ್ನು ಯಾವ ಉದ್ದೇಶ ಇಟ್ಟು ಕೊಂಡು ಮಾಡಿದ್ದಾರೆ? ಒತ್ತುವರಿ ಭೂಮಿಯನ್ನು ರೆಗ್ಯುಲರೈಸ್ ಮಾಡುವ ಉದ್ದೇಶ ವ್ಯಕ್ತವಾಗಿ ನಡೆದಿದೆ. ಅದು ಕೇವಲ ಹಿಂದುಳಿದವರ್ಗದವರು, ಬಡವರಿಗೆ ತರ ತಕ್ಕ ವ್ಯವಸ್ಥೆ ಇಲ್ಲ. ಶ್ರೀಮಂತರಿಗೆ ಈ ಭೂಮಿಯನ್ನು ರಿಜಿಸ್ಟರ್ ಮಾಡಿಕೊಡುವುದರಿಂದ ಪ್ರಾಂಟರ್ಸ್‌ಗೆ, ದೊಡ್ಡ ದೊಡ್ಡ ಜಮೀನು ದಾರರಿಗೆ ಅನುಕೂಲವಾಗುತ್ತದೆ. ಅದುದರಿಂದ ಇದು ಸದುದ್ದೇಶದಿಂದ ಕೂಡಿದ ತಕ್ಕಂಥಾದ್ದಲ್ಲ. ಬಡವರಿಗೆ ವಿರೋಧವಾಗಿರತಕ್ಕಂಥಾದ್ದು. ಅದುದರಿಂದ ಸರಕಾರ ಇದನ್ನು ಮರುಪರಿಶೀಲನೆ ಮಾಡಲಿ ಎಂದು ಹೇಳುತ್ತಾ, ಬಡವರಿಗೆ ವರಪ್ರಸಾದ ಅಂದರೆ ಇರಲಿಕ್ಕೆ ಮನೆ. ಈ ಮನೆಯ ವಿಚಾರದ ಬಗ್ಗೆ ನಾವು ಧರಣಿ ಮಾಡಿದೆವೆ. ಸಾಕಷ್ಟು ಚರ್ಚೆಯಾಗಿದೆ, ಜನತಾ ಮನೆಗಳಿಗೆ ನಮ್ಮ ಕ್ಷೇತ್ರಕಾಲೀ, ನಮ್ಮ ಜಿಲ್ಲೆಗಾಗಲೀ ಏನು ದುಡ್ಡು ಕೊಟ್ಟಿದ್ದಾರೆ, ಆ ದುಡ್ಡು ಅಲ್ಲಿಗೆ ಹೋಗೇ ಇಲ್ಲ. ಇಷ್ಟನ್ನು ಹೇಳುತ್ತಾ, ಹೊಸ ಸರಕಾರ ಬಂದ ಮೇಲೆ ಬಹಳ ಸಾಧನೆ ಮಾಡಿದೆ, ಬಡವರು ಹಿಂದುಳಿದ ಜನಗಳಿಗೆ ವಿರುದ್ಧವಾಗಿ ಸಾಧನೆ ಮಾಡಿದೆ. ಜನಗಳ ಮುಂದೆ ಬನ್ನಿ, ಜನಗಳು ನಿಮ್ಮನ್ನು ಕ್ಷಮಿಸುತ್ತಾರೋ, ಒಪ್ಪಿಕೊಳ್ಳುತ್ತಾರೋ ಕಾದು ನೋಡೋಣ. ಇಷ್ಟು ಹೇಳುತ್ತಾ ನನಗೆ ಮಾತನಾಡಲು ಅವಕಾಶ ಮಾಡಿ ಕೊಟ್ಟಿದ್ದಕ್ಕಾಗಿ, ಇಷ್ಟು ಸಮಯ ಉಪಯೋಗಿಸಿಕೊಳ್ಳಲು ಸಮಯ ಕೊಟ್ಟಿದ್ದಕ್ಕಾಗಿ, ಮಾನ್ಯ ಅಧ್ಯಕ್ಷರಿಗೆ ವಂದಿಸಿ ನನ್ನ ಮಾತುಗಳನ್ನು ಮುಗಿಸುತ್ತೇನೆ.

ಶ್ರೀ ನಾರಾಯಣರಾವ್ ಮನಹಳ್ಳಿ (ಬೀದರ್). — ನಮ್ಮನ್ನು ಅವ್ಯಕ್ತರೇ, ಈಗಾಗಲೇ ರಾಜ್ಯಪಾಲರ ಭಾಷಣದ ಮೇಲೆ ಸಾಕಷ್ಟು ಸದಸ್ಯರು ಮಾತನಾಡಿದ್ದಾರೆ. ನಮಗಿಂತೂ ವಿಶೇಷವಾಗಿ ಮಾತನಾಡುವ ಹಾಗೇ ಇಲ್ಲ. ಅದರೂ ಕೂಡಾ ಕೆಲವೊಂದು ವಿಷಯಗಳ ಮೇಲೆ ಇಲ್ಲಿ ಪ್ರಸ್ತಾಪ ಮಾಡಲೇ ಬೇಕಾಗುತ್ತದೆ. ಕಳೆದ ಒಂದು ವರ್ಷದಲ್ಲಿ ಸರಕಾರ ಮಾಡಿದಂಥ ಸಾಧನೆಗಳನ್ನು ರಾಜ್ಯಪಾಲರು ತಮ್ಮ ಭಾಷಣದಲ್ಲಿ ಉಲ್ಲೇಖಿಸಿದ್ದಾರೆ. ಮಾನ್ಯ ವಿರೋಧಿ ಸದಸ್ಯರು ಅದರ ಮೇಲೆ ಸಾಕಷ್ಟು ಟೀಕೆ ಮಾಡಿದ್ದಾರೆ. ಅದರೂ ಕೂಡಾ ಸರಕಾರ ಮಾಡಿದಂಥ ಸಾಧನೆಗಳನ್ನು ನಾವು ಕಡೆ ಗಣಿಸಲಿಕ್ಕೆ ಸಾಧ್ಯವಿಲ್ಲ. ಅವರು ಮಾಡಿದಂಥ ಕೆಲಸಕ್ಕೆ ನಾವು ಒಪ್ಪದಿದ್ದು ಹೊಗಳಬೇಕಾಗುತ್ತದೆ. ಆ ಮೇಲೆ ಯಾವ ಕೆಲಸದಲ್ಲಿ ಅವರು ಸಾಧನೆ ಮಾಡಲಿಲ್ಲ. ಅದಕ್ಕೆ ನಾವು ಸೂಕ್ತ ಸಲಹೆಯನ್ನು ಕೊಟ್ಟು ಅದನ್ನು ಮಾಡಬೇಕೆಂದು ಹೇಳಿ ನಾವು ನಿರೀಕ್ಷಿಸಬೇಕಾಗುತ್ತದೆ. ಇಡೀ ಕರ್ನಾಟಕದಲ್ಲಿ ಕೆಲವೊಂದು ಜಿಲ್ಲೆಗಳು ಕ್ಷಾಮಪೀಡಿತ ಜಿಲ್ಲೆಗಳು ಇದ್ದವು. ಅದರ ರಾಜ್ಯಪಾಲರ ಭಾಷಣದಲ್ಲಿ ವಿಶೇಷವಾಗಿ ಹೈದರಾಬಾದ್ ಕರ್ನಾಟಕದ ಬಗ್ಗೆ ಉಲ್ಲೇಖ ಇಲ್ಲ. ಏಕೆಂದರೆ, ಉಲ್ಲೇಖ ಇಲ್ಲದಿದ್ದರೆ ದರಿಂದ ಅವರಿಗೆ ಏನು ಮದಕೆ ಬೇಕೋ, ಸಹಾಯ ಬೇಕೋ ಅಷ್ಟು ಸಹಾಯ ಸಿಕ್ಕಿಲ್ಲ ಎಂದು ಈ ಸಂದರ್ಭದಲ್ಲಿ ಹೇಳಲಿಕ್ಕೆ ಇಷ್ಟು ಪಡುತ್ತೇನೆ. ಏಕೆಂದರೆ ಗುಲ್ಬರ್ಗಾದಲ್ಲಾಗಲೀ, ಬಿದರದಲ್ಲಾಗಲೀ, ಕೆಲವೊಂದು

ತಾಲ್ಲೂಕುಗಳಲ್ಲಿ ಇಂತಹ ಪರಿಸ್ಥಿತಿ ಇದೆ. ಅಲ್ಲಿ ಇನ್ನೂ ರಬಿ ಆಗಿಲ್ಲ, ಖಿರೀಫ್ ಆಗಿಲ್ಲ, ಇಂತಹ ಪರಿಸ್ಥಿತಿ ಇದ್ದರೂ ಕೂಡಾ ಅಣೆಸಾರಿ ರೀಪೋರ್ಟ್ ಬಂದು ಕೆಲವು ಪರಿಹಾರ ಒದಗಿಸಿ ಕೊಡಬೇಕೆಂಬ ವಿಚಾರ ಇಲ್ಲಿ ಬರಲಿಲ್ಲ. ಅಂತಹ ಊರುಗಳ ಪಟ್ಟಿ ಆಗಲಿಲ್ಲ. ಏಕೆಂದರೆ ಕರ್ನಾಟಕದ ಬೇರೆಬೇರೆ ಭಾಗದಲ್ಲಿ, ಬೇರೆಬೇರೆ ಜಿಲ್ಲೆಯಲ್ಲಿ ಏನು ಪಟ್ಟಿ ಆಗಿದೆ, ಅಂತಹ ಪಟ್ಟಿ ನಮ್ಮಲ್ಲಿ ಆಗಲಿಲ್ಲ ಎಂದು ಈ ಸಂದರ್ಭದಲ್ಲಿ ಹೇಳಬೇಕಾಗಿದೆ. ಈಗ ಅಂತೋದೆಯ ಕಾರ್ಯಕ್ರಮವನ್ನು ಮುಪ್ಪುಗೊಳಿಸಿ, ಮತ್ತಷ್ಟು ಬಲಪಡಿಸಿ, ಜಾರಿಗೆ ತರಬೇಕೆಂದು ಈ ಸಂದರ್ಭದಲ್ಲಿ ಹೇಳುತ್ತೇನೆ. ಆ ಮೇಲೆ ಕರ್ನಾಟಕ ಮತ್ತು ಮಹಾರಾಷ್ಟ್ರ ಗಡಿ ಪ್ರಶ್ನೆ ವಿಷಯದಲ್ಲಿ ಹೇಳಬೇಕಾದರೆ, ಈ ಪ್ರಶ್ನೆಯನ್ನು ಮತ್ತೆ ಮತ್ತೆ ಚರ್ಚೆಯಲ್ಲಿ ತಂದು ಅದಕ್ಕೆ ಮತ್ತಷ್ಟು ಜೀವ ಕೊಡುವುದು ಎಂದರೆ ನನಗೆ ಸೂಕ್ತ ಎನಿಸಿದ ಹಾಗೆ ಇಲ್ಲ. ಆದುದರಿಂದ ಈ ಪ್ರಶ್ನೆಗೆ ಪೂರ್ಣವಿರಾಮ ಹಾಕಿ, ಆ ಭಾಗಗಳನ್ನು ಉನ್ನತಿಪಡಿಸುವ ಸಲುವಾಗಿ ಸರಕಾರದವರು ಕಾರ್ಯಕ್ರಮ ಹಾಕಿಕೊಳ್ಳಬೇಕೆಂದು ಈ ಮೂಡಕ ತಮ್ಮಲ್ಲಿ ನಾನು ಕೇಳಿಕೊಳ್ಳುತ್ತೇನೆ. ಆ ಮೇಲೆ ಆಹಾರಧಾನ್ಯ ಸಂಗ್ರಹಣೆ ವಿಷಯದಲ್ಲಿ ಹೇಳುವುದಾದರೆ ಆಹಾರ ಧಾನ್ಯ ಸಂಗ್ರಹಣೆ ಮಾಡತಕ್ಕ ಗುರಿಯಾದರೂ ಎಷ್ಟು ರಬೇಕೋ ಅಷ್ಟು ತಾವು ಇಟ್ಟುಕೊಂಡಿದ್ದೀರಿ. ಆದರೆ ವಿತರಣೆಯಲ್ಲಿ ಮಾತ್ರ ಒಂದು ವಿಷಯ ವನ್ನು ಅರ್ಥ ಮಾಡಿಕೊಳ್ಳಬೇಕಾಗುತ್ತದೆ. ಏಕೆಂದರೆ ಆಹಾರ ಧಾನ್ಯ ವಿತರಣೆ ಮಾಡಲು ಸಾಕಷ್ಟು ಫೇರ್ ಪ್ರೈಸ್ ಶಾಪ್ ಇದೆ. ಈ ಫೇರ್ ಪ್ರೈಸ್ ಶಾಪ್‌ಗಳು ಸಾಕಷ್ಟು ಇರುವುದು ಪಟ್ಟಣ ಪ್ರದೇಶ ಗಳಲ್ಲಿ ಮಾತ್ರ. ಆದರೆ ಹಳ್ಳಿಗಳಲ್ಲಿ ಮಾತ್ರ ಆಹಾರ ಧಾನ್ಯ ವಿತರಣೆ ಸರಿಯಾಗಿ ಆಗುತ್ತಿಲ್ಲ. ಅದುದರಿಂದ ಹಳ್ಳಿ ಗಾಡಿನ ಪ್ರದೇಶಗಳಿಗೆ ಧಾನ್ಯ ಹೋಗಬೇಕು, ಅಲ್ಲಿ ಧಾನ್ಯ ವಿತರಣೆಯಾಗಬೇಕು. ಅಲ್ಲಿ ಧಾನ್ಯ ಸರಿಯಾಗಿ ವಿತರಣೆಯಾಗುತ್ತಿಲ್ಲ. ಇದರ ಕಡೆ ಸರಕಾರದವರು ಗಮನ ಹರಿಸಬೇಕು. ಈಗೇನು ಇದೆ ಎಂದರೆ, ಸರಕಾರದವರು 'ಓಪನ್ ಮಾರ್ಕೆಟ್‌ನಲ್ಲಿ ಧಾನ್ಯ ಖರೀದಿ ಮಾಡುತ್ತಾರೆ. ಆಹಾರಧಾನ್ಯ ಉತ್ಪಾದನೆ ಮಾಡಿ ಗಂಜಿಗೆ ತೆಗೆದುಕೊಂಡು ಹೋದರೆ ಅಡತಿಕೆ ತೆಗೆದುಕೊಂಡು ಹೋದರೆ ಬೆಲೆ ಕಡಿಮೆಯಾಗುತ್ತದೆ. ಧಾನ್ಯ ಮಾರಾಟ ಮಾಡಿದ ಮೇಲೆ ಬೆಲೆ ಜಾಸ್ತಿಯಾಗುತ್ತದೆ. ಅದರ ಬೆಲೆ ಹೆಚ್ಚಾಗಿದೆ. ಇದರ ಕಡೆ ಸರ್ಕಾರ ಗಮನ ಕೊಟ್ಟು ಸೂಕ್ತ ಕ್ರಮ ತೆಗೆದುಕೊಳ್ಳಬೇಕೆಂದು ಈ ಮೂಲಕ ನಾನು ಹೇಳಬಯಸುತ್ತೇನೆ. ಈಗಾಗಲೇ ಕನ್ನಡವನ್ನು ಕಡಾಯವನ್ನಾಗಿ ಮಾಡಿದ್ದೀರಿ. ಇದು ಬಹಳ ವಿಶೇಷ ಹೆಮ್ಮೆಯ ಸಂಗತಿ. ಅದು ಎಲ್ಲ ಕಡೆ ಜಾರಿಗೆ ಬರಬೇಕು. ವಿಶೇಷವಾಗಿ ನಮ್ಮ ಬೀದರ್ ಭಾಗದಲ್ಲಿ ಮಹಾರಾಷ್ಟ್ರದ ಗಡಿ ಭಾಗದಲ್ಲಿ ಹಾಗೂ ಅಂಧ್ರ ಗಡಿ ಭಾಗದಲ್ಲಿ ಕನ್ನಡ ಕಡಾಯವಾಗಿ ಜಾರಿಗೆ ಬಂದಿಲ್ಲ. ಆದ್ದರಿಂದ ಈ ಬಗ್ಗೆ ಸರ್ಕಾರ ಸೂಕ್ತ ಕಾರ್ಯಕ್ರಮವನ್ನು ಹಾಕಿಕೊಂಡು ಆ ಭಾಗದಲ್ಲಿರತಕ್ಕಂತಹ ಜನರಿಗೆ ವಿಶೇಷವಾಗಿ ತಿಳುವಳಿಕೆಯನ್ನು ಕೊಟ್ಟು ಜನರು ಇದರ ಕಡೆಗೆ ಗಮನ ಹರಿಸುವಂತೆ ಕೆಲಸ ಮಾಡಬೇಕೆಂದು ಈ ಮೂಲಕ ಹೇಳಬಯಸುತ್ತೇನೆ. ಮತ್ತೆ ರೈತರಿಗೆ ಕೊಟ್ಟಂತಹ ಸವಲತ್ತುಗಳ ಬಗ್ಗೆ ಹೇಳುವುದಾದರೆ, ವಿಫಲವಾದ ಬಾವಿಗಳ ಮೇಲೆ ಆದಂತಹ ಖರ್ಚನ್ನು ಮನ್ನಾ ಮಾಡಬೇಕೆಂದು ಈಗಾಗಲೇ ಸರ್ಕಾರದವರು ಆಜ್ಞೆಯನ್ನು ಹೊರಡಿಸಿದ್ದಾರೆ. ಆದರೆ ಸ್ಥಳೀಯವಾಗಿ ಇರತಕ್ಕಂತಹ ಅಧಿಕಾರ ವರ್ಗದವರು ಆದರಲ್ಲಿರತಕ್ಕಂತಹ ಡೆಫಿನಿಷನ್ ಸರಿಯಾಗಿಲ್ಲದಿರುವುದನ್ನು ಉಪಯೋಗ ಮಾಡಿಕೊಂಡು, ಯಾರಿಗೆ ನಿಜವಾಗಿ ಈ ಒಂದು ಅನುಕೂಲ ಸಿಕ್ಕಬೇಕೋ ಅವರಿಗೆ ಸಿಕ್ಕಿದ ಹಾಗೆ ಮಾಡುತ್ತಿದ್ದಾರೆ. ಮತ್ತೆ ಅಧಿಕಾರಿಗಳು ತಮ್ಮ ಮನಸ್ಸಿಗೆ ಸಹಾಯ ಮಾಡಬೇಕೆಂದು ಬಂದವರಿಗೆ ಮಾತ್ರ ಈ ಒಂದು ಸವಲತ್ತನ್ನು ಒದಗಿಸಿಕೊಡುತ್ತಿದ್ದಾರೆ. ಆದ್ದರಿಂದ ಸರ್ಕಾರದವರು ಇಂತಿಷ್ಟು ಪಾಯಿಂಟ್‌ನ ಒಳಗಡೆ ನೀರು ಬಿರತಕ್ಕಂತಹ ಬಾವಿಗಳ ವಿಫಲತೆ ಬಾವಿಗಳೆಂದು ಸ್ಪಷ್ಟವಾಗಿ ತಿಳಿಸಿ, ಅಧಿಕಾರಿಗಳಿಗೆ ಸೂಚನೆಯನ್ನು ಕೊಡಬೇಕೆಂದು ಸಲಹೆ ಮಾಡುವುದಾದರೆ ಒಲಿತಗೆ ಮತ್ತೆ ಇದರ ಪ್ರಚಾರ ಕೂಡ ಎಲ್ಲ ಕಡೆ ಆಗಬೇಕೆಂದು ಈ ಮೂಲಕ ಹೇಳಬಯಸುತ್ತೇನೆ.

ಮತ್ತೆ ತಕಾವಿ ಸಾಲವನ್ನು ಮನ್ನಾ ಮಾಡಿರುವುದರ ಬಗ್ಗೆ ಹೇಳುವುದಾದರೆ, ತಕಾವಿ ಸಾಲವನ್ನು ಮನ್ನಾ ಮಾಡಬೇಕೆಂದು ಹೇಳಿ ಸರ್ಕಾರದವರು ಆಜ್ಞೆಯನ್ನು ಈಗಾಗಲೇ ಹೊರಡಿಸಿದ್ದಾರೆ. ಇದರಲ್ಲೂ ಮತ್ತೆ ಅಧಿಕಾರಿಗಳು ಸರಿಯಾಗಿ ಕೆಲಸವನ್ನು ನಿರ್ವಹಿಸುತ್ತಿಲ್ಲ. ಯಾವ ತಕಾವಿ ಸಾಲ, ಎ.ಲೋನಾ, ಸಿ.ಲೋನಾ, ಐ.ಪಿ. ಸೆಟ್ ಲೋನಾ ಯಾವ ತಕಾವಿ ಲೋನ್ ಎಂಬುದಾಗಿ ಬಂದಂತಹ ಅರ್ಜಿದಾರರಿಗೆ ತಕ್ಕರೂರು ಮಾಡುತ್ತಿದ್ದಾರೆ. ನೀವು ತೆಗೆದುಕೊಂಡಿರತಕ್ಕಂತಹ ಸಾಲ ತಕಾವಿ ಸಾಲವಲ್ಲ, ನಿಮಗೆ ಇದು ಮನ್ನಾ ಆಗಿಲ್ಲ ಎಂದು ಮತ್ತೆ ರೈತರಿಗೆ ಕೊಡುವಂತಹ ಪ್ರಸಂಗಗಳು ನಡೆಯುತ್ತಿವೆ. ಇದರಲ್ಲೂ ವಿಶೇಷವಾಗಿ ಸರಿಯಾಗಿ ಇಂತಹ ಸಾಲ, ಯಾವ ಪ್ರಕಾರ ಎಂಬುದನ್ನು ಕ್ರಮಪಡಿಸಿ ಮತ್ತೊಂದು ಸುತ್ತೋಲೆಯನ್ನು ಹೊರಡಿಸಬೇಕು. ಇದ್ದು ಮಾಡಿದ್ದೇ ಆದರೆ ವಿಶೇಷವಾಗಿ ವೀಕರ್ ಸೆಕ್ಷನ್‌ರವರಿಗೆ ಸಹಾಯವನ್ನು ಮಾಡಿದ ಹಾಗೆ ಆಗುತ್ತದೆಂದು ಹೇಳುವುದಕ್ಕೆ ಬಯಸುತ್ತೇನೆ.

ಮತ್ತೆ ಸರ್ಕಾರಿ ಭೂಮಿಯನ್ನು ಹಂಚುವ ಬಗ್ಗೆ ಸರ್ಕಾರ ತೆಗೆದುಕೊಂಡಿರುವಂತಹ ತೀರ್ಮಾನದ ಬಗ್ಗೆ ಹೇಳುವುದಾದರೆ, ಸರ್ಕಾರದ ಭೂಮಿಯನ್ನು ಭೂರಹಿತ ವಕ್ರಳಿಗರಿಗೆ ಹಂಚಬೇಕು ಎಂದು ಹೇಳುವಂತಹದ್ದು ಎಂಬುದಾಗಿ ಸರ್ಕಾರ ಆಜ್ಞೆಯನ್ನು ಹೊರಡಿಸಿದೆ. ಮತ್ತೊಂದು ಕಡೆಯಿಂದ ಪ್ರತಿಯೊಂದು

ಹಳ್ಳಿಯಲ್ಲೂ ಇರತಕ್ಕಂತಹ ಸರ್ಕಾರದ ಭೂಮಿಯನ್ನು ಗೋಮಾಳವನ್ನಾಗಿ ಇಡಬೇಕು. ಕಾರಣ ಆ ಹಳ್ಳಿಗಳಲ್ಲಿರತಕ್ಕಂತಹ ಜಾನುವಾರು ಮೇಯುವುದಕ್ಕೆ ಅನುಕೂಲವಾಗುವ ಉದ್ದೇಶಕ್ಕಾಗಿ ಎಂದು ಮತ್ತೊಂದು ಚಿಂತೆಯನ್ನು ಸರ್ಕಾರ ಹೊರಡಿಸಿದೆ. ಒಂದು ಸರ್ಕಾರದ ಭೂಮಿಯನ್ನು ಯಾರು ಒತ್ತುವರಿ ಮಾಡಿದ್ದಾರೋ ಅವರಿಗೇ ಅದನ್ನು ರೆಗ್ಯುಲರೈಸ್ ಮಾಡುವುದು ಅಂತ. ಮತ್ತೊಂದು ಕಡೆ ಆಯಾ ಹಳ್ಳಿಗಳಲ್ಲಿರತಕ್ಕಂತಹ ಗೋಮಾಳವನ್ನು ಮೀಸಲಿಡುವುದು ಅಂತಲೂ ಸರ್ಕಾರ ಆಜ್ಞೆಯನ್ನು ಹೊರಡಿಸಿರುವುದರಿಂದ ಸ್ಥಳೀಯ ಅಧಿಕಾರಿಗಳಿಗೆ ಇದರಿಂದ ತೊಂದರೆಯಾಗಿದೆ. ಅದರ ಸಲುವಾಗಿ ಇದರ ಬಗ್ಗೆ ಸರ್ಕಾರ ದಿಟ್ಟವಾದ ನಿಲುವನ್ನು ಕೈಗೊಳ್ಳಬೇಕೆಂದು ಈ ಸಂದರ್ಭದಲ್ಲಿ ಹೇಳಬಯಸುತ್ತೇನೆ.

ಅಂತರ್ಜಲವನ್ನು ಉಪಯೋಗ ಮಾಡಿಕೊಳ್ಳುವ ಬಗ್ಗೆ ಸರ್ಕಾರದವರು ಗುರಿಯನ್ನು ಇಟ್ಟು ಕೊಂಡಿರುವುದು ಸ್ವಾಗತಾರ್ಹವಾದ ವಿಷಯ. ಆದರೆ ಅದರಲ್ಲೂ ಕೆಲವು ಬಾವಿಗಳನ್ನು ಈ ವರ್ಷ ಮಾಡಬೇಕೆಂಬ ಗುರಿಯನ್ನು ಇಟ್ಟುಕೊಂಡಿದ್ದಾರೆ. ಆದರೆ ಅದಕ್ಕೊಂದು ಕೂಡೀಷನ್ ಏನು ಇದೆ ಅಂದರೆ, 600 ಅಡಿ ಒಳಗಡೆ ಮತ್ತೊಂದು ಬಾವಿಯನ್ನು ತೆಗೆಯುವುದಕ್ಕೆ ಪರಿಷನ್ ಕೊಡಬಾರದು ಅಂತ ಅಧಿಕಾರಿಗಳು ಹೇಳುತ್ತಿದ್ದಾರೆ. ಒಂದು ವಿಧಾನದಲ್ಲಿ ಇದು ಸರಿಯಾದಂತಹ ನಿರ್ಧಾರವಾದರೂ, ಕೆಲವೊಂದು ಕಡೆ ನೀರಿನ ಅನುಕೂಲತೆ ಹೆಚ್ಚಿಗೆ ಇದ್ದಾಗ ಅಂತಹ ಒಂದು ರಿಸೋರ್ಸಸ್ ಭೂಗರ್ಭದಲ್ಲಿ ಇದ್ದಾಗ ಅಂತಹ ಕಡೆಗಳಲ್ಲಿ ಈಗ ಇರತಕ್ಕಂತಹ ಕೂಡೀಷನ್ನ್ನು ಸಡಿಲಗೊಳಿಸಿ ಸೂಕ್ತ ಆದೇಶವನ್ನು ಎಲ್ಲಾ ಅಧಿಕಾರಿಗಳಿಗೂ ಕಳುಹಿಸಿಕೊಡಬೇಕೆಂದು ಸರ್ಕಾರವನ್ನು ತಮ್ಮ ಮೂಲಕ ಕೇಳಿಕೊಳ್ಳುತ್ತೇನೆ.

ಮತ್ತೆ ಸಂತಾನ ಶಸ್ತ್ರ ಚಿಕಿತ್ಸೆಯ ಬಗ್ಗೆ ಹೇಳುವುದಾದರೆ, ಇದು ಎಲ್ಲರಿಗೂ ಅನ್ವಯಿಸಬೇಕು. ಏಕೆಂದರೆ ಕೆಲವೇ ಜನಾಂಗದವರ ಮೇಲೆ ಇದನ್ನು ಮಾಡಲಾಗುತ್ತಿದೆ. ಇನ್ನು ಕೆಲವು ಜನಾಂಗದವರು ಇದನ್ನು ಅನುಕರಣೆ ಮಾಡುತ್ತಿಲ್ಲ. ನಮ್ಮ ಧಾರ್ಮಿಕ ಧರ್ಮದ ಪ್ರಕಾರ ಇದನ್ನು ಅನುಕರಣೆ ಮಾಡುವುದು ಸಾಧ್ಯವಿಲ್ಲವೆಂದು ಹೇಳುತ್ತಿದ್ದಾರೆ. ಆದರೆ ಇದು ರಾಷ್ಟ್ರೀಯ ಕಾರ್ಯಕ್ರಮ. ಈ ರೀತಿ ನಮ್ಮ ಧರ್ಮದ ಪ್ರಕಾರ ಇದನ್ನು ಅನುಕರಣೆ ಮಾಡಲು ಸಾಧ್ಯವಿಲ್ಲ ಎನ್ನುವುದಾದರೆ, ರಾಷ್ಟ್ರೀಯ ಕಾರ್ಯಕ್ರಮವನ್ನು ವಿರೋಧಿಸುತ್ತಿದ್ದಾರೆ ಅಂತ ನನಗೆ ಅನ್ನಿಸುತ್ತಿದೆ. ಅದರ ಸಲುವಾಗಿ ಜನಸಂಖ್ಯೆಯನ್ನು ಒಂದು ಹತ್ತೊಂಟಿಯಲ್ಲಿ ಇಡುವ ಸಲುವಾಗಿ ಎಲ್ಲರೂ ಮನಸ್ಸುಮಾಡಿ ಅವರೆಲ್ಲರೂ ಇದರಲ್ಲಿ ಭಾಗವಹಿಸುವಂತೆ ಮಾಡಿದರೆ ಮಾತ್ರ ಈ ಕಾರ್ಯಕ್ರಮ ಯಶಸ್ವಿಯಾಗುತ್ತದೆ.

ಶ್ರೀ ಎಂ. ಎಸ್. ಕೃಷ್ಣನ್.— ಇದರ ಬಗ್ಗೆ ತಮ್ಮಲ್ಲಿ ಒಂದು ಪ್ರಶ್ನೆಯನ್ನು ಕೇಳಬಹುದೆ ? ಶ್ರೀ ಸಂಜಯಗಾಂಧಿಯವರು ಹಿಂದೆ ಮಾಡಿದ್ದ ರಲ್ಫ್ ಆ ರೀತಿ ಮಾಡಬಹುದು ಅಂತ ಹೇಳುತ್ತೀರಾ ?

ಶ್ರೀ ನಾರಾಯಣರಾವ್ ಮನಶ್ಲಿ.— ಹಾಗಲ್ಲ. ಎಲ್ಲಾ ಜನಾಂಗದವರೂ ಇದು ಒಂದು ರಾಷ್ಟ್ರೀಯ ಕಾರ್ಯಕ್ರಮ, ನಾವೆಲ್ಲರೂ ಅದರಲ್ಲಿ ಭಾಗವಹಿಸಬೇಕೆಂದು ಮನಸ್ಸು ಮಾಡಬೇಕೆಂದು ವಿನಂತಿ ಮಾಡಿಕೊಳ್ಳುತ್ತಿದ್ದೇನೆ. ಕಡ್ಡಾಯವಾಗಿ ಬಲತ್ವ ಮಾಡಿ ಮಾಡಬೇಕೆಂದು ಅಂತ ಅಲ್ಲ. ಎಲ್ಲಾ ಜನಾಂಗದವರೂ ಇದನ್ನು ಒಪ್ಪಬೇಕು, ಆಗ ಮಾತ್ರ ಇದು ಯಶಸ್ವಿಯಾಗುತ್ತದೆಂದು ಈ ಮೂಲಕ ಹೇಳಬಯಸುತ್ತೇನೆ.

ನಂತರ ಸಣ್ಣ ಕೈಗಾರಿಕೆಯ ವಿಷಯದಲ್ಲಿ ಹೇಳುವುದಾದರೆ, ನಿಜವಾಗಿಯೂ ಸಣ್ಣ ಕೈಗಾರಿಕೆಗೆ ಹೆಚ್ಚಿನ ಪ್ರೋತ್ಸಾಹವನ್ನು ಕೊಡಬೇಕೆಂದು ಇದ್ದಂತಹ ಸಂದರ್ಭದಲ್ಲಿ ಜಿಲ್ಲಾ ಮಟ್ಟದಲ್ಲಿ ಇದಕ್ಕಾಗಿ ಉತ್ತೇಜನ ಕೊಡುವ ಸಲುವಾಗಿ ಕೈಗಾರಿಕಾ ಸಹಕಾರ ಸಮಿತಿ ಎಂಬುದಾಗಿ ಏನು ಮಾಡಿದ್ದಾರೆ, ಆ ಸಮಿತಿಯವರು ಸಣ್ಣ ಕೈಗಾರಿಕೆಯನ್ನು ಪ್ರಾರಂಭ ಮಾಡುತ್ತೇವೆಂದು ಬಂದಂತಹವರಿಗೆ, ಅವರ ಪ್ರಾಜೆಕ್ಟ್ ವಿಫೋರ್ಟನ್ನು ತೆಗೆದುಕೊಂಡು ಅವರಿಗೆ ಸೂಕ್ತ ಮಾರ್ಗದರ್ಶನ ನೀಡಿ, ಆ ಬಗ್ಗೆ ವಿಶೇಷ ಸಲಹೆಯನ್ನು ಕೊಟ್ಟು ಮಾಡಬೇಕು. ಆದರೆ ಈಗ ಇರುವಂತಹ ಸಮಿತಿಯವರು ಆ ಕೆಲಸವನ್ನು ಮಾಡದೆ, ಬಂದಂತಹವರನ್ನು ಡಿಸ್ಕರ್ಡ್ ಮಾಡುವಂತಹ ಪರಿಸ್ಥಿತಿಯಲ್ಲೇ ಇದ್ದಾರೆ. ಅಥವಾ ಅವರಿಗೆ ಏನು ಈ ಸಣ್ಣ ಕೈಗಾರಿಕೆಯನ್ನು ಪ್ರಾರಂಭ ಮಾಡುವುದಕ್ಕೆ ಹೊರಟಿದ್ದೀರಿ ಇದೇ ಲಾಭದಾಯಕ ಕವಲ್, ಹೀಗೆ ನಾನಾ ರೀತಿಯ ಸಲಹೆಗಳನ್ನು ನೀಡಿ ಅವರು ಮುಂದೆ ಬಾರದಂತೆ ಕೆಲವರು ಮಾಡುತ್ತಿದ್ದಾರೆ. ಆದ್ದರಿಂದ ಈ ಸಮಿತಿಯು ಖಾಸಗಿ ಸದಸ್ಯರನ್ನೂ ಕೂಡ ಇದರಲ್ಲಿ ಹಾಕಬೇಕೆಂದು ಸಲಹೆ ಮಾಡುವುದರ ಜೊತೆಗೆ ಸಣ್ಣ ಕೈಗಾರಿಕೆಗೆ ಪ್ರೋತ್ಸಾಹವನ್ನು ಕೊಡಬೇಕೆಂದು ಈ ಮೂಲಕ ಹೇಳಬಯಸುತ್ತೇನೆ.

ನಂತರ ಬಯೋಗಾಸ್ ಬಗ್ಗೆ ಹೇಳುವುದಾದರೆ, ಇದರಲ್ಲಿ ಸಬ್ಸಿಡಿಯನ್ನು ಕೊಡುವಂತಹ ವಿಷಯದಲ್ಲಿ ಇದಕ್ಕೆ ಹೆಚ್ಚಿನ ರೀತಿಯಲ್ಲಿ ಪ್ರೋತ್ಸಾಹವನ್ನು ಕೊಡಬೇಕೆಂದು ಸಲಹೆ ಮಾಡುತ್ತೇನೆ. ಸರ್ಕಾರ ಇದರ ಸಲುವಾಗಿ ವಿಶೇಷ ಆಸಕ್ತಿಯನ್ನು ವಹಿಸಬೇಕೆಂದು ಈ ಮೂಲಕ ತಿಳಿಸುತ್ತಿದ್ದೇನೆ.

ಇದೇ ರೀತಿ ಸೆಲ್ಫ್ ಎಂಪ್ಲಾಯ್‌ಮೆಂಟ್ ಕಾರ್ಯಕ್ರಮದ ವಿಷಯದಲ್ಲಿ ಬರೀ ಘೋಷಣೆಯನ್ನು ಮಾಡುತ್ತಿದ್ದೀರಿ. ಸೆಲ್ಫ್ ಎಂಪ್ಲಾಯ್‌ಮೆಂಟ್ ವಿಷಯದಲ್ಲಿ ಯಾರ್ಯಾರು ಎಸ್. ಎಸ್. ಎಲ್. ಸಿ. ಯಲ್ಲಿ ಪಾಸಾಗಿರುವಂತಹ ಹುಡುಗರು ಇದ್ದಾರೆ ಅವರಿಗೆ 25 ಸಾವಿರ ರೂಪಾಯಿಗಳ ಸಹಾಯವನ್ನು

ಕೊಟ್ಟು ಅವರು ಸ್ವಯಂ ಉದ್ಯೋಗವನ್ನು ಮಾಡುವಂತಹದ್ದು ಘೋಷಣೆ ಮಾತ್ರ ಇದೆ. ಅದರ ಪರಿಸ್ಥಿತಿಯನ್ನು ನೋಡಿದಾಗ ಈಗ ಕೆಳಗಿನ ಮಟ್ಟದಲ್ಲಿ ಏನೂ ಕೆಲಸ ಆಗಿಲ್ಲ. ಇದಕ್ಕಾಗಿ ಅರ್ಜಿಯನ್ನು ತಯಾರು ಮಾಡುವ ಸಲುವಾಗಿ ಅದಕ್ಕೆ ಬೇಕಾದ ವಿವರಗಳನ್ನು ಒದಗಿಸುವ ಸಲುವಾಗಿ ಬೇಕಾದಂತಹ ಖರ್ಚುಗಳನ್ನು ಆ ಹುಡುಗರು ಭರಿಸುವಂತಹ ಸ್ಥಿತಿಯಲ್ಲಿ ಇಲ್ಲ, ಆ ಒಂದು ಅರ್ಜಿಯನ್ನು ತಯಾರು ಮಾಡುವ ಸಲುವಾಗಿ ಅವರ ಹಳ್ಳಿಯಿಂದ ತಾಲ್ಲೂಕು ಕೇಂದ್ರಕ್ಕೆ ಮತ್ತು ತಾಲ್ಲೂಕು ಕೇಂದ್ರದಿಂದ ಜಿಲ್ಲಾ ಕೇಂದ್ರಕ್ಕೆ ಬರಬೇಕಾಗಿದೆ. ಇದರಿಂದ ಅನೇಕ ಯುವಕರು ಜಿಗ್ಗುಗೊಂಡು ಮುಂದು ಬರುತ್ತಿಲ್ಲ, ಅಂತಹ ಹುಡುಗರಿಗೆ ಸಹಾಯ ಮಾಡಬೇಕೆಂದು ಈ ಮೂಲಕ ತಿಳಿಸುತ್ತಿದ್ದೇನೆ.

ಮತ್ತೆ ಎನ್. ಆರ್. ಇ. ಪಿ., ಹಾಗೂ ಐ. ಆರ್. ಡಿ. ಪಿ. ಕಾರ್ಯಕ್ರಮದ ವಿಚಾರದ ಬಗ್ಗೆ ಹೇಳುವುದಾದರೆ, ಇದಕ್ಕಾಗಿ ಹೆಚ್ಚು ಹಣವನ್ನು ಒದಗಿಸಬೇಕು. ಕಳೆದ ತಿಂಗಳಿಂದ ಕೆಲಸ ಸಂಪೂರ್ಣವಾಗಿ ನಿಂತು ಹೋಗಿದೆ. ಅದಕ್ಕಾಗಿ ಖರ್ಚು ಮಾಡುವುದಕ್ಕೆ ಹಣ ಕೂಡ ಇಲ್ಲ. ಇದರ ಕಡೆಗೆ ಸರ್ಕಾರ ವಿಶೇಷ ಗಮನ ಹರಿಸಿ ಮುಂದೆ ಬರುವಂತಹ ವರ್ಷಗಳಲ್ಲಿ ಇದಕ್ಕಾಗಿ ಹಣವನ್ನು ಒದಗಿಸಿ ಕೆಲವು ಯೋಜನೆಯನ್ನು ಪೂರ್ಣಮಾಡಿ ಎಂದು ಹೇಳುತ್ತಿದ್ದೇನೆ. ಮತ್ತೆ ಜನತೆಯ ಆಶೆ ಆಕಾಂಕ್ಷೆಗಳನ್ನು ಈಡೇರಿಸುವ ಕಡೆ ಸರ್ಕಾರ ಗಮನ ಹರಿಸಬೇಕೆಂದು ಮತ್ತೊಮ್ಮೆ ಸಲಹೆ ಮಾಡುತ್ತಾ ನನಗೆ ಇಷ್ಟು ಸಮಯ ಮಾತನಾಡಲು ಅವಕಾಶ ಕೊಟ್ಟಂತಹ ಅಧ್ಯಕ್ಷರಿಗೆ ವಂದಿಸಿ ನನ್ನ ಮಾತುಗಳನ್ನು ಮುಗಿಸುತ್ತೇನೆ.

ಶ್ರೀ ಜಿ. ನಾರಾಯಣ ಕುಮಾರ್.— ನನಗೂ ಮಾತನಾಡಲು ಅವಕಾಶ ಕೊಡಿ.

ಸಭಾಧ್ಯಕ್ಷರ.— ನಿಮ್ಮ ಹೆಸರೂ ಇದೆ, ಅಮೇಲೆ ಕರೆಯುತ್ತೇನೆ.

ಶ್ರೀ ಜಿ. ನಾರಾಯಣ ಕುಮಾರ್.— ನಮಗೆ ಮಾತನಾಡುವುದಕ್ಕೆ ಸ್ವಾತಂತ್ರ್ಯ ಇಲ್ಲವೆಂದು ಅರ್ಥವೆ ? ನೀವು ಪಕ್ಷಾತೀತವಾಗಿ ಇರಬೇಕು, ಪಕ್ಷಪಾತ ತೋರಬಾರದು. ಇದು ವಾಕ್ ಸ್ವಾತಂತ್ರ್ಯಕ್ಕೆ ಧಕ್ಕೆ ತರತಕ್ಕ ನೀತಿಯಾದ್ದರಿಂದ ನಾನು ಇದರ ಬಗ್ಗೆ ಒಲಿಷ್ಠಾರ ಹಾಕಿ ಹೋಗುತ್ತಿದ್ದೇನೆ.

(ಶ್ರೀ ಜಿ. ನಾರಾಯಣ ಕುಮಾರರವರು ಸಭಾತ್ಯಾಗ ಮಾಡಿದರು)

ಶ್ರೀ ಎಂ. ಎಸ್. ಕೃಷ್ಣನ್ (ರಾಜಾಜಿನಗರ).— ಮಾನ್ಯ ಸಭಾಧ್ಯಕ್ಷರೇ, ಈಗಾಗಲೇ ಸಾಕಷ್ಟು ಮಂದಿ ಸದಸ್ಯರು ಮಾತನಾಡಿದ್ದಾರೆ. ವಿರೋಧ ಪಕ್ಷದ ಸದಸ್ಯರು ಅದರಲ್ಲೂ ಕೂಡ ಮುಖ್ಯವಾಗಿ ವೀರಪ್ಪ ಮೊಯಿಲಿಯವರು ಮತ್ತು ಬಂಗಾರಪ್ಪನವರು ಮಾತನಾಡಿದ್ದಾರೆ. ಅವರು ಮಾತನಾಡಿದ್ದು ಕೇಳಿದ ಮೇಲೆ ನಾನಾದರೂ ಕೆಲವು ವಿಷಯಗಳನ್ನು ಪ್ರಸ್ತಾಪ ಮಾಡಬೇಕೆಂದು ಇಚ್ಛೆಪಡುತ್ತೇನೆ. ಇವೆರಡು ದಿನ, ರಾಜ್ಯಪಾಲರ ಭಾಷಣವನ್ನೇನು ನಮ್ಮ ಮುಂದಿಟ್ಟಿದ್ದಾರೆ ಇದರಿಂದ ಒಟ್ಟಾರೆ ನಮ್ಮ ಸರ್ಕಾರದ ಬಗ್ಗೆ ಏನು ಚಿತ್ರ ಬರುತ್ತದೆಂಬುದು ಮೊದಲನೆ ಪ್ರಶ್ನೆಯಾಗಿ ಬರುತ್ತದೆ. ರಾಜ್ಯಪಾಲರ ಭಾಷಣ ಔಪಚಾರಿಕವಾಗಿ ಮಾಡತಕ್ಕ ಭಾಷಣ ಎಂದರೆ ಸರಿಯಾದುದಲ್ಲ. ರಾಜ್ಯಪಾಲರ ಭಾಷಣದಲ್ಲಿ ನಮಗೆ ತಿಳಿದ ಮಟ್ಟಿಗೆ ಸರ್ಕಾರದ ನೀತಿ ಮತ್ತು ಧೋರಣೆಯನ್ನು ಪ್ರತಿಬಿಂಬಿಸತಕ್ಕ ವಿಚಾರ ಇರಬೇಕು ಮತ್ತು ಒಂದು ವರ್ಷದ ಅವಧಿಯಲ್ಲಿ ಸರ್ಕಾರ ಏನು ಒಂದು ಕೆಲಸ ಮಾಡಿದೆ ಅದನ್ನು ಪ್ರತಿಬಿಂಬಿಸುವ ವಿಚಾರ ಇರಬೇಕೆಂದು ನಾನು ತಿಳಿದುಕೊಂಡಿದ್ದೇನೆ. ಆ ಆಧಾರದ ಮೇಲೆ ಒಟ್ಟಾರೆ ಅದನ್ನು ಓದಿದ ಮೇಲೆ ನನಗಾದರೂ ಅನ್ನಿಸುವುದು ಈ ಸರ್ಕಾರದ ಬಗ್ಗೆ ನನ್ನ ಅಭಿಪ್ರಾಯ ಮತ್ತು ನಮ್ಮ ಪಕ್ಷದ ಅಭಿಪ್ರಾಯ ಕೂಡ, ಈ ಸರ್ಕಾರ ಕೆಲವು ಒಳ್ಳೆಯ ಕೆಲಸಗಳನ್ನು ಮಾಡಿರುವ ಸರ್ಕಾರ, ಅನೇಕ ಭರವಸೆಗಳನ್ನು ಕೊಟ್ಟಿರುವ ಸರ್ಕಾರ ಮತ್ತು ಭರವಸೆಗಳನ್ನು ಈಡೇರಿಸದೆ ಇರುವಂಥ ಸರ್ಕಾರ ಎಂಬುದೂ ನಮ್ಮ ಸ್ಪಷ್ಟ ಅಭಿಪ್ರಾಯ. ನಾನು ಎಲ್ಲ ಭರವಸೆಗಳ ಬಗ್ಗೆ ವಿಶ್ಲೇಷಣೆ ಮಾಡುವುದಕ್ಕೆ ಹೋಗುವುದಿಲ್ಲ, ಮಾಡುವುದಕ್ಕೆ ವೇಳೆ ಕೂಡ ಇಲ್ಲ. ಒಂದೇ ಒಂದು ವಿಷಯವನ್ನು ಪ್ರಸ್ತಾಪಿಸುವುದು ಏನೆಂದರೆ ಹಿಂದಿನ ಸರ್ಕಾರ ಮಾಡಿದೆ ಇರುವಂಥ ಒಂದೇ ಒಂದು ಒಳ್ಳೆಯ ಕೆಲಸವನ್ನು ಈ ಸರ್ಕಾರದವರು ಮಾಡಿದ್ದಾರೆ. ಅದೇನೆಂದರೆ, ಪುರಸಭೆ ಮತ್ತು ನಗರಸಭೆಗಳಿಗೆ ಚುನಾವಣೆ ನಡೆಸಿರತಕ್ಕದ್ದು. ಅದನ್ನು ಕೂಡ ರಾಜ್ಯಪಾಲರ ಭಾಷಣದಲ್ಲಿ ಪ್ರಸ್ತಾಪ ಮಾಡಿದ್ದಾರೆ. ಅದರಲ್ಲಿ ಸ್ತ್ರೀಯರಿಗೆ 20 ಪರ್ಸೆಂಟ್ ಪ್ರಾತಿನಿಧ್ಯ ಕೊಟ್ಟಿರುವುದು ಮತ್ತು 18 ವರ್ಷ ವಯಸ್ಸಿನವರಿಗೆ ಮತದಾನದ ಹಕ್ಕು ಕೊಟ್ಟಿರುವುದು, ಒಳ್ಳೆಯದು. ಇದರಿಂದ ಉದ್ಭವವಾಗುವುದು ಏನೆಂದರೆ, ಪ್ರಜಾಪ್ರಭುತ್ವದ ಮೌಲ್ಯಗಳಿಗೆ ಜನತಾ ಪಕ್ಷದ ಸರ್ಕಾರವಾಗಲೀ ಅಥವಾ ಯಾವುದೇ ಸರ್ಕಾರ ಇದ್ದರೂ ಪ್ರಜಾಪ್ರಭುತ್ವದ ಕಾರ್ಯಕ್ರಮಗಳಿಗೆ ಬೆಂಬಲ ಕೊಡಬೇಕೆಂದು ಆಶಿಸುತ್ತೇನೆ. ಆ ರೀತಿ ಮೌಲ್ಯಗಳಿಗೆ ಜನತಾ ಸರ್ಕಾರ ಬೆಂಬಲ ಕೊಟ್ಟಿದೆಯೇ ಎಂದು ಪ್ರಶ್ನೆ. ಹಿಂದಿನ ಸರ್ಕಾರ ಬೆಂಬಲ ಕೊಟ್ಟಿದೆಯೇ ? ಅನೇಕ ವರ್ಷಗಳಿಂದ ಕೊಟ್ಟಿದ್ದಾರೆಯೇ ? ಈ ಸರ್ಕಾರ ಕೊಟ್ಟಿದೆಯೇ ? ಬಂಗಾರಪ್ಪನವರು ಮಾತನಾಡಿದ್ದನ್ನು ಕೇಳಿದೆ. ಅವರು ಹೇಳಿದರು, ಈ ಸರ್ಕಾರ ಏನೂ ಮಾಡಿಲ್ಲ, ರಣಹದ್ದು ತರಹ ಬಂದರು ಎಂದು. ಅಂಥ ಪದವನ್ನು ಮುಖ್ಯಮಂತ್ರಿಗಳ ವಿರುದ್ಧವಾಗಿ ಉಪಯೋಗಿಸಿದರು. ಅದನ್ನು ಕೇಳಿ ನನಗಂತೂ ಬಹಳ ಖೇದವಾಯಿತು, ಏಕೆಂದರೆ, ಅನೇಕ ವರ್ಷಗಳಿಂದ ಪಾರ್ಲಿಮೆಂಟರಿ ಪ್ರಜಾಪ್ರಭುತ್ವ ಪದ್ಧತಿಯಲ್ಲಿ ಪಳಗಿದಂತಹ ನಾಯಕರು ವಿಷಯಗಳನ್ನು ಚೆನ್ನಾಗಿ ತಿಳಿದುಕೊಂಡಿದ್ದಾರೆ, ಚೆನ್ನಾಗಿ ಮಾತನಾಡುತ್ತಾರೆಯೆಂದು ತಿಳಿದುಕೊಂಡಿದ್ದೆ. ಅವರು

ಮಾತನಾಡಿದ ರೀತಿಯನ್ನು ನೋಡಿದರೆ ಬೀದಿಯಲ್ಲಿ ಹೋಗುವವರನ್ನು ತೆಗೆದುಕೊಂಡು ಬಂದು ಸಭೆಯಲ್ಲಿ ಕೂರಿಸಿದ ಹಾಗೆ ಆಯಿತು. ಮುಖ್ಯ ಮಂತ್ರಿಗಳ ಬಗ್ಗೆ ಟೀಕೆ ಇಲ್ಲವೆಂದು ಅಲ್ಲ, ಇದೆ, ಮೂಯ್ತಿಯವರ ಬಗ್ಗೆ ಯೂ ಇದೆ. ಆದರೆ ಟೀಕೆ ಮಾಡುವ ರೀತಿ ಬೇರೆ. ರಣಹದ್ದು ಹಾಗೆ ಹೀಗೆ ಎಂದರೆ ಏನು ಅರ್ಥ ? ನೀನು, ನಾನು ಎಂಬ ಮಟ್ಟಕ್ಕೆ ಸಭೆ ಬಂದರೆ, ಸದಸ್ಯರ, ಸಭೆಯ ಗೌರವ ಏನಾಗಬೇಕು ? ಇದು ಪ್ರಜಾಪ್ರಭುತ್ವದ ಮೌಲ್ಯಗಳನ್ನು ಎತ್ತಿಹಿಡಿಯುವ ರೀತಿಯೇ ? ಕಳೆದ ಮೂರು ತಿಂಗಳುಗಳಿಂದ ಸರ್ಕಾರವನ್ನು ಹೇಗೊದರೂ ಮಾಡಿ ಉರುಳಿಸಬೇಕೆಂಬ ಪ್ರಯತ್ನಗಳು ಶತಾಯ ಗತಾಯ ನಡೆದವು. ಮೂಯ್ತಿಯವರು ಏನು ಹೇಳಿದರು ಎಂದರೆ, ನಾವು ಈ ಸರ್ಕಾರವನ್ನು ಉರುಳಿಸುವುದಕ್ಕೆ ಹೋಗಿಲ್ಲ, ಹೋಗುವುದೂ ಇಲ್ಲ ಎಂದರು. ಬೈರೇಗೌಡರು ಮಾತನಾಡಿದ್ದು ನಿಜವೇ, ಸತ್ಯವೇ ಎಂಬುದನ್ನು ನೋಡಿದರೆ ಸತ್ಯಕ್ಕೆ ದೂರವಾದುದು ಎಂದು ಅವರ ಪಕ್ಷದವರೇ ಹೇಳಿದ್ದಾರೆ. ಇದರ ಬಗ್ಗೆ ನಾವು ಹೇಳಿದರೆ ಸರಿಯಾಗಿರುವುದಿಲ್ಲ. ಅವರ ಪಕ್ಷದ ಶ್ರೀ ರಘುನಂದಲಾಲ್ ಭಾಟಿಯ, (ಮಧ್ಯಪ್ರದೇಶ ಮತ್ತು ಪಂಜಾಬಿನ ಫೀಫ್) ಅವರು ಏನು ಹೇಳಿದ್ದಾರೆಂಬುದನ್ನು ಓದುತ್ತೇನೆ : Deccan Evening Herald, dated 24th January, 1984.

“Mr. Raghunandan Lal Bhatia, MP, and Punjab Pradesh Congress Chief, who was here recently, on a “Special Mission” for the High Command, is reported to have dubbed the toppling game of the State Party leaders as “very clumsy”.

During his visit, Mr. Bhatia “assessed” the political situation, and reportedly came to the conclusion that the Hegde Government could not be toppled by the “clumsy” ways employed by Mr. H. N. Nanje Gowda, MP, and other Congress (I) leaders. He is believed to have recommended that the three-month-long “operation topple” be suspended “for the time being”.

Mr. Bhatia was sent to Bangalore after the Congress High Command received “contradictory” reports on the political situation here from the State Party leaders, and the various “deadlines” set by Mr. Nanje Gowda for the fall of the Government passed uneventfully”. ಇವತ್ತು ನಾಳೆ ಹೋಗುತ್ತದೆ, ಕೆಲವರು ಹೊರಟೇ ಹೋಯಿತು ಎಂದು ಹೇಳಿದರು. ಆದರೆ ಕೊನೆಗೆ ಏನಾಯಿತೆಂದರೆ ಇವರು ಉಳಿದರು. ಅವರು ಹೊರಟು ಹೋದರು. ಆದ್ದರಿಂದ, ಇನ್ನೊಂದು ಮಾತನ್ನು ಬಹಳ ಚೆನ್ನಾಗಿ ಹೇಳಿದ್ದಾರೆ. ಅದಕ್ಕೆ ಭಾಟಿಯ ಅವರನ್ನು ಅಭಿನಂದಿಸಬೇಕು. ಅವರು ಎಲ್ಲರನ್ನೂ ಭೇಟಿಯಾಗಿದ್ದಾರೆ. ಬಿಂಗಾರಪ್ಪನವರನ್ನು, ಪಾಟೀಲರನ್ನು, ರಮೇಶ್ ಅವರನ್ನು ಭೇಟಿಯಾಗಿ ನಂತರ ಏನು ಹೇಳಿದ್ದಾರೆಂದರೆ,

“Mr. Bhatia is said to have observed that the State leaders did not carry out their “task” quietly enough, and so enabled the ruling Janata Party to resort to preemptive moves”. ಒಳಗಿಂದೊಳಗೆ ಏನೂ ಮಾಡಲಿಲ್ಲ, ಬಹಿರಂಗ ಮಾಡಿದಿರಿ, ಟೀಪ್ ಹಾಕಿಸಿದಿರಿ, ಟೀಪ್‌ರಕಾರ್ಡ್ ಮಾಡಿಸಿದಿರಿ ಎಂದು ಅವರಿಗೆ ಭಾಟಿಯ ಅವರು ಹೇಳಿದ್ದಾರೆ.

Sri M. M. Nanaiah.—Sir, I rise to a point of order. The hon. Member Sri. M. S. Krishnan referred to the name of Mr. Bhatia. Mr. Bhatia is not here to defend himself.

Mr. Chairman.—He is not accusing him. He is only quoting his speech.

Sri M. S. Krishnan.—I am admiring him. He has done a very good job for the whole State and the Country. ಭಾಟಿಯವರು ಬಂದು ಇಷ್ಟೆಲ್ಲ ಹೇಳಿದರಲ್ಲ ಎಂದು ಸಂತೋಷವಾಯಿತು. ಇಲ್ಲಿನ ವ್ಯವಸ್ಥೆ ಸರಿಯಿಲ್ಲವೆಂದು ಪಂಜಾಬಿನ ಅಧ್ಯಕ್ಷರು ಹೇಳಿದ್ದಾರೆ. ಈ ರಾಜ್ಯದಲ್ಲಿ ಅನಿಶ್ಚಿತತೆ ಇದ್ದಾಗ ಬಂದು ಒಳ್ಳೆಯ ಕೆಲಸ ಮಾಡಿದ್ದು ಎಂದರೆ ರಾಮಕೃಷ್ಣ ಹೆಗಡೆಯವರು ಮತ್ತು ದೇವೇಗೌಡರು ವಿಶ್ವಾಸ ನಿರ್ಣಯ ತಂದದ್ದು. ಇದನ್ನು ತರದೇ ಹೋಗಿದ್ದರೆ ಏನೇನು ವಿದ್ಯಮಾನಗಳು ನಡೆಯುತ್ತಿದ್ದವು ಎಂಬುದನ್ನು ತಾವು ಊಹಿಸಬಹುದು. ಆದರಲ್ಲಿ ನಮ್ಮ ಸ್ನೇಹಿತರು ಭಾಗವಹಿಸಿದ್ದರೆ ಚೆನ್ನಾಗಿತ್ತು. ಆದರೆ ಅವರು ಸಭಾತ್ಯಾಗ ಮಾಡಿ ಹೊರಟು

ಹೋದರು. ಅದನ್ನು ತಂದದ್ದರಿಂದ ಏನಾಯಿತೆಂದರೆ, ಎಷ್ಟು ಜನ ಯಾವ ಕಡೆ ಇದ್ದಾರೆಂಬುದು ಸ್ಪಷ್ಟವಾಗಿ ಗೊತ್ತಾಯಿತು. ಅದಕ್ಕೆ ಮುಂಚೆ ನೌಕರಶಾಲೆ ಏನಿದ್ದಾರೆ ಅವರೂ ಕೂಡ ಕೆಲಸ ಮಾಡುತ್ತಿರಲಿಲ್ಲ. ದೇವೇಗೌಡರು ಹೇಳಿದಂತೆ ಏಕೆ ಕೇಳಬೇಕು, ಮುಖ್ಯ ಮಂತ್ರಿಗಳು ಹೇಳಿದ್ದನ್ನು ಏಕೆ ಕೇಳಬೇಕು, ಇನ್ನು ನಾಳೆ ಯಾರು ಬರುತ್ತಾರೋ ಏನೋ ಎಂಬ ಭಾವನೆ ಐ. ಎ. ಎಸ್. ಅಧಿಕಾರಿಗಳಲ್ಲಿತ್ತು. ಇವತ್ತು ಇದು ಸ್ವಲ್ಪಮಟ್ಟಿಗೆ ನಿಂತಿದೆ. ಆದರೆ ಇದು ಇನ್ನೂ ಪೂರ್ತಿಯಾಗಿ ನಿಂತಿಲ್ಲ. ಇನ್ನೂ ಉಳಿದುಕೊಂಡಿದೆ ಎಂದು ಅವರೇ ಹೇಳಿದ್ದಾರೆ. ಅದು ಏನೇ ಆಗಲಿ ಪ್ರಜಾಪ್ರಭುತ್ವದ ಮೌಲ್ಯಗಳನ್ನು ಎತ್ತಿ ಹಿಡಿಯಬೇಕಾದ್ದು ನಮ್ಮ ನಿಮ್ಮಲ್ಲಿರ ಕರ್ತವ್ಯ. ಯಾರು ಏನೇ ಹೇಳಿದರೂ ನೀವು ಮಾತ್ರ ಬಹಳ ಹುಷಾರಾಗಿರಬೇಕು. ಮುಂದಿನ ದಿನಗಳು ಇದೇ ರೀತಿ ಇರುತ್ತವೆಂದು ತಿಳಿದುಕೊಳ್ಳುವುದು ಬಹಳ ತಪ್ಪು. ಮಾನ್ಯ ಮೊಯಿಲಿಯವರೇ ಹೇಳಿದ್ದಾರೆ, ನಾವು ಈ ಸರ್ಕಾರವನ್ನು ಉರುಳಿಸುವ ಕೆಲಸವನ್ನು ಮಾಡಿಲ್ಲ ಮತ್ತು ಮಾಡುವುದಿಲ್ಲ ಎಂದು. ಆದರೆ ರೂಂ ನಂಬರ್ 724ರಲ್ಲಿ ಏನೇನು ನಡೆಯಿತು ಎಂಬುದು ಅವರಿಗೆ ಗೊತ್ತಿದೆ. ಮಾನ್ಯ ಮೊಯಿಲಿಯವರೂ ಕೂಡ ಇದನ್ನು ನೋಡಿರಬಹುದು. ಆದರೆ ಅದು ಸರಿ ಎಂದು ನಾನು ಹೇಳುವುದಿಲ್ಲ. ತಾ. 15-1-84 to 24-1-84ರ "SUNDAY" ಪತ್ರಿಕೆಯಲ್ಲಿ ಮಾನ್ಯ ಸ್ಪೀಕರ್‌ರವರು ಹೇಳಿರುವ ವಿಚಾರ ಬಹಳ ಬಂದಿದೆ. ಸರ್ಕಾರವನ್ನು ಉರುಳಿಸುವುದಕ್ಕೆ ಅವಕಾಶ ಇದೆ. ಆದರೆ ಇದನ್ನು ಉರುಳಿಸಲು ತಾವು ಅನುಸರಿಸುವ ನೀತಿ ಸರಿಯಲ್ಲ. ನೀವು ಇವರನ್ನು ಅಧಿಕಾರದಿಂದ ಕೆಳಗೆ ಇಳಿಸಬೇಕಾದರೆ, ನಿಮ್ಮಲ್ಲಿ ಅಷ್ಟು ಬಹುಮತ ಇದ್ದರೆ ಈ ಸರ್ಕಾರದ ವಿರುದ್ಧ ಈ ಮಂತ್ರಿಮಂಡಲದ ವಿರುದ್ಧ ನೋ ಕಾನ್‌ಫಿಡೆನ್ಸ್ ಮೋಷನ್‌ನ್ನು ತಂದು ಸಾಧ್ಯವಾದರೆ ಉರುಳಿಸಬಹುದು. ಆದರೆ ಪ್ರಜಾಪ್ರಭುತ್ವಕ್ಕೆ ಧಕ್ಕೆ ತರತಕ್ಕ ರೀತಿಯಲ್ಲಿ ನೀವು ನಡೆದುಕೊಳ್ಳಬೇಡಿ. ನಾನು ಬೇರೆ ಯಾವ ವಿಚಾರದಲ್ಲೂ ಮಾತನಾಡುವುದಕ್ಕೆ ಹೋಗುವುದಿಲ್ಲ.....

ಶ್ರೀ ಎಂ. ವೀರಪ್ಪ ಮೊಯಿಲಿ — ಸರ್ಕಾರವನ್ನು ಉರುಳಿಸುವ ಬಗ್ಗೆ ನನಗೆ ತಾವು ಪಾಠವನ್ನು ಹೇಳುವ ಬದಲು ನೀವು 5 ವರ್ಷದವರೆಗೆ ಅಧಿಕಾರದಲ್ಲಿ ಇರಿ ಎಂದು ಆ ಕಡೆಯವರಿಗೆ ತಾವೇ ಹೇಳಿ. ಅವರು 5 ವರ್ಷಕಾಲ ಇರಬೇಕು ಎಂಬುದನ್ನೇ ನಾನೂ ಬಯಸುತ್ತೇನೆ. ಅವರು ಅಧಿಕಾರದಲ್ಲಿದ್ದು ದೇಶದ ಕಲ್ಯಾಣವನ್ನು ಮಾಡಬೇಕು. ಅವರು ಅಧಿಕಾರ ಬಿಟ್ಟು ಹೊರಗೆ ಹೋಗುವುದು ಬೇಡ. ಮತ್ತು ತಾವೂ ಕೂಡ ಇದನ್ನು ಹೊರಗಡೆ ಹೇಳುವುದಕ್ಕೆ ಹೋಗುವುದು ಬೇಡ. ಕೇರಳದಲ್ಲಿ ನಿಮ್ಮ ಸ್ನೇಹಿತರು ಇದ್ದಾರೆ. ಅವರಿಗೆ ಬೇಕಾದರೆ ತಾವು ಪಾಠವನ್ನು ಹೇಳಿಕೊಡಿ.

ಶ್ರೀ ಎಂ. ಎಸ್. ಕೃಷ್ಣನ್ — ತಾವು ಈಗ ಬಂದಿದ್ದೀರಿ. ಇದಕ್ಕೆ ಸ್ವಲ್ಪ ಮುಂಚಿತವಾಗಿ ಬರಬೇಕಾಗಿತ್ತು. ನಾನು ಏನು ಹೇಳಿದೆ ಎಂಬುದು ತಮಗೆ ಗೊತ್ತಾಗುತ್ತಿತ್ತು. ನಾನು ಏನು ಹೇಳಿದೆ ಎಂಬುದನ್ನು ತಿಳಿದುಕೊಳ್ಳಬೇಕು ಮಾತನಾಡುವುದು ನಿಮ್ಮ ದಡ್ಡತನವನ್ನು ತೋರಿಸುತ್ತದೆ.....

ಶ್ರೀ ಎಂ. ವೀರಪ್ಪ ಮೊಯಿಲಿ — ನಿಮ್ಮ ಈಗಿನ ಮುಖ್ಯ ಮಂತ್ರಿಗಳು ಕತೆಯ ಕಲ್ಪನೆಯನ್ನು ಮಾಡಿಕೊಂಡು ಒಂದು ದೊಡ್ಡ ಸಾಮ್ರಾಜ್ಯವನ್ನೇ ಸ್ಥಾಪನೆ ಮಾಡುತ್ತಿದ್ದಾರೆ. ಇದರ ಬಗ್ಗೆ ತಾವು ನಮಗೆ ಏನೂ ಹೇಳುವುದು ಬೇಡ. ಕೇರಳದಲ್ಲಿ ಸಂಯುಕ್ತ ರಂಗವನ್ನು ಉರುಳಿಸುವ ಪ್ರಯತ್ನವನ್ನು ಮಾಡುತ್ತಿರುವ ನಿಮ್ಮ ಸ್ನೇಹಿತರಿಗೆ ಹೇಳಿ. ಆದರೆ ಇದೆಲ್ಲಕ್ಕಿಂತಲೂ ಮೊದಲು ನೀವು ನಿಮ್ಮ ಆತ್ಮ ಶೋಧನೆ ಮಾಡಿಕೊಂಡು ನಂತರ ನಮಗೆ ಪಾಠ ಹೇಳಿ....

ಶ್ರೀ ಎಂ. ಎಸ್. ಕೃಷ್ಣನ್ — ನಾನು ಏನು ಹೇಳಿದೆ ಎಂಬುದನ್ನು ತಾವು ಅರ್ಥ ಮಾಡಿಕೊಂಡಿಲ್ಲ. ಆದ್ದರಿಂದಲೇ ನೀವು ಈ ರೀತಿ ಮಾತನಾಡುತ್ತಿರುವುದು. ಕೇರಳದಲ್ಲಿ ಕೂಡ ಅಲ್ಲಿನ ಸರ್ಕಾರವನ್ನು ಉರುಳಿಸುವುದಕ್ಕೆ ಅವಕಾಶ ಇದೆ. ಆದರೆ ಯಾವ ರೀತಿಯಲ್ಲಿ ಉರುಳಿಸಬೇಕೆಂಬುದು ಪ್ರಮುಖ ಪ್ರಶ್ನೆ. ಯಾರು ತಂದೆ. ಒಟ್ ಆನ್ ಅಕೌಂಟನ್ನು ತೆಗೆದುಕೊಳ್ಳುವಾಗ ಅಥವಾ ಅಪ್ರೋಪ್ರಿಯೇಷನ್ ಬಿಲ್ಲನ್ನು ಸಭೆಯ ಮುಂದುವರಿದ ಪಾಸ್ ಮಾಡಿಕೊಳ್ಳಲು ತಂದಾಗ ಇವರು ಯಾರೂ ಕೂಡ ಒಟ್ಟು ಹಾಕದೇ ಹೋದರೆ ಆಗ ಸರ್ಕಾರ ತಾನೇ ತಾನಾಗಿ ಉರುಳಿಹೋಗುತ್ತದೆ. ಪ್ರಜಾಪ್ರಭುತ್ವದ ಮೌಲ್ಯಗಳನ್ನು ಎತ್ತಿ ಹಿಡಿಯುವವರಲ್ಲಿ ನಿಮ್ಮನ್ನು ಬಿಟ್ಟರೆ ಬೇರೆ ಯಾರೂ ಇಲ್ಲ. ಕಾಂಗ್ರೆಸ್ ಪುತ್ರರು ಏನು ಹೇಳಿದ್ದಾರೆ ಎಂಬುದನ್ನು ನಾನು ಹೇಳದೇ ಹೊರತು ಬೇರೇ ಏನೂ ಇಲ್ಲ. ಪತ್ರಿಕೆಯಲ್ಲಿ ಅವರು ಹೇಳಿರುವುದನ್ನು ನೋಡಿದ ಮೇಲೆ "ನೀವು ಹುಷಾರಾಗಿರಿ, ನಿಮ್ಮ ಸರ್ಕಾರವನ್ನು ಉರುಳಿಸುವ ಪ್ರಯತ್ನ ಇನ್ನೂ ಪೂರ್ಣವಾಗಿ ನಿಂತಿಲ್ಲ" ಎಂದು ನಾನು ಅವರಿಗೆ ಹೇಳಿದ್ದೇನೆ. ಈ ಮಾತನ್ನು ನಾನು ಹೇಳಿದಾಗ ತಾವು ಈ ಸಭೆಯಲ್ಲಿ ಇರಲಿಲ್ಲ. ಆದರೆ ಲಾ ಅಂಡ್ ಆರ್ಡರ್ ಬಗ್ಗೆ ನಾನು ಏನೂ ಹೇಳುವುದಕ್ಕೆ ಹೋಗುವುದಿಲ್ಲ.....

ಒಬ್ಬ ಮಾನ್ಯ ಸದಸ್ಯರು — ಸ್ವಾಮಿ, ಕೇರಳದ ಗೃಹ ಮಂತ್ರಿಗಳ 12 ವರ್ಷದ ಮಗಳು ಏನು ಹೇಳಿದ್ದಾಳೆ ಗೊತ್ತೇ.....

ಶ್ರೀ ಎಂ. ವೀರಪ್ಪ ಮೊಯಿಲಿ — ಸ್ವಾಮಿ, ಇದನ್ನೆಲ್ಲಾ ನೋಡಿದರೆ ಸಾರಾಸಗಟು ಎಲ್ಲಿ ವಿಚಾರಗಳನ್ನು ಹೇಳಿ ಅದು ಸಂಪೂರ್ಣವಾಗಿ ರೆಕಾರ್ಡ್‌ನಲ್ಲಿ ಹೋಗಲಿ ಎಂದು ಇವರು ಇಷ್ಟಪಟ್ಟಿರುವಂತಿದೆ.

ಒಬ್ಬ ಮಾನ್ಯ ಸದಸ್ಯರು.— ಸ್ವಾಮಿ, ಕೇರಳ ಗೃಹ ಮಂತ್ರಿಗಳ 12 ವರ್ಷದ ಮಗಳು ಏನ ಹೇಳಿದ್ದಾಳೆಂದರೆ, ಎಲ್ಲ ರಾಜಕಾರಣಿಗಳೂ ಮಂತ್ರಿಗಳಾಗಬೇಕು ಎಂದು ಇಷ್ಟಪಡುತ್ತಾರೆ, ಅದೇ ರೀತಿ ನನ್ನ ತಂದೆಯೂ ಕೂಡ.....

ಶ್ರೀ ಎಂ. ವೀರಪ್ಪ ಮೊಯಿಲಿ.— ನಾನು ಯಾರ ಹೆಸರನ್ನೂ ಕೂಡ ವೈಯಕ್ತಿಕವಾಗಿ ಎತ್ತಿಲ್ಲ. ನನ್ನ ಹೆಸರನ್ನು ಇಲ್ಲಿ ಪ್ರಸ್ತಾಪ ಮಾಡಿದ್ದರಿಂದ ನಾನು ಹೇಳಿದೆ ಅಷ್ಟೆ. ಈ ಸರ್ಕಾರವನ್ನು ಉರುಳಿಸುವ ಪ್ರಯತ್ನ ಮಾನ್ಯ ಕೃಷ್ಣನ್‌ನವರ ಪಕ್ಷಕ್ಕೆ ಇರಬಹುದು. ನೀವು ಏನು ಉರುಳಿಸುವ ಕೆಲಸ ಮಾಡುತ್ತಿದ್ದೀರಿ ಅದರಿಂದ ಅದನ್ನು ಹೇಳುತ್ತಿದ್ದೀರಿ. ಆದರೆ ನಾವು ಅಂಥ ಕೆಲಸ ಮಾಡುವುದಿಲ್ಲ.

ಶ್ರೀ ಎಂ. ಎಸ್. ಕೃಷ್ಣನ್.— ಸ್ವಾಮಿ, ತಾವು ನನ್ನನ್ನು ತಪ್ಪು ತಿಳಿದುಕೊಂಡಿದ್ದೀರಿ. ಶ್ರೀ ಸ್ಟೀಫನ್‌ರವರನ್ನು ನಾನು ಆಕ್ಷೇಪಣೆ ಮಾಡಲಿಲ್ಲ. ಮಾನ್ಯ ಸ್ಟೀಫನ್‌ರವರೇ ಹೇಳಿದ್ದಾರೆ, ಈ ಸರ್ಕಾರವನ್ನು ಉರುಳಿಸುವುದಕ್ಕೆ.....

ಶ್ರೀ ಎಂ. ವೀರಪ್ಪ ಮೊಯಿಲಿ.— ನೀವು ಎಂಥವರು ಎಂಬುದು ನಮಗೆ ಗೊತ್ತಿದೆ. ನಿಮಗೆ ಅನುಕೂಲವಾಗಬೇಕಾದರೆ ನಮ್ಮ ಜೊತೆ ಬರುತ್ತೀರಿ. ಅವರಿಂದ ಅನುಕೂಲವಾಗಬೇಕಾದರೆ ನೀವು ಆ ಕಡೆ ಹೋಗುತ್ತೀರಿ.

ಶ್ರೀ ಪಂಪಾಪತಿ.— ನಮ್ಮ ಕಮ್ಯುನಿಸ್ಟ್ ಪಾರ್ಟಿಗೆ ಇವತ್ತೂ ಒಂದು ನೂರು ಜನರು ಬರುವುದಕ್ಕೆ ಸಿದ್ಧ ವಾಗಿದ್ದಾರೆ....

ಶ್ರೀ ಎಂ. ವೀರಪ್ಪ ಮೊಯಿಲಿ.— ಡಾಂಗೇಯಂತಹ ಮಹಾಪುರುಷರನ್ನು ಪಕ್ಷದಿಂದ ಹೊರಗೆ ದೂಡಿದವರು ನೀವು.

ಶ್ರೀ ಪಂಪಾಪತಿ.— ಹಿಂದುಳಿದ ವರ್ಗದ ಜನರನ್ನು ಮುಂದೆ ತರುವುದಕ್ಕೆ ಹೊರಟಂಥ ದೇವರಾಜ ಅರಸರಿಗೇ ಬೆನ್ನಿನಲ್ಲಿ ಚೂರಿ ಹಾಕಿದವರು ನೀವು. ಸಾಮಾನ್ಯ ಜನರಿಗೆ ದ್ರೋಹವನ್ನು ಬಗೆದವರು ನೀವು.....

ಶ್ರೀ ಎಂ. ವೀರಪ್ಪ ಮೊಯಿಲಿ.— ದೇವರಾಜ ಅರಸರನ್ನು ನೇಣು ಹಾಕುವುದಕ್ಕೆ ಅನುಕೂಲ ಮಾಡಿಕೊಟ್ಟವರು ನೀವು.

ಶ್ರೀ ಪಂಪಾಪತಿ — ಕೂತಿ ಕಾರ್ಮಿಕರಿಗೆ 3 ರೂ. ನಂತೆ ಕಾಲಿ ಕೊಟ್ಟು ಕೆಲಸ ಮಾಡಿಸಿಕೊಳ್ಳುತ್ತಿದ್ದೀರಿ. ಅವರ ಶೋಷಣೆ ಮಾಡುತ್ತಿದ್ದೀರಿ.....

(ಗೊಂದಲ)

ಶ್ರೀ ಎಂ. ಎಸ್. ಕೃಷ್ಣನ್.— ಮಾನ್ಯ ಉಪಾಧ್ಯಕ್ಷರೇ, ನಾವು ಡಾಂಗೇಯವರನ್ನು ಪಕ್ಷದಿಂದ ಹೊರದೂಡಿದ್ದೇವೆಂದು ಮಾನ್ಯ ಮೊಯಿಲಿಯವರು ಹೇಳಿದರು. ಹೌದು ನಾವು ಅವರನ್ನು ಹೊರಗೆ ದೂಡಿದ್ದೇವೆ. ಡಾಂಗೇಯವರಾಗಲಿ ಅಥವಾ ಬೇರೆಯವರಾಗಲಿ ನಮ್ಮ ಪಕ್ಷದಲ್ಲಿ ಬಹುಮತದಿಂದ ಪಾಸ್ ಮಾಡಿದ ಯಾವುದೇ ತೀರ್ಮಾನವನ್ನಾಗಲಿ ನಮ್ಮ ಸದಸ್ಯರು ವಿರೋಧ ಮಾಡಿದರೆ ಅಂಥವರು ಪಕ್ಷದಲ್ಲಿರಬಾರದೆಂದು ಹೊರಗೆ ದೂಡುತ್ತೇವೆ. ನಮ್ಮ ಪಕ್ಷದಲ್ಲಿ ಅಂತಹ ದೊಡ್ಡ ವರನ್ನು ಕಳುಹಿಸಿದರೂ ಕೂಡ ನಮ್ಮ ಪಕ್ಷ ಒಂದಾಗಿದೆ. ಆ ಬಗ್ಗೆ ಹದರಿ ಯಾರೂ ಹೊರಗೆ ಹೋಗಿಲ್ಲ. ಆದರೆ ಇವತ್ತು ಶ್ರೀಮತಿ ಇಂದಿರಾಗಾಂಧಿಯವರನ್ನು ಇವತ್ತು ಕಾಂಗ್ರೆಸ್-ಐ ಪಕ್ಷದಿಂದ ಹೊರಗೆ ಕಳುಹಿಸಲಿ ನೋಡೋಣ. ಆಗ ಆ ಪಕ್ಷ ಭಿನ್ನ, ಭಿನ್ನವಾಗುತ್ತದೆಂದು ನಾನು ಹೇಳುತ್ತೇನೆ. ನಿಮ್ಮ ಪಕ್ಷ ಏನೆಂದು (ಉಪಾಧ್ಯಕ್ಷರು ಅಧ್ಯಕ್ಷ ಪೀಠವನ್ನಲಂಕರಿಸಿದರು)

ನಿಮಗೆ ಗೊತ್ತಿದೆ, ನಮ್ಮ ಏನೆಂದು ನಮಗೆ ಗೊತ್ತಿದೆ, ಆದ್ದರಿಂದ ನೀವು ಕಣಕುವುದು ಬೇಡ ಎಂದು ನಾನು ಹೇಳುತ್ತೇನೆ. ಅಧ್ಯಕ್ಷರೇ, ರಾಜ್ಯಪಾಲರ ಭಾಷಣದಲ್ಲಿ ಹಿಂದುಳಿದ ವರ್ಗದವರ, ಅಲ್ಪಸಂಖ್ಯಾತರ ಹಿತರಕ್ಷಣೆ ಮಾಡಿದ್ದೇವೆಂದು ಹೇಳಿದ್ದಾರೆ. ಆದರೆ ಎಷ್ಟು ದೂರ ಮಾಡಿದ್ದಾರೆನ್ನುವುದರ ಬಗ್ಗೆ ಸ್ಪಷ್ಟಪಡಿಸಿಲ್ಲ. ಅವರ ಬಗ್ಗೆ ಒಂದು ಮಾತನ್ನು ಹೇಳಿದ್ದಾರೆ. ಆ ಬಗ್ಗೆ ಕಮಿಷನ್ ರಚನೆ ಮಾಡಿದ್ದೇವೆ ಎಂದು ಹೇಳಿದ್ದಾರೆ. ಅದನ್ನು ಮಾಡಿರುವುದರಿಂದ ಇವತ್ತು ಅಲ್ಪಸಂಖ್ಯಾತರ ಅಥವಾ ಹಿಂದುಳಿದ ವರ್ಗದವರ ರಕ್ಷಣೆ ಆಗುತ್ತದೆಂದು ನಾನು ನಂಬುವುದಿಲ್ಲ. ಇವತ್ತು ನನಗೆ ತಿಳಿದ ಮಟ್ಟಿಗೆ ಈ ಜನತಾ ಪಕ್ಷ ಬಂದ ಮೇಲೆ ಹಿಂದುಳಿದ ವರ್ಗದವರ, ಮುಖ್ಯವಾಗಿ ಅಲ್ಪಸಂಖ್ಯಾತರು ಮತ್ತು ಇವರ ಮಧ್ಯೆ ಜನತಾ ಪಕ್ಷ ಪೂರ್ತಿಯಾಗಿ ನಿಂತಿದೆಯೇ ಎಂದು ಕೇಳಬೇಕಾಗಿದೆ. ಚುನಾವಣೆಗಳನ್ನು ವಿಶ್ಲೇಷಣೆ ಮಾಡಿದರೆ ಅಥವಾ ಇವರ ನಾಯಕರು ಮಾತನಾಡುತ್ತಿರುವುದನ್ನು ನೋಡಿದರೆ ಈ ಒಂದು ಸಂಶಯ ಬರುತ್ತದೆ. ಏಕೆಂದರೆ ಜನತಾ ಪಕ್ಷದವರು ಇದನ್ನು ಯೋಚನೆ ಮಾಡಬೇಕಾಗುತ್ತದೆ. ಏಕೆಂದರೆ ಯಾವುದೇ ಒಂದು ಕೋಮಿನವರಿಗೆ ಈ ಜಿಲ್ಲೆಯಲ್ಲಿ ಅಧ್ಯತೆ ಕೊಟ್ಟಿರದಿದ್ದರೆ, ಇನ್ನೊಂದು ಜಿಲ್ಲೆಯಲ್ಲಿ ಇನ್ನೊಂದು ಕೋಮಿನವರಿಗೆ ಅಧ್ಯತೆ ಕೊಡಲಾಗಿದೆ. ಜನತಾ ಪಕ್ಷ ಬಂದ ಮೇಲೆ ಇದು ಬಂದಿದೆ ಎಂಬ ಮಾತು ಇದೆ. ಒಂದು ಕೋಮಿನ ಅಧಿಕಾರಿಗಳು ಒಂದು ಕಡೆ ಅಡಕತೆ ಮಾಡುತ್ತಿದ್ದರೆ ಅದು ಸರಿಯಾ

ಗುತ್ತದೆಯೇ ? ಮಾನ್ಯ ದೇವೇಗೌಡರು ಹೀಗೆ ಮಾಡಿದ್ದಾರೆಂದು ನಾನು ಹೇಳುವುದಿಲ್ಲ. ನಿನ್ನೆ ತಾವು ಒಂದು ಪ್ರಶ್ನೆಗೆ ಉತ್ತರ ಕೊಡುವ ಸಮಯದಲ್ಲಿ ತಾವು ಹೇಳಿದ್ದನ್ನು ನಾನು ಕೇಳಿದೆ. ನಿಮ್ಮ ಬಗ್ಗೆ ನಾನು ಏನನ್ನೂ ಹೇಳುವುದಿಲ್ಲ. ಆದರೆ ನಿಮ್ಮ ಹಾಗೆ ಎಲ್ಲಾ ಮಂತ್ರಿಗಳು ಇದ್ದಾರೆಂದು ಹೇಳುವ ಧೈರ್ಯ ನನಗೆ ಇಲ್ಲ.

ಶ್ರೀ ಹೆಚ್. ಡಿ. ದೇವೇಗೌಡ.— ಆಡಳಿತ ಯಂತ್ರದಲ್ಲಿ ಸಮಪಾಲನಾ ಹಂಚಿಕೊಳ್ಳಬೇಕಾಗುತ್ತದೆ. ಯಾರೇ ಆಡಳಿತದಲ್ಲಿ ಇರಲಿ, ಇದು ಯಾರದ್ದೇ ಗುತ್ತಿಗೆ ಆಗಬಾರದು ಎನ್ನುವುದನ್ನು ನಾವು ಒಪ್ಪಿಕೊಳ್ಳಬೇಕಾಗುತ್ತದೆ. ಮಾನ್ಯ ವೀರಪ್ಪ ಮೊಯಿಲಿಯವರು ಒಪ್ಪಿಕೊಳ್ಳುತ್ತಾರೆಂದು ತಿಳಿದು ಕೊಳ್ಳುತ್ತೇನೆ. ಆಡಳಿತ ಯಂತ್ರ ಒಂದು ಜಾತಿಯವರ ಗುತ್ತಿಗೆಯಾಗಬಾರದು ಎಂದು ಹೇಳುತ್ತೇನೆ.

Sri M. Veerappa Moily.—It is an Universal truth,

ಶ್ರೀ ಹೆಚ್. ಡಿ. ದೇವೇಗೌಡ.— ನಾನು ಈ ಸದನದಲ್ಲಿ ಕಳೆದ 22-23 ವರ್ಷಗಳಿಂದ ನೋಡುತ್ತಿದ್ದೇನೆ. ಯಾವುದೇ ಒಂದು ಸಂದರ್ಭದಲ್ಲಿ ವಿಧಾನಸೌಧದ ಒಂದು ಹಾಗೂ ಎರಡನೇ ಮಹದಿಯಲ್ಲಿ ಕುಳಿತು ಕಾರ್ಯದರ್ಶಿಗಳಾಗಿ ಕೆಲಸ ಮಾಡತಕ್ಕಂತಹ ಬ್ರಾಹ್ಮಣೇಶ್ವರರು ಇರಲಿಲ್ಲ, ಆದರೆ ಮಾನ್ಯ ರಾಮಕೃಷ್ಣ ಹೆಗಡೆಯವರ ಮುಖಂಡತ್ವದಲ್ಲಿ ಇರುವ ಆಡಳಿತದಲ್ಲಿ ಬ್ರಾಹ್ಮಣೇಶ್ವರ ಕಾರ್ಯದರ್ಶಿಗಳು ಎಷ್ಟು ಪ್ರಮಾಣದಲ್ಲಿದ್ದಾರೆ ಎಂಬುದನ್ನು ನೋಡಬೇಕಾಗಿದೆ. ಶ್ರೀ ನಿಜಲಿಂಗಪ್ಪನವರ, ಶ್ರೀ ಜತ್ತಿ ಯವರ, ಶ್ರೀ ವೀರೇಂದ್ರ ಪಾಟೀಲ್ ಅವರ, ದಿ. ದೇವರಾಜ ಅರಸ್ ಅವರ ಕಾಲದಲ್ಲಿ ಎಷ್ಟು ಜನ ಬ್ರಾಹ್ಮಣೇಶ್ವರರು ಇದ್ದರು ಹಾಗೂ ಈಗ ಎಷ್ಟು ಜನ ಇದ್ದಾರೆ ಎಂದು ನೋಡಿದರೆ ಇದೇ ಪ್ರಥಮ ಬಾರಿಗೆ ಬ್ರಾಹ್ಮಣೇಶ್ವರರು ವಿಧಾನಸೌಧದಲ್ಲಿ ಆಡಳಿತ ಸೂತ್ರವನ್ನು ಹಿಡಿದುಕೊಂಡು ಕೆಲಸ ಮಾಡುತ್ತಿದ್ದಾರೆ. ಈ ಒಂದು ನೀತಿಯನ್ನು ಕಾರ್ಯರೂಪಕ್ಕೆ ತಂದವರು ಯಾರು ? This is the first time major share has been taken by the Non-brahmins. I can give umpteen number of instances. ಮಾನ್ಯ ವಿರೋಧ ಪಕ್ಷದ ನಾಯಕರು ಹಾಗೂ ಉಳಿದವರು ನನ್ನ ಒಂದು ಇಲಾಖೆ ಬಗ್ಗೆ ಹೇಳಿದರು. ಆದರೆ ನಾನು ಮುಖ್ಯಮಂತ್ರಿಯವರಿಗೆ ವಿನಂತಿ ಮಾಡಿಕೊಳ್ಳುತ್ತೇನೆ. ಈ ವಿಷಯದಲ್ಲಿ ನಮ್ಮ ಸರ್ಕಾರ ಬಂದ ಮೇಲೆ ಯಾವ ಯಾವ ಕೋಮಿನವರಿಗೆ ಎಷ್ಟೆಷ್ಟು ಕೊಡಲಾಗಿದೆ ಎಂಬ ಬಗ್ಗೆ, ಹಿಂದೆ ಎಷ್ಟು ಜನ ಜಿಲ್ಲಾಧಿಕಾರಿಗಳು ಬ್ರಾಹ್ಮಣರು ಇದ್ದರು ಈಗ ಎಷ್ಟು ಜನ ಇದ್ದಾರೆಂದು ನೋಡೋಣ. They are instrumental in implementing Government policy decisions or whatever developmental activities. ಯಾರು ಯಾರು ಎಷ್ಟು ಜನ ಇದ್ದಾರೆಂಬುದನ್ನು ಸಭೆಯ ಮುಂದೆ ಇಡೋಣ. ಜನತಾ ಆಡಳಿತದಲ್ಲಿ ಎಷ್ಟು ಜನ ಇದ್ದಾರೆ, ಕಾಂಗ್ರೆಸ್ ಆಡಳಿತದಲ್ಲಿ ಎಷ್ಟು ಜನ ಇದ್ದರು ಎಂಬುದನ್ನು ನೋಡೋಣ. ಈ ಸರ್ಕಾರ ಬಂದ ಮೇಲೆ ಏನು ಎಲ್ಲಾ ಹಾಳಾಯಿತು ಎಂದು ಹೇಳುತ್ತಿದ್ದಾರೆ ಆ ಬಗ್ಗೆ ಸರಿಯಾದ ರೀತಿಯಲ್ಲಿ ಅಂಕಿ ಅಂಶ ಇಟ್ಟು ಅದರಲ್ಲಿ ಸತ್ಯ ಎಷ್ಟು ಇದೆ ಎಂದು ಕೃತಿಯಲ್ಲಿ ತೋರಿಸುವುದು ನಮ್ಮ ಕರ್ತವ್ಯ ಇದೆ ಎಂದು ಮಾನ್ಯ ಮುಖ್ಯ ಮಂತ್ರಿಯವರಿಗೆ ವಿನಂತಿ ಮಾಡಿಕೊಳ್ಳುತ್ತೇನೆ.

ಶ್ರೀ ಎಂ. ಎಸ್. ಕೃಷ್ಣನ್.— ಬಹಳ ಸಂತೋಷ ಸ್ವಾಮಿ. ಏಕೆಂದರೆ ಜನತಾ ಪಕ್ಷ ಬಂದಮೇಲೆ ಒಂದು ಮಾತನ್ನು ಹೇಳಿದರು. ಹಿಂದೆ ಚುನಾವಣೆ ಪ್ರಣಾಲಿಕೆಯಲ್ಲಿ ಮಾನ್ಯ ಮುಖ್ಯಮಂತ್ರಿ ಯವರು ಹಿಂದೆ ಏನು ಹೇಳಿದ್ದರು ? ಮಾನ್ಯ ದೇವರಾಜ ಅರಸ್ ಹಿಂದುಳಿದ ವರ್ಗದವರು ರಾಜ್ಯವನ್ನು ಪ್ರತಿನಿಧಿಸಬೇಕೆಂದು ಆ ಕೋಮಿದ ಜನರನ್ನು ದೊಡ್ಡ ಪ್ರಮಾಣದಲ್ಲಿ ವಿಧಾನಸಭೆಗೆ ತಂದರು. ನಾನೂ ಕೂಡ ಆಗ ಸದಸ್ಯನಾಗಿದ್ದೆ. ಅದು ಬಹಳ ಸಂತೋಷದ ವಿಷಯ. ಯಾರುಯಾರ ಹೆಸರು ಕೂಡ ಗೊತ್ತಿರಲಿಲ್ಲ ಅವರನ್ನು ಮೇಲೆ ತಂದು ಅವರನ್ನು ಬೆಳಕಿಗೆ ತಂದರು. ಆಗ ಮುಂದುವರಿದ ಜಾತಿಯವರು ಓ ಇವರು ನಮ್ಮನ್ನು ತುಳಿತದಾರ್ ಎಂದು ಹೇಳಿಕೊಂಡರು.

ಉಪಾಧ್ಯಕ್ಷರು.— ಅದಕ್ಕೇ ಅವರಿಗೆ 1980ರಲ್ಲಿ ಒಂದು ಸೀಟು ಬರಲಿಲ್ಲ.

Sri M. Veerappa Moily.— No, no. Let us not pass such remarks.

ಶ್ರೀ ಹೆಚ್. ಡಿ. ದೇವೇಗೌಡ.— ಮಾನ್ಯ ದೇವರಾಜ ಅರಸ್ ಅವರು 1972ನಲ್ಲಿ ನಾಯಕರಾಗಿದ್ದಾಗ ನಾನು ವಿರೋಧ ಪಕ್ಷದ ನಾಯಕನಾಗಿದ್ದೆ. ನಾನು ಆ ಒಂದು ಜಾಗದಲ್ಲಿ 6 ವರ್ಷಕಾಲ ಕುಳಿತಿದ್ದೆ. ಆಗ ತಾವು ಕೂಡ ನಮ್ಮ ಜೊತೆ ಇದ್ದಿರಿ ಎಂದು ಕಾಣುತ್ತದೆ. ಅವತ್ತು ಯಾವುದೇ ನಿರ್ಣಯವನ್ನು ತೆಗೆದುಕೊಳ್ಳಲಾಯಿತೋ ಅವುಗಳೆಲ್ಲ ಇವತ್ತೂ ಸಹಾ ಕಡತದಲ್ಲಿ ಇವೆ. Whether to give benefits to SC/STs, minorities or even the Land Reforms, it has been unanimously adopted in this House. You must remember that. We never opposed to any of the progressive policies. What happened in Bihar When Mr. Karpoori Takoor wanted

to bring measures to uplift these communities? What I am telling is in Karnataka the situation is altogether different. ಇವತ್ತಿನ ದಿವಸ ಏನಾಗಿದೆ? ಸದನದಲ್ಲಿ ಇಬ್ಬರು ಮುಖ್ಯಮಂತ್ರಿ ಇದ್ದಾರೆ. ಅವರನ್ನು ನೀವೂ ತರುವುದಕ್ಕೆ ಆಗಲಿಲ್ಲ, ನಾವೂ ತರುವುದಕ್ಕೆ ಆಗಲಿಲ್ಲ. ನಮ್ಮಲ್ಲಿ ಒಬ್ಬರು ನಿಮ್ಮಲ್ಲಿ ಒಬ್ಬರು ಇದ್ದಾರೆ. What is the composition of the House to-day. ಏಕೆ ನಾನು ಹೇಳುತ್ತಿದ್ದೇನೆಂದರೆ, ಇವತ್ತು ಅಂತಹ ಸನ್ನಿವೇಶ ಬಂದಿದೆ. ಕಾನ್ಸ್ಟಿಟ್ಯೂಷನ್ ಲೆಕ್ಕ ತೆಗೆದುಕೊಂಡರೂ ಇವತ್ತು ಅದನ್ನು ಮಾಡಲಾಗಲಿಲ್ಲ. ಅದಕ್ಕೆ ಬೇರೆ ಬೇರೆ ಕಾರಣಗಳು ಇವೆ. ಆದ್ದರಿಂದ ಅದನ್ನು ಇವತ್ತು ಡಿಬೇಟ್ ಮಾಡುವುದು ಬೇಡ. ಒಂದು ದಶಕದಲ್ಲಿ ಏನಾಯಿತು. It is a fact that sufficient care was taken by the Government to give certain protection and also certain benefits.

Sri M. S. Krishnan.—Not only sufficient care but special attention was given to such problems. ಏನು ಒಂದು ಕ್ಯಾಸ್‌ವಾರ್ ಅಥವಾ ಕ್ಯಾಸ್‌ವಾರ್ ಜಂಜಾಟ ಏನು ಇದೆ ಆ ಬಗ್ಗೆ ನಾನು ಹೇಳುತ್ತೇನೆ. ಆದರೆ ಆ ರೀತಿ ಮನೋಭಾವ ಇಟ್ಟುಕೊಂಡು ಈ ರೀತಿ ಮಾಡಿದರು. ಆದುದರಿಂದ ಆ ವಿಭಾಗದ ಪ್ರತಿನಿಧಿಗಳು ಬಂದರು. ಆದರೆ ಈಗ ಏನಾಗಿದೆ ಎಂದರೆ ತಮ್ಮ ಸರ್ಕಾರ ಬಂದ ಮೇಲೆ ಕೆಲವು ಜಿಲ್ಲೆಗಳಲ್ಲಿ ಎಂದರೆ ಗುಲ್ಬರ್ಗ, ಧಾರವಾಡ, ಜಿಲ್ಲೆಗಳಲ್ಲಿ ಬೇರೆ ರೀತಿಯ ಅಭಿಪ್ರಾಯ ಬರುವುದಕ್ಕೆ ಅವಕಾಶವಾಗಿದೆ. ಇದು ಏಕೆ ಆಗಿದೆ ಎಂಬುದನ್ನು ಸ್ವಲ್ಪ ಯೋಚನೆಮಾಡಬೇಕಾಗಿದೆ ಮತ್ತು ಇದನ್ನು ಹೀಗೆ ಬಿಟ್ಟರೆ ಹೇಳುವುದಕ್ಕೂ ಮಾಡುವುದಕ್ಕೂ ವ್ಯತಿರಿಕ್ತವಾಗುತ್ತದೆ. ಹಾಗೂ ಅಪಾಯ ಜಾಸ್ತಿಯಾಗುತ್ತದೆ. ಯಾವ ಶಕ್ತಿಗಳಿಗೆ ಬೆಂಬಲಕೊಡಬಾರದೋ ಅವಕ್ಕೆ ಇದರಿಂದ ಬೆಂಬಲಕೊಟ್ಟು ಹಾಗೆ ಆಗುತ್ತದೆ. ಈ ರೀತಿ ಮಾಡುವುದು ಬೇಡ ಎಂದು ಹೇಳುತ್ತಿದ್ದೇನೆ. ಇದರಲ್ಲಿ ಬಹಳ ಮುಖ್ಯವಾದಂಥ ವಿಷಯ ಅಂದರೆ ಹಿಂದುಳಿದ ವರ್ಗಗಳನ್ನು ಮುಂದು ತರಬೇಕೆಂಬ ಅಭಿಪ್ರಾಯ ತಮ್ಮದು ಇದೆ, ಆದರೆ ನಿಮ್ಮ ಕಾರ್ಯಕ್ರಮವನ್ನು ಏನು ಹಾಕಿಕೊಂಡಿದ್ದೀರಿ ಅದರಲ್ಲಿ ಎಷ್ಟು ಅವರಿಗೋಸ್ಕರ ಮಾಡಿದ್ದೀರಿ. ಎಂಬುದರ ಬಗ್ಗೆ ಸ್ಪಷ್ಟವಾದ ತಿಳುವಳಿಕೆ ರಾಜ್ಯಪಾಲರ ಭಾಷಣದಲ್ಲಿ ಇಲ್ಲ. ಕೆಲವೊಂದು ಕಾರ್ಯಕ್ರಮಗಳನ್ನು ತೆಗೆದುಕೊಂಡಿದ್ದೀರಿ. ಬೋರ್ಡ್‌ಗಳನ್ನು ಕಾನ್ಸ್ಟಿಟ್ಯೂಟ್ ಮಾಡಿದ್ದೀರಿ, ಅದರಲ್ಲಿ ಹಲವಾರು ಜನರನ್ನು ಹಾಕಿದ್ದೀರಿ. ಅದೇ ರೀತಿ ಬೇರೆ ರೀತಿಯ ಅನುಕೂಲತೆಗಳನ್ನು ಮಾಡಿಕೊಟ್ಟಿದ್ದೀರಿ. ನಮ್ಮ ರಾಜ್ಯದಲ್ಲಿ ಯಾವ ಕೋಮುವಾರು ಶಕ್ತಿಗಳು ಬೆಳೆಯತೊಡಗಿದವು, ಆ ಶಕ್ತಿಗಳನ್ನು ಬೆಳೆಸಲಿಕ್ಕೆ ಸ್ವಲ್ಪ ಸಹಾಯ ಆಗುತ್ತದೆ ಎನ್ನುವ ಅನುಮಾನ ನಮ್ಮಂಥವರಿಗೆ ಬರುತ್ತದೆ. ತಾವು ಯಾವುದೋ ಒಂದು ಕಾರಣದಿಂದ ಮಾಡಿರಬಹುದು. ಸರ್ಕಾರ ಉರಳಿ ಹೋಗುತ್ತದೆ ಎನ್ನುವ ಕಾರಣದಿಂದ ಮಾಡಿರಬಹುದು. ಸರ್ಕಾರದ ಭದ್ರತೆ, ಅಭದ್ರತೆಯ ಬಗ್ಗೆ ಮಾನ್ಯ ಮೊಯಿಲಿಯವರು, ಬೇರೆಯವರು ಮಾತನಾಡಿದರು, ಇದು ಯಾವುದರ ಮೇಲೆ ಹೊಂದಿಕೊಂಡಿದೆ. ನಮ್ಮ ಪಕ್ಷ, ಬಿಜೆಪಿ ಪಕ್ಷ ಈ ತರಹ ಒಂದು ರೀತಿಯಿಂದ ಒಪ್ಪಿಕೊಂಡಿರಬಹುದು. ಇನ್ನೊಂದು ಶ್ರೀಮತಿ ಇಂದಿರಾ ಗಾಂಧಿಯವರ ಪಕ್ಷ ಆಳತಕ್ಕಂಥ ರಾಜ್ಯಗಳು ಎಷ್ಟೋ ಇದೆ. ಮೆಜಾರಿಟಿ ಅವರೇ ಇದ್ದಾರೆ, ಭದ್ರ ಇದೆ ಎಂದು ಹೇಳಬಹುದೆ? ಒಂದೊಂದು ರಾಜ್ಯದಲ್ಲಿ ತೀವ್ರವಾದಂಥ ಭಿನ್ನಾಭಿಪ್ರಾಯಗಳು ಬಂದು ನಾನು ಮುಖ್ಯಮಂತ್ರಿಯಾಗಬೇಕೆನ್ನುವುದು ಇದೆ. ಯಾರು ಯಾರನ್ನು ಉರಳಿಸುತ್ತಾರೆಂದು ಹೇಳಲಿಕ್ಕೆ ಆಗುವುದಿಲ್ಲ. ಅನೇಕ ರಾಜ್ಯಗಳಲ್ಲಿ ಏನು ಆಗುತ್ತದೆ ಎಂದು ನಾನು ಓದಿ ತಿಳಿದುಕೊಂಡಿರುವಂಥದ್ದನ್ನು ಹೇಳುತ್ತಿದ್ದೇನೆ. ನಮ್ಮ ರಾಜ್ಯದಲ್ಲಿ ಅದೇ ಪರಿಸ್ಥಿತಿ ಇತ್ತು. ಭದ್ರತೆ, ಅಭದ್ರತೆ ನಂಬರ್ ಮೇಲೆ ಇಲ್ಲ. ಬಡಜನತೆಗೆ, ಹರಿಜನ ಗಿರಿಜನರಿಗೆ, ಮುಸ್ಲಿಮ್‌ರಿಗೆ ಮಾಡತಕ್ಕ ಅನುಕೂಲ ಮತ್ತು ಕಾರ್ಯಕ್ರಮಗಳ ಮೇಲೆ ಅವಲಂಬಿಸುತ್ತದೆ.

Sri M. Veerappa Moily.—Latter part, that is the real thing which establishes the Government.

Sri M. S. Krishnan.—Earlier part, I don't want him to accept it because he happens to be the leader of the Congress party.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಎಲ್ಲೆಲ್ಲಿ ಒಪ್ಪಬೇಕೋ ಅದನ್ನೂ ಒಪ್ಪಿ ಈಗ ಸತ್ಯಾಂಶ ಎಷ್ಟರ ಮಟ್ಟಿಗೆ ಇದೆ ಎಂಬುದನ್ನು ಸಹ ನೋಡಿ ಒಪ್ಪಿಕೊಳ್ಳೋಣ. ಅದನ್ನು ರಾಜಕೀಯವಾಗಿ ಬಳಸಿಕೊಂಡು, ರಾಜಕೀಯಕ್ಕೆ ಪ್ರಯೋಜನ ಆಗುವುದನ್ನು, ಅಸತ್ಯ ಆಗಿರುವುದನ್ನು ಒಪ್ಪಿಕೊಳ್ಳುವುದು ಹೇಗೆ?

ಶ್ರೀ ಹೆಚ್. ಡಿ. ದೇವೇಗೌಡ.—ಅಧ್ಯಕ್ಷರೆ, ಕಾರ್ಯಕ್ರಮ ಅವಲಂಬನೆ ಮಾಡಲಿಕ್ಕೆ ಕಟಿಬದ ವಾಗಿರುವುದಕ್ಕೆ ಒಂದು ನಿರ್ದಿಷ್ಟವನ್ನು ಹೇಳುತ್ತೇನೆ, ಹರಿಜನ ಗಿರಿಜನರ ಬಗ್ಗೆ ಹೇಳುವುದಾದರೆ,

ಜ್ಯೂನಿಯರ್-ಅಸಿಸ್ಟೆಂಟ್ ಇಂಜಿನಿಯರ್, ಹುದ್ದೆಗೆ ಡೈರೆಕ್ಟ್ ರೆಕ್ರೂಟ್‌ಮೆಂಟಿನಲ್ಲಿ 25 ಪರಸೆಂಟ್ ರಿಸರ್ವ್‌ವೇಷನ್ ಮಾಡಿರುವುದು ಕರ್ನಾಟಕದಲ್ಲಿಯೇ ಮೊದಲು ಎನ್ನುವುದನ್ನು ತಿಳಿದುಕೊಳ್ಳಬೇಕು. ಆ ಕಾರ್ಯಕ್ರಮ ತೆಗೆದುಕೊಂಡು ಮುಂದೆ ಹೆಚ್ಚು ಇಟ್ಟಿದ್ದೇವೆ. ಎಲ್ಲಾ ಬ್ಯಾಕಲಾಗ್ ಫಿಲೋಸಾಫಿ ಮಾಡಬೇಕೆಂದು ಗಮನದಲ್ಲಿಟ್ಟುಕೊಂಡು ನಾವು ಅವರಿಗೆ ಬಂದೇ ಬೆನಿಫಿಟ್ ಕೊಟ್ಟಿಲ್ಲ, ಅವರದು 18 ಪರಸೆಂಟ್ ಭರ್ತಿಯಾಗುವವರೆಗೂ ಕೊಡಬೇಕೆಂದು ನಮ್ಮ ಜನತಾ ಸರ್ಕಾರ ಅಧಿಕಾರಕ್ಕೆ ಬಂದ ಮೇಲೆ ಮಾಡಿದೆ. ಅದೇ ರೀತಿ ಬೇರೆ ಇಲಾಖೆಗಳಲ್ಲಿಯೂ ಮಾಡಬೇಕೆಂದು ಸರ್ಕಾರದ ಆಲೋಚನೆ ಇದೆ. ಸರ್ಕಾರ ಯಾವುದೇ ಕಾರಣದಿಂದ ಆ ವರ್ಗದ ಜನರಿಗೆ ಉಪೇಕ್ಷೆ ಮಾಡಿಲ್ಲ, ಆರೀತಿ ಭಾವನೆ ಮಾಡಿಕೊಳ್ಳುವಂತಾದ್ದು ಇಲ್ಲ.

ಶ್ರೀ ಎಂ. ಎಸ್. ಕೃಷ್ಣನ್.—ಉಪೇಕ್ಷೆ ಮಾತು ಅಲ್ಲ. ಮೊನ್ನೆ ಮಾನ್ಯ ಬಂಗಾರಪ್ಪನವರು ಮಾತನಾಡುತ್ತಾ ಏನು ಕೆಲಸ ಮಾಡದೇ ಇರುವವರಿಗೆ ಸಿಪಿಐ, ಸಿಪಿಎಂ, ಬಿಜೆಪಿ, ನಿವೆಲ್ಲಾ ಏತಕ್ಕೆ ಬೆಂಬಲ ಕೊಡುತ್ತೀರಿ ಎಂದು ಕೇಳಿದರು ತಾವು ಮೂಲಭೂತವಾಗಿ ಜನರಿಗೆ ಸಂಬಂಧಪಟ್ಟ ಸಮಸ್ಯೆಗಳಿಗೆ ಅನುಕೂಲವಾಗುವಂತೆ ಕಾರ್ಯಕ್ರಮ ತೆಗೆದುಕೊಂಡು ಬಂದರೆ ತಮ್ಮ ಸರ್ಕಾರ ಇನ್ನೂ 5 ವರ್ಷ ಇರುತ್ತದೆ. ಒಂದು ವರ್ಷದಲ್ಲಿ ಉರುಳಿದರೂ ಮತ್ತೆ ನೀವು ಗೆದ್ದು ಬರುತ್ತೀರಿ, ನಿಮ್ಮನ್ನು ಯಾರು ಉರುಳಿಸಿಕೊಳ್ಳಲಿಕ್ಕಿ ಆಗುವುದಿಲ್ಲ. ಅಂಥ ಕಾರ್ಯಕ್ರಮಗಳನ್ನು ಇಟ್ಟುಕೊಳ್ಳಬೇಕು. ಈಗ ತಮಗೆ ಹೇಳಬೇಕು ಅಂದರೆ ಫೇರ್‌ಪ್ರೈಸ್ ಡಿಪೋಗಳ ಬಗ್ಗೆ ಏನು ಮಾಡಿದಿರಿ. ಮಾನ್ಯ ಬಂಗಾರಪ್ಪನವರು ಮಾನ್ಯ ಮೊಯಿಲಿಯವರು ಆ ಬಗ್ಗೆ ಮಾತನಾಡಿರುವುದರಿಂದ ನಾನು ಹೆಚ್ಚು ಮಾತನಾಡಲಿಕ್ಕೆ ಹೋಗುವುದಿಲ್ಲ.

I don't know whether Mr. Moily said it or not. Anyway Mr. Bangarappa said it. We expect the leader of the opposition and senior people here to respond to the realities of the situation. It is not only the responsibility of the State Government to control prices, but it is also the responsibility of the Central Government which is very important. The State Government has got its own role to play. Economists have written why the prices have been rising. The Prime Minister her self has admitted on January 11, at a public meeting that 'rise in prices of commodities was an essential factor of economic and industrial progress'.

Sri M. Veerappa Moily.— That is the basic economic philosophy.

Sri M S Krishnan.— That philosophy is dictated by capitalist philosophy. Whereas the Communist Party in socialist economy

Sri M. Veerappa Moily.—In a growing economy the component of inflation is always there. Otherwise, there cannot be a growth. I don't know whether you were a student of economics. We have learnt the basic economy.

Sri M. S. Krishnan.— Inflation is the symptom of sick society.

SRI M. S. KRISHNAN.—In the college we have studied Marshal economy, Keynesian economy. Inflation and price rise are not the essential factors for economic growth. If it so, it should have been the same position in socialist countries like Russia, Bulgaria, GDR, etc. Why there is no price rise from the past 25 years in those countries? It is wrong to say that inflation and price rise are the essential factors of economic growth. It is parallel capitalists economy. Let us not be carried away by them. According to economists there are five contributory factors for price rise. Number one, public distribution system should be strengthened. First and foremost, it is the result of the Government's failure to

expand and strengthen the public distribution system. Otherwise, why should the prices rise in a year of bumper harvest and record procurement? The second factor is, 'deficit budget.' The direct and indirect deficit together has been to the tune of Rs. 15,000 crores during the last three years. Further money supply is increasing. During the year ending October 28, 1983 the money supply has increased by 16.7% as against only 12.9% during the one year ending October 28, 1982. This is all-India figures. So, when the total production in the year increased by 2%, the money supply increased by 16.7%, naturally there is inflation.

Another reason for price spiral is the jacking up of the administered prices. ಕೇಂದ್ರ ಸರ್ಕಾರದವರು, ಕೋಲ್ ಪ್ರೈಸ್ ಜಾಸ್ತಿಯಾದ್ದರಿಂದ ರೈಲ್ವೆ ದರವನ್ನು ಜಾಸ್ತಿಮಾಡಿರು. ಇಲ್ಲಿ ತಾವು ಹಾಲಿನ ದರವನ್ನು ಜಾಸ್ತಿ ಮಾಡಿದಿರಿ, ಕೆ.ಎಸ್.ಆರ್.ಟಿ.ಸಿ. ಬಸ್ಸುಗಳಲ್ಲಿ ಒಡಾಡತಕ್ಕ ಜನರಿಗೆ ದರ ಜಾಸ್ತಿಮಾಡಿದಿರಿ. ಆದರೆ ಈಗ ಕೆ.ಎಸ್.ಆರ್.ಟಿ. ಯಲ್ಲಿ ಸ್ವಲ್ಪ ದರ ಕಡಿಮೆ ಮಾಡಿದ್ದೀರಿ. ಆದರೆ ತಾವು ಮೊದಲಿದ್ದ ದರಕ್ಕೆ ಇಳಿಸಲಿಲ್ಲ. ಇನ್ನು ಹಾಲ್ ಬೆಲೆಯನ್ನು ಯಾರನ್ನು ಕೇಳದೇ ಮಾಡಿದ್ದೀರಿ. ಅದು ಮಾಡಿದ್ದು ಸರಿಯಲ್ಲ ಎಂದು ಹೇಳಬೇಕಾಗಿದೆ. Price rise is not an essential factor of economic growth. ಕೇಂದ್ರ ಸರ್ಕಾರದ ನೀತಿಯಿಂದ ಮೂಲಭೂತವಾಗಿ ಪ್ರೈಸ್ ರೈಸ್ ಆಗುತ್ತದೆ. ಆಗ ರಾಜ್ಯ ಸರ್ಕಾರಕ್ಕೂ ಜವಾಬ್ದಾರಿ ಇದೆ. ತಾವು ಇವತ್ತಿನ ದಿವಸ ಏನೂ ಕಾರ್ಯಕ್ರಮ ತೆಗೆದುಕೊಳ್ಳದೇ ಹೋದರೆ ತಪ್ಪಾಗುತ್ತದೆ. ಸಾರ್ವಜನಿಕ ಆಹಾರ ಹಂಚಿಕೆ ವ್ಯವಸ್ಥೆಯ ಜವಾಬ್ದಾರಿಯನ್ನು ತಾವು ವಹಿಸಿಕೊಳ್ಳಬೇಕು. ಗ್ರಾಮಾಂತರ ಪ್ರದೇಶದ ಕಡೆಯೂ ನಿಮ್ಮ ಗಮನ ಹರಿಸಬೇಕು. ಕಡಿಮೆ ಬೆಲೆಗೆ ಜನರಿಗೆ ಅವಶ್ಯಕ ವಸ್ತುಗಳು ಸಿಗುವಂತೆ ಕಾರ್ಯಕ್ರಮ ಹಾಕಿಕೊಳ್ಳಬೇಕು. ಕೇರಳದಲ್ಲಿ ಅಚ್ಚು ತ ಮೆನಸ್ ಅವರಿದಾಗ ಚೆನ್ನಾಗಿ ಈ ವ್ಯವಸ್ಥೆ ಮಾಡಿರು. ಚಂದ್ರಶೇಖರ್ ನಾಯರ್ ಇದ್ದಾಗ ಚೆನ್ನಾಗಿ ನಡೆಸುತ್ತಿದ್ದರು. ಕೇಂದ್ರ ಸರ್ಕಾರದ ಅಧಿಕಾರಿಗಳೂ ಅವರಿಗೆ ಶಹಬಾಸ್‌ಗಿರಿ ಕೊಟ್ಟರು. ದೇವರಾಜ ಅರಸರೂ ಆಗಿನ ಕಾಲದಲ್ಲಿ ಶಹಬಾಸ್‌ಗಿರಿ ಕೊಟ್ಟರು. ಆದರೆ ಆಂತೋಣಿಯವರ ಕಾಲದಲ್ಲಿ ಈ ವ್ಯವಸ್ಥೆ ಸರಿಯಾಗಿರಲಿಲ್ಲ. ಆದ್ದರಿಂದ ಸರಿಯಾದ ಕಾರ್ಯಕ್ರಮ ತೆಗೆದುಕೊಂಡರೆ ಅನುಕೂಲವಾಗುತ್ತದೆ. ಯಾರು ಬಂದರೂ ಮೂಲಭೂತವಾಗಿ ಅದನ್ನು ಕಿತ್ತುಹಾಕುವುದಕ್ಕಾಗುವುದಿಲ್ಲ. ಸರಿಯಾದ ಕ್ರಮ ತೆಗೆದುಕೊಳ್ಳಿ. ಅದನ್ನು ಮಾಡಿದರೆ ಜನ ಮೆಚ್ಚುತ್ತಾರೆ. ಹೋಟೆಲ್ ದರಗಳ ಬಗ್ಗೆ ಹೇಳಬೇಕಾದರೆ ಬೆಂಗಳೂರಿನ ಹೋಟೆಲುಗಳಲ್ಲಿ ತಿಂಡಿ ದರಗಳು ಸಿಕ್ಕಾಪಟ್ಟೆ ಜಾಸ್ತಿಯಾಗಿವೆ. ಒಂದು ಲೋಟ ಕಾಫಿಗೆ ಒಂದು ರೂಪಾಯಿ ನೂತ್ತು ಕೃಷ್ಣ ಭವನ್ ನಲ್ಲಿದೆ.

ಶ್ರೀ ಪಂಪಾಪತಿ.— ಶಾಸಕರ ಭವನದಲ್ಲೇ ಒಂದು ರೂಪಾಯಿ ಇದೆ.

ಶ್ರೀ ಎಂ. ವಿರಪ್ಪಮೊಯ್ಲಿ.— ಜನತಾ ಸರ್ಕಾರ ಅಧಿಕಾರ ಬಿಟ್ಟಾಗ ಕೇಂದ್ರದಲ್ಲಿ 23 ಪರ್ಸೆಂಟ್ ಇನ್‌ಫ್ಲೇಷನ್ ರೇಟ್ ಇತ್ತು. ಈಗ 8ರಿಂದ9ಪರ್ಸೆಂಟ್ ಇದೆ. ಕರ್ನಾಟಕಕ್ಕೆ ಹೋಲಿಕೆ ಮಾಡಿದರೆ ಇಲ್ಲಿ 14-15 ಪರ್ಸೆಂಟ್ ಇದೆ. It is above the national average as per the information. To that extent i.e. 8 or 9% we are responsible.

ಶ್ರೀ ಎಂ.ಎಸ್. ಕೃಷ್ಣನ್.— ನಾನು ಅದರ ಬಗ್ಗೆ ಹೇಳುವುದಕ್ಕೆ ಹೋಗುವುದಿಲ್ಲ. ಏಕೆಂದರೆ ನನ್ನ ಹತ್ತಿರ ಆ ಅಂಕಿಅಂಶಗಳಿಲ್ಲ.

ಶ್ರೀ ಎಚ್.ಡಿ. ದೇವೇಗೌಡ.— ಜನತಾ ಸರ್ಕಾರ ಬಂದಾಗ 23 ಪರ್ಸೆಂಟ್ ಇನ್‌ಫ್ಲೇಷನ್ ರೇಟ್ ಇತ್ತು ಎಂದು ಮಾನ್ಯ ಮೊಯ್ಲಿಯವರು ಏನು ಹೇಳಿದ್ದಾರೆ ಅದು ನನಗೆ ಸರಿ ಎನಿಸುವುದಿಲ್ಲ. ಆದರೆ ನಾನು ಆ ಬಗ್ಗೆ ಉತ್ತರ ಕೊಡುವುದಕ್ಕೆ ಹೋಗುವುದಿಲ್ಲ. ಏಕೆಂದರೆ ಈಗ ನನ್ನ ಹತ್ತಿರ ಫಿಗರ್ಸ್ ಇಲ್ಲ. ಫಿಗರ್ಸ್ ತರಿಸಿಕೊಂಡು ಉತ್ತರ ಕೊಡಬೇಕಾಗುತ್ತದೆ. ಅದನ್ನು ತರಿಸಿಕೊಂಡು ಮನು ಸಪ್ಲೈ ಯಾವ ಯಾವ ವರ್ಷ ಎಷ್ಟೆಷ್ಟು ಇತ್ತು, ಏನೇನು ಮಾಡಿದ್ದಾರೆ ಎಂಬುದನ್ನು ನಾನು ಹೇಳಬಲ್ಲೆ.

Sri M. Veerappa Moily.— At all India level it has been contained to 8 or 9%. It has not gone to double digit.

Sri M.P. Prakash — The velocity of circulation of money has also increased by four folds.

Sri M. S. Krishnan.— The consumer price index stood at 371 (base 100) in January, 80. The index was at the peak figure of 562 in November, 83. This means a 51.5% rise in less than four years. This means that in the four years of Smt. Indira Gandhi's second reign, the living standard of the people have been slashed by 50% or more. This is the achievement of the 'Government that works' the reality regarding the tall claims being made by the ruling party about upliftment of the poor. ನಾಯಕ ಬೆಲೆ ಅಂಗಡಿಗಳ ಬಗ್ಗೆ ತಾವು ಕ್ರಮ ತೆಗೆದುಕೊಳ್ಳುವ ಮುಂಚೆ ಎಲ್ಲಾ ವ್ಯವಸ್ಥೆ ಮಾಡಿಕೊಳ್ಳಬೇಕಾಗಿತ್ತು. ಅದನ್ನು ಮಾಡಿಕೊಳ್ಳದೆ ಈ ರೀತಿ ಕ್ರಮ ಏತಕ್ಕೆ ತೆಗೆದುಕೊಳ್ಳಲು ಹೋಗಬೇಕಾಗಿತ್ತೋ ನನಗೆ ಅರ್ಥವಾಗುತ್ತಿಲ್ಲ. ಸರ್ಕಾರವೇ ನಾಯಕ ಬೆಲೆ ಅಂಗಡಿಗಳನ್ನೆಲ್ಲಾ ನಡೆಸಬೇಕು ಎಂದು ನಾನು ಹೇಳುವುದಿಲ್ಲ. ಆದರೆ ಎಲ್ಲಾ ವ್ಯವಸ್ಥೆಯನ್ನು ಮಾಡಿಕೊಳ್ಳದೆ ಏನೇನೋ ಮಾಡಿಕೊಂಡು ಕಷ್ಟಪಡುವ ಪರಿಸ್ಥಿತಿ ಏತಕ್ಕೆ ನಿರ್ಮಾಣ ಮಾಡಿಕೊಳ್ಳಬೇಕಾಗಿತ್ತು? ಇದರಿಂದ ಯಾರು ಯಾರೋ ದುಡ್ಡು ಮಾಡಿಕೊಂಡರು ಸರ್ಕಾರ ಮತ್ತು ತನ್ನ ನೀತಿಯನ್ನು ಬದಲಾವಣೆ ಮಾಡಿಕೊಂಡಿತು. ನಾಯಕ ಬೆಲೆ ಅಂಗಡಿಗಳನ್ನು ನಡೆಸುವವರು ವಿಧವೆಯರು, ಬಡವರು, ಮಧ್ಯಮವರ್ಗದ ನೌಕರರ ಪತ್ನಿಯರು ಇದ್ದಾರೆ ಆದ್ದರಿಂದ ಅವರಿಗೆ ತೋದರೆ ಯಾಗಬಾರದು ಎಂದು ಮುಂದುವರೆಸಿದ್ದೇವೆ ಎಂದು ಈಗ ನೀವು ಹೇಳುತ್ತೀರಿ. ಅದೇನೇ ಆದರೆ ಒಟ್ಟಿನಲ್ಲಿ ಪಬ್ಲಿಕ್ ಡಿಸ್ಟ್ರಿಬ್ಯೂಷನ್ ಸಿಸ್ಟಂ ಚೆನ್ನಾಗಿರಬೇಕು. ಆ ರೀತಿ ವ್ಯವಸ್ಥೆ ಮಾಡಬೇಕು. ಹೋಟೆಲ್ ಬಗ್ಗೆ ಹೇಳುವುದಾರೆ ದೊಡ್ಡ ದೊಡ್ಡ ನಗರಗಳಲ್ಲಾದರೂ ಅಂದರೆ ಬೆಂಗಳೂರು, ಮೈಸೂರು, ದಾವಣಗೆರೆ, ಧಾರವಾಡ-ಹುಬ್ಬಳ್ಳಿ, ಇಂಥ ಕಡೆಗಳಲ್ಲಾದರೂ ಹೋಟೆಲುಗಳ ಮೇಲೆ ದತೋಟಿ ಇಟ್ಟುಕೊಳ್ಳುವುದಕ್ಕೆ ಸರ್ಕಾರ ಸಾಧ್ಯವಾಗುವುದಿಲ್ಲದೆ? ಹಿಂದೆ ಶ್ರೀರಾಮುಲು ಅವರು ಮಂತ್ರಿಗಳಾಗಿದ್ದಾಗ ಒಂದು ಕಮಿಟಿ ಮಾಡಿದ್ದರು. ಅದರಲ್ಲಿ ನಾನೂ ಇದ್ದೆ. ಅವರು ನಾವು ಎಲ್ಲಾ ಸೇರಿಕೊಂಡು ಸೆಂಟ್ರಲ್ ಫುಡ್ ರಿಸರ್ಚ್ ಇನ್‌ಸ್ಟಿಟ್ಯೂಟ್‌ನವರು ಹೋಟೆಲ್ ಮಾಲೀಕರನ್ನು ಕರೆಸಿ ಯಾವ ಯಾವ ತಿಂಡಿಗೆ ಎಷ್ಟು ಬೆಲೆ ನಿಗದಿ ಮಾಡಬಹುದೆಂದು ತೀರ್ಮಾನ ಮಾಡಿದ್ದೇವು. ತಿಂಡಿ ತಯಾರಿಸಿ ಅದಕ್ಕೆ ಎಷ್ಟು ಒರ್ಜೆರ್ ಬೇಕುತ್ಪಾದಿಸುವುದನ್ನು ಲೆಕ್ಕಾಚಾರ ಹಾಕಿ ಎಷ್ಟು ಬೆಲೆಗೆ ಹೋಟೆಲ್ ನವರು ಮಾರಾಟ ಮಾಡಬಹುದು ಎಂಬ ಬಗ್ಗೆ ತೀರ್ಮಾನ ಮಾಡಿದ್ದರು. ಆಗ ಹೋಟೆಲುಗಳ ತಿಂಡಿ ತೀರ್ಥಗಳ ಬೆಲೆಗಳು ಕಡಿಮೆಯಾಯಿತು. ತಾವು ಹೇಳಬಹುದು ಆಗ ಎಮರ್ಜೆನ್ಸಿ ಇತ್ತು, ಎಲ್ಲಾ ಹೆದರಿಕೊಂಡು ಮಾಡಿದರು, ಈಗ ಎಮರ್ಜೆನ್ಸಿ ಇಲ್ಲ, ಆದ್ದರಿಂದ ಮಾಡುವುದು ಕಷ್ಟ ಎಂದು. ಅದರಲ್ಲಿ ತಿರುಳೂ ಇರಬಹುದು. ಆದರೆ ಈ ವಿಷಯದಲ್ಲೂ ತಾವು ಎಮರ್ಜೆನ್ಸಿ ಪರಂ ಅನ್ನು ತಾವು ತೆಗೆದುಕೊಂಡು ಇಂಥ ಕೆಲಸ ಮಾಡಿದರೆ ಜನ ನಿಮ್ಮ ಪರವಾಗಿ ಇರುತ್ತಾರೆ. ಆದ್ದರಿಂದ ಅದನ್ನು ಮಾಡಿ ಎಂದು ಕೇಳಿಕೊಳ್ಳುತ್ತೇನೆ. ಗ್ರಾಮಾಂತರ ಪ್ರದೇಶಗಳವರಿಗೆ ಅನೇಕ ರೀತಿಯ ಅನುಕೂಲ ಗಳನ್ನು ಮಾಡಿಕೊಡುತ್ತಿದ್ದೀರಿ. ಆದರೆ ನೀವು ಮಾಡಿರುವ ಅನುಕೂಲಗಳು ಯಾರಿಗೆ ಸೇರಬೇಕೋ ಅವರಿಗೆ ಸೇರಿದೆಯೋ ಇಲ್ಲವೋ ಎಂಬ ಬಗ್ಗೆ ಆಳವಾಗಿ ವಿಶ್ಲೇಷಣೆ ಮಾಡಿಲ್ಲವೆಂಬುದು ನನ್ನ ಅನುಮಾನ. ಐ.ಆರ್.ಡಿ.ಪಿ., ಎನ್.ಆರ್.ಇ.ಪಿ., ಮುಂತಾದ ಕೇಂದ್ರದ ಯೋಜನೆಗಳಿಂದ ಗ್ರಾಮಾಂತರ ಪ್ರದೇಶ ಗಳಲ್ಲಿರುವವರಿಗೆ ಕನರಿ, ಕೋಳಿ, ದನ ಕೊಡುತ್ತಿದ್ದೀರಿ. ಇದೆಲ್ಲಾ ಸೌಕರ್ಯಗಳು ಗ್ರಾಮಾಂತರ ಪ್ರದೇಶದ ಜನರಿಗೆ ಸರಿಯಾಗಿ ಸಿಗುತ್ತಿದೆಯೇ ಎಂಬುದನ್ನು ವಿಶ್ಲೇಷಣೆ ಮಾಡಬೇಕು. ಮಧ್ಯದಲಿ ಕೆಲವು ಜನರು ಇದ್ದು ಈ ಅನುಕೂಲಗಳು ಅವರಿಗೆ ಸರಿಯಾಗಿ ಹೋಗದಂತೆ ಕೆಲಸ ಮಾಡುತ್ತಿದ್ದಾರೆ. ಇದರ ಬಗ್ಗೆ ತಾವು ನೋಡಬೇಕು. ಇದನ್ನೆಲ್ಲಾ ಸರಿಯಾಗಿ ಪರಿಶೀಲನೆ ಮಾಡಲು ಬೇಕಾದರೆ ಒಂದು ಕಮಿಟಿ ಮಾಡಿ ಅಥವಾ ಥಿಂಕ್ ಟ್ಯಾಂಕ್‌ನವರಿಗೆ ಹೇಳಿ ಐ.ಆರ್.ಡಿ.ಪಿ. ಎನ್.ಆರ್.ಇ.ಪಿ. ಕಾರ್ಯ ಕ್ರಮಗಳಿಗೆ ಖರ್ಚು ಮಾಡುತ್ತಿರುವ ಕೋಟಾಂತರ ರೂಪಾಯಿಗಳು ಬಡವರಿಗೆ, ಹರಿಜನರಿಗೆ ಹೋಗುತ್ತಿದೆಯೇ ಇಲ್ಲವೋ ಎಂಬುದನ್ನು ಕಂಡುಹಿಡಿಯಿರಿ. ಬಡವರಿಗೆ ಈ ಯೋಜನೆಗಳು ತಲುಪು ತ್ತಿಲ್ಲದಿದ್ದರೆ ಅದಕ್ಕೆ ಪರಿಹಾರ ಕ್ರಮಗಳನ್ನು ತೆಗೆದುಕೊಳ್ಳಿ. ಒಂದು ವೇಳೆ ಹೋಗುತ್ತಿದ್ದರೆ ಸಂತೋಷ. ಈ ರೀತಿ ಏನಾದರೂ ಒಂದು ವ್ಯವಸ್ಥೆ ಮಾಡಿ ಈಗ ಜಿಲ್ಲಾ ಪರಿಷತ್ತುಗಳನ್ನು ಮಾಡಿ ಅವರಿಗೆ ಆಧಿಕಾರ ಕೊಟ್ಟಾಗ ಹಣ ಸೋರಿ ಹೋಗದಂತೆ ವ್ಯವಸ್ಥೆ ಇರುವಂತೆ ನೋಡಿಕೊಳ್ಳ ಬೇಕಾಗಿದೆ. ಗ್ರಾಮಾಂತರ ಪ್ರದೇಶದ ಸಮಸ್ಯೆಗಳು ಕೆಲವಾದರೆ ನಗರದ ಸಮಸ್ಯೆಗಳು ಹಲವಾರು ಇವೆ. ಬಸ್ ದರ, ಹೋಟೆಲ್ ದರ ಜ್ಞಾಪಿಯಾಗಿರುವುದರ ಜೊತೆಗೆ ಇಲ್ಲಿ ನೀರಿನ ಸಮಸ್ಯೆ ಬೇರೆ ಇದೆ. ನಾನು ನಗರದವರು ಗ್ರಾಮಾಂತರ ಪ್ರದೇಶದ ಜನರ ವಿರುದ್ಧ ಹೋಗುವುದಕ್ಕೆ ಬಿಡುವುದಿಲ್ಲ. ಅದನ್ನೆಲ್ಲಾ ನಂಜುಂಡಸ್ವಾಮಿಯವರಿಗೇ ಬಿಡುತ್ತೇನೆ. ಅವರು ಒಂದು ಮಾತು ಹೇಳಿದ್ದಾರೆ. ಬೆಂಗಳೂರಿಗೆ ನೀರು ಸರಬರಾಜು ಮಾಡುವ ಕಾವೇರಿ ಯೋಜನೆಗೆ ಕೋಟಾಂತರ ರೂಪಾಯಿಗಳು

ಖರ್ಚಾಗುತ್ತಿವೆ, ಅದನ್ನು ಮಾಡುವುದಕ್ಕೆ ಹೋದರೆ ನಾವು ಪೈಪ್‌ಗಳನ್ನು ಕಿತ್ತು ಹಾಕುತ್ತೇವೆ ಎಂದು ಹೇಳಿದ್ದಾರೆ. ಆ ರೀತಿ ಹೇಳುವುದು ಸರಿಯಲ್ಲ. ನಗರದಲ್ಲಿ ಕಾರ್ಮಿಕರಿದ್ದಾರೆ, ನೌಕರರಿದ್ದಾರೆ, ಬೇರೆ ಬೇರೆ ವರ್ಗದ ಜನರಿದ್ದಾರೆ. ಇವರಿಗೂ ಸೌಲಭ್ಯಗಳನ್ನು ಮಾಡಿಕೊಡಬೇಕಾಗುತ್ತದೆ. ಆದ್ದರಿಂದ ಪೈಪ್‌ಗಳನ್ನು ಕಿತ್ತುಹಾಕುವುದಕ್ಕಾಗುವುದಿಲ್ಲ. ಆ ತರಹ ಮಾಡುವುದೂ ಸರಿಯಿಲ್ಲ. ಗ್ರಾಮಾಂತರ ಪ್ರದೇಶದ ಜನರಿಗೂ ಅನುಕೂಲ ಮಾಡಿಕೊಡಿ, ಅದೇ ರೀತಿ ನಗರ ಪ್ರದೇಶದ ಜನರಿಗೂ ಅನುಕೂಲ ಮಾಡಿಕೊಡಿ ಎಂದು ಹೇಳಬೇಕೇ ಹೊರತು ಅವರಿಗೆ ಮಾಡುವುದು ಬೇಡ ಎಂದು ಹೇಳುವ ಸರಿಯಿಲ್ಲ. ಪ್ಲಾನ್ಸ್ ಮತ್ತು ನಾನ್-ಪ್ಲಾನ್ಸ್ ಎಕ್ಸ್‌ಪೆಂಡಿಚರ್‌ನಲ್ಲಿ ಟೆಬಲ್ ಜಾಸ್ತಿ ಮಾಡಿದ್ದೀರಿ; ಸಂತೋಷ. ಆದರೆ 100 ಕೋಟಿ ರೂಪಾಯಿ ಜಾಸ್ತಿ ಆಗಿದ್ದರಿಂದ ಬೆನ್ನು ತಟ್ಟಿಕೊಂಡರೆ ತಪ್ಪು.

ಶ್ರೀ ಎಂ. ವೀರಪ್ಪ, ಮೊಯಿಲಿ.— 100 ಕೋಟಿ ಅಲ್ಲ. ರಿವೈಸ್ಡ್ ಎಕ್ಸಿಮೇಟ್ ನೋಡಿ. **ಶ್ರೀ ಎಂ. ಎಸ್. ಕೃಷ್ಣನ್.**— 100 ಕೋಟಿಯೋ 80 ಕೋಟಿಯೋ ಎಷ್ಟೇ ಇರಲಿ, ಡೆವಲಪ್‌ಮೆಂಟ್‌ಗೆ ಎಷ್ಟಾಗುತ್ತದೆ, ನಾನ್-ಡೆವಲಪ್‌ಮೆಂಟ್‌ಗೆ ಎಷ್ಟಾಗುತ್ತದೆ ಎಂಬುದನ್ನು ಯೋಚನೆ ಮಾಡಬೇಕು. ನನಗೆ ಬಂದಿರುವ ಅಂಕಿ ಅಂಶದ ಆಧಾರದ ಮೇಲೆ ಇಲ್ಲಿಯವರೆಗೂ ಏಲ್ವಾ ಸರ್ಕಾರಗಳೂ ಡೆವಲಪ್‌ಮೆಂಟ್‌ಗೆ ಕಡಿಮೆ, ನಾನ್-ಡೆವಲಪ್‌ಮೆಂಟ್‌ಗೆ ಜಾಸ್ತಿ ಮಾಡಿದ್ದಾರೆ. ಈ ಸರ್ಕಾರದವರು ಇದನ್ನು ರಿವರ್ಸ್ ಮಾಡಬೇಕು. ನಿಮದೂ ಅದೇ ಜಾಡಿನಲ್ಲೇ ಹೋಗುತ್ತಿದೆ ಎಂದು ಒಂದು ಪತ್ರಿಕೆಯಲ್ಲಿ ಓದಿದೆ. ನಾನ್-ಡೆವಲಪ್‌ಮೆಂಟ್ ಜಾಸ್ತಿ ಮಾಡಿ ಡೆವಲಪ್‌ಮೆಂಟ್‌ಗೆ ಕಡಿಮೆ ಮಾಡುತ್ತಿದ್ದೀರಿ ಎಂದು ಗೊತ್ತಾಗಿದೆ ಇದು ಸರಿಯಲ್ಲ. ಮಾನ್ಯ ಬೊಮ್ಮಾಯಿಯವರಿಗೆ ಹೇಳುತ್ತಿದ್ದೇನೆ, ನಿಮ್ಮ ಪಾಲಿಸಿಯನ್ನು ಬದಲಾಯಿಸಿಕೊಳ್ಳಬೇಕು. ಈ ಸರ್ಕಾರ ಐದು ವರ್ಷ ಉಳಿಯಬೇಕು ಎಂಬುದು ನನ್ನ ಅಭಿಪ್ರಾಯ. ಪೂರ್ಣಾವಧಿ ಅಧಿಕಾರ ನಡೆಸಬೇಕು. ಮತ್ತೊಮ್ಮೆ ಗೆದ್ದು ಬಂದರೆ ಇನ್ನೂ ಸಂತೋಷ. ನಾವು ಏತಕ್ಕೆ ಬೆಂಬಲ ಕೊಡುತ್ತಿದ್ದೇವೆ ಎಂದರೆ ನಾವು ಇವರ ಆಡಳಿತವನ್ನೂ (ಕಾಂಗ್ರೆಸ್‌ನವರ) ನೋಡಿದ್ದೇವೆ; ನಾಳೆ ನಿವೃತ್ತ ಬಿದ್ದರೆ ಬರುವವರು ಮತ್ತೆ ಇವರ.

ಶ್ರೀ ಭೀಷಣ್ಣ ಖಂಡೆ.— ಏಕೆ, ನೀವು ಬರುವುದಿಲ್ಲವೇ?

ಶ್ರೀ ಎಂ. ಕೃಷ್ಣನ್.— ನನಗೆ ಗೊತ್ತು ಸ್ವಾಮಿ, ಏನಾಗುತ್ತದೆ ಎಂದು. Why do you want to put your tongue into your cheek and speak. We were the first persons here who were beaten, put in jails during your regime. I was under-ground for four year. ಮತ್ತೆ ಕಾಂಗ್ರೆಸ್ ಪಕ್ಷವೇ ಅಧಿಕಾರಕ್ಕೆ ಬಂದರೆ ಪರಿಸ್ಥಿತಿ ಮತ್ತಷ್ಟು ಹದಗೆಡುತ್ತದೆ. ಏಕೆಂದರೆ ಕೇಂದ್ರದಲ್ಲಿ ಶ್ರೀಮತಿ ಇಂದಿರಾಗಾಂಧಿಯವರ ಪರಿಸ್ಥಿತಿ ಯನ್ನು ನೋಡಿದರೆ ಒಂದು ರೀತಿಯಾಗಿ ನಿರಾಶೆಯೇ ಆಗುತ್ತದೆ. ಬಡತನದ ರೇಖೆಯ ಕೆಳಗೆ ಇರತಕ್ಕಂಥ ಜನರ ಅಂಕಿಅಂಶಗಳನ್ನು ಮೋಡಿದರೆ ಇವರು ಅಧಿಕಾರಕ್ಕೆ ಬಂದರೂ ಉತ್ತಮವಾಗುವುದಿಲ್ಲ. ಆದರೆ ತಾವು ಹೋಗತಕ್ಕ ದಾರಿ ಸರಿಯಾಗಿದ್ದರೆ ಬೆಂಬಲವನ್ನು ಕೊಡುತ್ತೇವೆ. ತಾವು ಹೋಗತಕ್ಕ ದಾರಿ ತಪ್ಪಿದರೆ ನಾವು ಟೀಕೆಯನ್ನು ಮಾಡುತ್ತೇವೆ. ಆದರೆ ತಾವಾಗಿಯೇ ಕುಸಿದು ಬಿದ್ದರೆ ನಾವೇನೂ ಮಾಡುವುದಕ್ಕಾಗುವುದಿಲ್ಲ. ಆದ್ದರಿಂದ ತಾವು ಕುಸಿದು ಬೀಳಬೇಡಿ, ಸರಿಯಾಗಿ ಕೆಲಸ ಮಾಡಿ ಎಂದು ಹೇಳಿ ಇಷ್ಟು ಹೊತ್ತು ಮಾತನಾಡಲಿಕ್ಕೆ ಅವಕಾಶ ಕೊಟ್ಟಿದ್ದಕ್ಕಾಗಿ ಅಧ್ಯಕ್ಷರಿಗೆ ವಂದಿಸಿ ನನ್ನ ಮಾತುಗಳನ್ನು ಮುಗಿಸುತ್ತೇನೆ.

Sri M. Backthavachallam (K.G.F.).— Sir, first of all I thank the Governor of Karnataka. His Excellency Sri A. N. Banerji for his address. The popular Government headed by Sri Ramakrishna Hegde within a short time has created great movement in the administration.

Sir, the Kolar Gold Fields has a population of over 2.5 lakhs and the facilities offered to the people are inadequate. I therefore request the Government to take note of the following : (i) to declare K.G.F. as statutory rationing area and superior quality of foodgrains should be supplied through fair price depots; (ii) free mid-day meals to the school children, aged persons as is being done in Tamil Nadu; (iii) one of the subsidiary units of NGEF, HMT and HAL should be locate in K.G.F. and the students from Industrial Training Institute,

KGF, should be absorbed in those units; (iv) Janata Houses under the HUDCO Scheme be constructed at K.G.F. and allotted to Scheduled Caste, Scheduled Tribe and other backward class people; (v) the Junior Engineer, KEB who is working in KGF for the last 21 years should be transferred immediately because he is obstructing the welfare programmes meant for Scheduled Castes and Scheduled Tribes; (vi) a Government polytechnic should be located at K.G.F. (vii) distribution of free sites to poor by Municipality should be expedited (viii) Group Insurance scheme be launched for Coolie Workers; (ix) at present the people of KGF have to visit Kolar every time for all the works. Therefore, I appeal to the Government to locate a Tahsildar's Office, Sub-Registrar's Office, a unit of District Employment Exchange so as to avoid inconvenience that is being now caused to the people of this town. I also appeal to the Government to make pacca roads in and around KGF. I also request to the Government to declare K.G.F. as a tourist centre and hope Government would give attention to all these aspects.

Before I conclude I appeal to the Government to safeguard the interest of religious and linguistic minorities of this State and finally I thank the Chair for having given me an opportunity to speak on the Governor's Address.

ಶ್ರೀ ಎಸ್.ಬಿ. ಪಾಟೀಲ್ (ಯಲಬುರ್ಗ).— ಸನ್ಮಾನ್ಯ ಅಧ್ಯಕ್ಷರೇ, ರಾಜ್ಯಪಾಲರ ಭಾಷಣದ ಮೇಲಿನ ವಂದನಾರ್ಥಿಯಾದ ಬಗ್ಗೆ ನನ್ನ ಅಸಮಾಧಾನವನ್ನು ಸೂಚಿಸುತ್ತಾ, ಮೂರು ಸಾಲುಗಳ ದಿವಸಗಳಿಂದ ಅನೇಕ ಜನ ಮಾನ್ಯ ಸದಸ್ಯರು ಪರವಾಗಿಯೂ ಮತ್ತು ವಿರೋಧವಾಗಿಯೂ ಮಾತನಾಡಿದ್ದಾರೆ. ಆದರೆ ಬಗ್ಗೆ ನಾನು ಹೆಚ್ಚಿಗೆ ಮಾತನಾಡುವುದಕ್ಕೆ ಹೋಗತಕ್ಕಂಥ ಅವಶ್ಯಕತೆ ಏನೂ ಇಲ್ಲ. ಆದರೆ ಕರ್ನಾಟಕದ ಜನತೆ ಹಿಂದಿನಿಂದ ಬಂದ ಬಂದು ಆಡಳಿತದ ಬದಲಾವಣೆಯನ್ನು ಬಯಸಿ ಜನತಾ ಸರ್ಕಾರವನ್ನು ಅಧಿಕಾರಕ್ಕೆ ತಂದಿರುತ್ತಾರೆ. ಮೂವತ್ತೈದು ವರ್ಷಗಳ ಬಂದು ಸರ್ಕಾರದ ಆಳ್ವಿಕೆಯ ನಂತರ ಸಮ್ಮಿಶ್ರ ಸರ್ಕಾರವನ್ನು ತಂದದ್ದು ಮಾತ್ರ ತೀರ ಸಂತೋಷದಾಯಕವಾಗಿದೆ. ಆದರೆ ಮಾನ್ಯ ಎಂ.ಎಸ್. ಕೃಷ್ಣನ್‌ರವರು ಹೇಳಿದ ಹಾಗೆ ಕರ್ನಾಟಕದಲ್ಲಿ ಇಂದಿಗೂ ವಸ್ತುತಃ ಹಿಂದುಳಿದ ವರ್ಗದವರಿಗೆ ಹಾಗೂ ಸರೀಜನ ಗಿರಿಜನರಿಗೆ ಕಿರುಕುಳ ಕೊಡುವುದು ಮಾತ್ರ ತಪ್ಪಲ್ಲ. ಸರ್ಕಾರದ ಅನೇಕ ಕಾರ್ಯಕ್ರಮಗಳನ್ನು ಜಾರಿಗೆ ತರತಕ್ಕವರು ಈವತ್ತು ಸರ್ಕಾರಿ ಜನರೇ ಇರಬಹುದು. ಇದನ್ನು ಜಾರಿಗೆ ತರತಕ್ಕ ಕೆಳಗಿನ ಕಾರ್ಯಕರ್ತರಿಗೆ ಮಾತ್ರ ಅಧಿಕಾರವಾಗದವರು ಬಹಳ ಕಿರುಕುಳವನ್ನು ಕೊಡುತ್ತಿರುತ್ತಾರೆ. ಕೆಲವು ದಿವಸಗಳ ಹಿಂದೆ ಮಾನ್ಯ ಮಂತ್ರಿಗಳು ಒಬ್ಬರು ನನ್ನ ಕ್ಷೇತ್ರಕ್ಕೆ ಆಗಮಿಸಿದಾಗ ಕೇವಲ ಹರೀಜನ ಗಿರಿಜನ ವರ್ಗಕ್ಕೆ ಸೇರಿದ ಕೋಮಿನವರೇ ಇದ್ದಾರೆಂದು ಜನತಾ ಪಕ್ಷದ ಕಾರ್ಯಕರ್ತರು ಅಲಿಗೇಷನ್ ಮಾಡಿಬಿಟ್ಟರು. ಆಗ ಯಾವ ಒಬ್ಬ ಮೇಲ್ ದರ್ಜೆಯ ಅಧಿಕಾರಿಯು ಹತ್ತಿರ ಸಹ ವಿಚಾರ ಮಾಡದೆ, ತಪ್ಪಿತಸ್ತರು ಯಾರು ಎಂಬುದನ್ನು ಸಹ ಸರಿಯಾಗಿ ತಿಳಿದುಕೊಳ್ಳದೆ, ಹರೀಜನ ಗಿರಿಜನ ನೌಕರನನ್ನು ಸರ್ವೆಂಟ್ ಮಾಡಿ ಬಂದಿರುತ್ತಾರೆ. ಒಬ್ಬ ಕ್ಯಾಬಿನೆಟ್ ದರ್ಜೆಯ ಮಂತ್ರಿಗಳಾದವರು ತಪ್ಪಿತಸ್ತರಾದ ಎಂಬುದನ್ನು ಸರಿಯಾಗಿ ಪರಿಶೀಲನೆ ಮಾಡದೆ ಜೈತಿಯ ಬಂದು ಆಧಾರದ ಮೇಲೆ ಈ ರೀತಿ ನಡೆದುಕೊಂಡಿದ್ದು ಸರಿಯಾದುದಲ್ಲವೆಂದು ಹೇಳಿದ ಮೇಲೆ ಜಿಲ್ಲಾಧಿಕಾರಿಗಳನ್ನು ಇದರ ಬಗ್ಗೆ ತನಿಖೆ ಮಾಡುವ ನೇಮಕ ಮಾಡಿದರು. ಅವರು ತಪ್ಪಿತಸ್ತರು ಯಾರು ಎಂಬುದರ ಬಗ್ಗೆ ವರದಿಯನ್ನೂ ಕೂಡ ಕೊಟ್ಟರು. ಇಲ್ಲಿಯವರೆಗೆ ಅದರ ಬಗ್ಗೆ ಏನೊಂದು ಕಾರ್ಯಕ್ರಮವನ್ನು ತೆಗೆದು ಕೊಂಡಿಲ್ಲ. ಇದು ಎಲ್ಲಿಯವರೆಗೆ ಮುಟ್ಟಿದೆ ಎಂದರೆ ಸಾರ್ವಜನಿಕ ಧ್ವಜಾರೋಹಣ ಮಾಡಲು ಮೇಲ್‌ದರ್ಜೆಯವರೇ ಆಗಬೇಕು. ಕೀಳುದರ್ಜೆಯವರು ಮಾಡುವಂತೆ ಇಲ್ಲ ಎನ್ನುವ ಮುಟ್ಟಿಗೆ ಹೋಗಿರುತ್ತದೆ. ಮಾನ್ಯ ರಾಮಕೃಷ್ಣ ಹೆಗಡೆಯವರು ಕರ್ನಾಟಕ ರಾಜ್ಯದ ಮುಖ್ಯ ಮಂತ್ರಿಗಳಾಗಿರಬಹುದು. ಆದರೆ ಶ್ರೀಮತಿ ಇಂದಿರಾಗಾಂಧಿಯವರು ದೇಶದ ಪ್ರಧಾನ ಮಂತ್ರಿಗಳು ಎಂಬುದನ್ನು ಮರೆಯಬಾರದು. ಮೂವತ್ತು ವರ್ಷಗಳಿಗಿಂತ ಮೊದಲಿನಿಂದಲೂ ಸಾರ್ವಜನಿಕ ಧ್ವಜಾರೋಹಣವನ್ನು ಕಾಂಗ್ರೆಸ್ ಆಳುವ ಪಕ್ಷದ ಶಾಸಕರೇ ಧ್ವಜಾರೋಹಣವನ್ನು ಮಾಡುತ್ತಿದ್ದರು.

ಆದರೆ 26ನೇ ತಾರೀಖು ಗಣರಾಜ್ಯೋತ್ಸವದಂದು ಆ ಕ್ಷೇತ್ರದ ಎಂ ಎಲ್.ಎ ಆಗಿ ಧ್ವಜಾರೋಹಣ ಮಾಡಲು ಹೋದಾಗ, ಒಂದು ಕೋಮಿಗೆ ಸೇರಿದಂಥ ಜನತಾ ಕಾರ್ಯಕರ್ತರು ನಮ್ಮ ಭಾಗದಲ್ಲಿ ಬಂದು ಅಡ್ಡಿ ಮಾಡಿದರು. ಸಾರ್ವಜನಿಕ ಧ್ವಜಾರೋಹಣ ಮಾಡಿಕೊಡದೆಂದು ಅಡ್ಡಿಪಡಿಸುವಷ್ಟು ಪರಾಮಾ ವಧಿಗೆ ಮುಟ್ಟಬಾರದು. ಆದರೆ ಅನೇಕ ಜನ ಮಾನ್ಯ ಸದಸ್ಯರು ಹೇಳಿದಂತೆ ಜನತೆ ಒಂದು ತೀರ್ಮಾನ ವನ್ನು ಕೊಟ್ಟಿದ್ದಾರೆ. ಒಂದು ಅವಕಾಶವನ್ನು ಕೊಟ್ಟು ಯಾವ ಒಂದು ಆಶಾಭಾವನೆಯನ್ನು ಜನತೆ ಹೊಂದಿರುತ್ತಾರೆ. ಆ ಒಂದು ಆಶಾಭಾವನೆಯನ್ನು ಪೂರೈಸುವ ಹಾಗೆ ನಡೆದುಕೊಳ್ಳಬೇಕು. ಅದಕ್ಕೆ ವ್ಯತಿರಿಕ್ತವಾಗಿ ಪರಿಸ್ಥಿತಿ ಸರಿಹೋಗುವುದಿಲ್ಲವೆಂದು ಹೇಳುತ್ತೇನೆ. ನಾನು ಪ್ರತಿ ತಿಂಗಳೂ ತಪ್ಪದೆ 20 ಅಂಶಗಳ ಕಾರ್ಯಕ್ರಮದ ಸಭೆಯಲ್ಲಿ ಭಾಗವಹಿಸುತ್ತಿದ್ದೇನೆ. ಸರ್ಕಾರದವರು ಈ ಕಾರ್ಯಕ್ರಮದ ಒಗ್ಗಿ ಏನು ಡೈರೆಕ್ಷನ್ ಕೊಟ್ಟರೋ ಗೊತ್ತಿಲ್ಲ, ಈಗ ಇದರ ಹೆಸರನ್ನು ಕರ್ನಾಟಕ ಡೆವಲಪ್‌ಮೆಂಟ್ ಪ್ರೊಗ್ರಾಮ್ ಎಂದು ಬದಲಾಯಿಸಿದ್ದಾರೆ. ಐ.ಆರ್.ಡಿ.ಪಿ. ಮತ್ತು ಎನ್.ಆರ್.ಇ.ಪಿ. ಮುಂತಾದ ಅನೇಕ ಕಾರ್ಯಕ್ರಮಗಳ ವಿಚಾರದಲ್ಲಿ ಸಂಬಂಧಪಟ್ಟ ಅಧಿಕಾರಿಗಳಿಗೆ ಆಸಕ್ತಿಯೇ ಇಲ್ಲವಾಗಿದೆ. ಹೆಚ್ಚಿನ ಕೆಲಸಗಳನ್ನು ತೆಗೆದುಕೊಳ್ಳಬೇಕೆಂದು ಹೇಳಿದರೂ ಸಹ ಅಧಿಕಾರಿಗಳು ಬಹಳ ಉತ್ಪ್ರೇಕ್ಷೆಯಿಂದ ಇದ್ದಾರೆ. ಇಂತಹ ಅಧಿಕಾರಿಗಳ ವಿಚಾರದಲ್ಲಿ ಮಂತ್ರಿಗಳೂ ಯಾರು ಕ್ರಮಕೈಲಿರುತ್ತಿಲ್ಲ. ಇದು ಸರಿಯಾದ ಕ್ರಮವಲ್ಲ. ದಯಮಾಡಿ ಈ ರಾಜ್ಯದ ಆಡಳಿತವನ್ನು ನಡೆಸುತ್ತಿರುವವರು ಇದರ ಕಡೆಗೆ ಗಮನ ಕೊಡಬೇಕು.

ಇನ್ನು ಅಂತೋದಯ ಕಾರ್ಯಕ್ರಮವನ್ನು ಸರ್ಕಾರದವರು ರಾಯಚೂರು ಜಿಲ್ಲೆಯ ಕುಷ್ಟಗಿ ಮತ್ತು ಎಲ್ಬುರ್ಗ ತಾಲೂಕುಗಳಲ್ಲಿ ಮೊದಲು ತೆಗೆದುಕೊಳ್ಳಬೇಕು. ಏಕೆಂದರೆ ಇವು ಬರಗಾಲಕ್ಕೆ ತುತ್ತಾಗಿರುವಂತಹ ಪ್ರದೇಶಗಳಾಗಿವೆ. ಇದೇ ಕಾರಣದಿಂದ ಇಲ್ಲಿನ ಸಾವಿರಾರು ಜನರು ತಮ್ಮ ಹೆಂಡತಿ ಮಕ್ಕಳನ್ನು ಮನೆಯಲ್ಲಿಯೇ ಬಿಟ್ಟು ಕೆಲಸ ಹುಡುಕಿಕೊಂಡು ಬೇರೆ ಕಡೆ ಹೋಗುತ್ತಿದ್ದಾರೆ. ಇಂತಹ ಜನರಿಗೆ ಸಹಾಯ ಮಾಡುವುದಕ್ಕೆ ಬದಲು ಈ ಒಂದು ಅಂತೋದಯ ಕಾರ್ಯಕ್ರಮವನ್ನು ನೀರಾವರಿ ಯಲ್ಲಿ ಅತ್ಯಂತ ಸಂಪದಾಭರಿತವಾದಂಥ ಪ್ರದೇಶಗಳಾದಂಥ ರಾಯಚೂರು, ಸಿದ್ಧನೂರು ಹಾಗೂ ಗಂಗಾ ವತಿಯಲ್ಲಿ ತೆಗೆದುಕೊಂಡಿದ್ದಾರೆ. ಇದೇ ಅಂತೋದಯ ಕಾರ್ಯಕ್ರಮದ ಅಡಿಯಲ್ಲಿ ಹೊಸದಾಗಿ ಆರ್. ಎಲ್. ಇ. ಪಿ. ಕೆಲಸವನ್ನು ದೇವದುರ್ಗ ಮತ್ತು ರಾಯಚೂರು ತಾಲ್ಲೂಕುಗಳಲ್ಲಿ ತೆಗೆದುಕೊಂಡಿದ್ದಾರೆ. ಕುಷ್ಟಗಿ ಮತ್ತು ಎಲ್ಬುರ್ಗ ತಾಲ್ಲೂಕುಗಳನ್ನು ಕಡೆಗಣಿಸಿದ್ದಾರೆ. ನಮ್ಮ ಜಿಲ್ಲೆಯ ಹೊಣೆಯನ್ನು ಹೊತ್ತು ಶ್ರೀ ರಘುಪತಿ ಅವರ ಗಮನಕ್ಕೆ ಇದನ್ನು ತಂದಿದ್ದೇನೆ. ಇಂತಹ ಕೆಲಸಗಳನ್ನು ತೆಗೆದುಕೊಳ್ಳುವಾಗ ಪಕ್ಷಾತೀತವಾಗಿ ನೋಡಬೇಕೆಂದು ಹೇಳಿದರೂ ಸಹ ಕುಷ್ಟಗಿ ಮತ್ತು ಎಲ್ಬುರ್ಗ ತಾಲ್ಲೂಕುಗಳನ್ನು ಕೈಬಿಟ್ಟಿದ್ದಾರೆ. ಯಾವುದೇ ಒಂದು ಕ್ಷೇತ್ರದಿಂದ ಜನತಾ ಪಕ್ಷದವರು ಆರಿಸಿ ಬಂದಿರಬಹುದು, ಇಲ್ಲವೇ ಕಾಂಗ್ರೆಸ್ ಪಕ್ಷದವರು ಆರಿಸಿ ಬಂದಿರಬಹುದು, ಇಲ್ಲವೇ ಪಕ್ಷೇತರರು ಆರಿಸಿ ಬಂದಿರಬಹುದು, ಆದರೆ ಬಡವರ ಅನುಕೂಲಕ್ಕಾಗಿ ಕೆಲಸಗಳನ್ನು ಕೈಕೊಳ್ಳುವಾಗ ಇದನ್ನೆಲ್ಲಾ ನೋಡಬಾರದು. ಈಗ ಕಾಂಗ್ರೆಸ್ (ಐ) ಪಕ್ಷದವರು ಆರಿಸಿ ಬಂದಿರುವಂತಹ ಕ್ಷೇತ್ರದ ಜನರು ಪಾಪ ಮಾಡಿದ್ದಾರೆಂಬ ಪರಿಸ್ಥಿತಿ ನಿರ್ಮಾಣವಾಗಿದೆ. ನಮ್ಮ ಹಿರಿಯ ಸದಸ್ಯರು ಹೇಳಿದ ಪ್ರಕಾರ ಎಲ್ಲಿಯವರೆಗೆ ನಿಮಗೆ ಬಹುಮತ ಇರುತ್ತದೋ ಅಲ್ಲಿಯವರೆಗೆ ನಿಮ್ಮನ್ನು ಯಾರೂ ಸಹ ಮುಟ್ಟಲು ಸಾಧ್ಯವಿಲ್ಲವಾದ ಕಾರಣ, ಬಹುಮತವಿರುವವರೆಗೆ ನೀವೇ ಅಧಿಕಾರ ನಡೆಸಬೇಕಾಗುತ್ತದೆ. ಇಂತಹ ಸಂದರ್ಭದಲ್ಲಿ ತಾವು ರಾಜ್ಯದ ಯಾವುದೇ ಒಂದು ಭಾಗವನ್ನು ಪೂರ್ವಾಗ್ರಹದೋಷಪೂರಿತರಾಗಿ ನೋಡಬಾರದು. ಕುಷ್ಟಗಿ ಮತ್ತು ಎಲ್ಬುರ್ಗ ತಾಲ್ಲೂಕುಗಳ ಜನರು ಏನು ಪಾಪ ಮಾಡಿದ್ದಾರೆ ? ಕಳೆದ ಒಂದು ವರ್ಷದ ಅವಧಿಯಲ್ಲಿ ನಮ್ಮ ತಾಲ್ಲೂಕುಗಳಲ್ಲಿ ಪೂರ್ಣ ಪ್ರಮಾಣದ ಕಾಲೇಜು ಒಂದೂ ಸಹ ಪ್ರಾರಂಭವಾಗಿಲ್ಲ. ಇದಕ್ಕೆ ಕಾರಣವೇನು ? ಅದೇ ರೀತಿ 1983-84ರಲ್ಲಿ ಒಂದು ಬಸ್ಸಾಂಡ್ ಆದರೂ ಮಾಡಿಕೊಂಡಿ ಎಂದು ನಾನು ಮಾನ್ಯ ಪ್ರಕಾಶ್ ಅವರಲ್ಲಿ ಕೇಳಿದಾಗ ಅವರು ನೋಡುತ್ತೇನೆಂದು ಹೇಳಿದ್ದರು. ಆದರೆ ಈಗ ತಯಾರಿಸಲಾಗಿರುವ ಕರಡು ಪ್ರತಿ ಯಲ್ಲಿ ನಮ್ಮ ತಾಲ್ಲೂಕುಗಳನ್ನು ಕೈಬಿಟ್ಟಿದ್ದಾರೆ. ನಾನು ಯಾವುದೇ ಒಂದು ಸಾರ್ವಜನಿಕ ಕೆಲಸಕ್ಕಾಗಿ ಮಂತ್ರಿಗಳನ್ನು ನೋಡಲು ಹೋದಾಗ ಕೆಲವು ಮಂತ್ರಿಗಳು ಸರಿಯಾಗಿ ಮಾತನಾಡಿಸುತ್ತಾರೆ. ಆದರೆ ಮತ್ತೆ ಕೆಲವು ಮಂತ್ರಿಗಳು ನಮ್ಮನ್ನು ಅಪರಾಧಿಗಳ ತರಹ ಕಾಣುತ್ತಾರೆ. ಕೆಲವು ಜನ ಮಂತ್ರಿಗಳನ್ನು ನೋಡಬೇಕೆಂದರೆ ಭಯಂಕರ ಹೆದರಿಕೆಯಾಗುತ್ತದೆ. ಅಧಿಕಾರ ಯಾರಿಗೂ ಶಾಶ್ವತವಲ್ಲ ಎಂಬುದನ್ನು ಇವರು ತಿಳಿದುಕೊಳ್ಳಬೇಕು. ಏನೋ ಆಕಸ್ಮಾತ್ ಕೆಲವರಿಗೆ ಮಂತ್ರಿ ಸ್ಥಾನ ಸಿಕ್ಕಿರಬಹುದು. ಅದನ್ನು ಸರಿಯಾಗಿ ಬಳಸಿಕೊಳ್ಳಬೇಕು, ಹಾಗೂ ಉಳಿಸಿಕೊಳ್ಳಬೇಕು. ಇಡೀ ರಾಜ್ಯದ ಜನತೆಯ ಹಿತಕ್ಕೋಸ್ಕರ ಕೆಲಸ ಮಾಡಿದಾಗ ಮಾತ್ರ ನೀವು ಬಹಳ ದಿವಸಗಳ ಕಾಲ ಅಧಿಕಾರದಲ್ಲಿ ಇರುತ್ತೀರಿ ಎಂಬುದನ್ನು ನೀವು ತಿಳಿದುಕೊಳ್ಳಬೇಕು. ಇಲ್ಲದಿದ್ದರೆ ನೀವು ಐದು ವರ್ಷ ಕಾಲ ಅಧಿಕಾರದಲ್ಲಿ ರುವುದಿಲ್ಲ. ಕಾಂಗ್ರೆಸ್ ಪಕ್ಷದವರು 35 ವರ್ಷಗಳ ಕಾಲ ರಾಜ್ಯವಾಳಿದರೆ, ನೀವು ಐದು ವರ್ಷ ಕೂಡ ಆಳುವುದಕ್ಕೆ ಆಗುವುದಿಲ್ಲ. ಆದ್ದರಿಂದ ನೀವು ಹರಿಜನ ಮತ್ತು ಗಿರಿಜನರ ಹಾಗೂ ಅಲ್ಪಸಂಖ್ಯಾತರ

ಏಳಿಗೆಗಾಗಿ ಕೆಲಸ ಮಾಡಬೇಕು. ಜನತೆ ನಿಮಗೆ ಕೊಟ್ಟಿರುವ ಅಧಿಕಾರವನ್ನು ಸರಿಯಾಗಿ ಉಪಯೋಗಿಸಿ ಕೊಳ್ಳಬೇಕು ಹಾಗೂ ಒಳ್ಳೆಯ ಕೆಲಸಗಳನ್ನು ಮಾಡಬೇಕು ಎಂದು ಹೇಳಿ ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಲಕ್ಷ್ಮೀನರಸಿಂಹಯ್ಯ (ತುಮಕೂರು).—ಸನ್ಮಾನ್ಯ ಅಧ್ಯಕ್ಷರೇ, ಮಾನ್ಯ ರಾಜ್ಯಪಾಲರು ಮಾಡಿದ ಭಾಷಣಕ್ಕೆ ಮದನೆಯನ್ನು ಸಲ್ಲಿಸುತ್ತಾ, ಕೆಲವು ಮಾತುಗಳನ್ನು ಹೇಳುತ್ತೇನೆ. ಈ ರಾಜ್ಯದಲ್ಲಿ ಮೊಟ್ಟಮೊದಲ ಬಾರಿಗೆ ಜನತಾ ಸರ್ಕಾರ ಅಧಿಕಾರಕ್ಕೆ ಬಂದ ಮೇಲೆ ಜನರು ಸ್ವಲ್ಪ ನೆಮ್ಮದಿಯಿಂದ ಹಾಗೂ ಶಾಂತಿಯಿಂದ ಉಸಿರಾಡುತ್ತಿದ್ದಾರೆ. ಜನತೆಗೆ ಈಗ ಚಾಕು, ಚೂರಿಯ, ಭಯವಿಲ್ಲ. ಈ ಮೊದಲು ಇಂತಹ ಭಯವನ್ನು ಜನರು ಅನುಭವಿಸಿದ್ದರು. ನಮ್ಮ ಜಿಲ್ಲೆಯ ಶ್ರೀ ಗುಂಗ್ಲಾ ಎಂಬುವರು ಮೂರು ವರ್ಷಗಳ ಕಾಲ ನಮ್ಮ ಜಿಲ್ಲೆಯಲ್ಲಿ ಓಡುತ್ತಿರಲಿಲ್ಲ. ಅಂತಹ ಒಂದು ಪರಿಸ್ಥಿತಿ ಇತ್ತು. ಈ ಕಾರಣದಿಂದ ಈ ಸರ್ಕಾರ ಜನರಲ್ಲಿ ನೆಮ್ಮದಿ ತಂದಿದೆ ಎಂದು ಹೇಳುವುದರಲ್ಲಿ ಯಾವ ಸಂದೇಹವೂ ಇಲ್ಲ. ಇದೇ ಕಾರಣದಿಂದ ಮಾನ್ಯ ರಾಜ್ಯಪಾಲರು “ಕಳೆದ ವರ್ಷ ರಾಜ್ಯದಲ್ಲಿ ಶಾಂತಿ ಹಾಗೂ ನೆಮ್ಮದಿ ನೆಲೆಸಿತ್ತು” ಎಂದು ಮೊದಲನೆಯದಾಗಿ ತಮ್ಮ ಭಾಷಣದಲ್ಲಿ ಹೇಳಿರುವುದು ಸ್ವಾಗತಾರ್ಹವಾಗಿದೆ.

ಇನ್ನು ಬಡತನ ನಿವಾರಣೆ ಮಾಡುವ ಬಗ್ಗೆ ಮತ್ತು ಬಡತನವನ್ನು ಕಡಿಮೆ ಮಾಡುವ ಬಗ್ಗೆ ಈ ಹಿಂದಿನ ಸರ್ಕಾರ ಜನರಿಗೆ ಅನೇಕ ರೀತಿಯ ಆಶ್ವಾಸಗಳನ್ನು ಕೊಟ್ಟಿತ್ತು. ಅವರು ಎಲ್ಲಿಯವರೆಗೆ ಆಶ್ವಾಸ ಕೊಟ್ಟಿದ್ದರು ಎಂದರೆ, ಹೆಚ್ಚಿದ ಮಗುವಿನಿಂದ ಹಿಡಿದು ಸಾಯುವ ಹೊದವರೆಗೆ ಎಲ್ಲಾ ರೀತಿಯ ಸಹಾಯವನ್ನು ಮಾಡುತ್ತೇವೆಂದು ಹೇಳಿದ್ದರು. ಜನರು ಅವರ ಕಾಲವೇಲೆ ಅವರು ನಿತ್ಯ ಕೊಳ್ಳುವುದಕ್ಕೆ ಯೋಜನೆ ಮಾಡುವುದಕ್ಕೆ ಅವಕಾಶ ಇಲ್ಲದ ರೀತಿಯಲ್ಲಿ ಒಂದು ಕೆಟ್ಟ ವಾತಾವರಣವನ್ನು ನಿರ್ಮಾಣ ಮಾಡಿದ್ದರು. ಈ ರಾಜ್ಯದಲ್ಲಿ ಜನರು ಪ್ರಗತಿ ಹೊಂದುವುದಕ್ಕೆ ಸಾಧ್ಯವೇ ಇಲ್ಲ ಎಂಬ ತಕ್ಕಂತಹ ಕೆಟ್ಟ ವಾತಾವರಣವನ್ನು ಸೃಷ್ಟಿ ಮಾಡಿದ್ದರು ಎಂದರೆ ಅದು ಅತಿಶಯೋಕ್ತಿಯಲ್ಲ. ಇದಕ್ಕೆ ಒಂದು ಉದಾಹರಣೆ ಕೊಡುವುದಾದರೆ, 1969ನೇ ಇಸವಿಯಲ್ಲಿ ಸರ್ಕಾರಿ ಆಸ್ಪತ್ಯಾಚಾರದ ಪ್ರಕಾರ ಬಡತನದ ರೇಖೆಗಿಂತ ಕೆಳಗೆ ಶೇಕಡ 28ರಿಂದ 29ರವರೆಗೆ ಇದ್ದರೆ, 1977ನೇ ಇಸವಿಯಲ್ಲಿ ಇದು ಶೇಕಡ 46 ರಿಂದ 47ರವರೆಗೆ ಹೋಗಿ ಮುಟ್ಟಿತು. ಬಡತನವನ್ನು ನಿವಾರಣೆ ಮಾಡುತ್ತೇವೆಂದು ಬೇಕಾದಷ್ಟು ಘೋಷಣೆಗಳನ್ನು ಮಾಡಿದರು. ಬಡತನ ಬಗ್ಗೆ ಈ ಹಿಂದಿನ ಸರ್ಕಾರದವರ ಬಾಯಿ ಮಾತಿನಲ್ಲಿ ತಮ್ಮ ಅನುಕಂಪವನ್ನು ವ್ಯಕ್ತಪಡಿಸುತ್ತಿದ್ದರೇ ಹೊರತು ಅವರ ಏಳಿಗೆಗಾಗಿ ಯಾವ ಯೋಜನೆಯನ್ನೂ ಜಾರಿಯಲ್ಲಿ ತರಲಿಲ್ಲ. ಇದೇ ಕಾರಣದಿಂದ ಬಡತನದ ರೇಖೆಗಿಂತ ಕೆಳಗಿರುವವರ ಸಂಖ್ಯೆ ಜಾಸ್ತಿಯಾಗುತ್ತಾ ಹೋಯಿತು. ಬಡತನವನ್ನು ಬಡತನವನ್ನಾಗಿಯೇ ಉಳಿಸಲು ಒಳಗೊಳಗೇ ಪ್ರಯತ್ನ ಮಾಡಿ ಹೊರಗಡೆ ಮಾತ್ರ ಬಡತನ ಬಗ್ಗೆ ಬಾಯಿಮಾತಿನಲ್ಲಿ ತಮ್ಮ ಕಳಕಳಿಯನ್ನು ವ್ಯಕ್ತಪಡಿಸುತ್ತಿದ್ದರೆಂಬುದಕ್ಕೆ ಯಾವ ಅನುಮಾನವೂ ಇಲ್ಲ.

ನಮ್ಮ ಜನತಾ ಸರ್ಕಾರ ಅಧಿಕಾರಕ್ಕೆ ಬಂದ ತಕ್ಷಣ ನರ ಸಭೆ ಮತ್ತು ಪುರಸಭೆಗಳ ಚುನಾವಣೆಗಳನ್ನು ನಡೆಸಿದ್ದಾರೆ. ಈ ಚುನಾವಣೆಗಳನ್ನು ನಡೆಸಿ ರಾಜ್ಯದಲ್ಲಿ ಜನತೆಯ ವಿಶ್ವಾಸಕ್ಕೆ ಪಾತ್ರರಾಗಿದ್ದಾರೆಂದು ನಾನು ಈ ಸಂದರ್ಭದಲ್ಲಿ ಹೇಳಬಯಸುತ್ತೇನೆ. ಆದರೆ ಹಿಂದಿನ ಸರ್ಕಾರವಿದ್ದಾಗ ಅನೇಕ ಸಾರಿ ಚುನಾವಣೆಗಳನ್ನು ಮಾಡುತ್ತೇವೆಂದು ಹೇಳಿ ಚುನಾವಣೆಯನ್ನು ಮಾಡದೆ ಮುಂದೂಡಿದ್ದು ಕೂಡ ಉಂಟು. ಆದ್ದರಿಂದ ನಮ್ಮ ಜನತಾ ಸರ್ಕಾರ ಅಧಿಕಾರಕ್ಕೆ ಬಂದ ತಕ್ಷಣ ಚುನಾವಣೆಯನ್ನು ಮಾಡಿದ್ದಾರೆ. ಜನರು ಚುನಾವಣೆಯಲ್ಲಿ ಯಾವ ರೀತಿ ತೀರ್ಮಾನ ಕೊಟ್ಟಿದ್ದಾರೋ ಆ ರೀತಿಯಲ್ಲಿ ಆಡಳಿತವನ್ನು ನಡೆಸತಕ್ಕಂಥ ವ್ಯವಸ್ಥೆಯನ್ನು ಮಾಡಿದೆ. ಇನ್ನು ನಮ್ಮ ಜನತಾ ಸರ್ಕಾರ ಅಧಿಕಾರಕ್ಕೆ ಬಂದ ತಕ್ಷಣ 18 ವರ್ಷ ಮುನ್ನಾಗಿನ ತಕ್ಕಂಥ ಎಲ್ಲಾ ಯಾವಕ ಯಾವತೆಯಿಗೂ ಕೂಡ ಮತದಾನ ಮಾಡುವ ಹಕ್ಕನ್ನು ದೊರಕಿಸಿಕೊಟ್ಟಿದ್ದಾರೆ. ಇನ್ನು ಚುನಾವಣೆಯಲ್ಲಿ ಮಹಿಳೆಯರಿಗೆ ಇಂತಿಷ್ಟು ಸೀಟುಗಳೆಂದು ರಿಜಿಸ್ಟ್ರ ಮಾಡಿಕೊಟ್ಟಿದ್ದಾರೆ. ಆದರೆ ಈ ಒಂದು ಕೆಲಸವನ್ನು ಹಿಂದಿನ ಸರ್ಕಾರದವರು ಮಾಡಿಲ್ಲ. ಇನ್ನು ನಮ್ಮ ರಾಜ್ಯದ ಪಂಚವಾರ್ಷಿಕ ಯೋಜನೆಯಲ್ಲಿ 100 ಕೋಟಿ ರೂಪಾಯಿಗಳ ಹಣವನ್ನು ಹೆಚ್ಚಾಗಿ ಒದಗಿಸಿಕೊಟ್ಟು ಹೆಚ್ಚು ಹೆಚ್ಚು ಅಭಿವೃದ್ಧಿ ಕೆಲಸ ಕಾರ್ಯಗಳನ್ನು ಕೈಗೆತ್ತಿಕೊಂಡು ಕೆಲಸ ಮಾಡುತ್ತಿದ್ದಾರೆ. ಮತ್ತು ಅನೇಕ ಬಡ ರೈತರಿಗೆ ನಮ್ಮ ಸರ್ಕಾರ ರಿಯಾಯಿತಿ ಗಳನ್ನು ಕೊಟ್ಟಿದೆ. ಆದರೆ ಹಿಂದಿನ ಸರ್ಕಾರದವರು ಇದ್ದಾಗ ಅವರು ರೈತರ ಸಾಲವನ್ನು ವಸೂಲು ಮಾಡುವುದಕ್ಕೆ ಹೋದಾಗ ಅವರು ತೆಗೆದುಕೊಂಡು ಹೋಗಿದ್ದ ಕಾರಿನ ಚಾರ್ಜನ್ನು ಮತ್ತು ಅವರ ಸಂಬಳದ ಚಾರ್ಜನ್ನು ಮತ್ತು ಅವರು ಕುಡಿದು ತಿಂದು ಮಜಾ ಮಾಡಿದ ಎಲ್ಲಾ ಖರ್ಚನ್ನು ಸಹ ರೈತರ ಮೇಲೆ ಹಾಕುತ್ತಿದ್ದರು. ಆದರೆ ನಮ್ಮ ಜನತಾ ಸರ್ಕಾರ ಬಂದ ಮೇಲೆ ಒಂದು ನಿಗದಿಯಾದ ಅವಧಿಯನ್ನು ಗೊತ್ತು ಮಾಡಿ ಆ ಅವಧಿಯೊಳಗೆ ಸಾಲವನ್ನು ಪಾವತಿ ಮಾಡಿದರೆ ಅವರು ಬಡ್ಡಿ ಕಟ್ಟಬೇಕಾಗಿಲ್ಲವೆಂದು ತಿಳಿಸಿದರು. ಆದರೆ ಆ ಅವಧಿಯೊಳಗೆ ಅನೇಕ ಜನ ರೈತರು ತಮ್ಮ ತಮ್ಮ ಸಾಲವನ್ನು ಕಟ್ಟಿ ಸಾಲದಿಂದ ವಿಮುಕ್ತಿಯಾಗಿದ್ದಾರೆ. ಆದರೆ ಇನ್ನು ಕೆಲವು ಜನ ಬಡ ರೈತರು ಇದ್ದಾರೆ. ಅವರಿಗೂ ಕೂಡ ಸ್ವಲ್ಪ ಕಾಲಾವ

ಕಾಲವನ್ನು ಮಾಡಿಕೊಟ್ಟರೆ ಅವರು ಸಹ ಹಣವನ್ನು ಪಾವತಿ ಮಾಡಿ ಬಡ್ಡಿಯಿಂದ ವಿಮುಕ್ತರಾಗುತ್ತಾರೆಂದು ನಾನು ಈ ಸಂದರ್ಭದಲ್ಲಿ ಹೇಳುತ್ತೇನೆ. ಮತ್ತೆ ನಮ್ಮ ಮಾನ್ಯ ಮಂತ್ರಿಗಳಾದಂಥ ಶ್ರೀಮಾನ್ ಜಾಲಪ್ಪನವರು ನಬಾರ್ಡ್‌ನವರೊಂದಿಗೆ ಸಮಾಲೋಚನೆ ಮಾಡಿ ಸ್ವಲ್ಪ ಕಾಲಾವಕಾಶವನ್ನು ಮೊದಲಾದ ಬೇಕೆಂದು ಕೇಳಿಕೊಳ್ಳುತ್ತೇನೆ. ಇನ್ನು ನಮ್ಮ ರಾಜ್ಯದಲ್ಲಿ ಇವತ್ತು ಶೇಖಡ 80 ಪರ್ಸೆಂಟ್ ಖುಷ್ಕಿ ಬೇಸಾಯ ಮಾಡುವವರು ಮತ್ತು ಇನ್ನು 20 ಪರ್ಸೆಂಟ್ ತರೀಬೇಸಾಯ ಮಾಡುವವರು ಇದ್ದಾರೆ. ಆದ್ದರಿಂದ ನಾನು ಮಾನ್ಯ ಮಂತ್ರಿಗಳಲ್ಲಿ ಕೇಳಿಕೊಳ್ಳುವುದೇನೆಂದರೆ ನಮ್ಮ ರಾಜ್ಯದಲ್ಲಿ ಒಣ ಬೇಸಾಯ ಗಾರರಿಗೆ ಹೆಚ್ಚು ಅನುಕೂಲ ಮಾಡಿಕೊಡಬೇಕೆಂದು ಹೇಳುತ್ತೇನೆ. ಇನ್ನು ನಿರುದ್ಯೋಗ ಸಮಸ್ಯೆಯ ಬಗ್ಗೆ ಪ್ರಸ್ತಾಪ ಮಾಡುವುದಾದರೆ ನಮ್ಮ ರಾಜ್ಯದಲ್ಲಿ ನಿರುದ್ಯೋಗ ಸಮಸ್ಯೆಯನ್ನು ಹೋಗಲಾಡಿಸುವುದಕ್ಕೆ ಅನೇಕ ಯೋಜನೆಗಳನ್ನು ರಾಜ್ಯ ಸರ್ಕಾರದವರು ಹಾಕಿಕೊಂಡಿದ್ದಾರೆ. ಆ ಯೋಜನೆಗಳು ಯಾವುವೆಂದರೆ ಅಂತೋದಯ ಕಾರ್ಯಕ್ರಮ. ಈ ಕಾರ್ಯಕ್ರಮದಲ್ಲಿ ಒಂದು ತಿಂಗಳಿಗೆ 1000 ಜನರಿಗೆ ಉದ್ಯೋಗಾವಕಾಶವನ್ನು ಒದಗಿಸಿಕೊಡಬೇಕೆಂದು ಯೋಜನೆ ಮಾಡಿದ್ದಾರೆ. ಆದರೆ ಈಗಾಗಲೇ ನಮಗೆ ತಿಳಿದಿರುವ ಪ್ರಕಾರ ಸುಮಾರು 600 ಜನರಿಗೆ ಉದ್ಯೋಗವನ್ನು ಒದಗಿಸಿಕೊಡುತ್ತಿದ್ದಾರೆ. ಇದರಿಂದ ಗ್ರಾಮಾಂತರ ಪ್ರದೇಶಗಳಲ್ಲಿ ಸ್ವಲ್ಪ ಮಟ್ಟಿಗಾದರೂ ನಿರುದ್ಯೋಗದ ಸಮಸ್ಯೆ ಬಗೆಹರಿಯಬಹುದೆಂದು ನಾನು ತಿಳಿದುಕೊಂಡಿದ್ದೇನೆ. ಇನ್ನು ನಮ್ಮ ರಾಜ್ಯದಲ್ಲಿ ನೀರಿನ ಸಮಸ್ಯೆಯನ್ನು ಹೋಗಲಾಡಿಸಲು ಕೊಳವೆ ಬಾವಿಗಳನ್ನು ಅನೇಕ ಗ್ರಾಮಗಳಲ್ಲಿ ತೋಡಿಸಿ ನೀರಿನ ವ್ಯವಸ್ಥೆಯನ್ನು ಮಾಡಿದ್ದಾರೆ. ಇನ್ನು ಒಂದು ಮಾತನ್ನು ಈ ಸಂದರ್ಭದಲ್ಲಿ ಹೇಳುವುದಾದರೆ ಹಿಂದಿನ ಸರ್ಕಾರ ಈ ಬೋರ್‌ವೆಲ್‌ಗಳಿಗೆ ಪೈಪ್‌ಗಳನ್ನು ಹಾಕಿದ್ದರು. ಆದರೆ ಅವರು ಪೈಪ್‌ಗಳನ್ನು ಹಾಕಿದ ಎರಡು ಅಥವಾ ಮೂರು ತಿಂಗಳಲ್ಲಿ ಕೆಟ್ಟು ಹೋಗಿ ಹಾಳಾದವು. ಆದರೆ ಇದರಿಂದ ಸರ್ಕಾರಕ್ಕೆ ಬಹಳ ನಷ್ಟವಾಯಿತು, ಆದರೆ ಈಗ ನಮ್ಮ ಸರ್ಕಾರದವರು ಹಾಕಿರುವ ಪೈಪ್‌ಗಳು ಬಹಳ ಉತ್ತಮ ಮಟ್ಟದವುಗಳಾಗಿವೆ ಮತ್ತು ಬಹಳ ಕಾಲ ಬಾಳಿಕೆ ಕೂಡ ಬರಬಹುದೆಂದು ನಾನು ನಿರೀಕ್ಷೆ ಮಾಡಿದ್ದೇನೆ. ಇನ್ನು ಮತ್ತೊಂದು ಬಹಳ ಮುಖ್ಯವಾದ ವಿಷಯವೆಂದರೆ ನಮ್ಮ ರಾಜ್ಯದಲ್ಲಿ ಈಗಾಗಲೇ ವಿದ್ಯುತ್ ಕೊರತೆ ಇದೆ. ಈ ವಿದ್ಯುತ್ ಕೊರತೆಯನ್ನು ನಿವಾರಣೆ ಮಾಡಲು ವಿದ್ಯುತ್ ಸ್ಥಾವರಗಳನ್ನು ಸ್ಥಾಪನೆ ಮಾಡಬೇಕು. ಮತ್ತು ಅಣು ವಿದ್ಯುತ್ ಕೇಂದ್ರಗಳನ್ನು ಸಹ ಸ್ಥಾಪನೆ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ. ಆದರೆ ನನಗೆ ತಿಳಿದ ಮಟ್ಟಕ್ಕೆ ರಾಜ್ಯ ಸರ್ಕಾರದ ವತಿಯಿಂದ ಈ ಅಣು ವಿದ್ಯುತ್ ಯೋಜನೆಗಳನ್ನು ಮಾಡುವುದಕ್ಕೆ ಆಗುವುದಿಲ್ಲವೆಂದು ಹೇಳುತ್ತೇನೆ. ಈಗ ಒಂದು ಅಣು ವಿದ್ಯುತ್ ಕೇಂದ್ರವನ್ನು ಸ್ಥಾಪನೆ ಮಾಡಬೇಕಾದರೆ ಸುಮಾರು 500-600 ಕೋಟಿ ರೂಪಾಯಿಗಳಾದರೂ ಬೇಕಾಗುತ್ತದೆ. ಆದ್ದರಿಂದ ನಮ್ಮ ಮಾನ್ಯ ವಿರೋಧ ಪಕ್ಷದ ನಾಯಕರು ಇದಕ್ಕೆ ಬೆಂಬಲವನ್ನು ಕೊಟ್ಟು ಕೇಂದ್ರ ಸರ್ಕಾರದಿಂದ ನಮಗೆ ಬರಬೇಕಾದ ಪಾಲನ್ನು ನಾವು ಒದಗಿಸಿಕೊಳ್ಳುವುದು ಒಳ್ಳೆಯದೆಂದು ನಾನು ಈ ಸಂದರ್ಭದಲ್ಲಿ ಸಲಹೆ ಮಾಡುತ್ತೇನೆ. ಇವತ್ತು ನಮ್ಮ ರಾಜ್ಯದಲ್ಲಿ ಸುಮಾರು 20-22 ಪರ್ಸೆಂಟಿನಷ್ಟು ಟ್ರಾನ್ಸ್‌ಮಿಷನ್‌ನಿಂದ ಲಾಸ್ ಆಗುತ್ತಿದೆ ಮತ್ತೆ ವಿದ್ಯುಚ್ಛಕ್ತಿಯನ್ನು ಕದಿಯುವವರು ಸಹ ಇದ್ದಾರೆ. ಅವರನ್ನು ಸರ್ಕಾರ ಗುರುತಿಸಿ ಅವರ ಮೇಲೆ ಸೂಕ್ತ ಕ್ರಮ ತೆಗೆದುಕೊಳ್ಳಬೇಕೆಂದು ನಾನು ಹೇಳುತ್ತೇನೆ. ಇನ್ನು ನಮ್ಮ ಜನತಾ ಸರ್ಕಾರ ಬಂದ ಮೇಲೆ ಜನರ ಮನಸ್ಸು ಒಂದು ರೀತಿಯಲ್ಲಿ ಚಿಗುರಿದೆ. ಅದೇ ರೀತಿಯಲ್ಲಿ ರಾಜಕೀಯ ವ್ಯಕ್ತಿಗಳಿಗೂ ಕೂಡ ಒಂದು ರೀತಿಯಲ್ಲಿ ಗೌರವವುಂಟು. ಆದರೆ ಹಿಂದಿನ ಸರ್ಕಾರವಿದ್ದಾಗ ರಾಜಕೀಯ ವ್ಯಕ್ತಿಗಳ ಬಗ್ಗೆ ಒಂದು ರೀತಿಯ ಅಸಹಿಷ್ಣು ಮನೋಭಾವನೆ ಬೆಳೆದಿತ್ತು. ಒಂದು ರೀತಿಯ ಕೆಟ್ಟ ಅಭಿಪ್ರಾಯ ಬೆಳೆದಿತ್ತು. ಆದರೆ ನಮ್ಮ ಜನತಾ ಸರ್ಕಾರ ಬಂದ ಮೇಲೆ ಆ ಒಂದು ಕೆಟ್ಟ ಅಭಿಪ್ರಾಯ ಜನರಿಂದ ದೂರ ಸರಿದಿದೆಂದು ನಾನು ಈ ಒಂದು ಸಂದರ್ಭದಲ್ಲಿ ಬಹಳ ಹೆಮ್ಮೆಯಿಂದ ಹೇಳುತ್ತಿದ್ದೇನೆ. ಆದರೆ ಇವತ್ತಿನ ರಾಜಕೀಯ ವ್ಯಕ್ತಿಗಳಲ್ಲಿ ಬಹಳ ಪ್ರಾಮಾಣಿಕರು ಇದ್ದಾರೆಂದು ಜನರಿಗೆ ಗೊತ್ತಿದೆ. ಮತ್ತು ದಕ್ಷ ಆಡಳಿತಗಾರರ: ನಮ್ಮ ರಾಜ್ಯದಲ್ಲಿ ಇದ್ದಾರೆಂದು ಗೊತ್ತಿದೆ. ಆದ್ದರಿಂದ ಇವತ್ತು ಜನತಾ ಸರ್ಕಾರಕ್ಕೆ 5 ವರ್ಷಗಳ ಕಾಲ ಯಾರ ಭಯ ಕೂಡ ಇಲ್ಲ. ಹಿಂದೆ ಕೆಲವು ದಿವಸಗಳಲ್ಲಿ ಯಾರಾರೋ ಏನೇನೋ ಪ್ರಯತ್ನಗಳನ್ನು ಮಾಡಿ ಆ ಪ್ರಯತ್ನಗಳಿಂದ ವಿಫಲರಾದರು. ಆದರೆ ನಮ್ಮಲ್ಲಿ ಒಂದು ಗಾದೆ ಇದೆ, ಏನೆಂದರೆ ಒಂದು ಹಳ್ಳಿ ತೆಗೆದು ಆ ಹಳ್ಳಿಯಲ್ಲಿ ಒಂದು ಮರ ನೆಟ್ಟು ಆ ಮರದ ಸುತ್ತ ಮಣ್ಣು ತುಂಬಿಸಿ ಒಂದು ಕೋಲಿನಿಂದ ಮಣ್ಣನ್ನು ತೆರಕುತ್ತಿದ್ದರೆ ಆ ಮರಕ್ಕೆ ಇನ್ನೂ ಭದ್ರವಾಗಿ ಮಣ್ಣು ಕಟ್ಟಿಕೊಳ್ಳುತ್ತದೆ. ಆ ರೀತಿ ಇವರು ಬೆದರಿಕೆ ಹಾಕಿ ಹಾಕಿ ನಾವು ಇನ್ನೂ ಭದ್ರವಾಗಿದ್ದೇವೆ. ಇನ್ನು ನಮ್ಮ ಶಾಸಕರು ಅನೇಕ ರೀತಿಯ ವಿಷಯಗಳನ್ನು ಈ ಸಭೆಯಲ್ಲಿ ತಂದು ಪ್ರಸ್ತಾಪ ಮಾಡುತ್ತಾರೆ. ಆದರೆ ಅವರು ವಿಷಯಗಳನ್ನು ಎಷ್ಟು ಆಸಕ್ತಿಯಿಂದ ಈ ಮನೆಯಲ್ಲಿ ತಂದು ಚರ್ಚೆ ಮಾಡುತ್ತಾರೋ ಅದೇ ರೀತಿಯಲ್ಲಿ ಕೆಲಸ ಕೂಡ ಮಾಡಬೇಕಾಗುತ್ತದೆ. ಆದ್ದರಿಂದ ಆ ಕೆಲಸವನ್ನು ಎಲ್ಲಾ ಮಾನ್ಯ ಸದಸ್ಯರು ಮಾಡಬೇಕೆಂದು ಕೇಳಿಕೊಂಡು ಅಧ್ಯಕ್ಷರು ಮಾತನಾಡುವುದಕ್ಕೆ ಅವಕಾಶವನ್ನು ಕಲ್ಪಿಸಿಕೊಟ್ಟಿದ್ದಕ್ಕಾಗಿ ನಾನು ಅವರಿಗೆ ವಂದಿಸಿ ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಡಾ. ಎಂ. ಪಿ. ಕರ್ಕಿ (ಕುಮಟ).— ಸನ್ಮಾನ್ಯ ಅಧ್ಯಕ್ಷರೇ ರಾಜ್ಯಪಾಲರ ಭಾಷಣದಲ್ಲಿ ಸರ್ಕಾರದವರು ಹಿಂದೆ ಯಾವ ಯಾವ ಕೆಲಸ ಕಾರ್ಯಗಳನ್ನು ಮಾಡಿದ್ದೇವೆ. ಮುಂದೆ ಯಾವ ಯಾವ ಕೆಲಸ ಕಾರ್ಯಗಳನ್ನು ಮಾಡುತ್ತೇವೆ ಎನ್ನುವುದನ್ನು ರಾಜ್ಯಪಾಲರ ಬಾಯಿಯಿಂದ ಹೇಳಿಸಿದ್ದಾರೆ. ಆದರೆ ಈ ರಾಜ್ಯಪಾಲರ ಭಾಷಣದ ಬಗ್ಗೆ ಇದುವರೆಗೂ ಅನೇಕ ಮಾನ್ಯ ಸದಸ್ಯರು ಅನೇಕ ವಿಷಯಗಳನ್ನು ಪ್ರಸ್ತಾಪ ಮಾಡಿದ್ದಾರೆ. ಆದರೆ ಆ ವಿಷಯಗಳ ಬಗ್ಗೆ ನಾನು ಮರು ಮಾತನಾಡದೆ ಕೆಲವೇ ವಿಷಯಗಳನ್ನು ಸರ್ಕಾರದ ಗಮನಕ್ಕೆ ತರಬಯಸುತ್ತೇನೆ. ಇನ್ನು ಜನತಾ ಸರ್ಕಾರದವರು ಅಧಿಕಾರಕ್ಕೆ ಬಂದ ಕೂಡಲೇ ಚುನಾವಣೆಗಳನ್ನು ಮಾಡಿದ್ದೇವೆಂದು ಬಹಳ ಪ್ರಚಾರ ಮಾಡುತ್ತಿದ್ದಾರೆ. ಆದರೆ ಇವರು ನಗರಸಭೆ ಮತ್ತು ಪುರಸಭೆಗಳ ಚುನಾವಣೆಗಳನ್ನು ಮಾಡಿರುವುದು ಒಂದು ಹೆಗ್ಗಳಿಕೆಯ ಮಾತು ಅಲ್ಲ. ಪ್ರಜಾಪ್ರಭುತ್ವದಲ್ಲಿ ಯಾರಿಗೆ ಅಚಲ ನಂಬಿಕೆ ಇರುತ್ತದೆಯೋ ಅವರು ಪ್ರತಿ ನಾಲ್ಕು ವರ್ಷಗಳಿಗೊಂದು ಸಾರಿ ಚುನಾವಣೆಯನ್ನು ಮಾಡಲೇ ಬೇಕು. ಆದರೆ ಯಾರು ಮಾಡದೇ ಇರುವಂಥ ಕೆಲಸವನ್ನು ನಾವು ಮಾಡಿದ್ದೇವೆಂದು ಸರ್ಕಾರ ತತ್ಕಾರಿ ಊಹಿಸುವುದು ಸರಿಯಲ್ಲ. ಇನ್ನು ಸಹಕಾರ ಸಂಘಗಳ ಚುನಾವಣೆಯನ್ನು ತಾವು ಮಾಡಿದ್ದೀರಿ. ಆದರೆ ಆ ಸಹಕಾರ ಸಂಘಗಳ ಚುನಾವಣೆ ನಡೆದ ಮೇಲೆ ಅಧ್ಯಕ್ಷರ ನೇಮಕ ಮಾಡಿಕೊಳ್ಳುವುದಕ್ಕೆ ಕೆಲವು ಜನ ನೇರವಾಗಿ ಬೆಂಗಳೂರಿಗೆ ಬಂದು ತಮ್ಮ ಹತ್ತಿರ ಮಾತನಾಡಿ ಅಧ್ಯಕ್ಷ ಗಿರಿಯನ್ನು ಸಹ ಗಿಟ್ಟಿಸಿಕೊಂಡಿದ್ದಾರೆ. ಆದರೆ ಇವತ್ತು ಸಹಕಾರ ಸಂಘಗಳ ಅಧ್ಯಕ್ಷರಾಗಿರುವವರು ಜನರಿಂದ ಯಾರು ತೀರಸ್ಥತವಾಗಿದ್ದರೋ ಅವರೇ ಈ ಸಹಕಾರ ಸಂಘಗಳ ಅಧ್ಯಕ್ಷರು. ಇದು ಖಂಡಿತವಾಗಿಯೂ ಪ್ರಜಾತಂತ್ರದ ಒಂದು ಪ್ರವೃತ್ತಿಯಲ್ಲ, ಇದನ್ನು ಸರ್ಕಾರ ತಿದ್ದಿಕೊಳ್ಳಬೇಕು. ಪಕ್ಷಾಂತರ ಮಸೂದೆಯನ್ನು ತರುತ್ತೇವೆಂದು ಹೇಳಿದರು. ಈಗ ಪಕ್ಷಾಂತರ ಮಸೂದೆಯ ಸುದ್ದಿಯೇ ಇಲ್ಲ. ಅದು ಏನಾಯಿತೋ ಗೊತ್ತಿಲ್ಲ. ಪಕ್ಷಾಂತರ ಮಸೂದೆಯನ್ನು ಆಚರಣೆಗೆ ತರಬೇಕೆನ್ನುವ ಬಯಕೆ ಇವರಿಗಿಲ್ಲ. ಕಾಂಗ್ರೆಸ್(ಐ)ನ ಇಬ್ಬರು ಸದಸ್ಯರನ್ನು ಪಕ್ಷಾಂತರ ಮಾಡಿಸಿ, ಜನತಾ ಪಕ್ಷಕ್ಕೆ ಸೇರಿಸಿಕೊಂಡರು. ಸ್ವತಂತ್ರವಾಗಿ ಆರಿಸಿ ಬಂದಂತಹ ಸದಸ್ಯರುಗಳನ್ನು ಸಹ ಇವರ ಪಕ್ಷಕ್ಕೆ ಸೇರಿಸಿಕೊಂಡರು. ಇದು ಪಕ್ಷಾಂತರ ಅಲ್ಲದೆ ಮತ್ತೇನು ?

ಒಬ್ಬ ಮಾನ್ಯ ಸದಸ್ಯರು.— ಮಾನ್ಯ ಉಪಾಧ್ಯಕ್ಷರೇ, ಕೋರಂ ಇಲ್ಲ.

ಉಪಾಧ್ಯಕ್ಷರು.— ಕೋರಂ ಇದೆ. ಮಾನ್ಯ ಸದಸ್ಯರು ತಮ್ಮ ಭಾಷಣ ಮುಂದುವರಿಸಬಹುದು.

ಡಾ. ಎಂ. ಪಿ. ಕರ್ಕಿ.— ಕೋರಂ ಪ್ರಶ್ನೆ ಉದ್ಭವಿಸುವುದಿಲ್ಲ. ರಾಲ್ಫ್ ಆಫ್ ಪ್ರೊಜೀರ್ ನಲ್ಲಿ ಎಲ್ಲೂ ಇಲ್ಲ.

ಉಪಾಧ್ಯಕ್ಷರು.— ಇದೆ. ಮಾನ್ಯ ಸದಸ್ಯರು ಸರಿಯಾಗಿ ಓದಬೇಕು.

ಡಾ. ಎಂ. ಪಿ. ಕರ್ಕಿ.— ಒಬ್ಬ ಜನತಾ ಪಕ್ಷದ ಶಾಸಕರು ಕಾಂಗ್ರೆಸ್(ಐ)ಗೆ ಸೇರಿದಾಗ ದೊಡ್ಡ ರಾದ್ದಾಂತ ನಾಟಕ ಮಾಡಿದರು. ಅದು ಎಲ್ಲಿಯವರೆಗೆ ಹೋಯಿತು ಎಂದರೆ, ಮನುಷ್ಯ ಅದನ್ನು ತೀರಿಸ್ತಾರೆ ಮಾಡುವಷ್ಟರ ಮಟ್ಟಿಗೆ ಹೋಯಿತು. ಜನತಾ ಪಕ್ಷದವರು ಮಾಡಿದ್ದು ಸರಿ, ವಿರೋಧ ಪಕ್ಷದವರು ಮಾಡಿದ್ದು ಸರಿಯಲ್ಲ ಅಂದರೆ, ಈ ಸರ್ಕಾರವನ್ನು ಜನ ಬಹುಕಾಲ ಒಪ್ಪಲಾರರು.

ಇನ್ನು ಹರಿಜನ-ಗಿರಿಜನರ ಬಗ್ಗೆ ಈ ಸರ್ಕಾರದವರು ಬಹಳ ಕಳಕಳಿ ತೋರಿಸಿದ್ದಾರೆ. ಇವರ ಕಳಕಳಿ ವಿಷ್ಣು ನೈಜವಾಗಿದೆ. ಇವರ ಕಳಕಳಿ ಏನೆಂಬುದನ್ನು ನೋಡಬೇಕು. ಇದರ ಬಗ್ಗೆ ಒಂದು ಉದಾಹರಣೆಯನ್ನು ಕೊಡುತ್ತೇನೆ. ಒಬ್ಬ ಬಿ. ಎ. ಪದವೀಧರ ಹರಿಜನ ಅಭ್ಯರ್ಥಿ 26 ಸಲ ಸಂದರ್ಶನಕ್ಕೆ ಹೋಗಿ ಬಂದಿದ್ದಾನೆ. ಗ್ರಾಮ ಸೇವಕ, ಪೋಲೀಸ್ ಕಾನ್ಸ್ಟೇಬಲ್, ಎರಡನೇ ದರ್ಜೆ ಗುಮಾಸ್ತ, ಈ ತರಹ ಅನೇಕ ಹುದ್ದೆಗಳಿಗೆ ಅರ್ಜಿ ಹಾಕಿ ಸಂದರ್ಶನಕ್ಕೆ ಹೋದರೂ, ಅವನಿಗೆ ಇನ್ನೂ ನೌಕರಿ ಲಭ್ಯವಾಗಿಲ್ಲ. ಇದನ್ನು ಮಂತ್ರಿಗಳ ಸಮ್ಮುಖದಲ್ಲಿ 20 ಅಂಶಗಳ ಕಾರ್ಯಕ್ರಮದ ಸಭೆಯಲ್ಲಿ ಸರ್ಕಾರದ ಗಮನಕ್ಕೆ ತಂದಿದ್ದೇನೆ. ಆದರೂ ಅವನಿಗೆ ನೌಕರಿ ಸಿಗಲಿಲ್ಲ. ನೀವು ಬರಿ ಬಾಯಿ ಮಾತಿನಲ್ಲಿ ಹರಿಜನ-ಗಿರಿಜನರ ಬಗ್ಗೆ ಕಳಕಳಿ ವ್ಯಕ್ತಪಡಿಸಿ, ಅದನ್ನು ಅನುಷ್ಠಾನಕ್ಕೆ ತರದಿದ್ದರೆ ಏನೂ ಪ್ರಯೋಜನವಿಲ್ಲ. ನೀವು ಜನತೆಗೆ ಬಹಳ ವರ್ಷಗಳ ಕಾಲ ಮೋಸ ಮಾಡುವುದಕ್ಕೆ ಆಗುವುದಿಲ್ಲ. ಸ್ವಲ್ಪ ಕಾಲ ಮಾತ್ರ ಜನತೆಗೆ ಮೋಸ ಮಾಡುವುದಕ್ಕೆ ಆಗುತ್ತದೆ. ಹಾಕಿದಂತಹ ಕಾರ್ಯಕ್ರಮ ಯಾವಾಗ ಅನುಷ್ಠಾನಕ್ಕೆ ಬರುವುದಿಲ್ಲವೋ ಅದು ನಿಷ್ಠೆಯೋಜನವಾಗುತ್ತದೆ.

ಇನ್ನು ಭೂ ಮಾಲೀಕರಿಗೆ ಚಕ್ರ ಮೂಲಕ ಪರಿಹಾರವನ್ನು ಒದಗಿಸಿಕೊಡಲಿಕ್ಕೆ ಆರ್ಡರ್ ಮಾಡುತ್ತೇವೆಂದು ಹೇಳಿದರು. ಆ ಆರ್ಡರ್ ನಮ್ಮ ತಾಲ್ಲೂಕಿಗೆ ಇನ್ನೂ ಮುಟ್ಟಿಲ್ಲ ಜನವರಿ 10ನೇ ತಾರೀಖು ಈ ಸರ್ಕಾರ ಅಧಿಕಾರಕ್ಕೆ ಬಂತು ಇಲ್ಲಿಗೆ ಒಂದು ವರ್ಷವಾಯಿತು, ಎಂದು ಒಂದು ವೈಭವದ ಮೀಟಿಂಗ್ ಆಯಿತು. ಆ ಮೀಟಿಂಗ್‌ನಲ್ಲಿ ಒಬ್ಬ ಸದಸ್ಯರಿಗೆ ಆರೆನೂರು ಚಿಲ್ಲರೆ ಸಿಗುತ್ತದೆ ಎನ್ನುವ ಕಾಗದ ಕೊಟ್ಟರು. ಈಗ ನಾನೂರು ಚಿಲ್ಲರೆ ಸಿಗುತ್ತದೆ, ಉಳಿದ ಹಣ ಸಿಗುವುದಿಲ್ಲವೆಂದು ಹೇಳಿದ್ದಾರೆ. ಸರ್ಕಾರದ ಧೋರಣೆ ಅನುಷ್ಠಾನಕ್ಕೆ ಬರುವ ರೀತಿಯಲ್ಲಿ ತಾವು ತಿಳಿದುಕೊಂಡು ಕೆಲಸ ಮಾಡಬೇಕು. ನಮ್ಮಲ್ಲಿ ಒಬ್ಬರು ಗುಮಾಸ್ತರು ಇದ್ದಾರೆ. ಅವರಿಗೆ 10 ರೂಪಾಯಿ ಎಂದು ಹೆಸರು. ಅವರು 10

ರೂಪಾಯಿ ಕೊಡದಿದ್ದರೆ ಏನೂ ಮಾಡಿ ಕೊಡುವುದಿಲ್ಲ. ನೆಂಟರಿಂಗ್‌ಲಿ, ಅವರ ಜಾತಿಯವರೇ ಇರಲಿ, ಬೇರೆ ಜಾತಿಯವರು ಅವರು ಯಾರೇ ಇರಲಿ ಅವರು 10 ರೂಪಾಯಿ ಕೊಟ್ಟರೆ, ಕೊಟ್ಟಂತವರಿಗೆ ಪರಿಹಾರ ಸಿಕ್ಕುತ್ತದೆ. ಅವರು ರೆವಿನ್ಯೂ ಇಲಾಖೆಯಲ್ಲಿದ್ದಾರೆ. ಈ ವಿಷಯವನ್ನು ಸಚಿವರ ಗಮನಕ್ಕೆ ತಂದಿದ್ದೇನೆ.

ನಮ್ಮ ಜಿಲ್ಲೆಯಲ್ಲಿ ಒಂದು ಅಪಲೆಟ್ ಟ್ರಿಬ್ಯೂನಲ್ ಮಾಡಬೇಕೆಂದು ಭಾರತೀಯ ಜನತಾ ಪಕ್ಷದವರು ಒಂದು ವರ್ಷದ ಹಿಂದೆ ಬರೆದ ಕೊಟ್ಟಿದ್ದೇವೆ. ಈ ದಿನದಲ್ಲಿ ಸರ್ಕಾರದವರು ಇದನ್ನು ಮಾಡಬೇಕೇ ಅಥವಾ ಬೇಡವೇ ಎಂದು ಇನ್ನೂ ಯೋಚನೆ ಮಾಡುತ್ತಿದ್ದಾರೆ. ಭೂನ್ಯಾಯ ಮಂಡಳಿಗಳ ಕೆಲಸ ಸ್ಥಗಿತವಾಗಿದೆ. ಹೈಕೋರ್ಟಿನಲ್ಲಿರತಕ್ಕ ವಾಜ್ಯಗಳು ನಿಲಿಯಾಗಿಲ್ಲ. ಇವುಗಳ ಬಗ್ಗೆ ತಾವು ವಿನಮನವೇಷ ಮಾಡುತ್ತಿದ್ದೀರಿ. ಸಾರ್ವಜನಿಕ ವಿತರಣಾ ವ್ಯವಸ್ಥೆಯನ್ನು ನವೀಕರಿಸುತ್ತೇವೆ. ಹೀಗೆ ಮಾಡುವುದರಿಂದ ಸಾರ್ವಜನಿಕ ವಿತರಣೆಗೆ ಸಹಾಯಕವಾಗುತ್ತದೆಂದು ಹೇಳಿದ್ದಾರೆ. ಸಾರ್ವಜನಿಕರಿಗೆ ಕಾಲ ಕಾಲಕ್ಕೆ ಆಹಾರ ಪದಾರ್ಥಗಳು ಸಿಕ್ಕುತ್ತವೆಂದು ಹೇಳಿದ್ದಾರೆ. ರಾಜಕೀಯ ಭ್ರಷ್ಟಾಚಾರ ಕಡಿಮೆ ಮಾಡುತ್ತೇವೆಂದೂ ಕೂಡ ಹೇಳಿದ್ದಾರೆ. ರಾಜಕೀಯ ಭ್ರಷ್ಟಾಚಾರ ಅಂದರೆ ಮಂತ್ರಿಗಳ ಭ್ರಷ್ಟಾಚಾರವೋ ಅಥವಾ ರಾಜಕೀಯದಲ್ಲಿ ಇದ್ದವರ ಭ್ರಷ್ಟಾಚಾರವೋ ನೋಡಬೇಕಾಗಿದೆ. ಜಿಲ್ಲಾ ಮಟ್ಟದ ನೇಮಕಾತಿ ಸಮಿತಿಗಳಲ್ಲಿ ಸದಸ್ಯರಾಗಿರತಕ್ಕವರು ಎಷ್ಟರಮಟ್ಟಿಗೆ ಇದ್ದಾರೆಂದು ಹೇಳುವುದಾದರೆ, ಅವರಿಗೆ 50 ಅಂಕಗಳನ್ನು ಕೊಡುವ ಒಂದು ಅವಕಾಶವನ್ನು ಕಲ್ಪಿಸಿಕೊಟ್ಟಿದ್ದೇವೆಂದು ಹೇಳಿದ್ದಾರೆ. 50 ಅಂಕಗಳನ್ನು ಹಿಂದುಳಿದ ವರ್ಗದವರಿಗೆ, ಹಳ್ಳಿಗಾಡು ಪ್ರದೇಶಗಳಿಂದ ಬಂದಿರತಕ್ಕವರಿಗೆ ಹೆಚ್ಚಿಗೆ ಅಂಕಗಳನ್ನು ಹಾಕಲಿಕ್ಕೆ, ಅವರಿಗೆ ಅವಕಾಶವನ್ನು ಕೊಟ್ಟಿದ್ದೇವೆಂದು ಹೇಳಿದ್ದಾರೆ. ಅದೇ ರೀತಿ ಹರಿದ್ವಾರದ ಜನರಿಗೆ, ಅನುಕೂಲ ಮಾಡುವ ಸಲುವಾಗಿ ಜಿಲ್ಲಾ ಮಟ್ಟದ ನೇಮಕಾತಿ ಸಮಿತಿಯಲ್ಲಿ ಕೂಡ ಮಾಡಬೇಕೆಂದು ಹೇಳಿದ್ದಾರೆ. ಆದರೆ ಇದು ಏನಾಗುತ್ತಿದೆ ಅಂದರೆ, ಒಬ್ಬ ಯೂನಿವರ್ಸಿಟಿಯಲ್ಲಿ ಸ್ನೋಟ್ಸ್‌ನಲ್ಲಿ ಗೋಲ್ಡ್ ಮೆಡಲ್ ಗಳಿಸಿದ್ದು, ಹೆಚ್ಚಿಗೆ ಮಾರ್ಕ್ಸ್ ಗಳಿಸಿದ್ದರೂ ಸಂದರ್ಶನದಲ್ಲಿ ಸಿಕ್ಕಿದ ಅಂಶಗಳು ಕೇವಲ 7. ಇನ್ನೊಬ್ಬನಿಗೆ ಎಲ್ಲಾ ಅರ್ಹತೆಗಳು ಇದ್ದರೂ ಆತ ಮಂತ್ರಿಗಳಿಂದ ಹೇಳಿಸಿದರೆ ನೌಕರಿ ಸಿಗುತ್ತದೆ ಎಂದು ಒಬ್ಬ ಮಂತ್ರಿಗಳಿಂದ ಹೇಳಿಸಿದ. ಮತ್ತೊಬ್ಬ ಮಂತ್ರಿಗಳಿಂದ ಕಾಗದವನ್ನು ತೆಗೆದು ಕೊಂಡು ಹೋದ. ಆದರೆ ಲೋಕ ಸೇವಾ ಆಯೋಗದಲ್ಲಿ 5 ಸಾವಿರ ರೂಪಾಯಿಗಳನ್ನು ಕೊಟ್ಟರೆ ಆಗುತ್ತದೆಂದು ಹೇಳಿದರು. ಮಂತ್ರಿಗಳಿಂದ ಫೋನ್ ಮಾಡಿಸಿದ್ದರೂ 5 ಸಾವಿರ ರೂಪಾಯಿಗಳನ್ನು ಕೊಡಬೇಕೆಂದು ಹೇಳಿದರು. ಯೂನಿವರ್ಸಿಟಿಯಲ್ಲಿ ಸ್ನೋಟ್ಸ್‌ಗಳಲ್ಲಿ ಗೋಲ್ಡ್ ಮೆಡಲ್ ಗಳಿಸಿ ಎಲ್ಲಾ ಅರ್ಹತೆಗಳಿದ್ದರೂ ಆತನಿಗೆ ದಕ್ಕಿದ ಅಂಶಗಳು ಕೇವಲ 5. ಇದು ಒಪ್ಪನ ಆಗಿ ನಡೆಯುತ್ತಿದೆ. ಎಲ್ಲರಿಗೂ ಗೊತ್ತಿದೆ. ಭ್ರಷ್ಟಾಚಾರದ ವಿಚಾರವಾಗಿ ಮಂತ್ರಿಗಳಿಗೆ ಕಾಗದ ಬರೆದರೆ, ಅವರಿಂದ ನನಗೆ ಕಾಗದ ಬಂತು. ತಾವು ದಿನಾಂಕ 8-11-83ರ ರಂದು ಶಿಕ್ಷಣ ಇಲಾಖೆಯ ನೇಮಕಾತಿ ಸಮಿತಿಯಲ್ಲಿ ಶ್ರೀ ಸೀತಾರಾಮ್ ಎಂಬುವರಿಗೆ ಆಗಿರುವ ಅನ್ಯಾಯವನ್ನು ಸರಿಪಡಿಸಬೇಕೆಂದು ಕಾಗದ ಬರೆದಿದ್ದೀರಿ. ಅದನ್ನು ಪರಿಶೀಲಿಸಲು ಶಿಕ್ಷಣ ಇಲಾಖೆಯ ಕಾರ್ಯದರ್ಶಿಯವರಿಗೆ ಕಳುಹಿಸಿದ್ದೇನೆ ಎಂದು ಬರೆದಿದ್ದಾರೆ. ಅದು ಶಿಕ್ಷಣ ಇಲಾಖೆಯ ಕಾರ್ಯದರ್ಶಿಯವರಿಗೆ ಹೋಗುವುದರೊಳಗೆ ಸಂದರ್ಶನ ಮುಗಿದಿರುತ್ತದೆ. ನೌಕರಿಯನ್ನು ಬೇರೆಯವರಿಗೆ ಕೊಟ್ಟು ಆಗಿರುತ್ತದೆ. ಇಂತಹ ಒಂದು ವ್ಯವಸ್ಥೆ ಇದ್ದರೆ ಹೇಗೆ? ಶಾಸಕನಾಗಿ ನಾನು ಇದನ್ನು ಸರಿಪಡಿಸುವುದಕ್ಕೆ ಬರೆದರೆ, ಈ ರೀತಿಯ ವಿಳಂಬ ಪ್ರವೃತ್ತಿ ಅನುಸರಿಸಿದರೆ ಏನೂ ಆಗುವುದಿಲ್ಲ. ಈ ಸರ್ಕಾರ ಯಾವ ರೀತಿಯಿಂದಲೂ ಕೆಲಸ ಮಾಡುತ್ತಿಲ್ಲವೆಂದು ಹೇಳಬಯಸುತ್ತೇನೆ. ಈ ಸರ್ಕಾರಕ್ಕೆ ಸಮಿತಿಗಳನ್ನು ನೇಮಿಸುವುದಕ್ಕೆ ಜನತಾ ಪಕ್ಷದ ಕಾರ್ಯಕರ್ತರನ್ನು ಬಿಟ್ಟರೆ ಮತ್ತಾರೂ ಸಿಕ್ಕುತ್ತಿಲ್ಲ. ಯಾವುದೇ ಪಾರ್ಟಿಗೆ ಸೇರದೇ ಇರುವವರು ಪ್ರಾಮಾಣಿಕ ಜನರು ಇದ್ದಾರೆ. ಇಂತಹ ವಿಚಾರ ಅವರ ಕಲ್ಪನೆಗೆ ಬರುವುದಿಲ್ಲ. ಪ್ರಾಮಾಣಿಕರಲ್ಲದ ಯಾರು ಅಪರಾಧಗಳನ್ನು ಮಾಡಿದ್ದಾರೆ ಅಂಥವರನ್ನು ಈ ಸಮಿತಿಗಳಲ್ಲಿ ತುಂಬುತ್ತಿದ್ದಾರೆ. ಕಾರ್ಯಕರ್ತರು ಆರಾಮವಾಗಿರಲಿ, ಬೆಚ್ಚಗಿದ್ದಲ್ಲಿ ಮೇಯಲಿ ಎಂಬ ಉದ್ದೇಶದಿಂದ ಹೀಗೆ ಮಾಡಲಾಗುತ್ತಿದೆ ಎನ್ನುವ ಭಾವನೆ ಜನರಲ್ಲಿ ಮೂಡುತ್ತಿದೆ. ಹಿಂದಿನ ಗುಂಡೂರಾವ್ ಸರ್ಕಾರ ರಚಿಸಿದ್ದ ನೇಮಕಾತಿ ಸಮಿತಿ ಒಳ್ಳೆಯ ಕೆಲಸವನ್ನು ಮಾಡಿತ್ತು. ಮೆರಿಟ್ ಪ್ರಕಾರ ಉದ್ಯೋಗ ಸಿಗುವ ಅವಕಾಶವನ್ನು ಕಲ್ಪಿಸಿ ಕೊಟ್ಟಿದ್ದರು. "ಗುಂಡೂರಾಯರ ಸರ್ಕಾರದಲ್ಲಿ ಮೆರಿಟ್‌ಗೆ ಕಿಮ್ಮತ್ತು ಇತ್ತು" ಎಂದು ಜನರು ಹೇಳುತ್ತಿದ್ದಾರೆ.

ಒಬ್ಬ ಮಾನ್ಯ ಸದಸ್ಯರು.— ಅವರು ಬಿತ್ತಿದ ವಿಷಬೀಜವನ್ನು ಐದು ವರ್ಷವಾದರೂ ತೆಗೆಯಲು ಸಾಧ್ಯವಿಲ್ಲ ಸ್ವಾಮಿ.

ಡಾ. ಎಂ. ಪಿ. ಕರ್ಕಿ.— ಒಳ್ಳೆಯ ಕೆಲಸ ಮಾಡಿದವನ್ನು ಒಳ್ಳೆಯದೆಂದು ಹೇಳುತ್ತೇನೆ. ತಪ್ಪೇ ಮಾಡಿಲ್ಲವೆಂದು ನಾನು ಹೇಳಲಿಲ್ಲ. ಯಾರಾದರೂ ಒಳ್ಳೆಯ ಕೆಲಸ ಮಾಡಿದ್ದನ್ನು ನಾವೂ ಕೂಡ ಅನುಸರಿಸಬೇಕಾಗುತ್ತದೆ. ಒಬ್ಬ ಕೆಟ್ಟ ಮನುಷ್ಯ ನೂರು ಕೆಟ್ಟ ಕೆಲಸಗಳನ್ನು ಮಾಡಿದ್ದರೂ ಕೂಡ ಒಂದು ಒಳ್ಳೆಯ ಕೆಲಸವನ್ನು ಮಾಡಿದ್ದರೆ ಅದನ್ನು ಅನುಸರಿಸುವ ಒಳ್ಳೆಯ ಹೃದಯ ಬೇಕು. ಅದರ ಬದ

ಲಾಗಿ ಸ್ಥಾಪಿಸುವ ಕಾರ್ಯಕ್ರಮವನ್ನು ಹಾಕಿ ಕೊಂಡಿದ್ದೀರಿ. ಆದ್ದರಿಂದ ಇದನ್ನು ತಿದ್ದುವುದಿಲ್ಲ. ಇನ್ನು ಸ್ವಯಂಪೂರ್ಣ ಉದ್ಯೋಗದ ಬಗ್ಗೆ ಹೇಳುವುದಾದರೆ, ಪದವೀಧರರಿಗೆ 25 ಸಾವಿರ ರೂಪಾಯಿವರೆಗೆ ಹಣ ಕೊಡಬೇಕೆಂದಿದೆ. ಮೂರು ಸಾವಿರ ರೂಪಾಯಿ ತೆಗೆದುಕೊಂಡ ಮೇಲೆ ಯಾರು ಯಾವ ನೌಕರಿಗೆ ಹೋಗುತ್ತೇನೆಂದು ಅವರು ಬರೆದು ಕೊಡಬೇಕು. ಅವರ ಮಾರ್ಕ್ಸ್ ಕಾರ್ಡ್ ಮೇಲೆ ಸೀಲನ್ನು ಹಾಕುತ್ತಾರೆ. ಅದನ್ನು ಬಿಟ್ಟು ಆತನು ಬೇರೆ ಯಾವುದೇ ಉದ್ಯೋಗಕ್ಕೆ ಹೋಗುವುದಿಲ್ಲ. ಮೂರು ಸಾವಿರ ರೂಪಾಯಿಗೆ ಆತ ತೆರಬೇಕಾದ ಬೆಲೆ ಎಷ್ಟು? ಸಾಯಲೂ ಬಾರದು, ಬದುಕಲೂ ಬಾರದು. ಯಾರು ಎಷ್ಟು ಸಹಾಯ ಕೇಳಿದ್ದಾರೆ, ಅಷ್ಟನ್ನು ಕೊಡುವುದು ಬಿಟ್ಟು ಒಂದು ಕಮಿಟಿಯನ್ನು ಮಾಡಿ ಹಾಕಿಕೊಂಡಿರುವ ಕಾರ್ಯಕ್ರಮವನ್ನು ಪೂರ್ಣವಾಗಿ ವಿಚಾರ ಮಾಡಿ ಯಾವ ರೀತಿಯಲ್ಲಿ ಅನುಷ್ಠಾನಕ್ಕೆ ತರಲಾಗುತ್ತಿದೆ ಎಂಬುದನ್ನು ಚಿಂತನೆ ಮಾಡಬೇಕು. ಈ ಸರ್ಕಾರ ಬರೀ ಘೋಷಣೆಯ ಮೇಲೆ ನಿಂತಿದೆ. ಇವರು ಮಾಡಿದಂಥ ಘೋಷಣೆಗಳು ಕಾರ್ಯಾಚರಣೆಗೆ ಬರುತ್ತಿಲ್ಲ. ಮುಖ್ಯಮಂತ್ರಿಗಳು ಒಳ್ಳೆಯ ಜನ, ಅವರು ಪ್ರಾಮಾಣಿಕರಾಗಿದ್ದಾರೆ. ಆದರೆ ಸಮರ್ಥರಲ್ಲದ ಮಂತ್ರಿಗಳು ಬಹಳ ಜನ ಇದ್ದಾರೆ. ಅವರು ಯಾರು ಎಂದು ನಾನು ಹೇಳುವುದಿಲ್ಲ. ಅದಕ್ಕಾಗಿ ಯಾರು ಅಂಥವರು ಇದ್ದಾರೆ ಅವರು ಎಷ್ಟೆ ರೀತಿಯಿಂದ ಕೆಲಸ ಮಾಡಲಿಕ್ಕೆ ಪ್ರೇರಣೆ ಹೊಂದಿ ಜನತೆಯ ಹಿತ ಕಲ್ಪಾಣ ಮಾಡಬೇಕಾಗಿದೆ. ಅದನ್ನು ಅವರು ಮಾಡುತ್ತಾರೆ ಎಂದು ನಾನು ಅಶಿಸಿದ್ದೇನೆ. ಇಷ್ಟು ಹೇಳಿದರೂ ಕೂಡ ಒಂದು ರಾಜ್ಯಪಾಲರ ಅಸ್ತಿತ್ವದ ಅಸ್ತಿತ್ವದ ಪರಿಣಾಮವನ್ನು ನಿರ್ಮಾಣ ಮಾಡಿ ತಕ್ಕಂಥ ಕಾಲದಲ್ಲಿ, ದಿಕ್ಕು ತೋರಿಸಿದ ಇರತಕ್ಕಂಥ ಸಮಯದಲ್ಲಿ ಪರಿಣಾಮಗಳಾಗುವಂತೆ ಮಾಡುತ್ತಿದ್ದಾರೆ ಎಂಬ ಘೋಷಣೆಯಿಂದ ನಾನು ರಾಜ್ಯಪಾಲರ ಭಾಷಣಕ್ಕೆ ವಂದನಾ ನಿರ್ಣಯದಲ್ಲಿ ಭಾಷಣ ಮಾಡಲು ಅನುಮತಿಯನ್ನು ಕೊಟ್ಟಿದ್ದಕ್ಕಾಗಿ ತಮಗೆ ಮಂದಿಸಿ ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಎಂ. ಎಂ. ನಾಣಯ್ಯ (ಮಡಿಕೇರಿ).— ಸನ್ಮಾನ್ಯ ಅಧ್ಯಕ್ಷರೇ, ಮಾನ್ಯ ರಾಜ್ಯಪಾಲರು ರಾಜ್ಯ ವಿಧಾನಮಂಡಲವನ್ನು ಉದ್ಘಾಟಿಸಿ ಮಾಡಿದ ಭಾಷಣದ ಮೇಲೆ ಪ್ರಸ್ತಾಪ ಮಾಡಬೇಕೆಂದು ಇಚ್ಛಿಸುತ್ತೇನೆ. ಸನ್ಮಾನ್ಯ ರಾಜ್ಯಪಾಲರು ಭಾಷಣವನ್ನು ಪ್ರಾರಂಭಿಸುವ ಮುನ್ನ ಕನ್ನಡದಲ್ಲಿ ನಮಗೆ ಒಂದು ಸಂದೇಶವನ್ನು ನೀಡಿದರು. ಹೊಸವರ್ಷ ಶುಭಾಶಯಗಳು ಎಂದು ಸಂಕ್ಷಾಂತ ಹಬ್ಬದ ಉಡುಗೊರೆಯನ್ನು ನೀಡಿದರು. ಅದಕ್ಕೆ ನಮ್ಮ ಧನ್ಯವಾದಗಳು. ಆದರೆ ಮುಂದುವರಿಯುತ್ತಾ ಮಾನ್ಯ ರಾಜ್ಯಪಾಲರು ಏನು ಭಾಷಣ ಮಾಡಿದ್ದಾರೆ ಅದನ್ನು ಖಂಡಿತವಾಗಿಯೂ ಒಪ್ಪುವುದಕ್ಕೆ ಸಾಧ್ಯವಿಲ್ಲವೆಂದು ಹೇಳುವುದಕ್ಕೆ ನಾನು ಇಷ್ಟಪಡುತ್ತೇನೆ. ಸ್ವಾಮಿ: “ಕಳೆದ ವರ್ಷ ರಾಜ್ಯದಲ್ಲಿ ಶಾಂತಿ ಹಾಗೂ ನೆಮ್ಮದಿ ನೆಲೆಸಿತ್ತು” ಎಂದು ಅವರು ಹೇಳಿದ್ದಾರೆ. ಇವತ್ತು ಏನಾಗಿದೆ ಎಂದರೆ, ಜನತಾ ಸರ್ಕಾರ ಬೆಳ್ಳಿಯದನ್ನು ಮಾಡುತ್ತದೆ ಎಂದು ಜನರು ಕಂಡು ಕುಳಿತಿದ್ದರು. ಆದರೆ, ಭತ್ತದ ಹೊಟ್ಟೆಗೆ ಬೆಂಕಿ ಹಾಕಿದರೆ ಒಳಗೆ ಮಾತ್ರ ಉರಿಯುತ್ತದೆ ಇತ್ತೀಚೆಗೆ ಪುರರಭಿಗಳಿಗೆ ಚುನಾವಣೆ ನಡೆದಾಗ ಜನರು ಅದರಲ್ಲೂ ಮುಖ್ಯವಾಗಿ ಕೊಡಗಿನಲ್ಲಿ ಬಹಳ ಸ್ಪಷ್ಟವಾದ ವ್ಯತ್ಯಾಸವನ್ನು ಕಾಣುತ್ತಿದ್ದಾರೆ. ಇಲ್ಲಿ ಕಾಂಗ್ರೆಸ್ಸಿನ ಒಂಬತ್ತು ಮಂದಿ ಅಭ್ಯರ್ಥಿಗಳನ್ನು ಜನರು ಆರಿಸಿ ಕಳಿಸಿದ್ದಾರೆ. ಇವತ್ತು ಜನ ಬೇಸತ್ತು ಹೋಗಿದ್ದಾರೆ. ಸರ್ಕಾರ ಹೇಳಿದ್ದೇನು? ಮಾಡುತ್ತಿರುವುದೇನು? ಸರ್ಕಾರದ ನೀತಿ ಧೋರಣೆ ಪ್ರತಿರೋಧವಾಗಿ ಹೋಗುತ್ತಿರುವುದನ್ನು ಅವರು ತಿಳಿದುಕೊಂಡಿದ್ದಾರೆ. “ಕಾನೂನು ಸುಧಾರಣೆ ಚೆನ್ನಾಗಿ ಇದೆ” ಎಂದು ಹೇಳಿದ್ದಾರೆ. ಇದರ ಬಗ್ಗೆ ನಾನು ವಿಶೇಷವಾಗಿ ವ್ಯಾಖ್ಯಾನ ಮಾಡುವುದಕ್ಕೆ ಹೋಗಬೇಕಾಗಿಲ್ಲ. “ಲಾಲಿಬಾರ್, ಗೋಲಿಬಾರ್ ಮಾಡುವುದಿಲ್ಲವೆಂದು” ಹೇಳಿದ್ದಾರೆ. ಹೀಗೆ ಹೇಳಿದ ಪ್ರಕಾರ ಇವರು ನಡೆದುಕೊಳ್ಳುತ್ತಾರೆಂದು ಜನರು ತಿಳಿದುಕೊಂಡಿದ್ದರು. ಒಂದು ಮಾತನ್ನು ಈ ಸಂದರ್ಭದಲ್ಲಿ ಹೇಳುತ್ತೇನೆ. ಕೊಡಗು ಜಿಲ್ಲೆಯಲ್ಲಿ ರಿಕ್ಷಾ ಚಾಲಕರ ಚಳವಳಿ ನಡೆಯಿತು. ಪೊಲೀಸರು ಆ ಸಂದರ್ಭದಲ್ಲಿ ಏನು ಮಾಡಿದರು ಗೊತ್ತೇ? ಅವರ ಬಟ್ಟೆ ಬಿಚ್ಚಿ 50-60 ಜನರನ್ನು ಒಂದೊಂದು ಕೋಣೆಗೆ ಲಾಕಪ್ಪಿಗೆ ಹಾಕಿ ಅವರ ಮೇಲೆ ಮೂರು-ನಾಲ್ಕು ಬೀಜು ನೀರು ಸುರಿದರು. ಆಗ ಅಲ್ಲಿ ಮಲಗಿಕೊಳ್ಳುವುದಕ್ಕೂ ಸಾಧ್ಯವಾಗುವುದಿಲ್ಲ. ಯಾವ ತರಹ ಚಿತ್ರಹಿಂಸೆ, ಲಾಲಿಬಾರ್, ಗೋಲಿಬಾರ್ ಮಾನಸಿಕವಾಗಿ ದೈಹಿಕವಾಗಿ ಹಿಂಸೆ ನಡೆದಾಗ ಜನರು ಬೇಸತ್ತು ಹೋಗಿದ್ದಾರೆ. ಅವರು ಯಾರ ಹತ್ತಿರ ಹೋಗಿ ಹೇಳಬೇಕು? ಆದರೂ ಕೂಡ ಜನರ ತಾಳ್ಮೆ ಇನ್ನೂ ಕೂಡ ಕಳೆದಿಲ್ಲ. ಅಂದರೆ ಇನ್ನಾದರೂ ಸುಧಾರಣೆ ಮಾಡುತ್ತಾರೆ ಎನ್ನುವುದು ಅವರು ಇದ್ದಾರೆ. ಸತ್ಯವಾಗಿ, ನಾನು ಮರೆಮಾಚಲಿಕ್ಕೆ ಹೇಳುತ್ತಿಲ್ಲ. ನಮ್ಮ ಕೊಡಗಿನಲ್ಲಿ ನೂರಕ್ಕೆ ನೂರರಷ್ಟು ಕಾಡು ಲೂಟಿಯಾಗಿದೆ. ಬೇರೆ ಯಾರೂ ಬಂದು ಲೂಟಿ ಮಾಡಿಲ್ಲ, ಅಲ್ಲಿಯವರೆಗೆ ಮಾಡಿದ್ದಾರೆ. 1955ನೇ ಇಸವಿಗೂ ಮುಂಚೆ ಬಬ್ಬ ರೋಸ್ ವುಡ್ ಮರಗಳನ್ನು ಸರ್ಕಾರಕ್ಕೆ ಬೇಲೆ ಕೊಟ್ಟು ಕಡಿದಿದ್ದ. ಆತನಿಗೆ ಈಗ 78 ವರ್ಷ ಪ್ರಾಯ. ಅವನ ಮೇಲೆ ಈಗ ಕೇಸು ಹಾಕಿದ್ದಾರೆ. ಹತ್ತು ವರ್ಷದ ಹಿಂದೆ, ಅಥವಾ ಐದು ವರ್ಷದ ಹಿಂದೆಯಾದರೂ ಆತನು ಅಕ್ರಮವಾಗಿ ಮರಗಳನ್ನು ಕಡಿದ ಎಂದು ಕೇಸು ಹಾಕಿದ್ದರೆ ಅದಕ್ಕೊಂದು ಅರ್ಥವಿರುತ್ತಿತ್ತು. ಅದನ್ನು ಬಿಟ್ಟು ಯಾರೋ ಹೇಳಿದರು ಅಂತ ಈಗ ಆತನ ಮೇಲೆ ಕೇಸನ್ನು ಹಾಕಿದರೆ ಇದು ಯಾವ

ಧರ್ಮ ? ಈ ಸರ್ಕಾರ ಏನು ಮಾಡುತ್ತಿದೆ ಎಂದರೆ ಸುಮ್ಮನೆ ಕುಪ್ಲೇಟ್ ಕೊಟ್ಟರೆ ಸಾಕು 'ಕೇಸ್ ಹಾಕಿ ಬಿಡಿ' ಎಂದು ಹೇಳುವುದು. ಹೀಗೆ ಮಾಡಿದರೆ ಹೇಗೆ ಕೆಲಸ ಮಾಡುತ್ತೀರಿ ಎಂದು ಕೇಳಬೇಕಾಗಿದೆ ಅದಕ್ಕಾಗಿ ನಾನು ಈ ರಾಜ್ಯದಲ್ಲಿ ಕಾನೂನು ವ್ಯವಸ್ಥೆ ಚೆನ್ನಾಗಿದೆ ಎಂದು ಒಪ್ಪಲಿಕ್ಕೆ ಸಾಧ್ಯವಿಲ್ಲ. ಇವತ್ತು ಬರಗಾಲ ಕೂಡ ಬಂತು. ಕೊಡಗಿನಲ್ಲಿ ಇಷ್ಟು ದಿವಸ ಕಾಣದ ಬರಗಾಲ ಬಂತು. ಸ್ನಾನ ಸಚಿವರಾದ ಶ್ರೀಮಾನ್ ಜೀವಿಜಯ ಅವರು ಕೂಡ ಅಲ್ಲಿಗೆ ಬಂದು 32 ಗ್ರಾಮಗಳನ್ನು ಸುತ್ತಿಬಂದರು. ಪತ್ರಿಕಾಗೋಷ್ಠಿಯನ್ನು ಕರೆದು "ಕೊಡಗಿನಲ್ಲಿ ಖಂಡಿತವಾಗಿಯೂ ಬರಗಾಲ ಬಂದಿದೆ. 32 ಗ್ರಾಮಗಳನ್ನು ಸುತ್ತಿ ನೋಡಿದ್ದೇನೆ. ಕಾಫಿ, ಏಲಕ್ಕಿ ಬೆಳೆಗೂ ಹಾನಿಯಾಗಿದೆ. ಇದನ್ನು ಬರಗಾಲ ಪೀಡಿತ ಪ್ರದೇಶವೆಂದು ಘೋಷಣೆ ಮಾಡುತ್ತೇನೆಂದು ಹೇಳಿದರು". ಆದರೆ ಯಾವ ಪರಿಹಾರವನ್ನೂ ಕೂಡ ಕೊಡಲಿಲ್ಲ.

ಅವರು ಸಾಲವನ್ನು ವರುಪಾವತಿ ಮಾಡಿದರೂ ಕೂಡ ಮತ್ತೆ ಅವರಿಗೆ ಸಾಲವನ್ನು ಕೊಡಲಿಲ್ಲಾ. ನಮ್ಮ ಕೊಡಗಿನಿಂದ ಸರ್ಕಾರಕ್ಕೆ 100 ಕೋಟಿ ರೂಪಾಯಿನಷ್ಟು ಹಣ ಬರುತ್ತದೆ. We have contributed about Rs. 100 crores of money to the State exchequer ಇಂಥಾದರಲ್ಲಿ ಅವರಿಗೆ ಏನೋಂದು ಪರಿಹಾರವನ್ನು ಕೊಡಲಿಲ್ಲ ಎಂದರೆ ಆ ಬಡವರು ಏನು ಮಾಡಬೇಕು. ಅವರ ಕಡೆ ಗಮನ ಕೊಡಬೇಕು ಎಂದು ಹೇಳುತ್ತೇನೆ.

ಈಗ ತಾವು ಪುರಸಭೆಗಳ ಚುನಾವಣೆ ನಡೆಸಿದಿರಿ. ಇನ್ನೂ ಗ್ರಾಮ ಪಂಚಾಯಿತಿ ಮತ್ತು ತಾಲ್ಲೂಕು ಬೋರ್ಡುಗಳ ಚುನಾವಣೆ ಇನ್ನೂ ನಡೆಸಿಲ್ಲ. ಅಧಿಕಾರವನ್ನು ವಿಕೇಂದ್ರೀಕರಣ ಮಾಡಿ ಜನತೆಯ ಕೈಯಲ್ಲಿ ಕೊಡಬೇಕು ಅಂತ ಮಾಡಿದಿರಿ. ಆದರೆ ಈಗ ತಾವು ಏನು ಮಾಡಿದ್ದೀರಿ ಎಂದರೆ ಇನ್ನೂ ತಾಲ್ಲೂಕು ಬೋರ್ಡ್ ಮತ್ತು ಗ್ರಾಮಪಂಚಾಯಿತಿಗಳ ಚುನಾವಣೆ ನಡೆಸದೇ ಹುಗೆಯೇ ಬಿಟ್ಟಿದ್ದೀರಿ. ಈಗ ಕೆಲವು ಕಡೆಗಳಲ್ಲಿ ಅದನ್ನು ಡಿಸಾಲ್ಡ್ ಮಾಡಿದ್ದೀರಿ. ಇದರ ಬಗ್ಗೆ ನಾನು ಕೇಳುವುದೇನೆಂದರೆ ನೀವು ಅಧಿಕಾರ ವಿಕೇಂದ್ರೀಕರಣ ಮಾಡಿ ಜನತೆಯ ಕೈಯಲ್ಲಿ ಅಧಿಕಾರ ಕೊಡುತ್ತೇವೆಂದು ಹೇಳಿದ ಮೇಲೆ ನಿಮ್ಮ ಚುನಾವಣೆ ಅಲ್ಲಿ ನಡೆಸುವವರೆಗೆ ಈಗ ಇರುವವರನ್ನೇ ಮುಂದುವರೆಸಬಹುದಾಗಿತ್ತುಲ್ಲಾ. ಏತಕ್ಕೆ ಡಿಸಾಲ್ಡ್ ಮಾಡಿದಿರಿ? ನಿಮಗೆ ಏನು ಕಷ್ಟ ಆಗುತ್ತಿತ್ತು. ಒಂದು ಕಡೆ ಅಧಿಕಾರ ವಿಕೇಂದ್ರೀಕರಣ ಮಾಡಿ ಜನತೆಯ ಕೈಯಲ್ಲಿ ಕೊಡುತ್ತೇವೆ ಎಂದು ಹೇಳುತ್ತೀರಿ, ಇನ್ನೊಂದು ಕಡೆ ಇನ್ನೂ ಬ್ಲಾಕ್ ಕೈಗೆ ಅಧಿಕಾರ ಕೊಟ್ಟು ಕೆಲಸ ಮಾಡಿಸುತ್ತೀರಿ. ಅವರಿಗೇನೂ ಸಂಬಳ ಕೊಡುತ್ತಿರಲಿಲ್ಲ. ಸಾರಿಗೆ ವ್ಯವಸ್ಥೆ ಇಲ್ಲ. ಅಲ್ಲಿ ಗ್ರಾಮ ಪಂಚಾಯಿತಿ ಅಧ್ಯಕ್ಷರಿಗೆ 15 ರೂಪಾಯಿ ಹಾನರೇರಿಯಮ್ ತಾಲ್ಲೂಕು ಪ್ರೆಸಿಡೆಂಟ್‌ರಿಗೆ ಆದರೆ 100 ರೂಪಾಯಿ ಹಾನರೇರಿಯಂ ಕೊಡುತ್ತಾ ಇದ್ದೀರಿ. ಏನೂ ಹೆಚ್ಚಿಗೆ ಖರ್ಚಾಗುತ್ತಿರಲಿಲ್ಲ. ಇವರನ್ನು ತೆಗೆದು ಅಲ್ಲಿಗೆ ಬೇರೊಬ್ಬ ಅಧಿಕಾರಿಯನ್ನು ಕೂರಿಸಿದ್ದೀರಿ. ಆ ಕೆಲಸ ಮಾಡಬಾರದು ಎಂದು ಹೇಳುತ್ತೇನೆ.

ಈಗ ತಾವು ಸಹಕಾರ ಸಂಘಗಳ ಚುನಾವಣೆ ನಡೆಸಿದ್ದೀರಿ. ಆದರೆ ಇನ್ನೂ ಕೂಡ ಜಿಲ್ಲಾ ಬ್ಯಾಂಕುಗಳ ಚುನಾವಣೆ ನಡೆದಿಲ್ಲಾ. ಈವೊತ್ತು ಸ್ಟೇಟ್ ಡೆವಲಪ್‌ಮೆಂಟ್ ಬ್ಯಾಂಕ್‌ನಲ್ಲೂ ಕೂಡ ಇನ್ನೂ ಚುನಾವಣೆ ನಡೆದಿಲ್ಲ. ಅದನ್ನು ವಿಸ್ತರಣೆ ಮಾಡಿಕೊಂಡು ಬಂದಿದ್ದೀರಿ. ಅದನ್ನು ಏತಕ್ಕೆ ತಡೆಹಿಡಿದಿದ್ದೀರಾ? ಏತಕ್ಕೆ ವಿಸ್ತರಣೆ ಮಾಡಿಕೊಂಡು ಬಂದಿದ್ದೀರಾ? ರಾಜಕೀಯದಲ್ಲಿ ಏನು ಬೇಕಾದರೂ ಮಾಡಬಹುದು. ಆದರೆ ಇದರ ಬಗ್ಗೆ ರಾಜಕೀಯ ಮಾಡಕೂಡದು. Sometimes politically, the end justifies the means. We are there for political purposes. We can do certain things. ಹೇಳುವುದು ಒಂದು ಮಾಡುವುದು ಒಂದು, ಆ ತರಹ ಇರಬಾರದು. ಒಂದು ವರ್ಷದಿಂದಲೂ ಈ ಒಂದು ಸಂಗತಿಯನ್ನು ನಾನು ಹೇಳಿಕೊಂಡು ಬರುತ್ತಿದ್ದೇನೆ. ಅದೇನೆಂದರೆ ನಮ್ಮ ಕೊಡಗಿನಲ್ಲಿ ಕೆಂಬಟ್ಟಿ ಜನ ಅಂತ ಇದ್ದಾರೆ. ಅವರು ಹರಿಜನರು ಆದರೂ ಕೂಡ ಅವರು ಹರಿಜನರ ಪಟ್ಟಿಯಲ್ಲಿ ಇಲ್ಲ. ಬಹಳ ತೊಂದರೆ ಪಡುತ್ತಿದ್ದಾರೆ. ಅವರು ಪರಿಶಿಷ್ಟ ಜಾತಿಯ ಪಟ್ಟಿಯಲ್ಲಿ ಇಲ್ಲದೇ ಇರುವುದರಿಂದ ಅವರಿಗೆ ಯಾವ ಸೌಲಭ್ಯವೂ ಸಿಕ್ಕುತ್ತಾ ಇಲ್ಲ. ಆ ಬಗ್ಗೆ ಮನವಿ ಬೇರೆ ಕಳುಹಿಸಿದ್ದಾರೆ. ಇನ್ನೂ ಸಹ ಇವರ ಬಗ್ಗೆ ತೀರ್ಮಾನ ತೆಗೆದುಕೊಂಡಿಲ್ಲ. ಇವರ ವಿಚಾರದಲ್ಲಿ ಸರ್ಕಾರದವರು ತೀವ್ರ ಗಮನಕೊಟ್ಟು ಅವರನ್ನು ಪರಿಶಿಷ್ಟ ಪಂಗಡದ ಪಟ್ಟಿಗೆ ಸೇರಿಸುವಂತೆ ಮಾಡಬೇಕೆಂದು ಅತ್ಯಂತ ಕಳಕಳಿಯಿಂದ ಮನವಿ ಮಾಡಿಕೊಳ್ಳುತ್ತೇನೆ.

ಇನ್ನೂ ಆಹಾರ ವಿತರಣೆ ವಿಷಯದಲ್ಲಿ ಹೇಳುವುದಾದರೆ ಅವರಿಗೆ ಶನಿವಾರ ಮಧ್ಯಾಹ್ನ ರಜಾ ಇರುತ್ತದೆ. ಅಲ್ಲದೆ ಮಾರನೇ ದಿವಸ ಭಾನುವಾರ ಆದುದ್ದರಿಂದ ಆ ದಿವಸವೂ ರಜಾ. ಮತ್ತೆ ಸೋಮವಾರ ಹೋದರೆ ಸ್ವಾಸ್ಥ್ಯ ಇಲ್ಲ ಎಂದು ಹೇಳುತ್ತಾರೆ. ಈ ರೀತಿಯಾಗಿ ಆಹಾರ ವಿತರಣೆಯಲ್ಲಿ ಅವ್ಯವಸ್ಥೆ ಇರುವುದರಿಂದ ಇದನ್ನು ಸರಿಯಾಗಿ ನೋಡಿಕೊಳ್ಳಬೇಕೆಂದು ನಾನು ಕೇಳಿಕೊಳ್ಳುತ್ತೇನೆ.

ಇನ್ನೂ ನಮ್ಮ ಕೊಡಗಿನಲ್ಲಿ ಈವೊತ್ತಿನ ದಿವಸ ಏನಾಗಿದೆ ಎಂದರೆ ಡಿಶೆಂಬರ್ ಅಂತ್ಯದಲ್ಲಿ ಮತ್ತು ಜನವರಿ ಮೊದಲನೇ ವಾರದಲ್ಲಿ ಮಳೆ ಜಾಸ್ತಿ ಬಿದ್ದ ಪರಿಣಾಮವಾಗಿ ಅಲ್ಲಿ ಕೊಯ್ತಿದ್ದ ಭತ್ತವೆಲ್ಲಾ

ಹಾಳಾಗಿದೆ. ಮಳೆ ಬಂದು ಭತ್ತ ಯೋಗಿದೆ. ಅಲ್ಲದೇ ಅಲ್ಲಿ ಲೆವಿ ಬಂದಿದ್ದರಿಂದ ಲೆವಿ ಕೊಡದೇ ಅಕ್ಕಿ ಮಾಡುವ ಹಾಗಿಲ್ಲ. ಇದರಿಂದಾಗಿ ನಿಜವಾಗಿ ಹೇಳಬೇಕೆಂದರೆ ನಮ್ಮ ಮಡಕೇರಿಯಲ್ಲಿ ಒಂದು ಕೆ.ಜೆ. ಅಕ್ಕಿಗೆ 8ರೂಪಾಯಿ ಕೊಟ್ಟರೂ ಸಿಕ್ಕುವುದಿಲ್ಲ. ಇದರಿಂದ ಅಲ್ಲಿಯ ರೈತರು ತಮ್ಮ ಕಷ್ಟವನ್ನು ಹೇಳಿಕೊಳ್ಳುವುದಕ್ಕಾಗದೆ ಬಹಳ ಕಂಗಾರಾಗಿದ್ದಾರೆ. ಆದುದರಿಂದ ದಯವಿಟ್ಟು ಕೊಡಗಿನಲ್ಲಿ ಲೆವಿಯನ್ನು ಮಾಡಬೇಡಿರಿ ಎಂದು ಹೇಳುತ್ತೇನೆ. ಯಾರಾದರೂ ಮಿಲ್‌ಗೆ ಭತ್ತ ತೆಗೆದುಕೊಂಡು ಹೋದರೆ 50 ಪರ್ಸೆಂಟ್ ಕೊಡಿ ಎಂದು ಕೇಳುತ್ತಾರೆ. ಅಲ್ಲದೆ ಭತ್ತ ತೆಗೆದುಕೊಂಡು ಹೋದರೆ ಮಳೆ ಬಿದ್ದ ಪರಿಣಾಮವಾಗಿ ಅದು ಅಷ್ಟು ಒಳ್ಳೆಯ ಭತ್ತವಾಗಿರುವುದಿಲ್ಲ. ಅವರು ಒಳ್ಳೆಯ ಭತ್ತ ತೆಗೆದುಕೊಂಡು ಬನ್ನಿ ಎಂದು ಹೇಳುತ್ತಾರೆ. ಅವರ ಹತ್ತಿರ ಇರುವುದೇ ಆ ಭತ್ತ. ಇದರಿಂದ ನಮ್ಮ ಕೊಡಗಿನ ರೈತರಿಗೆ ಬಹಳ ಕಷ್ಟವಾಗಿರುವುದರಿಂದ ಅವರ ಬಗ್ಗೆ ಕಾಳಜಿ ವಹಿಸಿ ಅವರಿಗೆ ತೊಂದರೆ ಯಾಗದೇ ಇರುವ ಹಾಗೆ ಅವರ ಸಮಸ್ಯೆಯನ್ನು ಬಗೆಹರಿಸಬೇಕು ಎಂದು ಹೇಳುತ್ತೇನೆ.

ಇನ್ನು ರೈತರಿಗೆ ಬಡ್ಡಿ ರಿಯಾಯಿತಿಯನ್ನು ಕೊಟ್ಟಿದ್ದೇವೆ. ಬಡ್ಡಿ ಯನ್ನು ವಜಾ ಮಾಡಿದ್ದೇವೆ ಎಂದು ಹೇಳುತ್ತಾರೆ. ಇದರ ಬಗ್ಗೆ 24.2-83ರಂದು ಆರ್ಡರ್ ಹೊರಡಿಸಿದ್ದಾರೆ. ಈ ವರ್ಷಕ್ಕೆ 7ಪರ್ಸೆಂಟ್ ಬಡ್ಡಿ ಹಾಕಿದ್ದಾರೆ ಪುನಃ ಈ ರಿಯಾಯಿತಿಯನ್ನು ವಿಸ್ತರಣೆ ಮಾಡಿಲ್ಲ. ಇವರು ಬಡ್ಡಿ ರಿಯಾಯಿತಿ ಕೊಡುತ್ತಾರೆಂದು ಕೆಲವರು ಏನು ಮಾಡಿದರು ಎಂದರೆ ಎಲ್ಲೆಡೆಲೋ ಸಾಲತೆಗೆದುಕೊಂಡು ಬಂದು ಇಲ್ಲಿಗೆ ಕಟ್ಟಿದರು. ಮತ್ತೆ ಅವರಿಗೆ ಸಾಲ ದೊರೆತಿಲ್ಲ. ಒಂದು ಉದಾಹರಣೆ ಹೇಳುವುದಾದರೆ ಒಬ್ಬ ಎಲ್ಲೆಡೆಲೋ ಸಾಲ ತೆಗೆದುಕೊಂಡು ಬಂದು ಬಡ್ಡಿ ವಜಾ ಮಾಡುತ್ತಾರೆಂದು ಭಾವಿಸಿ 16 ಸಾವಿರ ರೂಪಾಯಿ ಸಾಲವನ್ನು ತೆಗೆದುಕೊಂಡು ಬಂದು ಪಾವತಿ ಮಾಡಿದ. ಆ ಸಾಲವನ್ನು ಮುಕ್ತಾಯ ಮಾಡಿದ ಮೇಲೆ ಮತ್ತೆ ಸಾಲ ಅವನಿಗೆ ದೊರಕಲಿಲ್ಲ. ಅವನು ಸಾಲವನ್ನು ಹಿಂದಿರುಗಿಸುವ ಬಗ್ಗೆ ಯಾದರೂ ಹೇಗೆ? ಇದನ್ನೆಲ್ಲಾ ತಾವು ಯೋಚನೆ ಮಾಡಬೇಕು. ಇದರಿಂದ ಬಹಳ ಜನ ಕಷ್ಟ ಪಡುತ್ತಿದ್ದಾರೆ. ಅವರಿಗೆ ಮತ್ತೆ ರೀಫೈನಾನ್ಸ್ ಮಾಡುವ ಹಾಗೆ ಮಾಡಿಕೊಡಬೇಕೆಂದು ಹೇಳುತ್ತೇನೆ.

ಇನ್ನು ಜಿಲ್ಲಾ ಕೇಂದ್ರ ಬ್ಯಾಂಕ್ ನೌಕರರು ತಮ್ಮ ಬೇಡಿಕೆಗಳನ್ನು ಆಡಳಿತ ವರ್ಗದವರ ಮುಂದಿಟ್ಟು ಸ್ಟ್ರೈಕ್ ಮಾಡಿದರು. ಅವಾಗ ಅಪೆಕ್ಸ್ ಬ್ಯಾಂಕ್ ಮಾನೇಜರ್ ಶ್ರೀ ವೆಂಕಟರಾವೇ ಗೌಡರ ಅಧ್ಯಕ್ಷತೆಯಲ್ಲಿ ಒಂದು ಸಮಿತಿ ರಚನೆ ಮಾಡಿದರು. ಅವರು ಒಂದು ವರದಿಯನ್ನು ವೇತನ ಶ್ರೇಣಿ ಬಗ್ಗೆ ಕೊಟ್ಟಿದ್ದಾರೆ. ಅದು ಯಾವರೀತಿ ಇದೆ ಎಂದರೆ ಯಾರಿಗೆ 1240 ರೂಪಾಯಿಗಳು ಬರುತ್ತಿತ್ತೋ ಅಂಥವರಿಗೆ ಈಗ ರೂ. 1120 ಆಗಿದೆ, ಯಾರಿಗೆ 1120 ಇತ್ತೋ ಅಂಥವರಿಗೆ 900ರೂ. ಆಗಿದೆ. ಯಾರಿಗೆ 900ರೂಪಾಯಿ ಬರುತ್ತಿತ್ತೋ ಅಂಥವರಿಗೆ 500 ರೂಪಾಯಿ ಬರುತ್ತದೆ. ಯಾರಿಗೆ 750 ರೂಪಾಯಿ ಬರುತ್ತಿತ್ತೋ ಅವರಿಗೆ 400 ರೂಪಾಯಿ ಬರುತ್ತದೆ. ಫೈನಾನ್ಸಿಯಲ್ ಏಮೆಂಟ್ಸ್ ಇನ್ಸ್ಟಿಟ್ಯೂಟ್ ಇದನ್ನು ನಾನು ಒಪ್ಪುತ್ತಿದ್ದೆ. ಏನಾದರೂ ಒಂದು ಸಮಿತಿ ಮಾಡಿದರೆ ಸಂಬಳ ಜಾಸ್ತಿ ಯಾಗಬೇಕೆ ಎನು ಕಡಿಮೆಯಾಗಬಾರದು. ಇವರು ಕೊಟ್ಟಿರುವ ವರದಿಯಲ್ಲಿ ಆ ನೌಕರಿಗೆ ಮೊದಲಿ ಗಿಂತಲೂ ಕಡಿಮೆ ಬರುತ್ತದೆ. ಇದನ್ನು ಅವರು ಹೇಗೆ ಒಪ್ಪುವುದಕ್ಕಾಗುತ್ತದೆ ಬೇಳಿ. ಈಗ ನಮ್ಮ ಶಾಸಕರ ಸಂಬಳವನ್ನು ಜಾಸ್ತಿ ಮಾಡಿದರು, ಹಾಗೆ ಅವರಿಗೂ ಮಾಡಬೇಡವೇ, ಇದರಿಂದ ಆ ನೌಕರರು ಅಸಂತೃಪ್ತರಾಗಿ ಸರಿಯಾಗಿ ಕೆಲಸ ಮಾಡದೇ ಇರುವುದರಿಂದ ಬ್ಯಾಂಕ್‌ನ ರಿಕವರಿಯೂ ಸಹ ಕಡಿಮೆಯಾಗಿದೆ. ಅಷ್ಟೇ ಅಲ್ಲ ಮಾನ್ಯ ಮಂತ್ರಿಗಳು ಜಫ್ಟಿ ಮಾಡುವುದಿಲ್ಲ ಎಂದು ಹೇಳುತ್ತಾರೆ. ಅನೇಕ ಕಡೆ ಜಫ್ಟಿ ಆಗುತ್ತಾ ಇದೆ. ಅವರಿಗೆ ತೊಂದರೆಯಾಗದೇ ಇರುವ ಹಾಗೆ ಆ ರೈತರ ವಿಷಯದಲ್ಲಿ ಕಾಳಜಿ ವಹಿಸಬೇಕು ಎಂದು ಹೇಳುತ್ತೇನೆ. Section 60 of the Civil Procedure Code has been violated. ಆದುದರಿಂದ ಅವರ ಹತ್ತಿರ ಲೆವಿ ವಸೂಲಾಡುವುದು ಅನಾವಶ್ಯಕ. ಆ ರೈತರಿಗೆ ಆ ಬಡವರಿಗೆ ಅಗತ್ಯಂಥಾ ತೊಂದರೆಯನ್ನು ನಿವಾರಿಸಬೇಕು ಎಂದು ಹೇಳುತ್ತೇನೆ.

ಇನ್ನು ಜಮೀನು ಒತ್ತುವರಿ ವಿಚಾರದ ಬಗ್ಗೆ ಹೇಳುವುದಾದರೆ ಈ ಕಾನೂನು ಬರುವುದಕ್ಕಿಂತ ಮುಂಚಿತವಾಗಿಯೇ ಎಷ್ಟೋ ಜನ ಆ ಜಮೀನನ್ನು ಒತ್ತುವರಿ ಮಾಡಿಕೊಂಡು ಆ ಜಮೀನಿನಲ್ಲಿ 5 ಸೆಂಟ್ಸ್ 10 ಸೆಂಟ್ಸ್ ಮನೆಗಳನ್ನು ಕಟ್ಟಿಕೊಂಡಿದ್ದಾರೆ. ಅಂಥವರನ್ನು ತಾವು ಈಗ ಒಕ್ಕಲೆಬ್ಬಿಸುವುದಕ್ಕೆ ಹೋಗಬೇಡಿ. ಅಲ್ಲಿ ಹರಿಜನ ಗಿರಿಜನರು ಇದ್ದಾರೆ, ದೀನದಲಿತರು ಇದ್ದಾರೆ. ಅವರುಗಳು ಬಹಳ ವರ್ಷಗಳಿಂದ ಇದ್ದಾರೆ ಅವರಿಗೆ ರಕ್ಷಣೆ ಕೊಡಬೇಕು ಎಂದು ಹೇಳುತ್ತೇನೆ.

ಇನ್ನು ಹರಿಜನ ಗಿರಿಜನ ಜಮೀನುಗಳು ಏನು ಇವೆಯೋ ಅದನ್ನು ರೆಗ್ಯುಲರೈಸ್ ಮಾಡಬೇಕು ಎಂದು ಹೇಳುತ್ತೇನೆ. ನನ್ನ ಮಡಕೇರಿ ಕ್ಷೇತ್ರವಾದ ಮಲದಿಂದ ವಿಲೇಜ್, ಅವರೇ ಗುಡೆ ವಿಲೇಜ್ ಮತ್ತು ಕೊರಡಿಗೆಗೋಡು ವಿಲೇಜ್‌ನಲ್ಲಿರುವ ಜನರು ಸುಮಾರು 60-70ವರ್ಷದಿಂದಲೂ ಕೂಡ ಅಲ್ಲೇ ವಾಸ ಇದ್ದು, ಆ ಜಮೀನುಗಳನ್ನು ಸಾಗುವಳಿ ಮಾಡಿಕೊಂಡು ಬರುತ್ತಿದ್ದಾರೆ. ಅವರಿಗೆ ಇದುವರೆಗೂ ಸಹ ಒಂದು ಪಟ್ಟಿಯನ್ನೂ ಕೊಟ್ಟಿಲ್ಲ. ಆ ಜಮೀನಿನ ಆಕ್ಯುಪೇಷನ್ ರೈಟ್‌ನೂ ಕೊಟ್ಟಿಲ್ಲ. ಅದನ್ನು

ಜಾಗೃತೆಯಾಗಿ ಕೊಡಿಸಿ ಕೊಡಬೇಕೆಂದು ಹೇಳುತ್ತೇನೆ.

ಇನ್ನು ಲ್ಯಾಂಡ್ ಟ್ರಿಬ್ಯೂನಲ್ ವಿಚಾರದ ಬಗ್ಗೆ ಹೇಳುವುದಾದರೆ ತಾವು ಈಗ ಇದನ್ನು ರೀಕಾನ್ಸ್ಟ್ರಿಟ್ಯೂಟ್ ಏನೋ ಮಾಡಿದ್ದೀರಾ. ತಮಗೆ ಒಂದು ಉದಾಹರಣೆ ಹೇಳುವುದಾದರೆ ಮಡಿಕೇರಿಯ ಲ್ಯಾಂಡ್ ಟ್ರಿಬ್ಯೂನಲ್‌ನವರು ಎರಡು ಸಾರಿ ಮೀಟಿಂಗ್ ಕರೆದಿದ್ದರು. ಮೊದಲನೇ ಮೀಟಿಂಗ್‌ನ್ನು ಸ್ಟೇಷಲ್ ಡಿ.ಸಿ. ಕರೆದಿದ್ದರು. ಅದನ್ನು ಯಾವುದೋ ಕಾರಣದಿಂದ ಮುಂದೂಡಿದರು. ಮತ್ತೆ ಎರಡನೇ ಸಲ ಮೀಟಿಂಗ್ ಕರೆದಿದ್ದರು, ಅವಾಗ ಅಸಿಸ್ಟೆಂಟ್ ಕಮಿಷನರವರು ಇನ್‌ಸ್ಟ್ರಕ್ಷನ್ ಇಟ್ಟುಕೊಂಡಿದ್ದಾರೆ. all over the state ಇನ್‌ಸ್ಟ್ರಕ್ಷನ್ ಇದೆ, ಅವರು ಆ ಮೀಟಿಂಗ್‌ಗೆ ಬರುವುದಕ್ಕಾಗುವುದಿಲ್ಲ ಎಂದು ಅದನ್ನೂ ಸಹ ಅಡ್ಡರ್ಸ್ ಮಾಡಿದರು ಈ ರೀತಿ ಆದರೆ ಭೂ ನ್ಯಾಯ ಮಂಡಲಿಯಲ್ಲಿ ಸರಿಯಾದ ನ್ಯಾಯ ದೊರಕುತ್ತದೆಯೇ ಹೇಳಿ. ಇದರಿಂದ ಸುಮಾರು 30 ರಿಂದ 35 ಸಾವಿರ ಟೆನೆಂಟ್ಸ್‌ಗೆ ತೊಂದರೆಯಾಗುತ್ತದೆ. ಇದರ ಬಗ್ಗೆ ಮಾನ್ಯ ಸಚಿವರು ಗಮನ ಕೊಡಬೇಕು ಎಂದು ಹೇಳುತ್ತೇನೆ.

ಉಪಾಧ್ಯಕ್ಷರು.— ಬಹಳ ಟೈಂ ಆಯಿತು; ಬೇಗನೆ ಮುಗಿಸಬೇಕು.

ಶ್ರೀ ಎಂ.ಎಂ. ನಾನಯ್ಯ.— ಮಾನ್ಯ ಉಪಾಧ್ಯಕ್ಷರೇ, ನಾನು ಕೊನೆಯದಾಗಿ ಈ ಒಂದು ಮಾತನ್ನು ಹೇಳಿ ನನ್ನ ಮಾತನ್ನು ಮುಗಿಸುತ್ತೇನೆ. ಅದೇನೆಂದರೆ ಕರ್ನಾಟಕ ಆರೋಗ್ಯ ಕಾರ್ಯ ಕರ್ತರ ಸಂಘ (ರಿ) ಬೆಂಗಳೂರು (ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಸೇವೆಗಳು) ಇವರು ತಮ್ಮ ಮುಂದೆ ಒಂದು ಬೇಡಿಕೆಯನ್ನು ಇಟ್ಟಿದ್ದಾರೆ. ಈ ಒಂದು ಇಲಾಖೆಯಲ್ಲಿ ಸುಮಾರು 10-15 ಸಾವಿರ ಜನ ನೌಕರರು ಇದ್ದಾರೆ ಅವರು ಬಹಳ ಪರ್ಷದಿಂದಲೂ ಈ ಒಂದು ಬೇಡಿಕೆಯನ್ನು ಇಟ್ಟಿದ್ದಾರೆ. ಅವರು ಹೇಳಿರುವ 10-15 ಬೇಡಿಕೆಗಳಲ್ಲೂ ಸಾಮಾನ್ಯವಾಗಿ ಸಣ್ಣ ಪ್ರಟ್ಟ ಬೇಡಿಕೆಗಳೇ. ಅದನ್ನು ಸರ್ಕಾರದವರು ಒದಗಿಸುತ್ತಿದ್ದಾರೆ. ಈಗಲೂ ಕೂಡ ಆ ಬೇಡಿಕೆಗಳು ಸರ್ಕಾರದ ಮುಂದೆ ಇದೆ. ಆದರೆ ಅದು ಎಷ್ಟರ ಮಟ್ಟಿಗೆ ಕಾರ್ಯತತ್ವವಾಗುತ್ತದೋ ನನಗೆ ಗೊತ್ತಿಲ್ಲ. ಸರ್ಕಾರದ ಗಮನಕ್ಕೆ ತಂದಿದ್ದಾರೆ. ಅದರ ಬಗ್ಗೆ ಸರ್ಕಾರದವರು ಹೆಚ್ಚಿನ ಕಾಳಜಿವಹಿಸಿ ತೀರ್ಮಾನ ತೆಗೆದುಕೊಳ್ಳಬೇಕೆಂದು ನಾನು ತಮ್ಮನ್ನು ಕೇಳಿಕೊಳ್ಳುತ್ತೇನೆ.

ಇವರು ನಮ್ಮ ಸರ್ಕಾರ ಬಳ್ಳಿಯ ಕೆಲಸವನ್ನು ಮಾಡುತ್ತಿದೆ, ಎಂದು ಘೋಷಣೆ ಮಾಡುತ್ತಾ ಬಂದಿದ್ದಾರೆ. ಇವರ ಘೋಷಣೆಗಳು ಜಾರಿಗೆ ಬರದಿದ್ದರೆ ರಾಜ್ಯದಲ್ಲಿ ಈಗಿರುವ ಅಶಾಂತಿ ಮುಂದುವರಿಯುತ್ತದೆ. ಸುಮಾರು 30 ಸಾವಿರ ಜನ ರೈತರನ್ನು ಜೈಲಿಗೆ ಹಾಕಿದ್ದಾರೆ, ಇನ್ನು ಮುಂದಕ್ಕೆ ಗುಂಡು ಲಾಂಛಿ ಪ್ರಾಶಸ್ತ್ಯ ಬರಬಹುದು ಅದಕ್ಕೆ ಕ್ರಮ ತೆಗೆದುಕೊಳ್ಳದೆ, ಇರುವ ತೊಂದರೆಯನ್ನು ತಪ್ಪಿಸಬೇಕು ಎಂದು ಹೇಳಿ, ರೈತರ ಸಮಸ್ಯೆಗಳ ಬಗ್ಗೆ ಸೂಕ್ತ ಕ್ರಮ ತೆಗೆದುಕೊಂಡು ಪರಿಹಾರ ಮಾಡಬೇಕು, ಎಂದು ಒತ್ತಾಯಪೂರ್ವಕವಾಗಿ ಹೇಳಿ, ಅಧ್ಯಕ್ಷರಿಗೆ ವಂದಿಸಿ ನನ್ನ ಎರಡು ಮಾತುಗಳನ್ನು ಮುಗಿಸುತ್ತೇನೆ.

ಶ್ರೀ ಎಂ. ಮಹದೇವ್ (ನಂಜನಗೂಡು).— ಮಾನ್ಯ ಅಧ್ಯಕ್ಷರೇ, ರಾಜ್ಯಪಾಲರ ಭಾಷಣದ ವಿಚಾರದಲ್ಲಿ ನಾನು ನನ್ನ ವಿರೋಧವನ್ನು ವ್ಯಕ್ತಪಡಿಸುತ್ತಾ ನಾಲ್ಕು ಮಾತುಗಳನ್ನು ಹೇಳುವುದಕ್ಕೆ ಇಷ್ಟಪಡುತ್ತೇನೆ. ಜನತಾ ಪಕ್ಷದ ಸರ್ಕಾರ ಅಧಿಕಾರಕ್ಕೆ ಬಂದು ಒಂದು ವರ್ಷ ತುಂಬಿದೆ. ಈ ಸರ್ಕಾರದಿಂದ ನಾವು ಬಹಳ ನಿರೀಕ್ಷೆ ಮಾಡಿದ್ದರೂ ಸಹ ನಾವು ನಿರೀಕ್ಷೆ ಮಾಡಿದಂಥ ಸಾಧನೆಗಳು ಆಗಿಲ್ಲ. ರಾಜ್ಯಪಾಲರ ಭಾಷಣದಲ್ಲಿ ಗ್ರಾಮೀಣ ಅಭಿವೃದ್ಧಿಯ ಕಾರ್ಯಕ್ರಮಗಳಾದ ಏನ್.ಆರ್. ಇ.ಪಿ. ಮತ್ತು ಐ.ಆರ್.ಡಿ.ಪಿ.ಡಿ.ಆರ್.ಡಿ.ಎಸ್. ಕಾರ್ಯಕ್ರಮಗಳು ಏನು ಇದೆಯೋ ಅವುಗಳ ಬಗ್ಗೆ ಪ್ರಸ್ತಾಪ ಮಾಡಿದ್ದಾರೆ. ಆದರೆ ಈ ಕಾರ್ಯಕ್ರಮಗಳನ್ನು ಸರ್ಕಾರ ಯಾವ ಉದ್ದೇಶವನ್ನು ಇಟ್ಟುಕೊಂಡು ಮಾಡಿತ್ತೋ ಆ ಉದ್ದೇಶ ಜನಸಾಮಾನ್ಯರಿಗೆ ಸರಿಯಾದ ರೀತಿಯಲ್ಲಿ ತಲುಪಿಲ್ಲವೆಂದು ಹೇಳುವುದಕ್ಕೆ ನಾನು ಇಷ್ಟಪಡುತ್ತೇನೆ. ಮುಖ್ಯವಾಗಿ ಇದರಲ್ಲಿ ಹಣ ದುರುಪಯೋಗವಾಗಿದೆ. ಅನೇಕ ತಾಲ್ಲೂಕುಗಳಲ್ಲಿ ಈ ಯೋಜನೆಗಳನ್ನಯ ಕೆಲಸ ಕಾರ್ಯಗಳು ನಡೆದಿದ್ದು ಮತ್ತು ಕ್ರಾಮ ಪರಿಹಾರ ಕಾಮಗಾರಿಗಳೂ ನಡೆದಿದ್ದರೂ ಸಹ ಜನರಿಗೆ ಪರಿಹಾರ ದೊರೆತಿಲ್ಲ. ಅಧಿಕ ಸಹಾಯ ಜನರಿಗೆ ತಲುಪಿಲ್ಲ. ಎನ್‌ಆರ್‌ರೋಲುಗಳಲ್ಲಿ ಹೆಚ್ಚು ಒತ್ತಿಸಿಕೊಂಡು ಹಣವನ್ನು ದುರುಪಯೋಗ ಮಾಡಿಕೊಂಡ ಪರಿಸ್ಥಿತಿ ಇದೆ. ಉದಾಹರಣೆಗೆ ಹೇಳುವುದಾದರೆ ಅರಣ್ಯ ಇಲಾಖೆಯಲ್ಲಿ ಈ ಯೋಜನೆಯಲ್ಲಿ ಏನೇನು ಕೆಲಸಕಾರ್ಯಗಳು ನಡೆದಿವೆ ಅದರ ಬಗ್ಗೆ ಅಧಿಕಾರಿಗಳು ಲೆಕ್ಕವನ್ನೂ ಸಹ ಕೊಟ್ಟಿಲ್ಲ. ಈ ಇಲಾಖೆಯಲ್ಲಿ ಒಳ್ಳೆಯ ಅಧಿಕಾರಿಗಳು ಇದ್ದಾರೆ, ಕೆಟ್ಟ ಅಧಿಕಾರಿಗಳೂ ಇದ್ದಾರೆ. ಇದನ್ನೆಲ್ಲಾ ಸರ್ಕಾರದವರು ತನಿಖೆ ಮಾಡಿಸಿದರೆ ಯಾವ ರೀತಿಯಲ್ಲಿ ಹಣ ದುರುಪಯೋಗವಾಗಿದೆ ಎನ್ನುವುದು ಗೊತ್ತಾಗುತ್ತದೆ.

ಇನ್ನು ಸರ್ಕಾರ ಸಂಘಗಳ ಬಗ್ಗೆ ಎರಡು ಮಾತುಗಳನ್ನು ಹೇಳುತ್ತೇನೆ ಸರ್ಕಾರದವರು ಸರ್ಕಾರ ಸಂಘಗಳಲ್ಲಿ ತೆಗೆದುಕೊಂಡಂಥ ಸಾಲವನ್ನು ಜೂನ್ ತಿಂಗಳಲ್ಲಿ ಮರುಪಾವತಿ

ಮಾಡಿದರೆ ಬಡ್ಡಿಯನ್ನು ವಜಾ ಮಾಡುತ್ತೇವೆ ಎನ್ನುವಂಥ ಕಾರ್ಯಕ್ರಮವನ್ನು ಹಾಕಿಕೊಂಡಿದ್ದಾರೆ. ಇದು ನಿಜವಾಗಿಯೂ ಒಳ್ಳೆಯ ಕಾರ್ಯಕ್ರಮ. ಇದರಿಂದ ಯಾರಿಗೆ ನಿಜವಾಗಿಯೂ ಸಹಾಯ ವಾಗಿರಬೇಕೆಂದರೆ, ಶ್ರೀಮಂತರಿಗೆ. ಇದಕ್ಕೆ ನಮ್ಮ ವೈಸರೂ ಜಿಲ್ಲೆಯಲ್ಲಿರುವ ಸಹಕಾರ ಸಂಘಗಳ ಉದಾಹರಣೆಯನ್ನು ನಾನು ಕೊಡುತ್ತೇನೆ. ಈ ಜಿಲ್ಲೆಯಲ್ಲಿ ಸ್ವಾಸ್ಥ್ಯಕ್ಕೆ ಇದ್ದಾರೆ ಬತ್ತೇತರು ಇದ್ದಾರೆ, ಶ್ರೀಮಂತರೂ ಇದ್ದಾರೆ. ಸರ್ಕಾರದವರು ಬಡ್ಡಿಯನ್ನು ವಜಾ ಮಾಡುತ್ತೇವೆಂದು ಹೇಳಿದ ಮೇಲೆ ಅಲ್ಲಿ ಸ್ವಾಸ್ಥ್ಯಕ್ಕೆ ರೈತರ ನೆಪದಲ್ಲಿ ಬೇಕಾದಷ್ಟು ದುರುಪಯೋಗಗಳು ಆಗಿವೆ. ಸಾಕುಗಳನ್ನು ರೈತರಿಗೆ ಮಂಜೂರು ಮಾಡುವಾಗ ಅರ್ಜಿಗಳನ್ನು ಸುಲಕ್ಕೆ ತೆಗೆದುಕೊಳ್ಳುವಾಗ, ರಿಕಾರ್ಡ್ ಮಾಡುವಾಗ ಮತ್ತು ಸ್ಯಾಂಕ್ಷನ್ ಆದ ಹೊರತು ರಿಲೀಸ್ ಮಾಡುವಾಗ ಶ್ರೀಮಂತರು ಸ್ವಾಸ್ಥ್ಯಕ್ಕೆ ರೈತರಿಂದ ಹಣವನ್ನು ಪಡೆದುಕೊಂಡು ಕೆಲಸ ಮಾಡಿದ್ದಾರೆ. ಇದಕ್ಕೆ ಬ್ಯಾಂಕ್‌ಗಳವರೂ ಸಹ ಪಾಲುದಾರರಾಗಿದ್ದಾರೆ. ಸರ್ಕಾರದವರು ಇದರ ಬಗ್ಗೆ ಸಿಬಿಡಿ ತೆಗೆದುಕೊಂಡು ಮಂಡಿಸಿವೆ ಎಷ್ಟು ಹಣ ದುರುಪಯೋಗವಾಗಿವೆ. ರೈತರಿಗೆ ಈ ಯೋಜನೆಗಳಿಂದ ಎಷ್ಟು ಉಪಯೋಗವಾಗಿದೆ ಎನ್ನುವುದು ಗೊತ್ತಾಗುತ್ತದೆ. ವೈಸರೂ ಜಿಲ್ಲಾ ಬ್ಯಾಂಕಿನಲ್ಲಿ ಬೀ ಪೆಸ್ಟೋಲಿಗೆ 10-15 ಸಾವಿರ ರೂಪಾಯಿಗಳನ್ನು ಖರ್ಚು ಮಾಡಿದ್ದಾರೆಂದು ನಾನು ಸ್ಪಷ್ಟವಾಗಿ ಹೇಳುತ್ತೇನೆ. ಇದಕ್ಕೆ ನಿದರ್ಶನಗಳು ನನ್ನ ಹತ್ತಿರ ಇವೆ. ಇಲ್ಲಿ ಸರ್ಕಾರಕ್ಕೆ ಬಡ್ಡಿ ಕೊಡುವ ವಿಚಾರದಲ್ಲಿ ದುರುಪಯೋಗ ನಡೆದಿದೆ. ಇಲ್ಲಿಯ ಸೂಪರ್‌ವೈಸರ್‌ಗಳು ಆಡಳಿತ ಮಂಡಳಿಯ ಅಧ್ಯಕ್ಷರಿಗೆ ತಿಳಿಸಿ 500 ರೂಪಾಯಿಗಳಿಂದ 1 ಸಾವಿರ ರೂಪಾಯಿಗಳವರೆಗೆ ತೆಗೆದುಕೊಂಡು ಹೋಗಿ ಕೊಡಬೇಕು. ಈ ವಾಹಿನಿ ನನಗೆ ಸಾರ್ವಜನಿಕರಿಂದ ಬಂದಿದೆ. ನಾನೂ ಸಹ ಅಲ್ಲಿ ಸುಮಾರು 15 ವರ್ಷಗಳ ಕಾಲ ಡೈರೆಕ್ಟರ್ ಆಗಿ ಕೆಲಸ ಮಾಡಿದ್ದೇನೆ. ಇನ್ನೂ ಇತರ ವಿಷಯದಲ್ಲಿ ದುರುಪಯೋಗ ಅಲ್ಲಿ ನಡೆದಿದೆ. ಸಂದರ್ಭ ಬಂದಾಗ ಅದನ್ನು ಬಯಲಿಗೆ ಎಳೆಯುತ್ತೇನೆ. ಬ್ಯಾಂಕ್‌ಗಳಲ್ಲಿ ಲೋನನ್ನು ರಿಲೀಸ್ ಮಾಡುವಾಗ ಎಷ್ಟು ತೊಂದರೆ ಜನರಿಗೆ ಆಗುತ್ತದೆಯೋ ಅಷ್ಟು ದುರುಪಯೋಗ ವಾಗುತ್ತದೆ. ಇದರ ಬಗ್ಗೆ ಸರ್ಕಾರದವರು ಸೂಕ್ತ ಕ್ರಮ ತೆಗೆದುಕೊಳ್ಳಬೇಕು. ಎಂದು ನಾನು ಈ ಸಂದರ್ಭದಲ್ಲಿ ಹೇಳುವುದಕ್ಕೆ ಇಷ್ಟಪಡುತ್ತೇನೆ. ಇದನ್ನು ನನ್ನ ಬಹುನ ಅಭಿಪ್ರಾಯದಿಂದ ಹೇಳುತ್ತಿಲ್ಲ, ಇದು ಸಾರ್ವಜನಿಕರ ಅಭಿಪ್ರಾಯ. ಈ ಜಿಲ್ಲಾ ಬ್ಯಾಂಕ್‌ನ ಬಗ್ಗೆ ನಾನು ಬಹಳ ಕಟು ಭಾವವನ್ನು ಇಟ್ಟುಕೊಂಡಿದ್ದೇನೆ. ಅಲ್ಲಿ ನಡೆಯತಕ್ಕ ಆದ್ಯವಹಾರಗಳು ಸಾಕಷ್ಟು ಇವೆ. ಇದನ್ನು ನಾನು ಹೇಳು ವಾಗ ಸಹಕಾರ ಮಂತ್ರಿಗಳು ಇದ್ದರೆ ಚೆನ್ನಾಗಿರುತ್ತಿತ್ತು. ಇನ್ನೊಂದು ನಾನು ಈ ಸಂದರ್ಭದಲ್ಲಿ ಸಲಹೆ ಮಾಡುವುದು ಎಂದರೆ, ಸರ್ಕಾರದವರು ಈ ಬ್ಯಾಂಕನ್ನು ಸೂಪರ್ ಸಿಡ್ ಮಾಡಿ ಆಡಳಿತಾಧಿ ಕಾರಿಯನ್ನು ಇಲ್ಲಿಗೆ ನೇಮಿಸಿದರೆ ಸರ್ಕಾರಕ್ಕೂ ಒಳ್ಳೆಯ ಹೆಸರು ಬರುತ್ತದೆ ಮತ್ತು ಜನರಿಗೆ ತೊಂದರೆ ಸಹ ಕಡಿಮೆಯಾಗುತ್ತದೆ. ಈ ಅವ್ಯವಸ್ಥೆಯನ್ನು ಸರಿಪಡಿಸಬೇಕು ಎಂದು ನಾನು ಅಗ್ರಹಪೂರ್ವಕ ವಾಗಿ ತಮ್ಮನ್ನು ಕೇಳಿಕೊಳ್ಳುತ್ತೇನೆ.

ಇನ್ನೊಂದು ವಿಚಾರ, ರಾಜ್ಯಪಾಲರು ತಮ್ಮ ಭಾಷಣದಲ್ಲಿ ಪ್ರಜಾಪ್ರಭುತ್ವದ ಮೌಲ್ಯಗಳನ್ನು ಕಾಪಾಡುತ್ತೇವೆಂದು ಹೇಳಿದ್ದಾರೆ. ಮಾರ್ಕ್ಸ್ ಮುಖ್ಯಮಂತ್ರಿಗಳು ಎಲ್ಲಾ ಕಡೆಯಲ್ಲಿಯೂ ಈ ಮಾತನ್ನು ಹೇಳಿದ್ದಾರೆ. ಒಳ್ಳೆಯ ಕೆಲಸಗಳನ್ನು ಮಾಡಿದರೆ ನೀವೇ ಇನ್ನೂ ಹತ್ತು ವರ್ಷಗಳವರೆಗೂ ಸಹ ಅಧಿಕಾರವನ್ನಿರುವುದಕ್ಕೆ ನಮ್ಮ ಅಭ್ಯಂತರವಿಲ್ಲ. ಆದರೆ ಜನತಾ ಪಕ್ಷದ ಮಂತ್ರಿಗಳು ಕೇವಲ ತಮ್ಮ ಪಕ್ಷಕ್ಕೆ ಮಂತ್ರಿಗಳು ಎಂದು ತಿಳಿದುಕೊಳ್ಳಬಾರದು. ಅವರು ಇಡೀ ಸರ್ಕಾರದ ರಾಜ್ಯಕ್ಕೆ ಮಂತ್ರಿಗಳು ಎಂದು ಹೇಳುವುದನ್ನು ತೆಗೆದುಕೊಳ್ಳಬೇಕು. ನಿಮಗೆ ನಾವು ಗೌರವ ಕೊಡುತ್ತೇವೆ. ಮೊನ್ನೆಯ ದಿವಸ ಮಾನ್ಯ ದೇವೇಗೌಡರು ನಂಜನಗೂಡಿಗೆ ಬಂದಿದ್ದರು. ನಾವು ಶಾಸಕರಾದ ಮೇಲೆ ನಾವೂ ಸಹ ಜನತಾ ಪ್ರತಿನಿಧಿಗಳು. ಇದರಲ್ಲಿ ಪಕ್ಷದ ಭಿನ್ನಾಭಿಪ್ರಾಯವನ್ನು ನಾವು ಇಟ್ಟುಕೊಳ್ಳುವುದಿಲ್ಲ. ಸರ್ಕಾರಿ ಸಮಾರಂಭಕ್ಕೆ ಮಾನ್ಯ ಮಂತ್ರಿಗಳು ಬಂದಾಗ ಅಲ್ಲಿಯ ಶಾಸಕರನ್ನು ಕಡೆಗಾಣಿಸುವುದು ಸರಿಯಲ್ಲ. ಆದರೆ ಮಂತ್ರಿಗಳನ್ನು ನಾವು ಕಡೆಗಾಣಿಸುವುದಕ್ಕೆ ಹೋಗುವುದಿಲ್ಲ. ನನಗೆ ಮರಾಠೆ ಕೊಡದಿದ್ದರೂ, ನನ್ನ ಕ್ಷೇತ್ರಕ್ಕೆ ಹಾಗೂ ನನ್ನ ಕ್ಷೇತ್ರದ ಜನಗಳಿಗೆ ಮರಾಠೆಯನ್ನು ಕೊಡಬೇಕು.

ಶ್ರೀ ವಿ. ಲಕ್ಷ್ಮೀನಾರಾಯಣ್. — ವಿಷಯ ಏನೂ ಅಂತ ಹೇಳಿ.

ಶ್ರೀ ಎಂ. ಮಹದೇವ್. — ವಿಷಯವನ್ನೇ ಹೇಳುತ್ತಿದ್ದೇನೆ. ದಿನಾಂಕ. 15-10-83ರಲ್ಲಿ ನಂಜನಗೂಡು ಸೇತುವೆ ಮತ್ತು ಟಿ. ನರಸೀಪುರ ತಾಲ್ಲೂಕಿಗೆ ಸೇರಿರತಕ್ಕಂತಹ ಸುತ್ತೂರು ಸೇತುವೆಗಳ ಉದ್ಘಾಟನೆಯಾಯಿತು. ಆ ಒಂದು ಸಮಾರಂಭಕ್ಕೆ ನಮ್ಮ ಮುಖ್ಯಮಂತ್ರಿಗಳೂ ಹಾಗೂ ಲೋಕೋ ಪಯೋಗಿ ಸಚಿವರೂ ಬಂದರು. "ಮುಖ್ಯ ಅತಿಥಿಯಾಗಿ ಶ್ರೀಮಾನ್ ರಾಜಯ್ಯನವರು ಹಾಗೂ ಶ್ರೀಮತಿ ಚಂದ್ರಪ್ರಭಾ ಅಧಿಕಾರಿವರೂ ಬಂದಿದ್ದರು. ಮುಖ್ಯಮಂತ್ರಿಗಳು ಬರುತ್ತಾರೆಂದು ನನಗೆ ಸರಿಯಾಗಿ ಗೊತ್ತಿರಲಿಲ್ಲ. ಸಮಾರಂಭ ಎರಡು ದಿವಸ ಇದೆ ಅನ್ನುವಾಗ ಗೊತ್ತಾಯಿತು ಮುಖ್ಯ ಮಂತ್ರಿ ಗಳೂ ಬರುತ್ತಾರೆಂದು. ಇದರ ಬಗ್ಗೆ ಲೋಕೋಪಯೋಗಿ ಇಲಾಖೆಯ ಅಧಿಕಾರಿಗಳು ಬಹುಶಃ 13ನೇ ತಾರೀಖು ಬಂದು ನನ್ನನ್ನು ಭೇಟಿಯಾದರು, ಈ ವಿಚಾರವನ್ನು ತಿಳಿಸಿದರು. ಪ್ರಜಾಪ್ರಭುತ್ವದಲ್ಲಿ

ನಂಬಿಕೆ ಇಟ್ಟಿರುವ ಜನ, ಶಾಸಕರಿಗೆ ಬೆಲೆ ಕೊಡುವಂತಹ ಜನ, ಒಹುಶಾ ಇದರಲ್ಲಿ ಒಂದು ವೇಳೆ ಅಧಿಕಾರಿಗಳು ತಪ್ಪು ಮಾಡಿರಬಹುದು. ಅಧಿಕಾರಿಗಳು ತಪ್ಪು ಮಾಡಿದ್ದರೆ ಮಂತ್ರಿಗಳೇ ಆ ರೀತಿಯ ಸೂಚನೆಯನ್ನು ಕೊಟ್ಟಿರಬೇಕು. ತಾವು ಆರೀತಿಯ ಸೂಚನೆಯನ್ನು ಕೊಟ್ಟಲ್ಲದಿದ್ದರೆ, ಅಧಿಕಾರಿಗಳ ಮೇಲೆ ಕ್ರಮ ತೆಗೆದುಕೊಳ್ಳಬೇಕು. ನಾನು ಸನ್ಮಾನ್ಯ ಲೋಕೋಪಯೋಗಿ ಸಚಿವರ ಬಗ್ಗೆ ಗೌರವ ಇಟ್ಟು ಕೊಂಡಿದ್ದೇನೆ. ಇದುವರವಿಗೂ ವೈಯಕ್ತಿಕವಾಗಿ ಅವರ ಹತ್ತಿರ ನಾನು ಯಾವ ಸಹಾಯಕ್ಕೂ ಹೋಗಿಲ್ಲ. ಒಂದು ವರ್ಗವೇನೆಯೂ ವಿಚಾರವಾಗಿರುವುದರೂ, ಅಥವಾ ಯಾರಾದರೊಬ್ಬ ಕಂಟ್ರಾಕ್ಟರ್‌ಗಳಿಂದ ಕೆಲವು ಮಾಡಿ ಅಂತ ಹೇಳುವುದಕ್ಕೆ ಹೋಗಿಲ್ಲ. ಆ ರೀತಿ ಹೋಗುವಂತಹ ಅವಶ್ಯಕತೆ ನನಗೆ ಕಂಡು ಬಂದಿಲ್ಲ. ಸಾರ್ವಜನಿಕರ ಕೆಲಸಗಳಿಗೆ ಸಂದರ್ಭ ಬಂದಾಗ ಹೋಗಬಹುದು. ವೈಯಕ್ತಿಕವಾಗಿ ಅಲ್ಲ. ಏಕೆಂದರೆ ನಮ್ಮ ಕ್ಷೇತ್ರದಲ್ಲಿ ಶಾಸಕರಾದಂತಹ ನಮಗೆ ಆಗುವಂತಹ ಅವಮಾನ ನಿಮಗೂ ಗೊತ್ತಾಗುತ್ತದೆ. ಒಂದೆ ಇದಂತಹ ಸರ್ಕಾರವೂ ಈ ರೀತಿ ಮಾಡಿರಲಿಲ್ಲ. ಈ ಸಮಾರಂಭದ ಅವಮಂತ್ರಣ ಪತ್ರವನ್ನು ಪ್ರಿಂಟ್ ಮಾಡಿದ್ದಾರೆ. ನನ್ನ ಹೆಸರನ್ನೂ ಹಾಕಿದ್ದಾರೆ. ಮುಖ್ಯ ಅತಿಥಿಯಂತೆ ನನ್ನೆ ನಮ್ಮ ಮಾನ್ಯ ಮಿಂರೋಧ ಪಕ್ಷದ ನಾಯಕರು ಮಾತನಾಡುವಾಗ ಶ್ರೀಮಾನ್ ದೇವೇಗೌಡರು ಇದರ ವಿಚಾರವಾಗಿ ನನಗೂ ಮತ್ತು ಅಧಿಕಾರಿಗಳು ಆದಂತಹ ಕನ್‌ಫ್ರಂಟೇಷನ್‌ನಿಂದ ಅವರ ಹೆಸರನ್ನು ಬಿಟ್ಟಿದ್ದಾರೆಂದು ಹೇಳಿದ್ದಾರೆಂದು ನನಗೆ ತಿಳಿಯಿತು. ಹಾಗಾದರೆ ನಾನು ಯಾವ ಅಧಿಕಾರಿಗಳ ಹತ್ತಿರ ಕನ್‌ಫ್ರಂಟೇಷನ್ ಮಾಡಿಕೊಂಡಿದ್ದೇನೆ ? ಯಾವ ಅಧಿಕಾರಿಗಳಿಗೆ ಅಸಹಕಾರ ಕೊಟ್ಟಿದ್ದೇನೆ ? ಯಾವ ಅಧಿಕಾರಿಗಳ ಹತ್ತಿರ ಪ್ರತಿಭಟನೆ ಮಾಡಿದ್ದೇನೆ ? ಎಂಬುದನ್ನು ತಿಳಿಸಬೇಕು. ಅವರಿಗೆ ಸರಿಯಾದ ಮಾಹಿತಿ ಬಂದಿದೆಯೋ ಅಥವಾ ಇಲ್ಲವೋ ಎಂಬುದು ಗೊತ್ತಿಲ್ಲ. ನಾನು ಯಾವ ಅಧಿಕಾರಿಗಳ ಹತ್ತಿರವೂ ಕನ್‌ಫ್ರಂಟೇಷನ್ ಮಾಡಿಲ್ಲ. ಕಬಿನ ನದಿಗೆ ನೆಜನಗೊಡುವ ಮತ್ತು ಸುತ್ತೂರಿನ ಹತ್ತಿರ ಕಟ್ಟಲಾಗಿರುವ ಸೇತುವೆಯ ಉದ್ಘಾಟನೆ ಸಮಾರಂಭವನ್ನು ಇಟ್ಟುಕೊಂಡಿದ್ದರು. ನನ್ನನ್ನೂ ಮುಖ್ಯ ಅತಿಥಿಯಾಗಿ ಕರೆದಿದ್ದರು. ನಾನೂ ಆ ಸಭೆಗೆ ಹೋಗಿದ್ದೆ. ಅವರ ಜೊತೆಯಲ್ಲಿ ಸಮಾರಂಭಕ್ಕೆ ಹೋಗಿದ್ದೆ. ಅವರ ಜೊತೆ ಸಹಕಾರ ಕೊಟ್ಟಿದ್ದೇನೆ. ಬೇರೆ ವಿಚಾರವನ್ನು ಪ್ರಸ್ತಾಪ ಮಾಡುವುದಕ್ಕೆ ಹೋಗಲಿಲ್ಲ. ಸಮಾರಂಭಕ್ಕೆ ಬಂದೆವೆಂದು ಪ್ರಜಾಪ್ರಭುತ್ವದಲ್ಲಿ ನಂಬಿಕೆ ಇಟ್ಟಂತಹವರು ಅಲ್ಲಿ ಹೇಗೆ ನಡೆದುಕೊಂಡರು ಎಂಬುದರ ಬಗ್ಗೆ ನಾನು ಹೇಳುವುದಿಲ್ಲ. ಅಲ್ಲೊಂದು ಅಡಿಗೆಲ್ಲಾ ಹಾಕಿದ್ದಾರೆ. ಅದೂ ನನ್ನ ಕ್ಷೇತ್ರದ ಒಂದು ಸಮಾರಂಭ. ನಾನು ಸಮಾರಂಭದ ಮುಖ್ಯ ಅತಿಥಿ. ಆದರೆ ಆ ಕಲ್ಲಿನಲ್ಲಿ ನನ್ನ ಹೆಸರನ್ನು ಬಿಟ್ಟಿದ್ದಾರೆ. ನನ್ನ ಹೆಸರು ಆ ಕಲ್ಲಿನಲ್ಲಿ ಬಿರಲಿಲ್ಲ ಎನ್ನುವ ವಿಚಾರವಲ್ಲ. ನನ್ನ ವೈಯಕ್ತಿಕ ಲಾಭಕ್ಕೋಸ್ಕರ ಇದನ್ನು ನಾನು ಪ್ರಸ್ತಾಪ ಮಾಡುತ್ತಿಲ್ಲ. ಇದನ್ನು ಸಾರ್ವಜನಿಕರ ಗಮನಕ್ಕೆ ತರುವುದಕ್ಕಾಗಿ ಹೇಳುತ್ತಿದ್ದೇನೆ. ನನ್ನ ಹೆಸರನ್ನು ಹಾಕಿದ್ದರೆ ಮಾತ್ರ ಸರಿ, ಇಲ್ಲದಿದ್ದರೆ ತಪ್ಪು ಎನ್ನುವ ಪ್ರಶ್ನೆಯಿಲ್ಲ. ಇದು ಮೂಲಭೂತವಾಗಿ ಒಬ್ಬ ಶಾಸಕನಿಗೆ ಇರಬೇಕಾದ ಗೌರವದ ಪ್ರಶ್ನೆ. ಇದನ್ನು ತಾವು ಅರ್ಥವಾಡಿಕೊಳ್ಳಬೇಕು. ಅವರು ಮುಖ್ಯ ಮಂತ್ರಿಗಳ ಹೆಸರು ಹಾಗೂ ಸಂಬಂಧಪಟ್ಟ ಮಂತ್ರಿಗಳ ಹೆಸರನ್ನು ಹಾಕಿಕೊಂಡಿದ್ದರೆ, ಆ ಕ್ಷೇತ್ರದ ಶಾಸಕರ ಹೆಸರನ್ನು ಬಿಟ್ಟಿದ್ದಾರೆ ಸಂತೋಷ ಅವಮಂತ್ರಣ ಪತ್ರವನ್ನು ಆಚ್ಛು ಮಾಡಿಸುವಾಗಲೂ ನನ್ನ ಹೆಸರನ್ನು ಬಿಟ್ಟಿದ್ದರೆ ಅದಕ್ಕೂ ನಾನು ಒಪ್ಪಿಕೊಳ್ಳುತ್ತಿದ್ದೆ. ನಂತರ ಅದೇ ದಿವಸ ಇನ್ನೊಂದು ಸಮಾರಂಭ ಆದರೆ ಟಿ. ನರಸೀಪುರ ತಾಲ್ಲೂಕಿನ ಸುತ್ತೂರು ಸೇತುವೆ ಉದ್ಘಾಟನೆ ಸಮಾರಂಭದಲ್ಲೂ ನಾನು ಮುಖ್ಯ ಅತಿಥಿಯಾಗಿ ಹೋಗಿದ್ದೆ. ಆದರೆ ಅಲ್ಲಿ ಸ್ಥಳೀಯ ಶಾಸಕರು ಜನತಾ ಪಕ್ಷಕ್ಕೆ ಸೇರಿದವರೆಂದು ಅವರ ಹೆಸರನ್ನು ಆ ಅಡಿಗೆಲ್ಲಿನಲ್ಲಿ ಹಾಕಿದ್ದಾರೆ. ಎಲ್ಲ ಶಾಸಕರಿಗೂ ಈ ರೀತಿ ಮಾಡಿದ್ದರೆ ನಾನು ಪ್ರಶ್ನೆ ಮಾಡುತ್ತಿರಲಿಲ್ಲ. ಆದರೆ ಇವರು ಅವರ ಪಕ್ಷದ ಶಾಸಕರಾದರೆ ಮಾತ್ರ ಅಡಿಗೆಲ್ಲಿನಲ್ಲಿ ಅವರ ಹೆಸರನ್ನು ಹಾಕುವುದು. ಬೇರೆ ಪಕ್ಷದವರಾದರೆ ಅವರ ಹೆಸರನ್ನು ಬಿಡುವುದು. ಈ ರೀತಿಯ ತಾರತಮ್ಯವನ್ನು ಪ್ರಜಾಪ್ರಭುತ್ವದಲ್ಲಿ ನಂಬಿಕೆ ಇದೆ ಅಂತ ಹೇಳಿಕೊಳ್ಳುವಂತಹ ಜನ ಇವತ್ತು ಮಾಡುತ್ತಿದ್ದಾರೆ ಎಂಬುದನ್ನು ತಮ್ಮ ಮೂಲಕ ಸಾರ್ವಜನಿಕರ ಗಮನಕ್ಕೆ ತರುತ್ತಿದ್ದೇನೆ. ಇದು ನನಗೊಬ್ಬನಿಗೆ ಆದಂತಹ ಅವಮಾನವಲ್ಲ. ಇಡೀ ಕ್ಷೇತ್ರದ ಜನಕ್ಕೆ ಅಗೌರವ ಮಾಡಿದ್ದಾರೆ. ಇದರ ಬಗ್ಗೆ ದೊಡ್ಡ ಚಳುವಳಿಯೇ ನಡೆದು 3-4 ಜನ ಅರೆಸ್ಟ್ ಆಗಿದ್ದಾರೆ. ಈ ಕಲ್ಲಿನನ್ನು ಕೂಡಲೇ ತೆಗೆದು ಬದಲಾವಣೆ ಮಾಡಿ ಎಂಬುದಾಗಿ ಸರ್ಕಾರಕ್ಕೆ ಮನವಿಯನ್ನೂ ಸಹ ಕೊಟ್ಟಿದ್ದಾರೆ. ಶ್ರೀಮಾನ್ ದೇವೇಗೌಡರ ಬಗ್ಗೆ ನನಗೆ ಗೌರವ ಇದೆ. ಅವರು ಈ ರೀತಿ ಮಾಡತಕ್ಕವರಲ್ಲ ಎಂದು ನಾನು ತಿಳಿದಿದ್ದೇನೆ. ಒಂದು ವೇಳೆ ಅಧಿಕಾರಿಗಳು ಇವರಿಗೆ ತಪ್ಪು ಮಾಡಿಸಿಯನ್ನು ಕೊಟ್ಟಿದ್ದರೆ ಅವರ ಮೇಲೆ ಕ್ರಮ ತೆಗೆದುಕೊಳ್ಳಬೇಕು. ಮತ್ತೆ ಇಂತಹ ಸಮಾರಂಭಕ್ಕೆ ಅಡಿಗೆಲ್ಲಿನು ಮಾಡಬೇಕಾದರೂ ಒಂದೇ ದಿವಸದಲ್ಲಿ ಮಾಡುವುದಕ್ಕಾಗುವುದಿಲ್ಲ. 5-6 ದಿವಸಗಳ ಮೊದಲೇ ಇದನ್ನು ಮಾಡಬೇಕಾಗುತ್ತದೆ. ಅವಮಂತ್ರಣ ಪತ್ರದಲ್ಲಿ ನನ್ನ ಹೆಸರನ್ನು ಮುಖ್ಯ ಅತಿಥಿಯಾಗಿ ಎಂಬುದಾಗಿ ಆಚ್ಛು ಹಾಕಿಸಿ, ಅಡಿಗೆಲ್ಲಿನಲ್ಲಿ ನನ್ನ ಹೆಸರನ್ನು ಬಿಟ್ಟಿರುವುದು ನಿಮ್ಮ ತತ್ವಕ್ಕೆ ಒಳ್ಳೆಯ ಹೆಸರು ತರುತ್ತದೆಯೇ ಎಂದು ಕೇಳುತ್ತಿದ್ದೇನೆ. ಇದರ ಬಗ್ಗೆ ಮಾನ್ಯ ಮಂತ್ರಿಗಳು ಸ್ಪಷ್ಟೀಕರಣ ನೀಡಬೇಕು. ಆದರೆ ಬಗ್ಗೆ ಅಧಿಕಾರಿಗಳು ತಪ್ಪು

ಮಾಡಿದ್ದರೆ ಅವರ ಮೇಲೆ ಕ್ರಮ ತೆಗೆದುಕೊಳ್ಳಬೇಕು. ಅಥವಾ ನೀವೇ ಈ ತಪ್ಪನ್ನು ಮಾಡಿದ್ದರೆ ಆ ಕಲ್ಪನ್ನು ಕೇಳಿಸಿ ಮೊದಲು ಸರಿಪಡಿಸಿ ಎಂಬುದಾಗಿ ಕೇಳಿಕೊಳ್ಳುತ್ತೇನೆ. ಇದು ಸರಿಯಾದುದಲ್ಲ. ಇದು ಆದ ಮೇಲೆ ದಿನಾಂಕ. 22-1-1984ರಂದು ಸಾರ್ವಜನಿಕ ಶಿಕ್ಷಣ ಇಲಾಖೆಯಲ್ಲಿ ಒಂದು ಸಮಾರಂಭ ನಡೆದಿದೆ. ಶಿಕ್ಷಣ ಸಚಿವರಾದಂತಹ ಶ್ರೀಮಾನ್ ರಾಜಯ್ಯನವರು ಆ ಸಮಾರಂಭವನ್ನು ಉದ್ಘಾಟನೆ ಮಾಡಿದ್ದಾರೆ. ಹಿಂದೆ ನನ್ನ ಕ್ಷೇತ್ರಕ್ಕೆ ಸಚಿವರಾದ ಶ್ರೀಮಾನ್ ವಿಶ್ವನಾಥರೆಡ್ಡಿ ಮುದ್ದುಳವರು ಸರ್ಕಾರಿ ಸಮಾರಂಭವೊಂದಕ್ಕೆ ಬಂದಿದ್ದರು. ಅವರು ಆ ಕ್ಷೇತ್ರದ ಶಾಸಕರನ್ನು ಕಡೆಗಣಿಸಿ ಸಮಾರಂಭವನ್ನು ಮಾಡಿದರು. ಇದನ್ನು ಮಾನ್ಯ ಮುಖ್ಯ ಮಂತ್ರಿಗಳ ಗಮನಕ್ಕೆ ತರಬೇಕೆಂಬ ಉದ್ದೇಶದಿಂದ ಒಂದು ಕಾಗದ ಬರೆದು ಸ್ವಾಮಿ ತಮ್ಮ ಮಂತ್ರಿಗಳು, ಖಾಸಗಿಯಾಗಿ ಒಂದು ಕ್ಷೇತ್ರಕ್ಕೆ ಬಂದಲ್ಲಿ, ಅಥವಾ ಪಕ್ಷದ ಸಮಾರಂಭಕ್ಕೆ ಬಂದಲ್ಲಿ, ಅಥವಾ ಯಾರದ್ದೋ ಮದುವೆಗೊಂದು ಬಂದಲ್ಲಿ ನಾನು ಅದರ ಬಗ್ಗೆ ಪ್ರಸ್ತಾಪ ಮಾಡುವುದಕ್ಕೆ ಹೋಗುವುದಿಲ್ಲ. ಆದರೆ ಸರ್ಕಾರಿ ಸಮಾರಂಭಕ್ಕಿಂದು ಮಂತ್ರಿಗಳು ಬಂದಿದ್ದಾಗ ಆ ಕ್ಷೇತ್ರದ ಶಾಸಕರನ್ನು ಕಡೆಗಣಿಸಿ ಮಾಡುವುದು ಸರಿಯೇ? ಎಂಬುದಾಗಿ ಕೇಳಿದ್ದಕ್ಕೆ, ಅವರು ಸಚಿವ ಸಂಪುಟದ ಸದಸ್ಯರಿಗೆಲ್ಲಾ ಹೇಳಿದ್ದೇನೆ. ಈ ರೀತಿ ಸ್ಥಳೀಯ ಶಾಸಕರನ್ನು ಯಾವುದೇ ಸರ್ಕಾರಿ ಸಮಾರಂಭಕ್ಕೆ ಹೋದಾಗ ಕಡೆಗಣಿಸಬಾರದು ಅಂತ ತಿಳಿಸಿ ನನಗೆ ಪತ್ರ ಬರೆದಿದ್ದಾರೆ. ಈ ರೀತಿ ಮುಖ್ಯ ಮಂತ್ರಿಗಳು ಮಂತ್ರಿಗಳಿಗೆಲ್ಲಾ ಸೂಚನೆಯನ್ನು ನೀಡಿದರೂ ನಿನ್ನೆ ದಿನಾಂಕ. 22-1-84ರಂದು ಶಿಕ್ಷಣ ಇಲಾಖೆಯ ಸಮಾರಂಭಕ್ಕೆ ಬಂದಿದ್ದಂತಹ ಶ್ರೀಮಾನ್ ರಾಜಯ್ಯನವರು ನಮ್ಮನ್ನು ಕಡೆಗಣಿಸಿ ಬಂದಿದ್ದಾರೆ ಇದು ಸರಿಯೇ? ಇವರ ನೀತಿಗೆ ಇದು ಸರಿಯಾದುದೇ? ಕರ್ನಾಟಕ ರಾಜ್ಯದ ಜನತೆಗೆ ಇವರು ಏನು ಹೇಳುತ್ತಿದ್ದಾರೋ ಅದನ್ನು ಕಾರ್ಯತಃ ಮಾಡುತ್ತಿಲ್ಲವೆಂಬುದು ಗೊತ್ತಾಗಬೇಕಾಗಿದೆ. ಈ ರೀತಿ ಇವರು ಮುಂದೆಯೂ ಅನುಸರಿಸಿದರೆ ಅದನ್ನು ಪ್ರತಿಭಟಿಸಬೇಕಾಗುತ್ತದೆ. ನಮ್ಮ ಮುಖ್ಯ ಮಂತ್ರಿಗಳು ಬರುತ್ತಿದ್ದಾರೆ, ಅವರನ್ನು ಸ್ವಾಗತಿಸಬೇಕಾದುದು ಸ್ಥಳೀಯ ಶಾಸಕನಾದ ನನ್ನ ಕರ್ತವ್ಯವೆಂದು ಅವರಿಗೆ ಸಹಕಾರ ಕೊಟ್ಟು ಅವರ ಜೊತೆಯಲ್ಲೇ ಇದೆ. ನಾನು ಮಾತನಾಡುವುದಕ್ಕೆ ಸಮಯ ಕೂಡ ಕೊಡಲಿಲ್ಲ. ಸಮಯ ಇಲ್ಲದಿರಬಹುದು. ಮಾತನಾಡಿ ಅಂತ ಹೇಳುವುದನ್ನೂ ಕಲಿಯಲಿಲ್ಲ. ಬಹಳ ಅಸಹ್ಯ ತೋರಿಸಿದರು. ಅದರಿಂದಾಗಿ ನಾನು ಮಾತನಾಡಲಿಲ್ಲ. ಈ ರೀತಿ ಸರ್ಕಾರ ಮಾಡುತ್ತಿರುವುದು ಸರಿಯೇ? ಇದರ ಬಗ್ಗೆ ಶ್ರೀಮಾನ್ ದೇವೇಗೌಡರು ವಿವರಣೆಯನ್ನು ನೀಡಬೇಕೆಂದು ಕೇಳಿ ನನ್ನ ಮಾತುಗಳನ್ನು ಮೆಗಿಸುತ್ತೇನೆ.

ಶ್ರೀ ಹೆಚ್. ಡಿ. ದೇವೇಗೌಡ.— (ಮಾನ್ಯ ಲೋಕೋಪಯೋಗಿ ಖಾತೆಯ ಮಂತ್ರಿಗಳು).— ಅಧ್ಯಕ್ಷರೇ ನಿನ್ನೆ ಮಾನ್ಯ ನಮ್ಮ ವಿರೋಧ ಪಕ್ಷದ ನಾಯಕರು ಪ್ರಸ್ತಾಪ ಮಾಡಿ ಹೇಳಿದರು. ಅದಕ್ಕೆ ನಾನು ಉತ್ತರವಾಗಿ ಹೇಳಿದ್ದೇನೆ. ಇದರೊಳಗೆ ತಾರತಮ್ಯ ಇಲ್ಲ, ಮತ್ತೊಂದು ಇಲ್ಲ. ಎಲ್ಲಾ ಕಡೆಗೂ ಮಾನ್ಯ ಸದಸ್ಯರ ಹೆಸರನ್ನು ಹಾಕಿಸಿ ಎಂದು ಹೇಳಿದ್ದೇನೆ. ಅದು ಅಡಿಗಲ್ಲು ಸಮಾರಂಭ ಇರಬಹುದು, ಉದ್ಘಾಟನೆ ಸಮಾರಂಭ ಇರಬಹುದು, ಸರ್ಕಾರಿ ಸಮಾರಂಭ ಇರಬಹುದು ಪ್ರತಿಯೊಂದರಲ್ಲೂ ಸ್ಥಳೀಯ ಶಾಸಕರ ಹೆಸರನ್ನು ಹಾಕಬೇಕೆಂದು ಸೂಚನೆ ಕೊಟ್ಟಿದ್ದೇನೆ. ಆ ರೀತಿ ನಡೆದುಕೊಂಡು ಹೋಗುತ್ತಿದೆ. ಕಾಂಗ್ರೆಸ್ (ಎ)ನ ಶಾಸಕರು ಗೆದ್ದು ಬಂದಿರತಕ್ಕ ಕ್ಷೇತ್ರಗಳಿಗೂ ನಾನು ಹೋಗಿದ್ದೇನೆ. ಇದಕ್ಕೆ ನಾನು ಅನೇಕ ಉದಾಹರಣೆಗಳನ್ನು ಕೊಡಬಲ್ಲೆ. ಯಾರಿಂದಲೂ ಕಂಪ್ಲೆಂಟ್ ಬಂದಿಲ್ಲ. ಆದರೆ ಆ ಸ್ಥಳೀಯ ಶಾಸಕರು ನಾನೇ ಪ್ರಿನ್ಸಿಪಲ್ ಮಾಡಬೇಕೆಂದು ಹೇಳಿ ಅಧಿಕಾರಿಗಳ ಹತ್ತಿರ ಹೋಗಿ ಫಾರ್ಷಣೆ ಮಾಡಿದ್ದಾರೆ. ಇದರ ಬಗ್ಗೆ ನನಗೆ ಅಧಿಕಾರಿಗಳು ಫೋನ್‌ನಲ್ಲಿ ತಿಳಿಸಿದರು.

ಶ್ರೀ ಬಿ. ಬಿ. ಚಿಮ್ಮನಕಟ್ಟ.— ನನ್ನ ಕ್ಷೇತ್ರಕ್ಕೆ ಶ್ರೀ ಲಕ್ಷ್ಮೀಸಾಗರ್ ಅವರು ಮತ್ತು ಶ್ರೀ ಜಿಗ ಜಿಣಗಿಯವರು ಮುನ್ಸೀಫ್ ಕೋರ್ಟಿನ ಅಡಿಗಲ್ಲು ಸಮಾರಂಭಕ್ಕೆ ಬಂದಿದ್ದರು ಆಗ ನನ್ನ ಹೆಸರನ್ನು ಹಾಕಿರಲಿಲ್ಲ.

ಶ್ರೀ ಹೆಚ್. ಡಿ. ದೇವೇಗೌಡ.— ಬೇರೇ ಯಾವುದೇ ಕ್ಷೇತ್ರದಲ್ಲಿ ವಿಚಾರ ಮಾಡಿ ನೋಡಿ. ನಾವು ಆ ರೀತಿಯಾಗಿ ಮಾಡಿಲ್ಲ. ನಮ್ಮ ಶ್ರೀ ಮಾದೇಗೌಡರವರ ಜಿಲ್ಲೆಯಾದ ಮಂಡ್ಯ ಜಿಲ್ಲೆಯಲ್ಲಿ ನಾನೂ ಸಹ ಟೂರ್ ಮಾಡಿದ್ದೇನೆ. ಆ ತರದ ತಾರತಮ್ಯವನ್ನು ನಾವು ಮಾಡಿಲ್ಲ. ಮಾನ್ಯ ಶ್ರೀಕಂಠಯ್ಯ ನವರ ಕ್ಷೇತ್ರದಲ್ಲಿ ಸರ್ಕಾರಿ ಕಾರ್ಯಕ್ರಮವಾದಾಗ ಅವರಿಗೂ ಸಹ ಪತ್ರ ಬರೆಯಿರಿ ಎಂದು ಹೇಳಿದ್ದೇನೆ. ಅಧಿಕಾರಿಗಳು ಫೋನ್ ಮಾಡಿ ಹೇಳಿದಾಗ..... If he is going to give consent, to get the invitation printed, there is no question of discrimination ಎಂದು ಅವತ್ತೇ ಹೇಳಿದ್ದೇನೆ. ಅನಂತರ Confrontation ಪ್ರಾರಂಭವಾಗಿದೆ. ಮಂತ್ರಿಗಳವರು, ಅಥವಾ ಮುಖ್ಯಮಂತ್ರಿಗಳವರು ಮುಖ್ಯ ಅತಿಥಿಗಳಾಗಿರಬೇಕೆಂದು ನಾನು ಅವತ್ತೇ ಅಧಿಕಾರಿಗಳಿಗೆ ಫೋನಿನಲ್ಲಿ ತಿಳಿಸಿದ್ದೇನೆ. ಆದ್ದರಿಂದ ಇದರಲ್ಲಿ ಅಧಿಕಾರಿಗಳದೇನೂ ತಪ್ಪಿಲ್ಲ. ಇದರಿಂದ ಅವರಿಗೆ ಆಗಿರಬೇಕಾದ ಮಾಡಬೇಕೆಂದು ಏನಿಲ್ಲ.

ಶ್ರೀ ಎಂ. ಮಹದೇವ್.— ಕನ್‌ಫ್ರಾಂಟೇಷನ್ ಮಾಡಿಕೊಂಡರು ಎಂದು ಹೇಳಿದರು. ನಾನು

ಯಾವ ಅಫೀಸರ್ ಹತ್ತಿರ ಹೋಗಿದ್ದೇನೆ? ನನ್ನನ್ನು ಅಫೀಸರ್ ಮಟ್ಟಕ್ಕೆ ಏಕೆ ತೆಗೆದುಕೊಂಡು ಹೋಗುತ್ತಿದ್ದೀರಿ, ಇದರ ಬಗ್ಗೆ ತಾವು ನನ್ನನ್ನೇ ಕೇಳಬಹುದಿತ್ತು.

* ಈ ಚಿನ್ನೆಯು ಮಾನ್ಯ ಸದಸ್ಯರು ಟಿಪ್ಪಣಿ ಅಥವಾ ಭಾಷಾವನ್ನು ಪರಿಷ್ಕರಿಸಿಲ್ಲ ಎಂದು ಸೂಚಿಸುತ್ತದೆ.

ಶ್ರೀ ಹೆಚ್. ಡಿ. ದೇವೇಗೌಡ.— ನಾನು ಅಧಿಕಾರಿಗಳು ಹೇಳಿದ್ದನ್ನು ನಂಬದೇ ಇನ್ನು ಯಾರು ಹೇಳಿದ್ದನ್ನು ನಂಬಬೇಕು. ಪೊಲೀಸ್ ಇಂಟಲಿಜೆನ್ಸ್ ರಿಪೋರ್ಟ್ ಪ್ರಕಾರ ನಾನು ಹೇಳುವುದಕ್ಕೆ ಹೋಗಿಲ್ಲ..... In fact, for your information, I don't want to enter into a particular thing. Police intelligence report was to cancel the programme. ಆ ಮಟ್ಟಕ್ಕೆ ಹೋಯಿತು. ಆದುದರಿಂದ There is no need to show any disregard to any elected members of this House.

ಶ್ರೀ ಎಂ. ಮಹದೇವ್.— ಆ ರೀತಿಯಾಗಿದ್ದರೆ ನಾವು ಫಂಕ್ಷನ್‌ಗೆ ಬರುತ್ತಿರಲ್ಲ. ಪ್ರೊಟೆಸ್ಟ್ ಮಾಡುತ್ತಿದ್ದೆವು.

Mr. Deputy Speaker.—Discussion concluded. Chief Minister will reply tomorrow. Now the House stands adjourned to meet tomorrow at 11.00 A. M.

(The House adjourned at Twenty three minutes past Eight of the Clock to meet again tomorrow at Eleven of the Clock).

THE KARNATAKA RENT CONTROL (AMENDMENT) BILL, 1983.

(L. A. Bill No. 1 of 1983)

A Bill further to amend the Karnataka Rent Control Act, 1961.

Whereas it is expedient further to amend the Karnataka Rent Control Act, 1961 (Karnataka Act 22 of 1961) for the purposes hereinafter appearing;

Be it enacted by the Karnataka State Legislature in the Thirty-fourth year of the Republic of India as follows:—

1. Short title and commencement.—(1) This Act may be called the Karnataka Rent Control (Amendment) Act, 1983.

(2) It shall be deemed to have come into force on the Thirty-first day of December, 1982.

2. Amendment of Section 1.— In sub-section (4) of section 1 of the Karnataka Rent Control Act, 1961 (Karnataka Act 22 of 1961), (hereinafter referred to as the principal Act), for the figures "1982" the figures "1992" shall be substituted.

3. Insertion of new section 21B.— After section 21A of the principal Act, the following section shall be inserted, namely:—

"21B. Special provision for recovery of possession of premises by members of Armed Forces of the Union or a member of the family of a deceased member of such Forces.—(1) Notwithstanding anything contained in the Act,—

(1) a landlord, who is a member of the Armed Forces of the Union or who was such a member and is duly retired (which term shall include premature retirement) shall be entitled to recover